
ସ୍ବେହ ଆଉ ଆଦର ଟିକିଏ ପାଇବ ବୋଲି ଡିହ କୁକୁର ଯିମିତି ଚିହ୍ନା ଅଚିହ୍ନା 
ସମସ୍ତଙ୍କ ଦେହରେ ଘସି ହେଉଛି, ଯାଉଣୁ ଆସୁଣୁ ଲାଢୁଳ ହଲଉଛି, ସିମିତି ରୂପାନନ୍ଦ 
ସହାନୁଭୂତି ଟିକିଏ ଯୋଗାଡ଼ କରିବାପାଇଁ ସାଙ୍ଗ ସାଥୁଙ୍କ ଦୁଆରେ ପହଞ୍ଚ ନିଜର 
ହୃଦ୍ଵ ରୋଗ ସଂପର୍କରେ ବଖାଣି ହେଉଛନ୍ତି । ସ୍ଵୟଂ ହୃଦ ରୋଗଟି, ଏଭଳିକି ତତ 
ସଂପକୀୟ ସମ୍ବାଦଟି ପ୍ରାକ୍‌ ଅବସର ଓ ଅବସର ପର ଉତ୍ତର ଜୀବନରେ ଏକ 
ଅବାଞ୍ଧୃତ ଆଦଙ୍କ ଓ ଉଚ୍ଚକିତ ଚେତାବନୀ । ଏଣୁ ରୂପାନନ୍ଦ ଯେତେ ସରଳ ସହଜ 
ଭାବେ ନିଜ ରୋଗ ବିଷୟରେ ଗପିଦେଉଛନ୍ତି, ଶୁଣିବା ଲୋକେ କିନୁ ଏଭଳି ଏକ 
ଜଟିଳ ସମସ୍ୟାକୁ ସେତିକି ଅନାସଭ୍ତ ଉଦାରତା ସହିତ ଗ୍ରହଣ କରିପାରୁ ନାହାର୍ି | 
ତଥାପି ଅନ୍ତରର ତ୍ରସ୍ତ ଆଲୋଡ଼ନକୁ ପଦାକୁ ବହକି ଆସିବାକୁ ପ୍ରଶୟ ନ ଦେଇ 
ରୂପାନନ୍ଦଙ୍କୁ ଅଭୟବାଣୀ ଶୁଣେଇବା ଢଙ୍ଗରେ କହିଦେଉଛନ୍ତି ହଁ ଆଜିକାଲି ହାର୍ଟ 
ଅପରେସନ୍‌ ବଡ଼କଥା ନୁହେଁ । ଭାରତବର୍ଷରେ ପ୍ରତିଦିନ ପ୍ରାୟ ତିରିଶି ହଜାର ସରିକି 

ହାର୍ଟ ଅପରେସନ୍‌ ହେଉଛି । ବାଇପାସ୍‌, ବେଲୁନିଙ, ପେସ୍‌ ମେକର୍‌, ଡେଶ୍ଟିଙ୍ଗ, 
ଭଲଭ୍‌ ବଦଳି, କୋରନରୀ ଆର୍ଟେରୀ ବାଇପାସ୍‌ ଗ୍ରାଫ୍‌ ଟିଙ୍, ଏଓରଟିକ୍‌ 
ଏନେୟୁରୀସମ୍‌ ସର୍୍ଧରୀ, ଇଣ୍ଟରଭେନ୍‌ ସନାଲ କାଡ଼ିଓଲୋଜି, ଏଶ୍ଡୋ ଭାସ୍ତ୍ରୁଲାର୍‌ 
ଇଣ୍ଟରଭେନ୍‌ ସନ୍‌ ଭଳି ଅନେକ ପ୍ରକାରର ଡାକ୍ତରୀ ଚିକିତ୍ସା ଅପରେସନ୍‌ ଭିତରେ 
ସାମିଲ୍‌ ହେଲାଣି । ଆମ କଟକ ଓ କଳିଙ୍ଗରେ ତ ଏବେ ଗଣ୍ଡା ଗଣ୍ଡା ଅପରେସନ୍‌ । 
ତମର ଆଉ ଚିନ୍ତା କରିବାର କ'ଣ ଅଛି ! ଖାଲି ଟଙ୍କାତକ ଯୋଗାଡ଼ କରିପାରିଲେ 
ଅପରେସନ୍‌ ହେଇଗଲା ବୋଲି ଢାଣ ! ସତେ ଟଙ୍କା ଗଶଣ୍ଡିକ ଥୋଇଦେଲେ କିଏ ଭଲା 
ଘୋଷଣା କରିଦିଅନ୍ତା ତମ ଅପରେସନ୍‌ ସରିଲା, ଯନ୍ତ୍ରଣା ସରିଲା । ତା' ହେଲେ 
ଯାବତୀୟ ଦୃଃଶ୍ଚିନ୍ତା, ଜନ୍ମ ମୃତୁୟୁର ଗୋଲକଧନ୍ଦା ଓ ଦୁ ନିଆଯାକର ହଇରାଣ 
ହରକତରୁ ଅକେ୍ଟଶରେ ମୁକ୍ତି ମିଳନ୍ତା । ହୁଏତ ହୃଦୟସ୍ଥଳକୁ ସଦା ସ୍ପର୍ଶ କଲାଭଳି 
ଟଙ୍କାର ଥଳିଟିଏ ରେ।ଗୀର ଗଳାରୁ ଝୁଲେଇ ଦେଲେ ରୋଗରୁ ଉପଶମ ମଧ୍ଯ 
ମିଳି ଯାଆନ୍ତା । ତୁଳସୀ ମାଳିର କୋଥକିଟିଏ ଗଳାରୁ ଝୁଲେଇ ରଖୁଲେ ମଣିଷକୁ 
ଯଦି ଜୀବନଚକ୍ରରୁ ଚିରକାଳ ପାଇଁ ଦୁ ଲଭ ମୁଭ୍ତି ପ୍ରାପତ ହେଇଯାଉଛି ରୋଗରୁ ମୁଭ୍ତି 
ପାଇବା ତ ସାଧାରଣ ଜଥା । 


ରୂପାନନ୍ଦ ଅରେ ଜୁରିକ୍‌ ସହରର ରୋଟାରୀ କୁବରେ ଗୋଟିଏ ପ୍ରାକ୍ରଡ଼ିନ୍‌ର 
ଭାଷଣ ଶୁଣିବାକୁ ଯାଇଥୂଲେ । ସୁଇସ୍‌ ଡାକ୍ତର ଚମଜ଼୍ାର ବୟାନଟିଏ ଦେଲେ | ତାଙ୍କ 
ଭାଷଣର ସାରାଂଶ ହେଲା : ଡାଭ୍ରରୀ ଚିକିତ୍ତା -ବିଜ୍ଞାନ ଅଭୂତ ଭାବେ ଅଗ୍ରଗତି କରିବା 
ଫଳରେ ଆଗରୁ ଯେଉଁ ବ୍ୟାଧୁଗୁଡ଼ିକ ମଣିଷକୁ ଦାନବ ପ୍ରାୟେ ଆତଙ୍କିତ କରୁଥିଲେ 
ଏବେ ସେମାନଙ୍କ ଆସୁରିକ ପ୍ରକୋପର ଲେଶ ମାତ୍ର ନାହିଁ । ହଇଜା, ମହାମାରୀ, 
ହାଡ଼ଫ୍ଟି, ବସନ୍ତ, ଯକ୍ଷ୍ମାର ନୀ ଆଉ ଶୁଣାଯାଉନି । ହୃଦ୍‌ ରୋଗ ଚିକିତ୍ସା ଏଭଳି 
ସୃକ୍ଷ୍ମାତି ସୂକ୍ଷ୍ମ ପର୍ଯ୍ୟାୟରେ ପହଞ୍ଚଲାଣି ଯେ ସେଥୁରେ ମୃତ୍ୟୁଭୟ ସ୍ଵପ୍ନ ହେଇଗଲାଣି । 
ୟୁରେ।ପରେ ସାଧାରଣ ମଣିଷର ହାରାହାରି ଆୟୁ ଏବେ ଅଶିରୁ ମଧ୍ଯ 
ବେଶି । ମଣିଷମାନେ ଶତାୟୁ ହେବାପାଇଁ ଆଉ ବେଶି ସମୟ ନାହିଁ । ପୃଥ୍ବୀ 
ରୋଗଶୂନ୍ୟ ହେଇ ଯଦି ଜନାରଣ୍ୟ ହେଇଯାଏ ତା” ହେଲେ ଭଗବାନଙ୍କ ସୃଷ୍ଟିରେ 
ସନ୍ତୁଳନ ରହିବ ନାହିଁ ଏବଂ ପୃଥ୍ବୀ ବୃଦ୍ଧ ଓ ବୃଦ୍ଧାଙ୍କ ଅବସର ବିନୋଦନ କେନ୍ଦ୍ର 
ପାଲଟିଯିବ । ଏଣୁ ପ୍ରକୃତି ନିଜର ଭାରସାମ୍ୟ ରଖୁବା ପାଇଁ ଦୁଇଟି ମାରାତ୍ମକ ରୋଗ 
ଉଦ୍‌ଭାବନ କରିଦେଇଛି । ଗୋଟିଏ ହେଲା ‘ଏଡ଼ସ୍‌ ' ଓ ଅନ୍ୟଟି ଏକ୍ସିଡେଣ୍ଟ୍‌' | 
ରୂପାନନ୍ଦ ରୋଟାରୀ ଭାଷଣର ଶାଣିତ ବ୍ୟଙ୍ଗ ଓ ତା ' ସହିତ ଗୁଛି ହେଇ ରହିଥୂବା 
ଅକପଟ ସତ୍ୟା୍ଥର ସମ୍ବେଦନାକୁ ମନେ ପକେଇ ମନର ଉତ୍ତାପିତ ଉତ୍ତେଜନାକୁ 
ଲାଘବ କରିବା ପାଇଁ ଚେଷ୍ଟିତ ହେଉଛନ୍ତି 

ରୂପାନନ୍ଦଙ୍କ ବନ୍ଧୁ ଭେଟିବା ଓ ବନ୍ଧୁଙ୍କଠୁ ମେଲାଣିନେବା କାର୍ଯ୍ୟକ୍ରମ ମାସାଧଵକ 
କାଳ ଅବ୍ୟାହତ ରହିଲା । ହାର୍ଟ ଅପରେସନ୍‌ ଯିମିତି ଆଉ ଏକ ଶିଳ୍ପ ପ୍ରକଳ୍ପ । ଏଆ 
ଭିତରେ ସିଏ ତାଙ୍କ ରୋଗ ଉପଶମ ପାଇଁ ଶତ ସହସ୍ର ଉପଦେଶ ଯୋଗାଡ଼ 
କରିପାରିଲେ | ସେଗୁଡ଼ିକ ଆପାତତଃ ଶୁତିମଧୁର ଓ ସ୍ବାସ୍ଥ୍ୟ ହିଡୈଶୀ ଭଳି ପ୍ରତେ 
ହେଉଥ୍‌ଲେ ମଧ୍ଯ ସେଥୁରେ ଲୁକ୍କାୟିତ ହେଇ ରହିଥୂବା ବିରୋଧାଭାସ ପ୍ରତ୍ୟେକ ନିଦାନକୁ 
ରୁଗ୍ଣ ଆଉ ଅଲୋଡ଼ା କରିଦେଉଥୁଲା । ଯଦି ବନ୍ଧୁଙ୍କର ହିତୋପଦେଶ ଓ ପ୍ରବୋଧନା 
ସମୂହକୁ ବାସ୍ତଦରେ ପ୍ରୟୋଗ କରିବାକୁ ଚେଷ୍ଟା କରାଯାଇଥାନ୍ତା ତା'ହେଲେ ହୁଏତ 
ରୂପାନନ୍ଦଙ୍କୁ ଭାରତର ବିଭିନ୍ନ ହସ୍‌ପିଟାଲ୍‌ ମାନଙ୍କରେ ବାରମ୍ବାର ଭରିହେଇ ବିଚରା ହୃଦୟ 
ନାମଧେୟ ପ୍ରତ୍ୟଙ୍ଗଟିକୁ ଅନ୍ତତଃ ଶହେଥର ଅପରେସନ୍‌ କରିବାକୁ ପଡ଼ିଥାନ୍ତା । ରୂପାନନ୍ଦ 
ସହସ୍ର ତାଳିପକା ଲୋଚାକୋଚା ମଣିଷଟିଏ ହେଇଯାଆନ୍ତେ | 


ନିଜସ୍ବାସ୍ଥ୍ୟ ସଂପର୍କରେ ଆଉ ପ୍ରେମବ୍ୟାପାର ସଂପର୍କରେ ସୁଚିନ୍ତିତ ଆଗୁସାର 
ପନ୍ନା ସଦାକାଳେ ଗ୍ରହଣୀୟ । ଅନ୍ତତଃ ହୃଦୟ ପ୍ରେମର ଘର ହେଇଥିବାରୁ ତା'ର ଅପରେସନ୍‌ 
ପ୍ରେମର ସନ୍ତୁଳନକୁ ବ୍ୟାହତ କରିଦେବାର ସମ୍ଭାବନା ଅଛି । ଏଣୁ ପ୍ରେମ ଓ ଅପରେସନ୍‌ 
ଉଭୟ ଗୁରୁତ୍ଵପୂର୍ଣ୍ଣ ଓ ପରସ୍ତର ସଂପର୍କିତ ପ୍ରସଙ୍ଗ । ପ୍ରେମରେ ମିଳନ ବିରହ, ଆଶା ନିରାଶା 
ଯିମିତି ଅପରିହାର୍ଯ୍ୟ ଅପରେସନରେ ମଧ୍ୟ ଯୋଗ ଓ ବିଯୋଗ ସିମିତ ଅବଶ୍ୟାମ୍ଭାବୀ । 
ଉଭୟଥୂରେ ଜୀବନର ଆଶା, ସମ୍ଭାବନା ଓ ଦୁର୍ଭାବନାର ଆଲୋଡ଼ନ ଏବଂ ମୃତ୍ୟୁ ଭୟ ମଧ୍ଯ 
ଅଛି । ଆଜି କାଲି ସମାଜରେ ପ୍ରେମ ଓ ଅପରେସନ୍‌ ଶC୍ଦର ବହୁଳ ପ୍ରୟୋଗ ହେତୁ ତାହା 
ଦେହସୁଆ ହେଇଗଲାଣି । ଅପରେସନ୍‌ ଯେଭଳି ଛୁରୀ କତୁରୀ ଓ ହଣାକଟାର ବ୍ୟାପାର 
ପ୍ରେମ ବି ସେଭଳି କାତି କଟାରୀ, ଗୁଳି ଗୋଳା, ହତ୍ୟା ଓ ଆତ୍ମହତ୍ୟା ସାଙ୍ଗରେ ଓଡପ୍ରୋତ 
ଭାବରେ ଜଡ଼ିଗଲାଣି । ଅମୃତସର ଶିଖ ମହଦିରପରିସରରେ ଥୁବା ଅକଲ୍ଡଭ୍ତରେ ସୈନିକ 
ମାନଙ୍କର ପ୍ରବେଶ ଓ କାରବାର ଯିମିତି ଅପରେସନ୍‌ ପର୍ଯ୍ୟାୟର ସିମିତ ଓଡ଼ିଶାର ରାୟଗଡ଼ା, 
ଗୁଣପୁର ଜଙ୍ଗଲରୁ ନଜ୍‌ସଲୁମାନଙ୍କୁ ତଡ଼ିବା ପାଇଁ କୋଚିଙ୍ଗ କାର୍ଯ୍ୟ ମଧ୍ୟ ଅପରେସନ୍‌ ସ୍ତରର । 
ଅପରେସନ୍‌ କଦାପି ଏକବଚନୀୟ ବ୍ୟାପାର ନୁହେଁ ଏହା ବେଳେବେଳେ ଦ୍ଵିବଚନୀୟ ପ୍ରୟାସ 
ବା ସବୁବେଳେ ବହୁବଚନୀୟ ସଂଗ୍ରାମ । ଅପରେସନ ଶବ୍ଦଟିକୁ କିଏ କାହାଠାରୁ ଉଧାର 
ଆଣିଲା କେଜାଣି - ଡାକ୍ତରବାଲା ସିପାହୀଙ୍କଠୁ ନା ସିପାହୀମାନେ ଡାକ୍ତରଙ୍କଠୁ, ତା'ର 
ସତ୍ୟାସତ୍ୟ ଜାଣିବା ପାଇଁ ସାମାନ୍ୟତମ ଚେଷ୍ଟା ମଧ୍ଯ କରାଯାଇ ନାହିଁ । ଯଦି ସେ ଦିଗରେ 
ଗବେଷଣା କରାଯାଏ କ'ଣ ସୁଫଳ ମିଳିବ ତାହା ଅଲଗା କଥା । ଆମେ ଅନ୍ତତଃ ନିର୍ଦ୍ଧନ୍ଦ୍ରରେ 
କହିପାରନତ୍ତେ ଡାକ୍ତର ହାତର ଛୁରୀ ଓ ସୈନିକ ହାତର ବନ୍ଧୁକ ଭିତରେ ସାମାନ୍ୟତମ ଫରକ 
ନାହିଁ । ତେଣୁ ଅବଲୀଳା କ୍ରମେ ଅପରେସନ୍୍‌ଵ ଶବ୍ଦ ଉଭୟେ ଆଦରି ନେଇଛନ୍ତି । 

୧୧ ଗଛ କୋରଡ଼ରେ ହୃଦୟ 


ପ୍ରେମ ଶବ୍ଦଟି ଏତେ ବିଶ୍ବକୈନ୍ଦ୍ରିକ ଓ ବ୍ୟାପକ ଯେ ପ୍ରଭୁ ଯୀଶୁ ମଣିଷମାନଙ୍କୁ 
ଯେଉଁ ପ୍ରେମ କଥା କହିଥୂଲେ ସଲମନ୍‌ ଖୀ ସେହି ଅମୃତମୟ ବାଣୀରୁ ଖୋରାକ 
ସଂଗ୍ରହ କରି ବିଶ୍ବସୁନ୍ଦରୀ ଏଶ୍ବର୍ଯ୍ୟାରାୟଙ୍କୁ ତାହା ପରିବେଷଣ କଲେ । ବାକି 
ଯେଡେକ ଅଭିନେତ୍ରୀ ସଲମନ୍ବଙ୍କ ପ୍ରେମବିନା ଆଉଟୁ ପାଉଟୁ ହେଉଛନ୍ତି ତାଙ୍କ ପାଇଁ 
କଣ ଯୀଶୁଙ୍କ ବାଣୀ ପ୍ରଯୁଯ୍ୟ ନୁହେଁ ? ଏ ସଂପର୍କରେ ମଧ୍ଯ ସବିଶେଷ ଆଲୋଚନା 
ଓ ଅଧ୍ୟୟନ ହେଇପାରିଲେ ପ୍ରେମ ସହିତ ଅପରେସନ୍‌ର ସମ୍ବନ୍ଧ କେତେ ଗଭୀର ତାହା 
ସ୍ପଷ୍ଟ ହେଇଯିବ । ଯେହେତୁ ଅପରେସନ୍‌ ଓ ପ୍ରେମର ସଂପି ଅଦ୍ୟାବଧୂ ଶାସ୍ତ୍ରମତେ 
ପ୍ରମାଣିତ ହେଇପାରିନି, ରୂପାନନ୍ଦ ତାଙ୍କ ହୃଦ୍‌ ରୋଗର ଚିକିତ୍ସା ପାଇଁ ଏହି ଦୁଇଟି ଶବ୍ଦ 
ପୂନଃ ପ୍ରୟୋଗ ନକରି ବିଶେଷ କରି ଅପରେସନ୍‌ ଶହ୍ଦ ବ୍ୟବହାର ନକରି ସମଅର୍ଥ 
ବୋଧକ ଅନ୍ୟ ଏକ ଶବ୍ଦ ଚୟନ କରିଛନ୍ତି । ଏଇ ଯିମିତି ରୋପଣ) । ବେଶ୍‌ ତାଙ୍କ 
ରୋଗକୁ ଶବ୍ଦଟି ବଡ଼ ରୋଚକ ହେଇଛି । ପ୍ରୟୋଗଟିକୁ ଆଉ ଟିକିଏ ବିସ୍ତାର 
କରିଦେଲେ ହେବ 'ଭଲ୍ଭ୍‌ ରୋପଣ! । ରୋପଣ ଶଦଟି ବୃକ୍ଷ ଓ ବୃଦ୍ଧି ସହିତ 
ଅଙ୍ାଙ୍ଗୀଭାବେ ଜଡ଼ିତ । ଏ ଶବ୍ଦଟି ବନମାଳି ଦାସ ଖୁବ୍‌ ତାପୂର୍ଯ୍ୟପୂର୍ଣ୍ଣ ଭାବେ ନିଜ 
କବିତା ରଚନାରେ ବ୍ୟବହାର କରିଛନ୍ତି । 


ପତିତ ପାବନବାନା ଆଉ କେତେ ବେଳକୁ 
ଭାସିଗଲି ଭବଜ୍ଳେ ନାବ ଦିଅ କୂଳକୁ । 
ରୋପିବାର ବୃକ୍ଷ ଗୋଟି କାଟୁଅଛ ମୂଳକୁ 
ତିନିପୂରେ ଅପକୀର୍ରି ହେବ ଆଦିମୂଳକୁ । 


ଗଛଟି ବଡ଼ ହେଲେ, ତାଂ ଗଣ୍ଡି ରୋଟ ହେବ, ପୁଣି ସେଥୂରେ ସମୟକ୍ରମେ 
କୋରଡ଼ଟିଏ ସୃଷ୍ଟିହେଲେତ ଆମେ ଆମ ହୃଦୟକୁ ସେଥୁରେ ଲୁଚେଇ ରଖୁବା । ଏଇ 
ଟିକି ଗଛକୁ ମୂଳରୁ କାଟିଦେଲେ ଖାଲି ଅପଯଶ ହେବ ସିନା । ହେ ପତିତପାବନ ! 
ନିଜେ ରୋପିବା ଗଛଟିକୁ ଏଭଳି କାଟି ଦେଲେ ତମେ ଅପକୀର୍ରି ଅର୍ଚ୍ଚିବ । ବନମାଵି 
କେବଳ ରୋପଣ ଶଦ୍ଦ ବ୍ୟବହାର କରିବା ପାଇଁ ପଂକ୍ତିଟିଏର ଅବତାରଣା କରିନାହାନ୍ତି, 
ବରଂ ପତିତପାବନଙ୍କୁ ଭଜୁ ଭଜୁ ରୋପଣ ଶବ୍ଦଟି ଆପେ ଆପେ ଆପଣାର ହେଇ ଆକୁଳ 
ନିବେଦନ ସହିତ ଯୋଡ଼ିହେଇ ଯାଇଛି । ରୋପଣ ଅପରେସନ୍‌ ତୁଳନାରେ ଏକ ଅସନ୍ଦିଗ୍ଧ 
ଓ ଉଦାରପନଛୀ ଶବ୍ଦ । ଏଥୁରେ ଜୀବନ ଓ ଅଭିବୃଦ୍ଧିର ନିୟତ ନିହିତ । ରୋପଣ ଶହ୍ଦକୁ 
ନେଇ ବାକ୍ୟଟିଏ ଗଠନ କଲେ ଚମଜ୍କାର ଧ୍ଵନିଯୁକ୍ତ ପ୍ରକାଶଟିଏ ହେବ ଓ ସେଥୂରୁ 
କାବ୍ୟକଭାବ ଫ୍ରଟି ଉଠିବ । ବାକ୍ୟଟି ହେଇପାରେ ରୋପଣ ଅନ୍ନେଷଣରେ ରୂପାନନ୍ଦ 
ବା ରୂପାନନ୍ଦଙ୍କ ରୋପଣ ଅନ୍ନେଷା । ଖଶ୍ଡବାକ୍ୟରେ ବି ଏଭଳି ଚମକ୍କାରିତା ! 

ଗଛ କୋରଡ଼ରେ ହୃଦୟ ୧୨ 


ନିଜ ସ୍ବାସ୍ଥ୍ୟ ସଂପର୍କରେ ବ୍ରଜେନ୍ଦ୍ର କିଶୋର ପଂଡ଼ାଙ୍କୁ ଖବରଟା ଦେଇ 
ତାଙ୍କଠାରୁ ବିଦାୟ ନେବାପାଇଁ ରୂପାନନ୍ଦ ତାଙ୍କ ଫ୍ଲାଟ୍‌ ଘରେ ପହଞ୍ଚଲେ । ମୁଁ ଏଠି 
କହିରଖେ ବ୍ରଜେନ୍ଦ୍ର ଆମ ସମୟର ଜଣେ ବିଶିଷ୍ଠ ଓଡ଼ିଆ କବି । ସେ କାହୁଁ କାହୁଁ 
ଶୂନ୍ୟରୁ ଅଜଣା ଅଶୁଣା ଶବ୍ଦମାନ ଖୋଜିଲୋଡ଼ି ସେମାନଙ୍କୁ କାବ୍ୟଗନ୍ଧରେ ମନ୍ତ୍ରିତ 
କରି ନିଜ ବଭ୍ତବ୍ୟକୁ ଧ୍ବନିମୟ କରିବାରେ ମାହିର । ତାଙ୍କ ଦୃପ୍ତ ଚାହାଣୀ ଓ 
ପରିବେଷଣର ଡ଼ଟ୍ଗ. ବଡ଼ ଅଭୂତ | ହାଲୁକା ପ୍ରସଙ୍ଗ ଗୁଡ଼ିକ ତାଙ୍କଠେ ଭାରି ଭାରି 
ଲାଗେ । ନିଜର ଅତି ଗହନ ଅନୁଭୂତି ସଂପର୍କରେ ସୂଚନାଧର୍ମୀ କେତୋଟି ମାତ୍ର 
ଶହ୍ଦରେ ଅତି ସହଜ ସ୍ଵଚ୍ଛନ୍ଦରେ ସେ ପ୍ରକାଶ କରିପାରନ୍ତି 


ଥରକର ଘଟଣା 


ରୂପାନନ୍ଦ ଓ ତାଙ୍କ ବନ୍ଧୁ ଭବଦୀଶ ବ୍ରଚେନ୍ଦ୍ରଙ୍କ ସରକାରୀ ଦପ୍ତରରେ 
ବସିଥାନ୍ତି । ବ୍ରଜେନ୍ଦ୍ର ସେ ଦୁହିଁଙ୍କୁ ଆମୋଦିତ କରିବା. ପାଇଁ ଭବଦୀଶଙ୍କୁ ଲକ୍ଷ୍ୟକରି 
ପଚାରିଲେ, ଆଚ୍ଛା ଭବଦୀଶ କହିଲ, ‹ ‘ଦକ୍ଷିଣ ନାୟକ କାହାକୁ କୁହାଯାଏ”? ? ଭବଦୀଶ 
ଜଣେ ଚିତ୍ରଶିଛ, ବିଭିନ ନାୟକ ନାୟିକା ଲକ୍ଷଣ ସଂପର୍କରେ ତାଙ୍କ ଧାରଣା ଥୁବା କଥା । 
ଭବଦୀଶ ବ୍ରଚେନ୍ଦ୍ରଙ୍କ ପ୍ରଶ୍ନରେ ନିଜକୁ ଅସହାୟ ମନେକଲେ । ତାଙ୍କ ଦେହ ଓ ମୁଣ୍ଡରୁ 
ଝାଳ ବୋହିବା ଆରମ୍ଭ ହେଇଗଲା ।ସିଏ ରୂପାନନ୍ଦଙ୍କୁ ଅନେଇରହିଲେ । ଯେହେତୁ ପ୍ରଶ୍ନ 
ରୂପାନନ୍ଦଙ୍କ ପାଇଁ ଉଦିଷ୍ଟ ନୁହେଁ, ସିଏ ନିରବ ରହିଥାନ୍ତି । ଭବଦୀଶ ଅପ୍ରସ୍ତୁତ ଅବସ୍ଥାରେ 
ପଡ଼ିଯିବା ଦେଖ୍‌ ବ୍ରଜେନ୍ଦ୍ର ଗୋଟିଏ ଛୋଟିଆ ବ୍ୟାଖ୍ୟା ମାଧ୍ୟମରେ ଦକ୍ଷିଣ ନାୟକର ଲକ୍ଷଣ 
ସେମାନଙ୍କ ଆଗରେ ସ୍ପଷ୍ଟ କରିଦେଲେ । ଯିଏ ନିଜ ପନ୍ନୀର ପ୍ରେମରେ ପ୍ରତିବଦ୍ଧ ରହି 
ଅନ୍ୟଜଣେ ପ୍ରେମିକାକୁ ସମଭାବରେ ସଙ୍ଗସୁଖ ଦେଇପାରେ ସିଏ ହିଁ ଦକ୍ଷିଣ ନାୟକ । 
ମୋର ବୁଝିବାରେ ଅବ୍ୟୟ ନଥୂଲା ଯେ ବ୍ରଚ୍ଚେନ୍ଦ୍ର ସିଧାସଳଖ ନିଜକୁ ଦକ୍ଷିଣ ନାୟକ ନ 
କହି, ନିଜ ସଂପର୍କରେ ହିଁ ବୁଲେଇ ବଙ୍କେଇ କହୁଛନ୍ତି 


ସେ ଦିନ ଭେଟିବାବେଳେ ବ୍ରଚ୍ଚେନ୍ଦ୍ର ଛଳକରି ରୂପାନନ୍ଦଙ୍କ ଆଗରେ ସିମିତ କିଛି 
ଅଡ଼ୁଆ ପ୍ରଶ୍ନ ଥୋଇ ନଥୁଲେ । ରୂପାନନ୍ଦଙ୍କୁ ସହାନୁଭୂତିର ସହ ଶୁଣିବାପରେ ସେ ଅଳପ 
ହସିଦେଇ ନିର୍ଲିପ୍ ହେଇଗଲେ । ରୂପାନନ୍ଦଙ୍କୁ ଲାଗିଲା ବ୍ରଚେନ୍ଦ୍ର ତାଙ୍କ ବକ୍ତବ୍ୟକୁ ଅସଲଭାବେ 
ଘେନିଛନ୍ତି ଅଥଚ ବଢ୍ତବ୍ୟର ସମ୍ଭାବ୍ୟ ପ୍ରଚୋଦନାକୁ ରୋକିବା ପାଇଁ କିମିଡି ଗୋଟିଏ 
ବେପରୁଆ ଢଙ୍ଗରେ ଜଣେଇ ଦେବାକୁ ଚାହିଁଲେ ପେ ତାଙ୍କ ହୃଦୟଟି ମଧ୍ୟ ଏନ୍‌ଲାରଜ୍‌ 
ହେଇଯାଇଛି । ଏହା ବ୍ରଚ୍ଚେନ୍ଦ୍ରଙ୍କର କାବ୍ୟିକ ସମ୍ବେଦନାର ଉପକ୍ରମଣିକା । ତାଙ୍କ ହୃଦୟର 
ବିଷମତାକୁ ନେଇ ତାଙ୍କ ଡାକ୍ତର ଚେତାବନୀ ଶୁଣେଇ ସାରିଲାଣି । ତାଙ୍କର ପରବାକ୍ୟ ଗୁଡ଼ିକ 
ହେଲା ପ୍ରଥମ ଉଚ୍ଚାରିତ ବାକ୍ୟର ଅନାସକଭ୍ତ ଆତ୍ମ ସମୀକ୍ଷା ! 

୧୩ ଗଛ କୋରଡ଼ରେ ହୃଦୟ 


ନିଜ, ପର ଓ ବିଶ୍ବହୃଦୟ ସଂପର୍କରେ ବ୍ରଜେନ୍ଦ୍ର କୌତୁକ କରି କେତକ କଥା 
କହିଲେ । ଜଣେ ଦରଦୀ କବିର ହୃଦୟ ଏନ୍ବଲାରଜ୍‌ ହେଇଯିବା କିଛି ବଡ଼ କଥା କିମ୍ବା 
ଗୁରୁତର ପ୍ରସଙ୍ଗ ନୁହେଁ । ହୃଦୟରୁ କାବ୍ୟଧାରା ଅନବରତ ସ୍ରବେ । କବିତା ରଚନା କାଳରେ 
ହୃଦୟ ପୁଲକିତ ଓ ପଲ୍ଲବିତ ହୁଏ । ଶବ୍ଦରେ କବିତା ଲେଖାଯାଏ । କିନ୍ତୁ କବିତାର ପ୍ରତି 
ପଦରେ ପ୍ରେମ ସ୍ତନ୍ଦନ ବାରି ହୋଇଯାଏ । ମା'ଟିଏ ନିଜର ଗର୍ଭ ଫାଡ଼ି ଯେଭଳି ଶିଶୁଟିଏ 
ଜନ୍ମ କରେ କବିଟିଏ ସେଭଳି ନିଜର ହୃଦୟକୁ ମଥୂୃତ ଓ ବ୍ୟଥୂତ କରି କବିତାକୁ ଭୂମିଷ୍ଠ 
କରାଏ । ଏ ସବୁ କର୍ମ ସଂପାଦନ ଭିତରେ ହୃଦୟଟି ଏନୂଲାରଜ୍‌ ହେଇଯିବାରେ ଆଚନମ୍ଭିତ 
ହେବାର କଂ ଣ ଅଛି । ହୃତପିଣ୍ଡ ହେଉଛି ନୀଳ ଓ ନାଲି ରକ୍ତର ମୁଣା । କିନ୍ତୁ ହୃଦୟ ପ୍ରେମ ଓ 
କାବ୍ୟର କୋଥଳି । କୋଥଳି ଆକାରରେ ଯେତିକି ବଡ଼ ହେବ ସେଥୁରେ ସେତେ ଅଧ୍ବକ 
ପ୍ରେମ ଗାଥା ସଂଚିତ ହେଇପାରିବ । ସେହି କୋଥଳି ଭିତରେ ହାତ ପୁରେଇ ଭକ୍ତ 
ନିର୍ମାଲ୍ୟ ବାଣ୍ଟିଲ। ଭଳି କବି ପ୍ରେମ ବାଣ୍ଡିବ । କବିର କବିତା ଯେତେ ତାର 
ପ୍ରେମିକାଙ୍କ ସଂଖ୍ୟା ବି ସେତେ । ସମସ୍ତଙ୍କ ପାଖରେ କବିର ହୁ ଦୟ ବନ୍ଧା 
ପଡ଼ିଥାଏ | ବିଶ୍ଵ ହୃ ଦୟ ହିଁ କବିର ହୃଦୟ ! ବ୍ରଜେନ୍ଦ୍ର ଏବେ କଥାର ସୁ ଅରୁ 
ଫେରିପଡ଼ି କହିଲେ, ମୁଁ ତ ଗଛ କୋରଡ଼ରେ ମୋ ହୃଦୟଟାକୁ ଲୁଚେଇ ଦେଇଛି । 
ଡାକ୍ତର କେଉଁ ହୃଦୟଟା ଦେଖୁ ରୋଗ ନିଦାନ କଲା କେଜାଣି । 


କବିଟିଏ ହିଁ ହୃଦୟ ସଂପର୍କରେ ଏଭଳି ଉଦାର ଉଦାତ୍ତ ବାକ୍ୟ ଉଚାରଣ 
କରିଥାଏ । ଏହାହିଁ କବିର ଅହଂ ଚେତନା | ଏହାହିଁ ଏକାଧାରରେ ବର୍ଷା ଓ ବସନ୍ତ, 
ମାଟି ଓ ଆକାଶ, ସନ୍ଧ୍ୟା ଓ ସକାଳ ଏବଂ ସ୍ଵପ୍ନ ଓ ବାସ୍ତବତା । ରୂପାନନ୍ଦ ବ୍ରଚେନ୍ଦ୍ରଙ୍କ 
ବହୁ କାବ୍ୟ କବିତା ଆଗରୁ ପାଠ କରିଥଲେ । ସେଦିନ ସିଏ କିନ୍ତୁ ବୁଝିଲେ କବି 
ହୃଦୟର ଭାବ ବିନ୍ୟାସ, ସଢଳ ଅଭିବ୍ୟ୍ତି ଓ ଦାମ୍ଭିକ ଅନାଗ୍ରହ । ହୃଦୟ ସଂପର୍କରେ 
ବ୍ର ଢେନ୍ଦ୍ର ଦେଇଥ୍‌ବ। ମନ୍ତବ୍ୟର ମର୍ମ ହେଜିସାରି ରୂପାନନ୍ଦ ବିଷ୍ଣୁଶର୍ମାଙ୍କ ପଞ୍ଚତନ୍ତ୍ର 
କାହାଣୀମାଳାର ମାଙ୍କଡ଼ ଓ କୁମ୍ଭୀର ଉପାଖ୍ୟାନ ମନେ ପକେଇଲେ । ତା ସହିତ 
ତାଙ୍କର ହଠାତ୍‌ ମନେ ପଡ଼ିଗଲ। ଅଧ୍ୟାପକ ଶରତଚନ୍ଦ୍ର ବେହେରା ବିଷ୍ଣଶର୍ମାଙ୍କ 
ସଂପର୍କରେ ରଚିଥ୍‌ବା ଗବେଷଣା ପ୍ରବନ୍ଧ । ଶରତଚନ୍ଦ୍ର ଅକାଟ୍ୟଯୁଭ୍ତି ଉଦ୍ତାପନ କରି 
କଠୋର ସିଦ୍ଧାନ୍ତରେ ପହଞ୍ଚଥୁଲେ ଯେ ବିଷ୍ଣଶର୍ମା କେବଳ ଓଡିଶାର କବି ନଥୂଲେ 
ସିଏ ନିର୍ଦ୍ଦିଷ୍ଟ ଭାବରେ ଥଲେ ଗଂଜାମର ପ୍ରସିଦ୍ଧ କଥାକାର । ପର୍ଯ୍ୟଟନ ବିଭାଗରେ 
ଚାକିରୀ କରୁଥ୍‌ବା ବେଳେ ରୂପାନନ୍ଦ ସରକାରୀ ଗାଇଡ଼୍‌ ଭାବେ ବେଳେ ବେଳେ 
ଦାୟିତ୍ଵ ତୁଲାଉଥୂଲେ । ବିଭିନ୍ନ ଦେଶର ପର୍ଯ୍ୟଟକଙ୍କୁ ନେଇ ମନ୍ଦିର ମାନଙ୍କର 
ଶିଳ୍ପଚାଡୁରୀ ଦେଖେଇବାକୁ ପଡ଼ୁଥୁଲା । ସିଏ ପର୍ଯ୍ୟଟକମାନଙ୍କୁ ଖାସ୍‌ ବିଷ୍ଣଶର୍ମାଙ୍କ 
ଓଡ଼ିଶା ସଂପର୍କ କଥା କହିବା ପାଇଁ ମୁକ୍ତେଶ୍ଵର ମନ୍ଦିରର ଗବାକ୍ଷପାଖକୁ ନେଇଯାଆନ୍ତି 

ଗଛ କୋରଡ଼ରେ ହୁଦୟ ୧୪ 


ଏବଂ ଗବାକ୍ଷବନ୍ଧରେ ଉଦଵକୀର୍ଣ୍ଣ ବାନର ମକର ଉପାଖ୍ୟାନକୁ ଦେଖେଇ ପର୍ଯ୍ୟଟକଙ୍କ 
ସହିତ ନିଜେ ସଂପର୍କର ଥିନ୍ନଲ୍ୟରେ ପୂଲକିତ ହେଇଉଠି । ରୂ ପାନନ୍ଦଙ୍କ 
ମନେପଡ଼ିଯାଏ ସୌଭାଗ୍ୟଙ୍କ ଆଧୁନିକ କବିତା, ଚିତ୍ରଭାଷା ଓ କବିଭାଷାରେ ଏକାଭଳି 
ପଲ୍ବିତ ବାନର ମକୀର କଥା । 


ଏତେ ପ୍ରାଣୀ ଥାଉ ଥାଉ 

ମୋତେ କାହିଁକି ବାଛିଲ ଏ ଦୁଃଖ ପାଇଁ ? 
ଏବେ ବି ବର୍ଷାରତୁ, କୋଳି ପାଚିଚି ଅଜସ୍ର, 
ତମେ ଆଉ ମାଗିବା ପାଇଁ ଆସିବ ନାହିଁ, 
କୋଉ ମୁହଁରେ ଆସିବ, 

କଲିଜା ଥରେ ମାଗି ସାରିବା ପରେ 

ଠକି ଯିବା ପରେ ? 

ଅବଶ୍ୟ ତମେ ଠକି ଯାଇଚ, ତେବେ, 
ମୋ କଲିଜାଟା ଯେ ଆଉ କିଏ ପାଇଯିବ 
ଏକଥା ମୁଁ ଭରସି କହିପାରୁ ନାହିଁ, 

ଥରେ ମାଗିଦେବାପରେ ସେଟା 

ତମର ହେଇ ରହିଗଲା କାଳକାଳ ପାଇଁ, 
ତମର ବୋଲି ହିଁ କଣ ମାଗିଥୂଲ କି ? 


ବାନର ମକର କାହାଣୀଟି ବେଶ୍‌ ଲୋକପ୍ରିୟ । ବନ୍ଧୁତା, ବିଶ୍ଵାସ ପୁଣି ଶଠଡା 
ଓ ଅବିଶ୍ଵାସର ମନ ଗଢ଼ା କାହାଣୀ | କାହାଣୀର ଅନୁ ତଉଣନରେ ଅସ୍ବାଭାବିକ 
ସଂପର୍କର ନିଶ୍ଚିତ ଭବିତବ୍ୟଟିଏ ଜାଗରୁକ ହେଇଯାଏ । ଗପଟି ଏଭଳି । ନଦୀକୂଳରେ 
ଝଙ୍କାଳିଆ ଜାମୁକୋଳି ଗଛଟିରେ ମାଙ୍କଡ଼ଟିଏ ରହୁଥାଏ । ନଦୀପଠାରେ ଖରାପୂଇଁବା 
ପାଇଁ ଗହୀର ପାଣିରୁ ଉଠିଆସି କୁମ୍ଭୀର ତା ରୂପେଲୀ ପେଟକୁ ଦେଖେଇ ବାଲିରେ 
ଗଡ଼ ପଡ଼ ହୁଏ | ଗଛର ଫଳିଥୂବା ଟହ ଟହ କଳନା କଳା ଜାମୁକୋଳି ପେନ୍ଧାକୁ ଦେଖ୍‌ 
କୁମ୍ଭୀର ପାଟିରୁ ଲାଳଗଡ଼େ । ମାଙ୍କଡ଼ ତ ସ୍ଵଭାବେ ନଟଖଟିଆ, ଏଣୁ କୋଳି ଗଛକୁ 
ଝାଙ୍କିଦିଏ । ପାଚିଲା ଭଅଁରିଆ କଳା ଜାମୁକୋଳି ଗଛମୂନେ କୁଢ଼ ହେଇଯାଏ । 
କୁମ୍ଭୀର ମହା ଆନନ୍ଦରେ କୋଳି ଖାଏ । ଜାମୁକୋଳିଖ୍‌ଆକୁ ଆଳକରି କୁମ୍ଭୀର ମାଙ୍କଡ଼ 
ସହିତ ମଇତ୍ର ବସିଲା ! କୁମ୍ଭୀର ଯେତେ ପାରେ କୋଳି ଖାଏ, ବଳକାତକ ଘରଣୀ 
ପାଇଁ ନେଇଯାଏ । କିମ୍ଭିରିଣୀର ମୁଣ୍ଡରେ ବିଚିତ୍ର ବୁଵ୍ଧିଟିଏ ଜୁଟିଲା । ହଲେଇ ଗେଲେଇ 
ହେଇ ସେ ତା ଗିରସ୍ତକୁ ନିଜ ମନକଥାଟି କହିଲା । ଦେଖ ! ତମେ କି ମୁଁ ବେଳେ 

୧୫ ଗନ କୋରଡ଼ରେ ହୃଦୟ 


ଅଧେ ଏ କୋଳି ଖାଇ ତା ମିଠା ଭୂଲି ପାରୁନେ ! ଯିଏ ଗଛରେ ରହି ସବୁଦିନେ ଏ 
କୋଳିଖାଇ ବଂଚୁଛି ତାର କି ମଜା ହେଉଥୁବ ମୁଁ ହେଜିପାରୁଛି । ମୋର ହୃଦବୋଧ 
ହେଉଛି ତମର ମଇତ୍ରଙ୍କ କଲିଜାଟି ନିଶ୍ଚିତ ଭାବେ କୋଳିଠାରୁ ବି ମିଠା ହେଇଥୂବ । 
ତମେ ତାଙ୍କୁ ଆମ ଘରକୁ ନିମନ୍ତ୍ରଣ କରିଆଣ । ତାଙ୍କ କଲିଜାକୁ ଝୋଳ କରି ଖାଇଲେ 
ମୋ ଆମ୍ବା ଶାନ୍ତି ପାଇବ । କୁମ୍ଭୀର ବନ୍ଧୁତାର ସୁଯୋଗ ନେଇ ଗୋଟିଏ ଫିସାଦ କରି 
ମାଙ୍କଡ଼କୁ ନିଜପିଠିରେ ବସେଇ ଗହୀରିଆ ନଦୀ ଭିଡରକୁ ନେଲା. ଭୂଇଁ କେଉଁଠି 
ରହିଲାଣି ତାର ଇୟଭ୍ତା ନାହିଁ । ଚାରିଆଡ଼େ ଅକାତକାତ ପାଣିଦେଖ୍‌ ମାଙ୍କଡ଼ର କଲିଜ 
ଥରିଲା । କୁମ୍ଭୀରର ନିମନ୍ତ୍ରଣ ଆଉ ମୃଦ୍ୟୁ ପାଇଁ ଯୋଗାଡ଼ ନୁହେତ ! ମାଙ୍କଡ଼ ଏଥର 
ସନ୍ଦେହ କଲା । ସିଏ ସାହସ ବାଛି ମଇତ୍ରକୁ ପଚାରିଲା, ମଇତ୍ରେ ! ମୁଁ ଭୂଇଁ ଉପରେ 
ଗଛଡ଼ାଳରେ ରହିବା ଜନ୍ତୁ । ଏଡେ ଗଭୀର ପାଣି ଭିତରେ ଥୂବା ତମ ଘରକୁ ନେଲାପୂର୍ବରୁ 
ତ ମୋ ପ୍ରାଣବାୟୁ ଉଡ଼ିଯାଇ ଥିବ । ଆଉ ବନ୍ଧୁଚର୍ଟା କ'ଣ ହେବ, ଏଥର କୁମ୍ଭୀର ମୁହଁରୁ 
ସତକଥାଟି ଅଚାନକ ବାହାରିଗଲା । ତମ ମଇତ୍ରଣୀ କହିଛଚ୍ତି ଜାମୁକୋଳି ଏତେ ମିଠା, 
ଯିଏ ସଦାସର୍ବଦା ଜାମୁକୋଳି ଖାଏ, ତା'ର କଲିଜା କେତେ ମିଠା ହେଇନଥୁବ । ସିଏ 
ଆଜି ତମ କଲିଜା ଝୋଳ କରି ଖାଇବେ ¦! କୁମ୍ଭୀରର ବୟାନରେ ମାଙ୍କଡ଼ ଡ୍ରସ୍ତ 
ହେଇଗଲା | କିନ୍ତୁ ତା ମୁଣ୍ଡକୁ ହଠାତ୍ଵ ସରସିଆ ବୁବିଟିଏ ଜୁଟିଲା । ମାଙ୍କଡ଼ ଉତ୍ତରରେ 
କହିଲା ଓ ! ଏଇକଥଆ । ମିତ ! ତମେ ନରକୃଳ ପାଖରୁ ମଇତ୍ରଣୀଙ୍କ ଏତକ ଅଭିଳାଷ 
କହିଲନି ? ମୁଁ ମୋ କଲିଜାକୁ ସଦାବେଳେ ଗଛକୋରଡ଼ରେ ରଖ୍ଥାଏ | ଚାଲ 
ଫେରିପଡ଼ । ମୁଁ ଗଛକୋରଡ଼ରୁ ମୋ କଲିଜାଟା ନେଇ ଆସେ । 


ବ୍ରକେନ୍ଦ୍ର କିଶୋର ରୂପାନନ୍ଦଙ୍କ ସହିତ ବାର୍ାଳାପ ବେଳେ ହୃଦୟର ସ୍ଥିତି 
ସଂପର୍କରେ ଯାହା ଟିକିଏ ଆଗରୁ ସୂଚନା ଦେଇଥୂଲେ ଏବଂ ମାଙ୍କଡ଼ ଆତ୍ମରକ୍ଷା 
କରିବା ପାଇଁ ଏଇ ପଞ୍ଚତନ୍ତ୍ର କାହାଣୀରେ କୁମ୍ଭୀରକୁ ଯାହା କହିଲା, ଉଭୟ ବଭ୍ତବ୍ୟର 
ମର୍ମ ଏକ, ସମ୍ଭେଦନା ମଧ୍ୟ ଏକ । ଏଠି ଜୀବନ ଓ ମରଣକୁ ନେଇ ସମସ୍ୟା ଓ 
ମୃତୁ ୟଭୟ ଏଡ଼େଇଦେବା ପାଇଁ ଏକ ଅତି ସରଳ ଅଥଚ ନିର୍ବେ।ଧ ଉପକ୍ରମ 
କୋରଡ଼ରେ ଆତ୍ମଗୋପନ । କିମ୍ଭିରିଣୀ ହୁଏତ ଠିକ୍‌ ବୁଝିଥୂଲା ଦେହରେ ହୃଦୟ ବୋଲି 
ଅଙ୍ଗଟିଏ ନାହିଁ । ହୁଏତ ହୃଦୟ ଖାଦ୍ୟଭଳି ଗ୍ରହଣୀୟ ମଧ୍ଯ ନୁହେଁ । ତେଣୁ ସେ ତା 
ସ୍ବାମୀକୁ କଲିଜା ହିଁ ଆଣିବା ପାଇଁ କହିଥୂଲା । 


ଆମ୍ମା ମନ ହୃଦୟ ବିବେକ ବୁଵି ଇତ୍ୟାଦି ମହତ୍ତର ଗୁଣ ପଦାର୍ଥ ଆମ ସୂଳ 
ଦେହର ଅଙ୍ଗ କି ପ୍ରତ୍ୟଙ୍ଗ ନୁହନ୍ତି । ଏମାନେ ଅଦୂୃଶ୍ୟମାନ ଅବସ୍ଥାରେ ଥାଆନ୍ତି । ଏ 
ଦେହ ବ୍ୟତିରେକ ସେମାନଙ୍କ ପାଇଁ ଆହୁରି ଅନେକ ଦେହ ଅଛି । ଏହି ଦେହ ଗୁଡ଼ିକ 

ଗଛ କୋରଡ଼ରେ ହୃଦୟ ୧୬ 


କୁଆଡ଼େ ପିଆଜ ଚୋପାଭଳି ପରସ୍ତ ପରସ୍ତ ହେଇ ସୂଳ ଦେହ ଚତୁର୍ଦିଗେ ଘେରି 
ରହିଥଆାନି । ଆତ୍ମା ମନ ହୃଦୟ ଭଳି ଦୁଇଁଭ ପଦାର୍ଥ ମୁକ୍ତାପରି ଅତଳ ଗଭୀର ସମୁଦ୍ର 
ଭିତରେ ଲୁଚି ରହିଥାଏ । ଯାହାଲାଗି ଏ ଦେହର ଧମନୀ ଓ ଶିରା ପ୍ରଶିରାରେ ଉଷ୍ 
ନାଲିରକ୍ତ ପ୍ରବାହିତ ହୁଏ, ପ୍ରାଣ ସସନ୍ଦିତ ହୁଏ ତାହା ହୃଦୟ ନୁହେଁ ହୃତ୍‌ପିଣ୍ଡ ନାମଧେୟ 
ସଂପୂର୍ଣ୍ଣ ମାଂସପେଶୀରେ ନିର୍ମିତ ଏକ ଜୈବିକ ଯନ୍ତ୍ର । ଏହି ହୃ ତ୍ପିଣ୍ଡ ପଂଢରା 
ଗହ୍ବରରେ ଉଭାରହି ସତତ ଧପ୍ଧପ୍‌ ହୁଏ ଓ ଆମକୁ ଜୀବନ ଦିଏ । ହୃତପିଣ୍ଡ କିନ୍ତୁ 
ପ୍ରେମ ବିରହ ମିଳନ ବିଚ୍ଛେଦ ଯାତନା କାମନା, କଠୋରତା କମନୀୟତା, ଭକ୍ତିପ୍ରୀତି, 
ସ୍ବେହସଂପର୍କ କିଛି ବୁଝେନା । ହୃତପିଣ୍ଡ ଏକ ଯନ୍ତ୍ର ମାତ୍ର, ଏହା ଭାବଗ୍ରାହୀ ନୁହେଁ । 
ଏହା ବସ୍ତୁ ଜଗତର ସଂପରି । ଯିଏ ଭାବଜଗତକୁ ନିୟନ୍ତ୍ରଣ କରେ ଭୂମିହୀନ ବିସ୍ତାର 
ଉପରେ ପ୍ରେମର ବନ୍ୟା ଛୁଟାଇ ପାରେ ସିଏ ହେଲା ହୃଦୟ । ହୃଦୟ ଏକ କଳିତ 
ବାସ୍ତବତା । ଏକ କାବ୍ୟିକ ରୂପକଛ୍ଥ । ଏହା ଅଶରୀରୀ ଗ୍ରହୀତା ହୃତ୍ପିଣ୍ଡ ଠାରୁ ଉନ୍ଧି 
"ରେ ଏକ ସୃକ୍ଷ୍ମାତି ସୂକ୍ଷ୍ମ ସ୍ତରରେ ଥାଏ । ଯିଏ ଜୀବନ ବ୍ୟାପି ଶଦଦବ୍ରହ୍ମ ସାଧନା କରି 
ସିଦ୍ଧିଲାଭ କରିଥାଏ ସିଏ ହୃଦୟକୁ ନିଜ ସତ୍ତାଠାରୁ ଖେଟା କରିଦେଇ ଗଛ କୋରଡ଼ରେ 
ସାଇତି ରଖ୍ଥାଏ ଯିମିତି ସମସ୍ତଙ୍କ ଅଜଣାରେ, ଅଲକ୍ଷରେ, ପାଣ୍ଡବମାନେ ଅଜ୍ଞାତ 
ବନବାସ କାଳରେ ଶମି ବୃକ୍ଷକୋଟରରେ ନିଜ ଅସ୍ତ୍ରଶସ୍ତ୍ର ଲୁଚେଇ ରଖୁଥଲେ । 


ହୃଦୟ ଏକ କାଳ୍ପନିକ ରୂପକନ୍ଥ ହେଲେ ମଧ୍ଯ ରୂପାନନ୍ଦଙ୍କ ପାଇଁ ତା'ର ଗୋଟିଏ 
ଚିତ୍ର ରୂପ ଅଛି । ବିରହ ବ୍ୟଥାରେ ଜର୍ଜରିତ ପ୍ରେମିକ ଓ ପ୍ରେମିକାମାନେ ହୃଦୟର ଉସ୍ପତା 
ଓ ସାନିଧ୍ୟ ପାଇବା ପାଇଁ ତାକୁ ଦେହଟିଏ ଦେଇଛନ୍ତି । ତାହା ଦେଖୁବାକୁ ଡେମ୍ପ ନଥୁବା 
ଓଲଟ ପାନପତ୍ର ସଦୃଶ୍ୟ । ସଦ୍ୟକଟା ହେଇଥୁୂବା ଫାଳିକିଆ ଏପଲ୍‌ର ଆକାର ସହିତ 
ମଧ୍ଯ ଏହାର କିହିଟା ସାମଞ୍ଜସ୍ୟ ଅଛି । ଏହା ବେଳେବେଳେ କ୍ଷୀର ସାଗରରେ ଭାସିବା 
ପାଇଁ ବାଳକୃଷ୍ଣ ବ୍ୟବହାର କରିଥୂବା ବଟପତ୍ର ସଦୃଶ୍ୟ ଦେଖାଯାଏ । ଚୋପାଛଡ଼ା 
ତାଳସଜ ଭଳି ଏହା ସଦା ସଜଳ ଓ ଡଳଦଳ । ଏହାର ବର୍ଣ୍ଣ ପ୍ରସ୍ତଟିତ ମନ୍ଦାର ଭଳି 
ରକ୍ତାଭ ଓ ଉନ୍ନଳନ ।  ‘ଜବାକୁସୁମ ସଂକାଶଂ କାଶ୍ୟପେୟଂ” ଇତ୍ୟାଦି ଶ୍ଲୋକ ଉଚ୍ଚାରଣ 
କରି ହୃଦୟକୁ ଆରାଧନା କରାଯାଇପାରେ | ହୃଦୟ ଦେହରେ ମଦନର କୀମଶରଟିଏ 
ସଦାସର୍ବଦା ବିଦ୍ଧ ହେଇ ରହିଥାଏ । ବିଧାତା ଆମ କପାଳରେ ଯିମିତି ଆମର ଭାଗ୍ୟ 
ଲେଖ୍‌ ଦେଇଥାଏ ଅଥଚ ତାହା ଆମକୁ ଦୃଶ୍ୟ ହୁଏନା ସେଭଳି ଏହି ପାନପତରିଆ ହୃଦୟ 
ପେଟିକା ଭିତରେ ପ୍ରେମ ଓ ବିରହର ଅନେକ ପ୍ରସଙ୍ଗ ଗୋପ୍ୟହେଇ ରହିଥାଏ । କିନ୍ତୁ 
ପେଟିକାର ଆକଟ ନମାନି ପେଟିକାରୁ ଉଛୁଳି ପଡ଼ି, କିଛି ନିଷିଦ୍ଧ ଅବୈଧାନିକ ଶବ୍ଦ 
ପରିତ୍ୟକ୍ତ ସ୍ତୁଲ କିମ୍ବା ହଷ୍ଟେଲର କାଛ୍ଷବାଡ଼, ବିଶେଷ କରି ଟଏଲେଟ୍‌ ମାନଙ୍କରେ 
ବେଳେବେଳେ ଅସ୍ପଷ୍ଟ ତ ବେଳେବେଳେ ପ୍ରାଞ୍ଚଳ ଭାବେ ଚିତ୍ର ସହିତ ପରିଦୃଷ୍ଟ ହୁଏ । 

୧୭ ଗଳ କୋରଡ଼ରେ ହୃଦୟ 


ଭାରତବର୍ଷର ଯେକୌଣସି ଭାଷାଭାଷୀ ଅଞ୍ଚଳ ହେଇଥ୍‌ଲେ ମଧ୍ଯ ଏକ ବିଦେଶୀ ଭାଷାର 
ଚାରୋଟି ଅକ୍ଷର ମାଧ୍ଯମରେ ଏହା ପ୍ରାୟତଃ ପ୍ରକାଶିତ ହେଇଥାଏ ଯେହେଡ଼ ପ୍ରେମର 
ଭାଷା ସାବଜନୀନ । ବଲିଉଡ଼ ସିନେମା ସହିତ ସଂପୃକ୍ତ ଥୁବା ବ୍ୟକ୍ତିମାନେ ( ଏମାନଙ୍କୁ 
ଅଭିନେତା, ଅଭିନେତ୍ରୀ ବା ତାରକା କହିବା ବରଂ ସମୀଚୀନ ହେବ) ଏହାକୁ ‘ଢାଇ' 
ଅକ୍ଷରରେ ପ୍ରକାଶ କରିବାକୁ ଚେଷ୍ଟାକରିଥା୍ତି 


ରୂପାନନ୍ଦଙ୍କ ସହିତ କଥୋପକଥନ ସରିଲା ପରେ କବି ବ୍ରଜେନ୍ଦ୍ର ତାଙ୍କ ବଗିଚାର 
ଦକ୍ଷିଣ କଣେ ବୋଧହୁଏ ସପ୍ତପୁରୁଷ ଧରି ଝଡ଼ ବର୍ଷାକୁ ଭୁକ୍ଷେପ ନକରି ଠିଆ ହେଇଥୁବା 
ଶମି ବୃକ୍ଷ ପାଖରେ ପହଞ୍ଚୁଲେ । ଖୁବ ଗମ୍ଭୀର ଗଳାରେ ଭୂପାନନ୍ଦଙ୍କୁ ଆଦେଶରିବା ଭଙ୍ଗିରେ 
କହିଲେ । ରୂପାନନ୍ଦ ! ଏ ଶମିବୃ କ୍ଷ ଆରୋହଣ କର, ପ୍ରାୟ ପନ୍ଦର କୋଡ଼ିଏ ଫ୍ରଟ 
ଚଢ଼ିଲାପରେ ତମେ ଦେଖୁବ ଗୋଟିଏ ବିରାଟ କୋଟର ! କୋଟରର ରହସ୍ୟଜ୍ନକ 
ଅବସ୍ଥିତି ଯୋଗୁଁ ତାହା ତଳେ ଠିଆହେଲେ ଦେଖାଯାଏନି । କୋଟର ମୁହଁରେ ଅସଂଖ୍ୟ 
ମଧୂମକ୍ଷି କ। । ଏମାନେ ପ୍ରେମୀ ମଣିଷମାନଙ୍କୁ ଦଂଶନ୍ତି ନାହିଁ । କୋଟର ଭିତରେ 
ମହୁଫେଣା ସଦୃଶ ମୋର ହୃଦୟ ପେଟିକା । ତମକୁ ଦେଖୁଲା ମାତ୍ରେ ପେଟିକାର ଢାଙ୍କୁଣୀ 
ଆପେ ଆପେ ଖୋଲିଯିବ । ତମେ ଲକ୍ଷ୍ୟକରିବ ତା'ରି ଭିତରେ ଥାକ ହେଇ ସଢିଆ 
ହୋଇଛି ପ୍ରେମଗାଥା ନିବେଶିତ କମ୍ପୁଟର ଗୋଲାକାର “ସିଡ଼ି । ସମଗ୍ର ହୃଦୟ ସଂଗୀତ 
ଶୁଣିବାପାଇଁ ଗୋଟିଏ ସିଡ଼ି ହିଁ ଯଥେଷ୍ଟ । 

ରୂପାନନ୍ଦ ଖୁବ୍‌ ସନ୍ତପଣରେ ଶମିବୃ କ୍ଷ ଉପରକୁ ଉଠିଲେ ଓ ବ୍ରଜେନ୍ଦ୍ର 
କହିବାପ୍ରକାରେ ଗୋଲାକାର “ସିଡ଼ି'ଟିଏ ନେଇ ଯନ୍ଥ ସହକାରେ ତଳକୁ ଓହ୍ଲେଇଲେ । 
ରୂପାନନ୍ଦଙ୍କ ହାଡରେ ସିଡ଼ିଟି ହୃତପିଣ୍ଡ ଭଳି ସ୍ପନ୍ଦିତ ହେଉଥୁଲା ! “ସିଡ଼ି'ଟିର ପିଠିପଟ 
ଲାଲ ଓ ପେଟ ପଟ ଗୋଲାପି । ଦେହରେ ହରିତିଳକ ଭଳି ଚିତ୍ରିତ ହେଇଛି ମଦନର 
ପୁଷ୍ଣଶର ଓ ଶର ତଳେ ତୀର୍ଯ୍ୟକ ଭାବେ ଉଲ୍ଲିଖୃତ ହେଇଛି ଚାରିଧାଡ଼ି ସଂସ୍କୃତ ଶ୍ଲୋକ ! 


ଜ୍ୟାକ୍ୃଷ୍ଟିବଦ୍ଧଖଟକାମୁଖପାଣିପୃଷ୍ଠ - 
ପ୍ରେଙ୍ଗନ୍ନଖାଂଶୁ ଚୟ ସମ୍ବଳିଡତୋ ମ୍ଭିକାୟାଃ । 
ତ୍ଵାଂ ପାତୁ ମଞ୍ଜରି ତ ପଲ୍ଲବ କର୍ଣ୍ଣପୂର- 
ଲୋଭଭ୍ର ମଦ ଭ୍ର ମରବିଭ୍ର ମଦ ତ୍କଟାକ୍ଷଃ | 
ରୂପାନନ୍ଦଙ୍କ ମନେ ପଡ଼ିଲା ଅମରୁଶତକ ପ୍ରେମ କାବ୍ୟର ପ୍ରଥମ ପଂକ୍ତି । 


ମା ଅମ୍ଭିକାଙ୍କ ଶ୍ୟାମଘନ କଜଳରେ ଚିତ୍ରିତ ନେତ୍ରର କଟାକ୍ଷ ! ତା ସହିତ 
ତାଙ୍କ ଅଙ୍ୁଳି ମାନଙ୍କରେ ଉନ୍ମଳି ଉଠୁଥ୍‌ବା ଦର୍ଶନୀୟ ନଖ । ଅମ୍ଭିକା ଖଟକାମୁଖ 

ଗଛ କୋରଡ଼ରେ ହୃଦୟ ୧୮ 


ପଂକ୍ତି ମୁଦ୍ରାରେ ସନ୍ଧାନୀ ଥୁବା ଧର୍ନୁ ବାଣର କଂପନରେ ଲହରାୟିତ କର୍ଣ୍ଣ ଆଭୂଷଣ 
ସତେ ଯିମିତି କ୍ରୀଡ଼ାରତ ମଧୁମକ୍ଷିକାର ଭ୍ରମ ଉତ୍ପନ୍ନ କରୁଛି । 


ଅମ୍ଭିକାଙ୍କ ଏହି ପ୍ରେମଭରା କଟାକ୍ଷ ହିଁ ଆମର ସମସ୍ତ ବାଧା ଅପହରଣ 
କରି ଆମକୁ ଅଭୟ ପ୍ରଦାନ କରୁ | 


ରୂପାନନ୍ଦ ଶ୍ଲୋକ ଚାରିଧାଡ଼ି ମନେ ମନେ ତନ୍ମୟତାର ସହିତ ଉଚ୍ଚାରୁ ଥବା 
ବେଳେ ବ୍ରଜେନ୍ଦ୍ର ତାଙ୍କୁ କୌଡ଼ ହଳତାର ସହିତ ଲକ୍ଷ୍ୟ କରୁଥିଲେ । ରୂପାନନ୍ଦ ଅନୁଭବ 
କରୁ ଥଲେ ବ୍ରଢେନ୍ଦ୍ରଙ୍କ ଉଦ୍ୟାନ ଅପୂର୍ବ ଅଲୌକିକ ଜ୍ୟୋତିରେ ଉଦ୍‌ଭାସି ଯାଉଛି । 
ସେଠି ଶମିବୂକ୍ଷ ନାହିଁ, ଗଛଲତା ବଦଳରେ ପ୍ରସ୍ତଟିତ ପଦ୍ମକୋରକର ଦିଗନ୍ତବିସ୍ତାରୀ 
ବନ । ତାରି ଭିତରେ ମହନୀୟ ସୁବର୍ଣ୍ଣ କାର୍ତି ବିକିରଣ କରି ଉଭାହେଇ ଖଟକାମୁଖ 
ମୁଦ୍ରାରେ ଶର ସନ୍ଧାନୁଛର୍ରି ମା ଅମ୍ଭିକା । ରୂପାନନ୍ଦ ଏ ଅଭୁତ ରୂପ ଦର୍ଶନରେ ନିଜକୁ 
ଧନ୍ୟ ମନେକଲେ । ନତଜାନୁ ହେଇ ଅମ୍ବିକାଙ୍କୁ ପ୍ରଣାମ କଲେ । ପ୍ରେମ ଓ ଭକ୍ତିର 
ଆତିଶଯ୍ୟରେ ତାଙ୍କ ଚକ୍ଷୁ ମୁଦି ହେଇ ଆସିଲା । ସିଏ ଦଶ୍ଡେ ପରେ ଆଖୁ ଖୋଲିଲା 
ବେଳକୁ ସବୁ ଅଲୌକି କତା ହଟିଯାଇଛି । ବ୍ରଜ୍ରେନ୍ଦ୍ର ଶମି ବୃକ୍ଷମୂଳେ ଠିଆହେଇ 
ରୂପାନନ୍ଦଙ୍କୁ ସହାନୁଭୂତିର ସହିତ ଅନେଇ ରହିଛନ୍ତି । ତାଙ୍କର ଶ୍ରଶ୍ଥିଯୁକ୍ତ ମୁଖମଣ୍ଡଳରୁ 
ଆଖୁଦୁଇଟି ରୂପାର ମାଛଭଳି ଚିକ୍‌ ଚିକ୍‌ କରୁଛି । 


ଶମି ବୃକ୍ଷ କୋରଡ଼ରୁ ଉଦ୍ଧାର କରି ଆଣିଥୁବା ସିଡ଼ି ଓ ଘଟିଯାଇଥ୍‌ବା 
ଆଧୁବଦୈବିକ ଦୃଶ୍ୟର ଏତି ହ୍ୟ ଓ ଇତିହାସକୁ ମନନ କରି କରି ରୂପାନନ୍ଦ ସେଦିନ 
ନିଜ ଘରକୁ ଫେରିଲେ | ଉତ୍ସୁକତା ଏତେ ସହଢରେ ପ୍ରଶମିତ ହେବାର ନୁହେଁ । 


= ~~} 


ଏହି “ସିଡ଼ି'ଟି ତାଙ୍କ ଜୀବନର ଗୋଟିଏ ନୂତନ ପ୍ରସ୍ଥ ଉନ୍ମୋଚନ କରିଦେଇଛି । 


କମ୍ପ୍ୟୁଟର୍‌ ର ସି.ପି.ୟୁ ଭିତରେ ସେ “ସି ଡ଼ି'ଟିକୁ ଭର୍ରି କଲେ । କମ୍ପଟର୍‌ ଶ୍ଵିନ୍‌ 
ଉପରେ କବିତାର ବନ୍ଯା ଛୁଟିଗଲ। ¦ ଲାଗିଲା ସ୍ତ୍ର ନ୍‌ ଉପରୁ ଘରସାର। କବିତା 
ଉଦିତ ସୂର୍ଯ୍ୟର କିରଣ ଭଳି ଛିଟିକି ପଡୁଛି । ରୂପାନନ୍ଦ କବିତାଟିଏ ପଡ଼ିବାକୁ 
ଚେଷ୍ଟାକଲେ । 
ଜଳି ଯାଉଚି ସେ ନିଭାଅ ତାହାକୁ 
ତ୍ରିପଥଗାମିନୀ ସୂରଧୂନୀ 
ଶିଳା-ଦେହ ତା'ର ପରଶ ନ କର 
ତରଳି ଯାଉଚି ଗଉତମୀ । 
ବହିଯାଉଚି ସେ ନଇପରି ତାକୁ 
ଧାରଣ କର ହେ ମହୋଦଧୂ 

୧୯ ଛ କୋରଡ଼ରେ ହୃଦୟ 


ଉଡ଼ି ଯାଉଚି ସେ ଶ୍ବେତ ରାଜହଂସୀ 

ନରେ ଜାଇ ପାତ ନିରବଧ୍‌ । 
ଶୂନ୍ୟେଇଯାଉଛି ଦେହ ଦିଅ ତା'କୁ - 

ଅଧା ସ୍ବଚ୍ଛ ଅଧା ଅଂଧକାର 
ନାମଟିଏ ଦିଅ ସେ ଅନାମିକାକୁ 

ଧାମେ ଧାମେ ଦିଅ ଅଧୁକାର । 
ନିଜକୁ ନିଜେ ସେ ବରୁ ସ୍ବୟଂବରା 

ପାତ୍ର ନାହିଁ କେହି ମନଲାଖୁ 
ସୁଂଦ ଉପସୁଂଦ ସମଦୂରତାରୁ 

ହେଉଥାଂନ୍ତୁ ଖାଲି ଆଖାଆଖ୍‌ । 
କାଳ ହିଁ ତାହାର ଆୟୁଷ ଯହିଁରୁ 

ଭୂମିକା ତୁମର ଏକପଳ 
ଆବୋରି ଧର ତା’ ନଥୂବା ପଣକୁ 

ଚିତ୍ର ପ୍ରତିମାକୁ ପରିହର । 
ସର୍ଜ୍ଚନ ଯାହାର କଳିନାହିଁ ତା'କୁ 

ବିସର୍୍ଚନ କର କେଉଁମତେ ? 
ଅଂତର୍ଧାନ ତା'ର ଆବାହନ ମୟ 

ଆବିର୍ଭାବ ହେଉ ସର୍ବଭୂତେ ॥ 

ଗଛ କୋରଡ଼ରେ ହୃଦୟ ୨୦ 


୨୧ ଗଛ କୋରଡ଼ରେ ହୃଦୟ 


ଶିବଶରଣର ଶବ 


ରୂପାନନ୍ଦ ବାମୂଣ ଘର ପିଲା । ଅଭାବ ଅନାଟନରେ ପିଲାଦିନ ବିତୁଥୂଲା ଓ 
ଅନାହାର ରୂପାନନ୍ଦଙ୍କ ବାଲ୍ୟଜୀବନକୁ କବଳିତ କରି ରଖୁଥିଲା । ଏଣୁ ଗୀରେ 
କାହାର ମୃତୁ୍ୟୁସଂବାଦ କାନରେ ପଡ଼ିଲେ ରୂପାନନ୍ଦ ନିଜେ ଲୋଡ଼ି ହେଇ ସେଇଠି 
ପହଞ୍ଚୁଥ୍‌ୁଲେ ଏବଂ ମଢ଼ାସାଙ୍ଗିଆଙ୍କ ଗହଣରେ ଶ୍ମଶାନରେ ହାଜର ହେଇଯାଉଥୂଲେ । 
ଏତକ ପ୍ରତିବଦଳରେ ରୂପାନନ୍ଦଙ୍କୁ ଲଭ୍ୟ ହେଉଥୂଲା ଦଶାହ ଯାଏଁ ପାଳୁ ଉଖୁଡ଼ା 
ମାଲପଣା ଏବଂ ଏକାଦଶ ଓ ଦ୍ଵାଦଶ ଦିନ ଅନ୍ନଭୋଜନ । ଅନ ସହିତ ସଂଯୋଜିତ 
ହେଇଯାଉଥୂଲ। ଦୋସର। ଥାଇ ଧୋତିଟିଏ । ସେ ବେଳରେ ଏତକର ଗୁରୁତ୍ଵ 
ରୂ ପାନନ୍ଦଙ୍କ ଜୀବନରେ ଖୁବ୍‌ ବେଶି । ଏମିତିରେ ତାଙ୍କ ବାଲ୍ୟକାଳରେ ରୂପାନନ୍ଦ ପଚିଶି 
ତିରିଶି ସରିକି ମଢ ଦାହ ଓ ସଂସ୍କାର କାର୍ଯ୍ୟରେ ଯୋଗ ଦେଇଥବବେ । କେବଳ ଗାର 
ସାହିଭାଇ ବୋଲି ନୁହେଁ ଖାସ୍‌ ନିଜ ପରିବାରର ସାନବଡ଼ ଅଧବକାଂଶ ଲୋକଙ୍କର 
ମୃତ୍ୟୁ ତାଙ୍କରି ସମ୍ମୁଖରେ ଘଟିଛି । ମୃତ୍ୟୁର ବିଭୀଷିକା ରୂପାନନ୍ଦଙ୍କ ଜୀବନ ସହଚର 
ହେଇ ତାଙ୍କୁ ସଂସାରର ଅସରତା ପ୍ରତି ସମ୍ବେଦନଶୀଳ କରି ଦେଇଛି । ଏଣୁ ମୃତ୍ୟୁ 
ଯେତେ ଭୟପ୍ରଦ ହେଲେବି ରୂପାନନ୍ଦ ତାକୁ ଏକ ଅନାସକ୍ତ ଆତ୍ମୀୟତା ସହ ଗ୍ରହଣ 
କରିଛନ୍ତି । ଶବଦର୍ଶନ ବୋଧହୁଏ ଏଇଥୁପାଇଁ ରୂପାନନ୍ଦଙ୍କ ମନରେ ସ୍ଥାୟୀ ପ୍ରତିଛବି 
ସୃଷ୍ଟି କରିପାରେନି । ସମୟ ଅତିକ୍ରମ କରିଗଲେ ଶବର କରୁଣାମ୍ମକ ରୂପଟି ତାଙ୍କ 
ମନରୁ ଆପେ ଆପେ ଅନ୍ତରିତ ହେଇଯାଏ । ଅତି ଆଚମ୍ବିତ କଥା ଶିବଶରଣର ଶବଟି 
ମୃତୁୟର ଏକ ଭାବଗଭକ ରୂ ପକନଳ୍ପ ଭାବେ ଏବେ ବି ରୂପାନନ୍ଦଙ୍କୁ ବିଚଳିତ 
କରୁଛି । ଜୀବନର ଘଟଣା ବା ଦୁର୍ଘଟଣା ସ୍ମ ତି ହେଇଗଲେ ଯେତେ ଅଭାବନୀୟ, 
ଶଙ୍କାକୁଳ ଅନୁଭୂତି ହେଇଥାଉ ବା ଲୋମହର୍ଷଣକାରୀ ଦୃଶ୍ୟ ହେଇଥାଉ ତାହା ଏକ 
ରୋମାଣ୍ଟିକ୍‌ ସ୍ତରକୁ ଉନ୍ନିତ ହେଇଯାଏ ଓ ନାନ୍ଦନିକଡା ସେହି ସ୍ମ ତିରେ କାବ୍ୟଗନ୍ଧ 
ଭରିଦେଇ ବିଗତ ଦିନର ମାନବୀୟ ସଂପର୍କକୁ ନ୍ୟୁନ କରିଦିଏ । ଶିବଶରଣର ଅକାଳ 
ମୃତ୍ୟୁ ଏଡେ ଅସ୍ବଭାବିକ, ଏତେ ଅଚାନକ ଥୂଲା ଏବଂ ମୃତ୍ୟୁର ତାତ୍ଵ କାଳିକତା ଏଭଳି 

ଗଛ କୋରଡ଼ରେ ହୃଦୟ ୨୨ 


ଭାବରେ ରୂପାନନ୍ଦଙ୍କ ହୃଦ୍‌ ରୋଗ୍ରର କାହାଣୀ ଓ ଉଦ୍‌ବେଗ ସହିତ ସଂପୃକ୍ତ ଥଲା ଯାହା 
ଫଳରେ ଶିବଶରଣର ଶବ ବନ୍ଧୁତାର ଦ୍ବାହି ଦେଇ ଏବେ ବି ରୂପାନନ୍ଦଙ୍କୁ ବିଚଳିତ ଓ 
ଉଦ୍‌ ବେଳିତ କରିରଖୁଛି । ପୁଣି ହୃ ଦଵରୋଗରେ ଶିବଶରଣର ମୃତ୍ୟୁ ହେଇଥବାରୁ 
ପ୍ରତିବିମ୍ଭିତ ରୂପଭଳି ତା'ର ଶବ ବଂଚିଥୂବା ବେଳର ସ୍ମୃତିକୁ ରୂପାନନ୍ଦଙ୍କ ମନରେ 
ବାରମ୍ବାର ଉଜ୍ୀବିତ କରୁଛି । ଶିବଶରଣ ନାମ ସ୍ମରଣ ମାତ୍ରେ ତା'ର ଶବର ପ୍ରତିଛବି 
ହିଁ ସମଗ୍ର ସ୍ମୃତିର ପ୍ରତିନିଧ୍‌ ହେଇଯାଉଥ୍‌ବାରୁ ଶିବଶରଣର ଶବକୁ ଭୁଲିବା ସମ୍ଭବ 
ହେଉନି ଏବଂ ରୂପାନନ୍ଦଙ୍କ ରୋପଣ ଅନ୍ନେଷଣର ସିଏ ସାକ୍ଷୀ ହେଇଯାଉଛି । 


ନିଜ ହୃଦ୍‌ରୋଗ ସଂପର୍କରେ ଏତେ ଖୋଲାଖୋଲି ଭାବେ ଅନ୍ୟ ଆଗରେ 
ନ ଗପିବା ପାଇଁ ଶିବଶରଣ ରୂପାନନ୍ଦଙ୍କୁ ସତର୍କ କରେଇ ଦେଲା । ନିଜ ପର ଟିକିଏ 
ବିଚାର କରିବାକୁ କହିଲା । ପୁଣି ଚେତେଇ ଦେଇଥୁଲା ନିଜର ଦୁର୍ବଳତା ଏମିତି ଅକୁଣ୍ଠ 
ଭାବରେ ବିତରିଲେ ଭୁବନେଶ୍ବରିଆ ରୂପାନନ୍ଦଙ୍କୁ ହାଲୁକ। ଠଉରେଇବେ । 
ଭୁବନେଶ୍ବରିଆ ବେଳ ପଡ଼ିଲେ କିଏ କାହାର ଚୁହଁର୍ତି । ଓଡ଼ିଶା ସାରାର ପ୍ରକାରେ 
ପ୍ରକାରେ ଲୋକ ବାରଜାତି ତେର ଗୋଲା ଏଠି ଡେରା ପକେଇଛନ୍ତି । ମନ୍ତ୍ରୀଙ୍କ ଠାରୁ 
ଆରମ୍ଭ କରି ଯନ୍ତ୍ରୀଙ୍କ ଯାଏ, ସଚିବଠାରୁ ଆରମ୍ଭ କରି ଚପରାସୀ ଯାଏଁ ସବୁ କିସମର 
ସରକାରୀ ଲୋକ ଏବଂ ଏସବୁ ସରକାରୀ ଲୋକଙ୍କୁ ପୋଷିବାକୁ, ଖାଦ୍ୟ ବସ୍ତର 
ଯୋଗେଇ ଦେବାକୁ ଦଳେ ବେପାରୀ, ବି ଭୁବନେଶ୍ବରର ବାସିନ୍ଦା ହେଇଗଲେଣି । 
ଭୁବନେଶ୍ବରର ସହର ଗଳିରେ ଧର୍ଷଣ ଠାରୁ ଆରମ୍ଭକରି ତାରକା ହୋଟେଲର: 
ଶୀତତାପ ନିୟନ୍ତ୍ରିତ କୋଠରୀରେ ଫେସନ୍‌ ପେରେଡ଼ ଯାଏଁ ଲଜ଼ାଜନକ ଘଟଣା ଏବଂ 
ମନ ଲୋଭାଣିଆ କାର୍ଯ୍ୟକ୍ରମ ମଧ୍ଯ ଅନୁ ଷ୍ପିତ ହୁଏ ! ଶିବଙ୍କ ତପ ଓ ସାଧନାର 
ନଗରୀରେ ମଦନ ଓ ରତିଙ୍କର ଅବାଧ ଲୀଳା, ଏଠି ସଦାକାଳେ ପରଧନରେ 
ପିଡ଼ୃଶ୍ରାଦ୍ଧ ସଂପନ୍ନ ହୁଏ । ଏଣୁ ନିଜର ଏଭଳି ଦୁଃଖର ପସରାଟିଏ ଅନ୍ୟପାଖରେ 
ବଖାଣିଲେ ଦେହ କିମ୍ବା ମନର କୌଣସି ବି ଯାତନା ଉପଶମ ହେବାର ନୁହେଁ। 
ରାଜନୀତିରେ ଦଳକନ୍ଦଳ ମନ ଫଟା ଫଟି ବୁଝି ହେଉଛି, କାରଣ ରାଜନୀତି ଆଙ୍କ ଚରିତ୍ର 
ହିଁ ସମାଜରେ ବିରୋଧାଭାସ ସୃଷ୍ଟି କରିବା ଏବଂ ସେଥ୍‌ରୁ ଫାଇଦା ଉଠେଇବା । 
କିନ୍ତୁ ଯେଉଁମାନେ ସୃଜନଶୀଳ ବ୍ୟକ୍ତି ବୋଲି ଡିଣ୍ଡିମ ପିଟନ୍ତି, ବାଣୀ ସେବାରେ ଜୀବନ 
ବିତାନ୍ତି ବୋଲି ଉଦ୍‌ଘୋଷଣା କରନ୍ତି ସେମାନଙ୍କ ମଧ୍ୟରେ ମତଦ୍ୈତ, ମନାନ୍ତର, 
ପରସ୍ପର ପ୍ରତି ହିଂସା ଓ ଘୃଣା ଅତ୍ୟନ୍ତ ଅସହ୍ୟ । ସବୁଆଡ଼େ ଅସୂୟାର ହଳାହଳ 
ନୀଳ ବିଷ ଅଦିନିଆ ବଢ଼ିପାଣି ଭଳି ସମଗ୍ର ସହରକୁ ଆକ୍ରାନ୍ତ କରିନେଇଛି । ତମ 
ଲେଖାଟିଏ ପଡ଼ି ଭଇ କି ମନ୍ଦ ପଦେ ବି କହିବେନି, ପ୍ରଶଂସା ତ ଦୂରର କଥା | ଏଠି 
ପ୍ରତିଷ୍ଠିତ ଲେଖକ କିମ୍ବା ଲେଖ୍‌କାଙ୍କ ଆଗରେ ନୁଆ ନୁଆରେ ଡେଣା କଅଁଳୁଥବା 

୨୩ ଗଛ କୋରଡ଼ରେ ହୃଦୟ 


ଲେଖକ ବା ଲେଖ୍‌କାଟିଏର ଲେଖକଙଟିଏ କି କାକୁସ୍ଥ କି ବିନୀତ । ଏଠି ହସ, କାନ୍ଦ, 
କଥା, ବାରଁ।, ସଂପର୍କ ଓ ସମ୍ମେଦନ ସବୁ ଇଞ୍ଚ ଫିତାରେ ମପାଯାଏ । ବହିଟିଏ 
ଭଲଲାଗିଲେ ବି ପ୍ରକାଶ କରିବେନି ଭଲ ହେଇଛି । ଅତ୍ୟନ୍ତ ବିନୟରେ ପଚାରିଲେ 
କହିବେ ମନ୍ଦ ହେଇନି । ଏଣୁ ରୂପାନନ୍ଦଙ୍କ ପାଇଁ ସର୍ତକତାର ଡାଲଟିଏ ବଢ଼େଇଦେଇ 
ଶିବଶରଣ ଯଥୋଚିତ କାର୍ଯ୍ୟଟିଏ କରିଛି ବୋଲି କୁହାଯିବ । 


ଶିବଶରଣ ଓ ରୂପାନନ୍ଦ ଏକ। ଆଡ଼ର ଲୋକ । ବକ୍ଧି ଜଗବନ୍ଧୁ ସାନ୍ଧ୍ୟ 
ମହାବିଦ୍ୟାଳୟରେ ଏକଦା ଉଭୟେ ସହପାଠୀ ଥୂଲେ । ଉତ୍ତୟେ ଗଂଜାମିଆ । 
ରଷିକୂଲ୍ୟା ପାଣିରେ ତିଆରି ରକ୍ତ ଉତ୍ତୟଙ୍କ ଧମନୀରେ ପ୍ରବାହିତ । ଉତ୍ତୟଙ୍କ ବାଲ୍ୟ 
ଜୀବନ ଦାରିଦ୍ର୍ୟ ହତାଶା ଅନାଦର ଓ ବଂଚିରହିବା ପାଇଁ ସଂଘର୍ଷରେ ଭରପୂର । 
ଏବେ ବି ଦାରିଦ୍ର୍ୟର ଦୟନୀୟ କୁଣ୍ଡଳୀରୁ ଦୁହେଁ ମୁକୁଳି ପାରିନାହାନ୍ତି । ଶିବଶରଣ 
ଓ.ଆର.ଟି କଂପାନିରେ ଏକାଉଣ୍ଟେଣ୍ଢ୍‌ ଓ ରୂପାନନ୍ଦ ଯୋଜନା ଓ ସମନ୍ବୟ ବିଭାଗର 
ଶିଳ୍ପୀ । ଶିବଶରଣ ବିଏ ପାଠ ସାରି ଦେଇ ହଠାତଵ ଭୁବନେଶ୍ବରରୁ କୁଆଡ଼େ ଅର୍ତହିତ 
ହେଇଗଲା । ପୁଣି ବ୍ରହ୍ମପୁର, ଗୁଣପୁର ଆଡ଼େ ବହୁଦିନ ରହି ଯାଇ ଶେଷରେ 
ଗୁଣପୁରିଆ ପାଲଟି ଗଲା । ଶିବଶରଣର ଚରିତ୍ରର ବିଶେଷତ୍ଵ ହେଲ। ସିଏ ଏକାଭଳି 
ରାଷ୍ଟ୍ରିୟ ସ୍ଵୟଂ ସେବକ ସଂଘର କାର୍ଯ୍ୟକ୍ରମରେ ନିଜକୁ ସାମିଲ କରିପାରେ ପୁଣି 
ନକସଲ୍‌ ନେତା ନାଗଭୂଷଣ ପଟ୍ଟନାୟକଙ୍କୁ କୌଣସି ବିଶେଷ କାମରେ ଉପଦେଶ 
ଆହରଣ ପାଇଁ ଚିଠି ଲେଖ୍ପାରେ ଓ ତାଙ୍କ ଶବାଧାରରେ ଫ୍ଲ ଦେବାପାଇଁ ଖରାରେ 
ଘଣ୍ଟା ଘଣ୍ଟା ଅପେକ୍ଷା ବି କରିପାରେ । ଏହା ଚଂଚକତା ନୁହେଁ କିମ୍ବା ଖୋସାମତର 
ପରିଭାଷା ନୁହେଁ । ପ୍ରତ୍ୟେକ ମଣିଷକୁ ତ! 'ର ଯଥୋଚିତ ସମ୍ମାନ ଦେଇ ଭଲ 
ପାଇବାର ଏହା ସମ୍ବେଦନତା ଓ ସମଗ୍ର ବିଶ୍ଵକୁ ଗୋଟିଏ ନୀଡ଼ରେ ବାନ୍ଧିରଖୂବା ପାଇଁ 
ପ୍ରଚେଷ୍ଟା । ସିଏ ଏଇ ଅଳ୍ପଦିନ ତଳେ ପୂଣି ଭୁବନେଶ୍ବରକୁ ବଦଳିହେଇ ଆସିବା ପରେ 
ତା'ର ପୂର୍ବ ସଂପର୍କର ସବୁ ହିସାବ ନିକାସ ବିଗିଡ଼ି ଯାଇଛି । ଡା ବେଳର ଭୁବନେଶ୍ବର 
ସ୍ଵଳନ୍ପ ବେତନଭୋଗୀ ସରକାରୀ ଲୋକର ଜୀବନ ଭଳି ସମସ୍ୟାବହୁଳ ହେଇଯାଇଛି । 
କୋରାପୁଟ ଡଙ୍ଗରରୁ ଧରାହେଇ ଆସିଥୂବା ଢଙ୍ଗଲି ଭାଲୁ ପ୍ରାୟ ସିଏ ଏଠି ସେଠି 
ଧସେଇ ପଶିଯାଉଛି ସିନା, ଏହି ସହରୀ ଲୋକଙ୍କ ପାଖରେ ସଭ୍ୟ ଓ ସଂସ୍କୃତ 
ହେଇପାରିନି । 


ଶିବଶରଣ ଖାଲି ସଂପର୍କ ଯୋଡ଼ିବାରେ ବ୍ୟସ୍ତ । ସିଏ ବୋଧହୁଏ ଭାବୁଥୂଲା 
ପ୍ରେମ ଓ ସ୍ଲେହ ଡୋରିରେ ସମସ୍ତଙ୍କୁ ଛନ୍ଦି ଦେବ, ବନ୍ଧୁତାର ନୂଆ ସଂସାରଟିଏ 
ଗଢ଼ିଦେବ ଓ ପରିଭାଷାଟିଏ ରାଜଧାନୀର ଇତିହାସରେ ଉନ୍ଲିଖତ କରିଦେବ । କିଛି 

ଗଛ କୋରଡ଼ରେ ହୃଦୟ ୨୪ 


ନ ପାଇଲେ ଗଛ ଚାରାଟିଏ, ନହେଲେ ଡାଳଟିଏ, ଅଗିଟିଏ ନେଇ ଶିବଶରଣ ପହଞ୍ଚବ । 
ଚିହ୍ପା ଥାଉ ଅଚିହ୍ନା ଥାଉ ଅତି ଆପଣାର ଲୋକଭଳି କଥା କହିବ । ବାଛ ବିଚାର, ସମ୍ଭମ 
ନମାନି ଘରେ ଓଦାଶ୍ଡି ପଶିଯିବ । ଖଣଡି ମାଗି ନେଇଥୁ୍‌ବା ଚାରା ବଗିଚାରେ ପୋଡି 
ଦେବ । ପାଣି ମଗେ ମାଗି ଚାରାମୂଳେ ଢାଳି ଦେବ | ବଗିଚା ସାରା ଖେଦିଯିବ । 
ପ୍ରତ୍ୟେକ ଗଛର ଭଲମନ୍ଦ ସଂପର୍କରେ ପଚାରିବ ! କିମିତି କଲମି କରିବାକୁ ହେବ, କିମିତି 
ମାଟିଖୋସି ଖତ ଦେବାକୁ ହେବ, ଅଯାଚିତ ଭାବେ ଉପଦେଶ ମାନ ଅକୃତ୍ତିମ ହୃଦୟ 
ଭିତରୁ ଅଜାଡ଼ି ଦେବ । ବଗିଚାରେ ନୂଆ ଗଛଟିଏ ଆଖରେ ପଡ଼ିଲେ ଡାଳଟିଏ, ପଗଟିଏ 
ଭାଇ ନିଜ ଝୁଲିମୁଣାରେ ନେଇ ଥୋଇବ । ଟି'ପଏ୍‌ ବା ଟେବୁଲ ଉପରେ ନୁଆ ମାସିକ 
ପତ୍ରିକାଟିଏ ବା ବହିଟିଏ ଦେଖୁଲେ ମାଗିବା ପାଇଁ ଜମାରୁ ଲାଜ କରିବନି । ପଢ଼ିଲେଣିକି 
ବୋଲି ଧଡ଼କିନା ପଚାରିଦେବ । ଉତ୍ତରକୁ ଅପେକ୍ଷା ନକରି ହାତପାତି ଦେବ । ଏସବୁ 
ଅନଧ୍ବକାର ଚର୍ଚ୍ଚା ସତ୍ତ୍ଵେ ଶିବଶରଣର କାର୍ଯ୍ୟକଳାପକୁ କେହି ହେଲେ ଦୌରାମତ୍ମ୍ୟ ମନେ 
କରନ୍ତିନି । ଭୁବନେଶ୍ବରରେ ସବୁଠାରୁ ଅଡ଼ୁଆ କାମଟି ହେଲା ସୁପାରିଶ ଯୋଗାଡ଼ 
କରିବା । ଏବର୍ଷର ଶ୍ରେଷ୍ଠ ତପନ୍ୟାସିକ କିଏ ? କେଉଁ କବିତା ବା ଗଳ୍ପବହି ଏବର୍ଷ 
ପୁରସ୍କାର ପାଇବା ପାଇଁ ଉପଯୁକ୍ତ ତାହା ଭୁବନେଶ୍ବରରେ ହିଁ ନିଷ୍ଠଭି କରାଯାଏ । ଓଡ଼ିଶାର 
ସାହିତ୍ୟ ସଂସ୍ଥାହେଉ ବା ଦିଲ୍ଲୀର ସାହିତ୍ୟ ସଂଗଠନ ହେଉ ସବୁ ଉଜ୍କର୍ଷ ଓ ଅପକର୍ଷର 
ବିଚାର ଏଇଠି ! ବିଚରା ଶିବଶରଣ ସବୁ ଜାଣୁଥାଏ କିନ୍ତୁ ପାଟିଖୋଲି କହିବାର 
ଆବଶ୍ୟକ ସିଏ ମଣେନି । ସିଏ କହେ ଏ ସବୁ ଗାନ୍ଦିକା ପାଇଟି । ଶିବଶରଣ ଆଖୁଦୂଷ୍ଠିଆ 
ବହି ଲେଖୁ ନଥଲା ବୋଲି ନିଜ ପୁରସ୍କାର ପାଇଁ ତାକୁ ଅନ୍ୟ ପାଖରେ ଅନୁରୋଧ 
କରିବାକୁ ପଡ଼ୁନଥୂଲା । ଏଣୁ ଯଶସ୍ବୀ ଏବଂ ପ୍ରଭାବଶାଳୀ ଲେଖକ, ଲେଖୁକା ମାନେ 
ଶିବଶରଣ ଠାରୁ ନିରାପଦ ଦୂରତ୍ଧନ ରଖୁନଥଲେ । କେଉଁ କଳକୁ ମୋଡ଼ିଲେ ଗରମପାଣି 
ବାହାରିବ ଆଉ କେଉଁଟାକୁ ଟିପିଲେ ଥଣ୍ଡାପାଣି ମିଳିବ ଶିବଶରଣ ଭଲଭାବେ 
ଜାଣିଥୁଲା । ମେଟୁକୁଳ୍ଲାମାରି ଯିମିତି ମାଟିହାଣ୍ଡି ପରଖାଯାଏ ସିମିତି ପଦେ କଥାରେ ସିଏ 
ମଣିଷ ଚିହ୍ମିପାରୁଥଲା । 


ଲୋକ ଚିହ୍ନି କଥା କହିବାକୁ ଶିବଶରଣ ରୂପାନନ୍ଦଙ୍କୁ କହିଥୁଲା । ତା'ର 
ବାରଣର ଅର୍ଥ ସେଇଆ । ରାଜସଭାରେ ଅପମାନିତ ହେଇଥୂଲେ ବା ଇତର 
ଲୋକଠାରୁ ଗାଳିମନ୍ଦ ଖାଇଥୁଲେ ବୃବଧିମାନ ଲୋକେ ଅନ୍ୟ କାହାଆଗରେ ସେ କଥା 
ପ୍ରକାଶ ନ କରିବା ପାଇଁ କହିଥାନ୍ତି । ରୋଗବ୍ୟାଧୂ ପ୍ରକାଶ କରିବା ସଂପର୍କରେ ଏତେ 
ବାରଣ ଅଛି ବୋଲି ରୂପାନନ୍ଦଙ୍କ ମନେ ପଡୁନି । ଅବଶ୍ୟ ଆଜିକାଲିର ମାରାତ୍ମକ 
ଏଡ଼ସ୍‌ ରୋଗରେ ପୀଡ଼ିତ ହେବ। ଜଣାପଡ଼ିଲେ ରୋଗୀକୁ ପରିବାରଠାରୁ, 

୨୫ ଟନ କୋରଡ଼ରେ ଡୂୃଦୟ 


ସଭ୍ୟସମାଜ ଠାରୁ ବାସନ୍ଦ କରିଦିଆ ହେଉଛି । ଆଗରୁ ଗଳିତ କୁଷ୍ଠ ହେଲେ ଯେତେ 
ନିର୍ଯ୍ୟାତନା ଆଉ ଅବହେଳାର ଶରବ୍ୟ- ହେବାକୁ ରୋଗୀକୁ ପଡ଼ୁଥୁଲା ଡାରି ସ୍ଥାନ 
ଏଡ଼ସ୍‌ ଅଧ୍ବକାର କରିସାରିଲାଣି । ସିମିତି କେନ୍‌ ସର ଆଉ ଏକ ଦୃର୍ଦ୍ଦାନ୍ତ ବ୍ୟାଧ୍‌ । 
ବାଘଭଳି ଛପି ଛପି ଆସି ଆକ୍ରମଣ କରେ । ରୋଗ ସହଜେ ତ ଜଣାପଡ଼େନି, ଜଣା 
ପଡ଼ିଲା ବେଳକୁ ନେଡ଼ିଗୁଡ଼ କହୁ ଣିକୁ ବହିଯାଇଥାଏ । କେନ୍‌ ସର୍‌, ରୋଗରେ ମୃତ୍ୟୁ 
ଏକ ରକମ ନିଶ୍ଚିତ ବୋଲି ଧାରଣା ହେଇଯାଉଛି । ଏଣୁ କେନ୍‌ ସର୍‌ ରୋଗକଥା 
‘ମତିମାନ ” ବ୍ୟକ୍ତିମାନେ ପ୍ରକାଶ ହେବାକୁ ଦିଅନ୍ତି ନାହିଁ । କଥା ଥରେ ପ୍ରଘଟ 
ହେଇଗଲେ କାନକୁ କାନ ହେଇ ବ୍ୟାପିଯାଏ । ହୃଦୁରୋଗରେ ମୃତ୍ୟୁ ନିଶ୍ଚିତଡା' ସତ୍ବେ 
ରୋଗର ତଥାକଥୂତ ଦୃଶ୍ୟମାନ ଭୟାବହତା ନାହିଁ । ତଥାପି ଶିବଶରଣ ନିଜ 
ହୃଦ୍‌ ରୋଗ ସଂପର୍କରେ ଅନ୍ୟ ଆଗରେ ପ୍ରକାଶ କରିବାକୁ କାହିଁକି ଯେ ବାରଣ 
କରିଥଲା, ରୂପାନନ୍ଦ ତା'ର ସଠିକ କାରଣ ଖୋଜି ପାଉନାହାର୍ତି | 


ବଢ଼ି ମରୁଡ଼ି ସାଙ୍ଗକୁ ଭାରତର ପୂର୍ବ ଉପକୂଳବର୍ତୀ ଅଞ୍ଚଳରେ ହୃଦ୍‌ରୋଗ 
ଅନ୍ୟ ଗୋଟିଏ ଦୈବୀଦୂର୍ବି ପାକ । ଏଥିରେ ପୁଣି ଓଡ଼ିଶାର ରାଜଭାଗ । ଏ ଅଞ୍ଚଳରେ 
ଶତକଡ଼ା ତିରିଶି ଚାଳିଶିଭାଗ ଲୋକ ହୃ ଦ୍‌ରୋଗରେ ପୀଡ଼ିତ । ଚାରିଆଡ଼େ ତ 
ଅପମିଶ୍ରିତ ଖାଦ୍ୟ, ଅପରିଷ୍କାର ପାନୀୟଜଳ ଓ ଦୂଷିତ ବାୟୁ । ଜୀବନ ପାଇଁ ସଂଗ୍ରାମ, 
ମାନସିକ ବିସ୍ତାପ, ଦୁଃଶ୍ଚିନ୍ତା, ଦାରିଦ୍ର୍ୟ ତ ସବୁଆଡ଼େ ପ୍ରାୟ ଏକାଭଳି ଗ୍ରାସିଛି ତଥାପି 
ବିହାର, ବଙ୍ଗଳା, ଓଡ଼ିଶାର ଲଲାଟରେ ଦୃ୍ଭାଗ୍ୟର ଶୀତ ଳଚନ୍ଦନ କିଏ ଯେ ଲେପିଛି 
କେଜାଣି ସେଥୁପାଇଁ ଭାଗ୍ୟକୁ ନିନ୍ଦିବା ବ୍ୟତୀତ ଅନ୍ୟ ଉପାୟ ଦିଶୁ ନାହିଁ । ଏଭଳି କହିବା 
ହୁଏତ ସଂଗତ ହେବନି ଯେ ଏହି ଅଂଚଳରେ ହିଁ ହୃଦୟବାନ ଲୋକେ ରହନ୍ତି ବୋଲି 
ସେମାନଙ୍କ ହୃଦ୍‌ଯନ୍ତ୍ରଟି କାଳକ୍ରମେ ବିଗିଡ଼ିଯାଏ । ଘଡ଼ଘଡ଼ି ଚଡ଼ଚଡ଼ି ମାରିଲେ ଆତ୍ଭରେ 
ପୋକ ଜନ୍ମିଲା ଭଳି ଏ ଅଂଚଳରେ ଜନ୍ମଗ୍ରହଣ କଲେ ହୃଦ୍ଵରୋଗରେ ପୀଡ଼ିତ ହେବା 
ସମ୍ଭାବନା ଅଧୁକ ହେଇପଡ଼େ । 


ରୂପାନନ୍ଦ ବ୍ରାହ୍ମଣ ପିଲାତ ଟିକିଏ ବେଶିମାତ୍ରାରେ ଖାଦ୍ୟଲୋଭୀ । ତା' ଛଡ଼ା 
ପାନ, ବିଡ଼ି, ସିଗାରେଟ, ମଦ ବା ଗଂଜେଇ କୌଣସି ବଦ୍‌ ଅଭ୍ୟାସ ନାହିଁ । ଏଣୁ 
ରୂପାନନ୍ଦଙ୍କ ଧାରଣା ଥୁଲା ତାଙ୍କୁ ହୃଦରୋଗ ଆକ୍ରାନ୍ତ କରିବନି । ଫଳ କିନ୍ତୁ ଓଲଟା 
ହେଲା । ଅତି ଅଘଟଣ କଥା । ରୂପାନନ୍ଦ ହିଁ ତାଙ୍କ ଜୀବଦଶାରେ ବାରମ୍ବାର ବିଭିନ୍ନ 
ରୋଗରେ ଆକ୍ରାନ୍ତ ହେଲେ, ବେଳେ ସଡ଼କ ଦୁର୍ଘଟଣା ତ ବେଳେ ରୋଗ ଭାଗ୍ୟଟାଣ 
ଥଲା ବୋଲି ସୁସ୍ଥ ହେଇ କର୍ମଜଂଜାଳ ଭିଡରକୁ ଫେରି ଆସିଲେ ! ଏଇ ଅଳ୍ପଦିନ ତଳର 
କଥା ! କାହାର ଦୃ।ଦଶାହ ଭୋଜି ଖାଇ ରାତି ଅଧରେ ପେଟମର। ଆରମ୍ଭ 

ହେଇଗଲା ! ଉପଶମ ହେବାର ଲକ୍ଷଣ ଦେଖାଗଲାନି । କିଏ କିଏ କହିଲେ ଏସବୁ 
ଭୋଜିଭାତରେ ପ୍ରେତ କର୍ମର ପ୍ରମ'ବ ଅଛି ଏଣୁ ପ୍ରେତ ଓହ୍ଲେଇ ନଗଲା ଯାଏଁ ଯନ୍ତ୍ରଣା 
ବଳବରତର ରହିବ ! ଶେଷରେ ରୂପାନନ୍ଦ ପେଟ ଯନ୍ତ୍ରଣା ସହ ସତ୍ୟନଗର ପଣ୍ଡା ନର୍ସିଙ୍ଗ 
ହୋମ୍‌ରେ ପହଞ୍ଚଲେ । ଡାଭ୍ତର ଚିକିତ୍ସା କ'ଣ କରିବେ, ସାଲାଇନ୍‌ ଗେଞ୍ଜଦେଇ ସାତ 
ଆଠ ଦିନ ଖଟିଆରେ ଖାଡ଼ା ଖାଡ଼ା ପକେଇ ରଖୁଲେ । ଭୁବନେଶ୍ବରର କଳାବାବା 
ଭୂବାଂଶୁ ମହାରାଜ ନିଜ ଆୟୁର୍ବେଦ ଉପବନରୁ ପତ୍ରପୁଳାଏ ଆଣି ବାଟି ପିଆଇଲେ 
କିଛି ଫଳ ହେଲାନି । ସିଏ ପଥୂପାଚନ କରି ବହୁରୋଗୀଙ୍କୁ ନିଶ୍ଚିତ ମୃତ୍ୟୁରୁ ଉଦ୍ଧାର 
କରିଛଚି ବୋଲି ଜନରବ ଥୂଲେ ମଧ୍ୟ ବ।ବାଙ୍କ ପଥ୍‌ ରୂପାନନ୍ଦଙ୍କୁ କାଟୁ 
କଲାନି । ଯନ୍ତ୍ରଣାର ଉପଶମ ନ ହେବାରୁ ରୂ ପାନନ୍ଦଙ୍କୁ ଉଡ଼ାଜାହାଜରେ 
ହାଇଦ୍ଵ|ବ।ଦର ଆପଲେ। ହସ୍‌ପିଟାଲକୁ ସ୍ଥାନାନ୍ତରିତ କରିବାକୁ ପଡ଼ିଲ। । 
ଆପଲୋରେ ରୂପାନନ୍ଦଙ୍କୁ ପରୀକ୍ଷା ନାରିକ୍ଷା କରି ଡାକ୍ତରମାନେ ଆଶ୍ଵାସନା ଦେଲେ, 
କହିଲେ ଠିକ୍‌ ସମୟରେ ରୋଗୀକୁ ଚିକିତ୍ସା ପାଇଁ ଆଣିଛ, ନ ହେଲେ ପୀତ ପେଟିକାଟି 
ଫାଟିଯାଇ ରୋଗୀର ମୃତ୍ୟୁ ନିଶ୍ଚିତ ଥୁଲା । ପଣ୍ଡା ନର୍ସିଙ୍ଗ ହୋମ୍‌ରେ ଶିବଶରଣ 
ରୂପାନନ୍ଦ ବେଡ଼୍‌ ପାଖ ଅନ୍ୟ ଖଟିଆଟିରେ ଦୁଇ ରାତି ଶୋଇଛି । ରୂପାନନ୍ଦଙ୍କୁ ସଙ୍ଗସୁଖ 
ଦେବାପାଇଁ, ଅସିର ମନକୁ ଆସ୍ଥାବାନ କରିଦେବା ପାଇଁ, ମାନସିକ ସନ୍ତୁଳନ 
ଫେରେଇ ଆଣିବା ପାଇଁ ତା'ର ଉପସ୍ଥିତି ହିଁ ଯଥେଷ୍ଟ ଏକଥା ଶିବଶରଣ ଜାଣେ । 
ପାଞଚ-ଛ ବର୍ଷ ତଳର ଘଟଣା । ରୂପାନନ୍ଦଙ୍କ ପନ ବିୟୋଗ ପରେ ରୂପାନନ୍ଦ ନିଜକୁ 
ଖୁବ୍‌ ଅସହାୟ ବୋଧ କରୁଥାନ୍ତି । ସଙ୍ଗହୀନ ଜୀବନ କେଡ଼େ ଯନ୍ତ୍ରଣା ଦାୟକ ତାହା 
ଅନୁଭବୀ ହିଁ ଜାଣେ । ଖରାଦିନ ଅସହ୍ୟ ଗରମ । ଶିବଶରଣ ରାତି ଘଡ଼ିଏ ବେଳକୁ 
ଆସିବ ଆଉ ନିଜର ଖଦଡ଼ ଗାମୁଛାଟା ତଳେ ପାରିଦେଇ ରୂପାନନ୍ଦଙ୍କ ପାଖରେ 
ଗଡ଼ିଯିବ । ରୂପାନନ୍ଦ ଓ ଶିବଶରଣ ଭିତରେ ମାନସିକ ସ୍ତରରେ ଏକ୍ୟତାନ ଅୂଲା 
ବୋଲି ଶିବଶରଣର ଉପସ୍ଥିତି ହିଁ ରୂପାନନ୍ଦଙ୍କ ପାଇଁ ଯଥେଷ୍ଟ ହେଉଥୂଲା । ଉଭୟେ 
ପରସ୍ପରର ମନଭାଷା ଓ ଦେହଭାଷା ବୃୁଝିଥୂଲେ | 


ହାଇଦ୍ରାବାଦ୍‌ ଯିବାପାଇଁ ରୂପାନନ୍ଦ ଭୁବନେଶ୍ବର ଉଡ଼ାଜାହାଜ ପଡ଼ିଆରେ 
ପହଞ୍ଚଲାବେଳକୁ ଶିବଶରଣ ତା'ର ଆଉଜଣେ ବନ୍ଧୁଙ୍କୁ ସାଙ୍ଗକରି ସାଇକଲ୍‌ ଚଢ଼ି 
ସେଇଠି ହାଜର । ରୂପାନନ୍ଦଙ୍କ ହାତରେ ହଜାରଟି ଟଂକା ଗୁଞ୍ଜ ଦେଇ ଶିବଶରଣ 
ଦରଦଭରା କଣ୍ଠରେ କହିଲା ‘ଭାଇ ଚିକିତ୍ସା ପାଇଁ ଯାଉଛ ଶୀଘ୍ର ଆରୋଗ୍ୟ ହେଇ 
ଫେରି ଆସ । ବହୁତ କାମ ବାକି ପଡ଼ିଛି । ତାକୁ ସାରିବ କିଏ ? ସେଦିନ ରୂପାନନ୍ଦ 
ଶିବଶରଣର ଦି” ପଦ ଦରଦ କଥାରେ ବିହୃଳିତ ହେଇପଡ଼ିଥୂଲେ । ରୂପାନନ୍ଦଙ୍କ ଛଳ 

ଛଳ ଆଖ୍‌ ଦେଖୁ ଶିବଶରଣ ଜାଣିପାରିଲା ଯେ ବନ୍ଧୁଙ୍କ ଭାବାନ୍ତର ଘଟିଛି । ଏମିତି 
ଦି'ପଦ କଥା କହି ଦେଇ ଶିବଶରଣ ଅଟକିର। ଲୋକ ନୁହେଁ । ଉଡ଼ାକାହାଜ 
ପହଞ୍ଚୁବାକୁ ଆହୁରି ବେଳ ବାକି ଅଛି । ସିଏ କଥା ଲମ୍ବେଇଲା । କଥା ଭିତରେ ଲଥା 
ଭଳି ଉପଦେଶ ଓ ପ୍ରସ୍ତାବନା । ଦେଖ ତମେ ଚିତ୍ରଭାଷା ସଂପର୍କରେ ତିନୋଟି ସରସିଆ 
ଗ୍ରନ୍ଧ କରିବ । ସେଦିନ ଆମ ଏକାମ୍ର ମହାବିଦ୍ୟାଳୟର ଓଡ଼ିଆ ସାହିତ୍ୟ ସଂସଦରେ 
ଦେଇଥ୍‌ବା ଚିତ୍ରଭାଷା ସଂପର୍କିତ ତମ ଭାଷଣଟି ଖୁବ୍‌ ହୃ ଦୟସ୍ପଶୀ ହେଇଥୂଲା । 
ମନେଅଛି କବି ରମାକାନ୍ତ ରଥ କ'ଣ କହିଲେ ? ତିନୋଟି ଗ୍ରଛରୁ ଗୋଟିଏ ହବ 
ପ୍ରାଚୀନ, ଦ୍ଵିତୀୟଟି ମଧ୍ୟଯୁଗୀୟ ଓ ଶେଷଟି ଆଧୁନିକ । ତମେ ତ ରାମାୟଣ ଓ 
ଭାଗବତ ଉପରେ ଚିତ୍ରଭାଷ୍ୟ କରିସାରି ଲଣି, ଶହେ ଦେଢ଼ଶହ ପୃଷ୍ଠା ଖଣ୍ଡେ ହବ 
ବୋଧହୁଏ । ଆଉ ଗୀତଗୋବିନ୍ଦ ଓ ଅମରୁଶତକ ତା ସାଙ୍ଗରେ ଯୋଡ଼ିଦିଅ, ଆଣ୍ଟ 
ପାଇଟିଟିଏ ହବ । ଓଡ଼ିଆ ସାହିତ୍ୟରେ ଏଭଳି ଚିନ୍ତନ ସଂପୂର୍ଣ୍ଣ ନୂଆ । ତମେ ଲେଖାକୁ 
ନେରେଟିଭ୍‌ ନକରି ସ୍ଵଜନ ବି ଶ୍ଲେଷଣାତ୍ମକ ଢଙ୍ଗରେ କରିବ ଯିମିତି ଏ.ଢି. ହରପ୍ରସାଦ 
ଦାସ କରିଛରି । ଓଡ଼ିଆ ପାଠକେ ତ କିଛି ପଢ଼ିବେନି । କାହା ଲେଖାକୁ କ'ଣ 
ବୁଝିବେ । ପ୍ରତ୍ୟେକେ ନିଜ ନିଜର ଅଭେଦ୍ୟ ଦୁର୍ଗଟିମାନ ଗଢ଼ିଦେଇ ତା'ରି ଭିତରେ 
ଅଧୀଶ୍ଵର ହେଇ ବସିଛନ୍ତି । ବୁଝିଲ ରୂପାନନ୍ଦ ଧୈର୍ଯ୍ୟଧର । ତମର ଲେଖା ନିଶ୍ଚୟ 
ସ୍ଵୀକୃତି ପାଇବ । ବ୍ୟସ୍ତ ହବନି, ପୁରସ୍କାର ପଛରେ ଗୋଡ଼େଇବନି । ପାଠ କହୁଛି 
ମନ୍ଦ କବି ଯଶଃ ପ୍ରାଥୀ । ତମର କାନରେ ପଦୁଛିକି ନାହିଁ ମୁଁ ଜାଣେନି । ମୁଁ କିନ୍ତୁ 
ଶୁଣିବାକୁ ପାଉଛି । ଚିତ୍ରକାର ଲୋକ, ସାଇନ୍‌ ବୋର୍ଡ଼ ନେମ୍ପେଟ୍‌ ଆଙ୍କିଲାବାଲା । 
ସାହିତ୍ୟରେ ଧସେଇ ପଶିଛି କାହିଁକି ? କ'ଣ ବା ପାଇବ । ସାହିତ୍ୟ କ'ଣ ରଙ୍ଗ 
ତୂଳୀର ବେପାର ହେଇଛି ଯେ ପୁଅ ପାରିଯିବ । ରୂପାନନ୍ଦ ! ଏସବୁ ଅସୂୟା ପ୍ରଣୋଦିତ 
ବାକ୍ୟ । ତାତଲା ପାଣିରେ ଘର ପୋଡ଼ିଯିବନି ଏଣୁ ଏସବୁ ଚୁ ଗୁଲି ଆଉ ପ୍ରପଞ୍ଚ 
ଠିଆ ହେବି । ତମେ ଭଲହେଇ ଶୀଘ୍ର ଆପୋଲୋରୁ ଫେରିଆସ, ଗଙ୍ାବତରଣଟା 
ସାରିଦିଅ । ମନେରଖ ଚିତ୍ରୋପନ୍ୟାସକୁ ନେଇ ତମର ବକ୍ତବ୍ୟ ଆହୁରି ପ୍ରାଞ୍ଜଳ 
ହେବାକୁ ହେବ । ଚିତ୍ରୋପନ୍ୟାସର ସଂଜ୍ଞା ତମକୁ ହିଁ ନିର୍ବାରଣ କରିବାକୁ ପଡ଼ିବ । 


ଶିବଶରଣ ବୋଧହୁଏ ଗଂଜାମ ଜିଲ୍ଲାର ସାଂସ୍କୃତିକ ବିଭବ, ଚିତ୍ରକଳା, 
ସାହିତ୍ୟ ଓ ରୂପାନନ୍ଦଙ୍କୁ ଏକା ସାଙ୍ଗରେ ଯୋଡ଼ି ଯାଡ଼ି ଏକ ଆଞ୍ଚଳିକ ଇସ୍ୟୁ ଭାବେ 
ଗ୍ରହଣ କରିନେଇଥବାରୁ, ସିଏ ରୁପାନନ୍ଦଙ୍କ ଭବିଷ୍ୟତ ଓ ତାଙ୍କ କର୍ମକ୍ଷମ ନିରାମୟ 


So ~~ 


ସ୍ବାସ୍ଥ୍ୟ ନେଇ ଚିନ୍ତିତି ଓ ଉଦ୍‌ବିଗ୍ଧ ହେଇ ପଡ଼ିଛି । ଏଣୁ ସିଏ ରୂ ପାନନ୍ଦଙ୍କୁ ସତକ 

ଗଛ କୋରଡ଼ରେ ହୃଦୟ ୨୮ 


କରିଦେଇ ହୃଦ୍ଵରୋଗ ସଂପର୍କରେ ଏତେ ସରଳ ସହଜ ଅବତାରଣା ନକରିବା ପାଇଁ 
କହିଛି । ହୃଦରୋଗ ଓ ତାଂ ଚିକିସା ମାମୁନି କଥା ନୁହେଁ । ଟିକିଏ ଅଖଞ୍ଜ ହେଇଗଲେ 
ସବୁ ଶେଷ ହେଇଯିବା ପାଇଁ ବେଶି ସମୟ ଲାଗିବନି । ଓଡ଼ିଶାରେ ଆର୍ଟିଷ୍ଠିଙ୍କ ଅବସ୍ଥା ତ 
ଦେଖୁଛ । ରଙ୍ଗଟବୋଳା କାମରୁ ଆଉ ଉପରକୁ ଉଭଠିଲେନି । ସାହିତ୍ୟ ଫାହିତ୍ୟ ତ 
ବହୁଗହନ କଥା ନିଜ ପାଠଡକ ପ୍ରତି ବି ଧ୍ୟାନ ଦେଉ ନାହାନ୍ତି 


ରୂପାନନ୍ଦ ଖୁବ୍‌ ଧୀମତ୍ତାର ସହିତ ସାହିତ୍ୟ, ଗବେଷଣା, ସଂଗଠନ, ସବୁ 
କଥାକୁ ଆବୋରିଛନ୍ତି । ରୂପାନନ୍ଦଙ୍କର ସାହିତ୍ୟ ପ୍ରଂଶସକ ଗୋଷ୍ଠୀଟିଏ ଧୀରେ ଧୀରେ 
ତିଆରି ହେଲେଣି । ଏଥୁରେ ଗଂଜାମିଆ ଓ କୋରାପୁଟିଆ ତ ନିଶ୍ଚିତ ଅଛନ୍ତି, 
ବାରି ପଦିଆ, ନୟାଗଡ଼ିଆ, ବାଲେଶ୍ରିଆ, କଟକିଆ ଓ ଭୁବନେଶରିଆଙ୍କ ମଧ୍ଯ 
ଅଭାବ ନାହିଁ । ଏମାନେ ରୂପାନନ୍ଦ ସାହିତ୍ୟର ଚିହ୍ନରା ଗରାଖ । ଭାଷାର ଗାମ୍ଭୀର୍ଯ୍ୟ, 
ଲୌକିକତା ଓ ଶାସ୍ତ୍ରୀୟତାର ସନ୍ତୁଳନ, ପରିବେଷଣ ଶୈଳୀ ଓ ସର୍ବୋପରି କାହାଣୀର 
ନିଆରା ପଣିଆରେ ଏମାନେ ଉଦ୍ଵବୃଦ୍ଧ । ଏହି ପାଠକଙ୍କ ମନରେ ଆଶା ଓ ବିଶ୍ଵାସର 
ଅଙ୍କୁରଟି ମାନ ଉଦ୍‌ ଗମୁଛି । ରୂପାନନ୍ଦ ହୃ ଦ୍ଧରୋଗରେ ପୀଡ଼ିତ ଓ ସେ ବଂଚିବାର ଆଶା 
କ୍ଷୀଣ - ଏକଥା ପ୍ରଘଟ ହେଇଗଲେ ସେମାନେ ଏକ ବିକଶିତ ପ୍ରତିଭା ଉପରୁ ଆସ୍ଥା 
ତୁଟେଇ ଦେବେ । 


ଶିବଶରଣ ରୂପାନନ୍ଦଙ୍କ ସଂପର୍କରେ ଯାହା ଭାବିଛି ଆଉ ଭାବୃଛି ତାହା 
ସଂପୂର୍ଣ୍ଣ ଅମୂଳକ ହେଇପାରେ । ରୂପାନନ୍ଦ ଏମିତି କିଛି ଗୋଟିଏ ବିଶେଷ ଜଣାଶୁଣା 
ସାହିତିୟକ ନ ହେଇପାରିଥାନ୍ି । ତଥାପି ବନ୍ଧୁତାର ଚେର କେତେ ଗଭୀର, 
ଶିବଶରଣର କଥାରୁ ତାହା ସଂପୂର୍ଣ୍ଣ ବାରି ହେଇ ପଡୁଛି । ଶିବଶରଣ ରୂପାନନ୍ଦଙ୍କୁ 
ଏତେକରି ଭଲପାଉଛି ବୋଲି ସିଏ ଏକତରଫା ଘୋଷଣା କରିଦେଇଛି : ଚିତ୍ରକାର 
ରୂପାନନ୍ଦ ସଂପୂର୍ଣ୍ଣ ନିରୋଗ । ତଥାଗତଙ୍କ ପରମ ଶିଷ୍ୟ ଆନନ୍ଦ ଏକଦା ମାନବଜାତିର 
ସମୂହ କଲ୍ୟାଣ ଦ୍ରଷ୍ଟିରୁ ଏମିତି ଗୋଟିଏ କଠୋର ଘୋଷଣା କରିଦେଇଥୂଲେ, 
“ଆଜିଠାରୁ ତଥାଗତ ମୌନବ୍ରତ ଅବଲମ୍ବନ କଲେ ' | ଆଜିକାଲିର ଆଧୁନିକ ଭାଷାରେ 


କହିବାକୁ ଗଲେ ଶିବଶରଣ ରୂପାନନ୍ଦଙ୍କ ଅଲଟର୍‌ ଇଗୋ । 


ହୃ ଦ୍ଵରୋଗ ସଂପର୍କରେ କିଛି ପ୍ରକାଶ ନକରିବା ପାଇଁ ରୂପାନନ୍ଦଙ୍କୁ ସିନା 
ଶିବଶରଣ ଅଙ୍କୁଶ ଲଗେଇ ଦେଲା କିନ୍ତୁ ନିଜ ସଂପର୍କରେ ସିଏ ସଂପୂର୍ଣ୍ଣ ଉଦାସୀନ 
ରହିଲ। । ଯେହେଡୁ ରୂପାନନ୍ଦଙ୍କ ସ୍ଵଭାବ ଚରିତ୍ର ସାଙ୍ଗରେ ଶିବଶରଣର ଅନେକ 
ହାବଭାବ ଓ ଚଳଣିର ତାଳମେଳ ଅଛି ଏଣୁ ରୂପାନନ୍ଦଙ୍କ ହୃଦ୍‌ରୋଗ ସହିତ 
ଶିବଶରଣର ହୃଦ୍ଵରୋଗ ଥୁବା ଖୁବ୍‌ ପ୍ରାସଙ୍ଗିକ ମନେହୁଏ ! ଶିବଶରଣ ହୃଦ୍‌ରୋଗ 

୨୯ ଗଛ କୋରଡ଼ରେ ହୃଦୟ 


ଭୋଗୁଥ୍ୂବା କଥା ରୂପାନନ୍ଦ ନିକଲୋକ ହେଇ ମଧ୍ଯ ତାଙ୍କୁ ଜଣାନଥୂଲା । ପ୍ରବଳ 
ରକ୍ତଚାପର ଶିକାର ହେଇ ଶିବଶରଣ ଥରେ ଦି ଥର ମୁ୍ଚାଯାଇଛି ବୋଲି ଅପବାଦ 
ଅଛି । ଅପବାଦ ସତ୍ୟ ବି ହେଇପାରେ । ରକ୍ତଚୀପ ରୋଗର ଉପଶମ ପାଇଁ 
ଶିବଶରଣ ବଟିକା ଖାଉଥୂଲା | କିଲ୍ଧ ରୋଗବ୍ୟାଧୂ କଥା ଅନ୍ୟକୁ ନଜଣେଇ ନିଜେ 
ସମ୍ଭାଳି ନେବାର ପ୍ରବୃଭ୍ତି ତା ' ଠେ ବଳବରତର ଅଲା । 


ଶିବଶରଣର ଦେହ ଖୁବ ଦମ୍ଭିଲା । ଶ୍ୟାମଳବର୍ଣ୍ଧ ନିଦା ତାଳଗଛ ଭଳି 
ମଣିଷ । ଭାରତର ପ୍ରାକ୍ତନ ପ୍ରଧାନମନ୍ତ୍ରୀ ଚନ୍ଦ୍ରଶେଖର ଓ ଦିଲ୍ୟର ଭୂତପୂର୍ବ ମୁଖ୍ୟମନ୍ତ୍ରୀ 
ସାହେବ ସିଂ ବର୍ମାଙ୍କ ଭଳି ମୁହଁରେ କଳାଧଳା ଖୁଞ୍ଚା ଦାଢ଼ି । ତିଳ ତଣ୍ୁଳର ଅପୂର୍ବ 
ସମନ୍ଵୟ । ଆଶ୍ିନ ମାସରେ ଅପରପକ୍ଷ ପାଳନ କରିବାକୁ କିଛି ଲୋକ ଯିମିତି ଦାଢ଼ି 
ବଢ଼େଇଥାର୍ତି ଶିବଶରଣଙ୍କ ମୁହଁଟି ସଦାସର୍ବଦା ସେମିତି ଦେଖାଯାଏ । ରୂପାନନ୍ଦ ଓ 
ଶିବଶରଣ ଦୁହେଁ ବିଜେବି ସାନ୍ଧ୍ୟ କଲେଜରେ ଅଧ୍ୟୟନ କଲାବେଳେ ଏକାଭଳି ଦାଢ଼ି 
ବଢ଼େଇ ଥଲେ । ସେତେବେଳେ କିନ୍ତୁ ସେମାନଙ୍କର ଦାଢ଼ି ଖୁବ୍‌ ନିଘଞ୍ଚ ଓ ଘନକ୍ୃଷ୍ଣ ବର୍ଣ୍ଣର 
ଥୁଲା । ଶିବଶରଣକୁ ଦେଖୁଲେ ଲାଗିବ ସିଏ ଜୀବନରେ କ'ଣ ଗୋଟିଏ ପଣ କରିଛି । 
ତା'ର ଲକ୍ଷ୍ୟ ପୂରଣ ନହେଲେ ସିଏ ଦାଢ଼ି ଖୁଅର ହେବନି । 


ଶିବଶରଣର ସବୁବେଳେ ସାହିତ୍ୟ ଚର୍ଚ୍ଚା, ସାଂସ୍କୃତିକ ସଂଗଠନ, ସଭାସମିତି 
ଆୟୋଜନ , ପାଠାଗାର ପ୍ରତିଷ୍ଠା, ସ୍ରଣି କା ସଂକଳନ ଏମିତି ଯେତେକ ଓଡ଼ିଆ ଭାଷା 
ଓ ଓଡ଼ିଶାକୁ ବଂଚେଇବା କାମରେ ଅସମ୍ଭବ ଆଗ୍ରହ । ଗୁଣପୁର କୋରାପୁଟ ଅଞ୍ଚଳରେ 
ନିଜେ ଧୀ ଧପଡ଼ କରି ଏସବୁ କାମ କରୁଥଲା | ଭୁବନେଶ୍ବର ଆସିଲା ପରେ 
କୋରାପୁଟ ଓ ଗୁଣପୁର ସ୍ମ ତି ମନେପକାଇ ତା” ମନ ଖୁଜମୁଜ ହୁଏ, ହାତ ଗୋଡ଼ 
ଖଲଖାଇ ହୁଏ । ସେ ଥୟଧରି ବସିପାରେନି । ଅଧ୍ୟାପକ ଜୀବନରୁ ଅବସର 
ନେଲାପରେ ଶିବଶରଣର ବ୍ୟସ୍ତତା ଆହୁରି ଦ୍ଵିଗୁଣିତ ହେଇଗଲା ! ଆପୁଲିକୁ ଆପୁ 
ସୋରତା ଭଳିଆ ସନ୍ଧ୍ୟା ହେଇଗଲେ ତାକୁ ସଭାସମିତି ମାଡ଼େ । ରୂ ପାନନ୍ଦଙ୍କୁ 
ଟେଲିଫୋନ କରି ପଚାରିବ । “କଅଣ ହେ ଆଜଢି ବହି ଉନ୍ମୋଚନକୁ ପାନ୍ଧ୍ରନିବାସକୁ 
ଯିବନିକି । ହଇ, ଇଆଡ଼େ ତ ସୁରଟା ଧରି ଆସ ମିଶି କରି ଯିବା ' । ଅନୁରୋଧ 
ନୁହେଁ ଦାବୀ, ସନ୍ଧ୍ୟାରେ ପଦେ ଦି 'ପଦ ଟିକିଏ ଭାଷଣ ନହେଲେ ଶିବଶରଣକୁ 
ଲାଗିବ ସାରାଦିନଟା ବ୍ରଥା ହେଇଗଲା । ଅକସ୍ମାତ ଯଦି ମାଇକ୍‌ ହାତରେ ପଡ଼ିଲା 
ସିଏ ସହଜେ ଛାଡ଼ିବନି । ଲମ୍ବେଇବ ଲମ୍ବେଇବ, ହଇ, ଗୁଣପୂରିଆ କଥା କହିବ, 
ତା” ସାଙ୍ଗରେ ଫକୀରମୋହନ ସାହିତ୍ୟ କଥା ମଧ୍ଯ ଲଗେଇ ରଖୁଥୁବ | ସଭାରେ 
ଲୋକେ ଟୁପରୁ ଟାପର ହେଉଥୂବେ ତା ଭାଷଣ ଶୁଣୁନଥୂବବେ ¦ ସେ ଆଡ଼କୁ ତା'ର ଲକ୍ଷ୍ୟ 

ନଥୁବ । ସିଏ ଢେଙ୍କିଶାଳରୁ ଢଡେଙ୍କାନାଳଯାଏଁ କହିଚାଲିଥୂବ । ଯିମିତି ଭୋକିଲା ଲୋକଟି 
ଆବଶ୍ୟକଡାରୁ ଅଧଵକ ଗେପି ଚାଲିଛି । 


ଏଡେ ସବୁ ବ୍ୟସ୍ତତା ଭିତରେ ଶିବଶରଣ ନିଜକଥା, ନିଜ ସ୍ବାସ୍ଥ୍ୟ କଥା 
ଭୁଲିଗଲା । ଜଂଜାଳ ଭିତରେ ବୃଡ଼ିରହିଲେ ମଣିଷ ବହୁ ଶ୍ରେୟ କଥା ଏମିତି ହିଁ 
ଭୁଲିଯାଏ । ବାଟ ହୁଡ଼ିଯାଏ, ଅବାଟରେ ମାଡ଼ିଯାଏ । ନିଢ ପରିବାର, ନିଜ ଘର, 
ବାଡ଼ି ବଗିଚା ସାହିତ୍ୟ ସଂପର୍କ ସଜାଡୁ ସଜାଡୁ ମୁଣ୍ଡଉପରର ମଧ୍ଯାହ୍‌ଣ ଖରା 
ଢଳିଯାଏ । ଅପରାହ୍‌ଣ ମାଡ଼ିଆସେ, ବେଳ ରତେଇ ଯାଏ । ଏହାହିଁ ତ ଜୀବନ । 
ଶିବଶରଣ କ”ଣ ସଚେତନ ନଥୁଲା ତ!” ହାତରୁ ସମୟ ଖସଡ଼ି ଯାଉଛି ବୋଲି । ସିଏ 
କଣ ଭାବି ନେଇଥଲା କାଳ ନିରବଧୂ । ବେଳ ଅଛିତ ବ୍ୟସ୍ତ କ'ଣ । କରିବା, ଚିନ୍ତା 
ଆଉଟିକିଏ ପାକଳ ଧରୁ । ରୂପାନନ୍ଦଙ୍କୁ କହିବ ଏତେ ତର ତରରେ କ'ଣ ଲେଖ୍‌ 
ପକଉଚ, ଛାପି ପକଉଚ | ଲେଖାଟିଏ ଲେଖ୍ଦେଲା ପରେ ମାଇକୁକୃଡ଼ା ଡିମ୍ବ 
ଉଷୁମେ ଇଲା ପରି ତାକୁ ଉଷୁମେଇବାକୁ ହୁଏ ! ତା” ହେଲେ ସେଥୁରୁ ଲେଖାପଣିଆ 
ବାହାରିବ । ରୂପାନନ୍ଦ ଭାବନ୍ତି, ଉଷୁ ମେଇବାକୁ ବେ ଳନାହିଁ । ଶିବଶରଣର ଧାରଣା 
ହୁଏତ ଗୋପୀନାଥ, ସୁରେନ୍ଦ୍ର ମାଇ କକୁଡ଼ା ଭଳି ଡ଼ିମ୍ବ ଉଷୁମଉ ଥୂଲେ । ଜଣେ 
କୋରାପୁଟରରେ, ଆଉ ଜଢଣେ କଟକରେ । 


ନିଜ ହୃଦ୍ଵରୋଗ କଥା ଶିବଶରଣ ଅନ୍ୟମାନଙ୍କଠୁ ଲୁଚେଇଥୂଲାତ ଏକରକମ୍‌ 
ଠିକ୍ରଥଲ୍ୀ, ନିଜପାଖରୁ ବି କାହିଁକି ଲୁଚେଇ ଥଲା ତାର କାରଣ ଏବେ ବି ଖୋଜିଲେ 
ମିଳୁନି । ନିଜ ଦେହଟାକୁ ନିଜଠାରୁ କ'ଣ ଏମିତି ପର କରି ଦେଇହୁଏ, ଏହା କ'ଣ 
ଆମ୍ବ ନିଗ୍ରହ ନା ଆତ୍ମ ସଂଯମ । ମହାତ୍ମାଗାନ୍ଧୀ ନିଜ ଜୀବନକୁ ନେଇ, ନିଜର ଓ ନିଜ 
ପରିବାରର ରୋଗବ୍ୟାଧବର ଚିକିତ୍ସାକୁ ନେଇ ବିଚିତ୍ର ଢଙ୍ଗରେ ପରୀକ୍ଷାମୂଳକ ଭାବେ 
ନାନା କଥା ଅକଥା କରୁଥ୍‌ଲେ । ସେଥୂରେ ସେ କୃତକାର୍ଯ୍ୟ ବି ହେଇଯୀଉଥୂଲେ ! ହିନ୍ଦୁ 
ମୁସଲମାନ ଦଙ୍ଗାର ସମାଧାନ ପାଇଁ ନିଜେ ଅନଶନ କରୁଥ୍‌ଲେ ଆଉ ନିଜ ଛେଳିର 
ମକଚି ହେଇଯାଇଥୁବା ଗୋଡ଼ରେ ଗଡ଼ିଆରୁ କାଦୁଅ ଆଣି ପଟି ବାନ୍ଧୁଥଲେ । ସିଏ ଥୁଲେ 
ମହାମ୍ମା, ତମ ଆମ ଭଳି ମଣିଷ ନୁହେଁ । ତୁ ଧରିନେଲୁ ବଗିଚାରେ ଚାରା ପୋଡିଲେ 
ହୃଦ୍‌ରୋଗର ଉପଶମ ହେଇଯିବ । ଧୂ ଧୂ ମୁଣ୍ଡଫଟା ଖରାରେ ମୋଟା ଖଦଡ଼ କୁର ପିନି 
ରାଜଧାନୀର ରାଜପଥରେ ସାଇକେଲ୍‌ ଚଲେଇଲେ ରକ୍ତଚାପ ହଟିଯିବ । ସଂପୂର୍ଣ୍ଣ ଜଙ୍ଗଲି 
ମନୋଭାବ । ବାପ ଏଠି ଚଳିବନି । ଏଠି ମଝି ମଝିରେ କଳିଙ୍ଗକୁ ଯିବାକୁ ହେବ । ରୋଗ 
ଏବେ ଏକ ଫେସନ ହେଇଗଲାଣି । ଗୁଣପୂରିଆ ତୁ ଏକଥା ଅବା କିମିତି ହେଜିଆାନ୍ତୁ । 
ନିଜେ ସତ୍ୟାନାଶ ହେଇଗଲ୍ୁ ଆଉ ଅନ୍ୟମାନଙ୍କୁ ମଧ୍ଯ ସତ୍ୟାନାଶ କରିଦେଲୁ । 

ରୂ ପାନନ୍ଦ ଶେଷଯାଏ ଶିବଶରଣର ଜୀବନଦର୍ଶନ ବୁଝିପାରିଲେନି । ତୁ 
ଅପରକୁ ବାରଣ କରେଇବୁ ନା ନା ମତେ ଉପଦେଶ ଦେବୁ ଅଥଚ ନିଜେ ନିଜ 
କଥାତକ ସମ୍ଭାଳି ଚଳି ପାରିବୁନି । ଏ କିମିଡିକା ପାଇଟି । ଧରାଯାଉ ଏଭଳି ହିଁ 
ଘଟିବାର ଥୂଲା, ଅକାଳ ମୃତ୍ୟୁ ହିଁ ଅନିବାର୍ଯ୍ୟ ଥୁଲା, ତୁ ଡୋ ପରିବାରକୁ ଓ ରୂପାନନ୍ଦଙ୍କୁ 
ଏମିତି ମଝିରାସ୍ତାରେ ଏକାକୀ କରି ଛାଡ଼ି ଚାଲିଯିବୁ - ଯଦି ଏହାହିଁ ଥୂଲ। 
ବିଧ୍ୂଵଲେଖନ । ଭାବିଦେଖ ( ଅବଶ୍ୟ ତୁ ତ ନାହୁଁ ଭାବିବ କିଏ) ଯେଉଁ ସଂଗତି ମାନ 
ଅଚର୍ଚ୍ଚିତ ରହିଲା ସେଗୁଡ଼ିକର ହେଜପାତ କିଏ କରିବ । ସେ ସବୁ ସଜଳ ଅନୁଭୂତିରୁ 
ସାର ଖୋଜି ଅମ୍ଲାନ ସାହିତ୍ୟ ଭିତରକୁ କିଏ ଆଣିବ, ଦୁ 'ପର। କହିଥୂଲୁ 
ରାଧାନାଥଙ୍କଠୁ ଦିନନାଥ ଯାଏଁ ମଞ୍ଜୁଷା ସଂକଳନ କରିବୁ । ରୋଷେଇ ମଝିରୁ 
ଭାଡଟିଏ ଉଠେଇ ଆଣି ପରିଖୁନେଲୁ । ସମସ୍ତେ କ'ଣ ସୁରେନ୍ଦ୍ର ନା ତାଙ୍କ ଶିଷ୍ୟ । 
ସେତିକିରେ କ'ଣ ଓଡ଼ିଆ ସାହିତ୍ୟର ଆକଳନ ଶେଷ । ବଂଶଧାରା ନଦୀ ଉପତ୍ୟକା 
ସଂପର୍କରେ ତୁ ସଂଗ୍ରହ କରିଥୂବା ବିରଳ ତଥ୍ୟ କ”'ଣ ସମସ୍ତଙ୍କ ପାଇଁ ଅପହୁଁଞ ହେଇ 
ରହିଯିବା ଉଚିତ ହେବ । ରଷିକୂଲ୍ୟା ନଦୀ ଗବେଷଣା ଅଧୂରା ରହିଲା ! ସବୁ ଏମିତି 
ଅଧାପନ୍ତରିଆ ଛାଡ଼ିଦେଇ ଶିବଶରଣ କୁଆଡ଼େ ପଳେଇଲା ଯେ ଆଉ ଫେରୁନି। 


ଡାକ୍ତର ରୂପାନନ୍ଦଙ୍କୁ ଯେବେଠୁ ଅପରେସନ୍‌ କଥା କହିଲେଣି ସେବେଠୁ 
ରୂପାନନ୍ଦ କଳ୍ପନା କରିନେଭଛନ୍ତି ତାଙ୍କୁ ଉର୍୍ଧମୁଖ ହେଇ ଅପରେସନ୍‌ ଟେବୁଲ ଉପରେ 
ଶୋଇବାକୁ ହେବ ନିଶ୍ଚଳ ନିର୍ବିକନ୍ପ ଭାବେ । ଶିବଶରଣର ଶବଟି ମଧ୍ଯ ଏମିତିକା 
ଉର୍୍ଧମୁଖ ହେଇ ତା ଘରର ମାର୍ବଲ ଚଟାଣ ଉପରେ ଦିନତମାମ ପଡ଼ିରହିଥୂଲା ! 
ଲାଗୁଥୂଲା ଗୁଣପୁରରୁ କିଏ ପୁଳାଏ ସବୁକ ବଣ ଶୂନ୍ୟେ ଶୂନ୍ୟେ ଉଠେଇ ଆଣି ଚଟାଣ 
'ଉପରେ ଥୋଇ ଦେ ଇଛି । ଶିବଶରଣ ଶବ ହେଇଯାଇଥ୍‌ଲ। ଆଉ ତା ଦ୍ଵାରା 
ପ୍ରତିପାଳିତ ଗଛପତ୍ର ନିର୍ବାକ ନିଷ୍ପନ୍ଦ ହେଇ ତାକୁ ଚାହିଁ ରହିଥୁଲେ ଆଉ ଝୁରୁଥୂଲେ । 
ରୂପାନନ୍ଦ ସେଦିନ କୁଆଲାଲୁମ୍‌ପୁରରୁ ଭୁବନେଶ୍ବର ଫେରିବେ, ଶିବଶରଣ ସେଇ 
ମୁହୃର୍କୁ ଅପେକ୍ଷା କରିଥୂଲା । ରୂପାନନ୍ଦ ଫେରିଲେ ଆଉ ସିଏ ମଧ୍ଯ ଯେଉଠୁ ଏ 
ମାଟିକୁ ଆସିଥୂଲା, ସେଠିକି ଫେରିଗଲା | ଡା ଶେଷ ଯାତ୍ରାର ଏହିଦୂଶ୍ୟଟି ରୂପାନନ୍ଦଙ୍କ 
ସ୍ଲୃତିରେ ପୁରୁଣା ଚିଠିରେ ମୋହର ମରା ମୁଦ୍ରିତ ଡାକଟିକଟ ଭଳି ଲାଖ୍‌ ଯାଇଛି । 


ଭାବନାର ସ୍ବାମୀ ରମାବ୍ରତ, ତା ଜୋଇଁ ଏହି ଦୃଶ୍ୟଟିକୁ ଅତ୍ୟନ୍ତ ଭାବଗର୍ଭକ 
ଭାବେ ନିଜ କବିତା ସଂକଳନର ପ୍ରଚ୍ଛଦ ଉପରେ ଆଙ୍କିଦେଇଛି । ସେ ତୋତେ ଶିଙ୍ଗ 
ମର୍ମର ପଥରର ମୂର୍ଭିଟିଏ କରି ସ୍ଵର୍ଗ, ମର୍ଭ୍ଯ, ପାତାଳ ତିନିଲୋକରେ ଥାପି ଦେଇଛି । 
ସେ ମାଟିର ସତ୍ତାକୁ ଶବରୁ ଶିବରେ ରୂପାନ୍ତରିତ କରିଦେଇ ଶୁଭ୍ର ଏଶ୍ବର୍ଯ୍ୟରେ ମଣ୍ଡି 

ଦେଇଛି । ରୂପାନନ୍ଦଙ୍କ ମନେ ପଡ଼ିଯାଉଛି ଉଷାଭିଳାଷର ଲମ୍ବା ଡାଳପତ୍ର ପୃଷ୍ଠା 
ମିପରେ ଉଷାର ସହଚରୀ ଚିତ୍ରଲେଖା ଦ୍ଵାରା ଅଙ୍କିତ ସ୍ଵର୍ଗର ଛବି । ଉଷାଭିଳାଷରେ 
ସ୍ଵର୍ଗ, ମରା୍ୟଯ, ପାତାଳ ଗୋଟିଏ ରୈଖୂକ ଭୂମି ଉପରେ ବିରାଜିତ ! ରମାବ୍ରତର 
ପରିକଛନା ଚିତ୍ର ଲେଖାର ଚିତ୍ର ସନ୍ଦର୍ଭ ଠାରୁ ସଂପୂର୍ଣ୍ଣ ନିଆରା । ପ୍ରଚ୍ଛଦ ଚିତ୍ରଟି ଉପର 
ତଳ ହେଇ ତିନୋଟି ଭାଗରେ ବିଭକ୍ତ : ସ୍ବର୍ଗ, ମର୍ୟ ଆଉ ପାତାଳ । ଉପରି 
ଭାଗରେ ଭାସମାନ ଢାଲ ଜାଲୁ ଆ ମେଘର ଧୂମ୍ର, କୁଣ୍ଡଳୀ ନୀଳ ଆକାଶର ବକ୍ଷରେ 
ବିସ୍ତରି ଯାଇଛି । ମଝିରେ ହରିଦ୍ରାବର୍ଣ୍ଧର ଧରିତ୍ରୀ ଓ ତା'ଉପରେ ସୁଜଳା ସୁଫଳା 
ସୁନାର କ୍ଷେତ । ସବା ତଳଭାଗରେ ଘନକୃଷ୍ଣ ଓ ଜାମୁକୋଳି ରଙ୍ଗରେ ଚିତ୍ରିତ 
ପାତାଳୀ ଅନ୍ଧାର । କବିତା ସଂକଳନର ନା ‘ପଥ ଅସରନ୍ତି ' । ଏ ପଥ କାହାର ? 
ଯାହାର ପଥ ସରିଗଲା ବୋଲି ରମାବ୍ରତ ଡା ଚିତ୍ରକଳ୍ପଥନାରେ ଆପାତଡଃ ଠିକଣା 
କରିଦେଇଛି ସେ ପଥ କିନ୍ତୁ ସରିବାର ନୁହେଁ । ଜୀବନର ପଥ ମୃତ୍ୟୁରେ ଶେଷ 
ହୋଇଯାଏ ନାହିଁ । ଜୀବନ ଗୋଟିଏ ନୁହେଁ କୋଟିଏ । ସହସ୍ର ଜନନୀ ଜଠରେ 
ଶୟନ, ସହସ୍ର ଯୋନି ଭ୍ରମଣ, ପୁନରପି ଜନ୍ମ ପୁନରପି ମରଣ |! ପାଦଚଲା 
ଅସରନ୍ତି ପଥ ପାତାଳରୁ ସ୍ଵର୍ଗ ଏବଂ ସ୍ଵର୍ଗଡ଼େଇଁ ଶୂନ୍ୟ ମହାଶୂନ୍ୟ ଯାଏଁ । ମଝିରେ 
ମଝିରେ କେବଳ ସାମାନ୍ୟ ବିଶ୍ରାନ୍ତି । ହୃଦ୍‌ ରୋଗରେ ହେଉ ବା ଆଡତାୟୀର 
ଗୁଳିମାଡ଼ରେ ହେଉ କିମ୍ବା ଲଣ୍ଡନ ନଗରୀର ଟ୍ରୟବୁ ଷ୍ଟେସନ୍‌ରେ ବିସ୍ଫୋରଣରେ 
ହେଉ ଏହି ବିଶ୍ରାନ୍ି କାମ୍ୟ । ପୁଣି ପଥ ଚାଲିବାର ସାମର୍ଥ୍ୟ ଏହି ବିଶ୍ରାନ୍ତି 
ଯୋଗାଇଦିଏ । ଚିତ୍ରରେ ଅଙ୍କିତ ତ୍ରି କୋଣାକାର ହଦଦଯାକ କ”ଣ ଏସବୁ ବିଶ୍ରାନ୍ତି 
ନା ଯାତ୍ରାପଥକୁ ଆକଳନ କରିବାର ପ୍ରୟାସ ? ନା ଏ ଯାବତ୍‌ ପାରି ହୋଇ 
ସାରିଥୂବା ଦୂରତ୍ଵର ଚିହ୍ନଟ, ମାଇଲ ଖୁଣ୍ଟ । ମାଇଲ୍‌ ଖୁଣ୍ଟ ବିଶ୍ରାନ୍ତିର ଚିହ୍ନ ନୁହେଁ, 
ଉ୍୍ଧିମୁଖ ହେଇ ଶୋଇରହିଥ୍‌ବା ଶବ ବା ଶିବ ହିଁ ବିଶ୍ରାନ୍ତିର ଚିତ୍ରିତ ରୂପ । ପ୍ରଚ୍ଛଦର 
ପୃଷ୍ଠଚିତ୍ର ଆହୁରି ସଂକେତ ଧମ । ଶିବଶରଣ ଆଉ ନାହିଁ ବୋଲି ତା ଆସନ ଖାଲି 
ଏବଂ କୋଠରୀରୁ ସହଜରେ ଅନ୍ତର୍ବାନ ହେଇଯିବା ପାଇଁ ପଥ ଉତ୍ସ | ଜୀବନ 
ମୃତ୍ୟୁର ସାରବର୍ତାକୁ ନେଇ ପିତୃ ଲୋକ, ଭବଲୋକ ଓ ସ୍ବର୍ଗଲୋକର ଗୋଟିଏ 
ମନୋଞଜ୍ଞ ଚିତ୍ର ରମାବ୍ରଡର କଞ୍ଚାହାତରେ ବି ବେଶ୍‌ ଉଦୃରିଛି । 


କୌଡ଼ହଳୀ ହେଇ ରୂପାନନ୍ଦ 'ପଥ ଅସରନ୍ତି ' ପୃଷ୍ଠା ଲେଉଟାଇଲେ ଓ 
ଭୁଲିଯିବାକୁ ଚେଷ୍ଟାକଲେ ବିଶ୍ରାନ୍ତିର ପ୍ରତୀକାମ୍ମକତା | ସିଏ ନିଜ ହୃଦ୍‌ ରୋଗର 
ବିଡ଼ମ୍ବନାକୁ ଦାର୍ଶନିକତାର ପୁଟଦେବାକୁ ଚେଷ୍ଟିତ ହେଲେ । କମୋଡ଼ର ଆଞ୍ଜ୍ଳାକ 
ପାଣିରେ ଅସାବଧାନତା ବଶଡଃ ଖସି ପଡ଼ି ଅସର ପାଟିର ଯେଉଁ ଦୂରବସ୍ଥା, 

om ~~ 


ଧାପମାରି ଆକାଶକୁ ଉଡ଼ିନ ପାରିବାର ଯିମିତି କା ଅସହାୟତା ରୂପାନନ୍ଦଙ୍କ ବି 
ଏବେ ସିମିତିକ। ଅବସ୍ଥା, ମନକୁ ହାଲୁକା କରିବା ପାଇଁ ସେ କବିତାଟିଏ ପଢ଼ିଲେ । 


ଯାହାର ଦବାର ଅଛି, 

ବେଗି ଦେଇ ଦିଅ । 

ନବାର ଅଛିତ ମାଗିନିଅ । 

ଘାଟିଆ ଆସିବା ଆଗରୁ 

ଡଙ୍ଗା ଫିଟେଇ ଦବା 

ଯିବାର ଅଛିତ ଆସ 

ହେଲେ ମନେରଖ ପ୍ରଥମ ଥର ପାଇଁ 
ମଙ୍ଗଧରୁଛି ମୁଁ 

ଆଉ ମଝିନଇରରେ ଦୋଷ ଦେବନି । 
ଦୋଷ ଦେଇବା କି ଲାଭ ? 

ମଝିନର ନା ଏପଟର ନା ସେପଟର । 
ଓଃ ମୁଁ କାହିଁକି ଯାଉଛି ତ ? 

ମୁଁ ଯାଉଛି ପରା ଘର କରିବି ମଝିନଇରେ 
ମୋର ବହୁଦିନର ପୁରୁଣା ବାଦ ଅଛିତ 
କୁମ୍ଭୀର ସାଙ୍ଗରେ 

ଖାସ୍‌ ସେଇଥୁପାଇଁ ଯାଉଛି ଆଜି । 


ଏତେ ବଡ଼ କବି ବ୍ରଜେନ୍ଦ୍ର କିଶୋର ପାରିଲାନି ବୋଲି (କ'ଣ କୁମ୍ଭୀର 
ସାଙ୍ଗରେ ) ନିଜ ହୃଦୟକୁ ଶମି ବୃକ୍ଷ କୋରଡ଼ରେ ଲୁଚେଇ ରଖୁଲା । କୁମ୍ଭୀର ସାଙ୍ଗରେ 
ପାରିଲାନି ବୋଲି ମାଙ୍କଡ଼ ମିଛେ ମିଛେ ନିଜକଲିଜାକୁ ଜାମୁକୋଳି ଗଛ କୋରଡ଼ରେ 
ଛପେଇ ଦେଲା । ବାପ ରମାବ୍ରତ ଡୁ କାହିଁକି ନଦୀ ମଝିକୁ ଯିବୁ । ସେଇଠି କୁମ୍ଭୀରର 
ଘର | ତା ସାଙ୍ଗରେ କି ବାଦ ! ମନେ ପକାଅ ଗଢରାଜ କିମିତି ଘୋର ଜଳରେ ଥାଇ 
ଡାକଦେଲା । ତା ଡାକକୁ ପୁଣିତ ଭଗବାନ ଶୁଣିଲେ । ଚକ୍ରକୁ ପେଶି ନକ୍ରକୁ ନାଶିଲେ । 


ଆଉ ତୁ ମଣିଷ, କବି ଓ ଚିତ୍ରଶିଛ୍ୀ । ତୋ ଡାକ କ'ଣ ସିଏ ଶୁଣିବେନି । 


ରମାବ୍ତତର କବିତାଟି ପଢ଼ିସାରିଲା ପରେ ରୂପାନନ୍ଦ ବହୁବର୍ଷ ତଳେ 
ଲେଖୁଥୁବା ନିଜ କବିତା ସ୍ମରଣକୁ ଆଣିଲେ । ପ୍ରାୟ ଚାଳିଶି ବର୍ଷତଳେ ଗୋଦାବରୀଶ 
ସାହିତ୍ୟ ସଂସଦ କବିତା ଆସରରେ ପଠିତ କବିତା । 

ବୟସର ଅପରାହ୍ନେ କାୟାସବୁ ଲମ୍ବାହୁଏ 
ଝୁଲିପଡ଼େ ନିରାଶ' ଦର୍ଜାରେ । 
ମୋ ଭଙ୍ଗାକୁଡ଼ିଆ ସାମନା 
ତାଳଗଛ 

ଖଡ଼ ଖଡ଼ କରେ 

ପୁଳାଏ ଉଦାସୀ ହାୱାରେ । 

ମୁଁ ଗଣିବସେ ଅସଂଖ୍ୟ ମାଇଲଖୁଣ୍ଟ 
ଯାହାସବୁ ପାରିହେଲି ଏ ଯାବତଵ 
ଠିକ୍‌ ମନେ ପଡ଼େନା 

ତୁମେ ଥୂଲ ଅବା ନା, 

ଆମ ଗା ପୋଖରୀ ତୁଠରେ ! 
ବଞ୍ଚବାର ଅଭିନୟ ସାରି ପୁଣି ବଂଚେ 
ମୋ ମୃତ୍ୟୁ ପାଇଁ ଏ ଅପରାହ୍ନେ 

ମୁଁ ନିଜେ ଠିଆ ହେବି 

ମୋ ପିଠିଟାକୁ ତମକୁ ଦେଖେଇ 
ଖୋଜିନିଅ ସବୁ ତମେ 

ମୋ ପକେଟରୁ 

ମୁଁ କି କରିଛି ଚୋର, 

ମୋ ପିଠିରୁ ଲେଖୁନିଅ 

ଦସ୍ତଖତ ସବୁ 

ମୋର ଆଉ ତମ ପୂର୍ବପୂରୁଷର । 
ଅପରାହ୍ନ ଭଲ ଲାଗେ 

ରାତି ବି ଲାଗିବ ଭଲ 

ସଂଧ୍ୟାଠାରୁ 

ତମ ଗାଲ ନାଲି ହେଇ ଉଠେ 

ଏ ଡୁବନ୍ତ ସୂର୍ଯ୍ୟର ଚୁମାରେ ! 


ସେଦିନ ସନ୍ଧ୍ୟାରେ ଡୁ ଚିରନିଦ୍ରାରେ ଶୋଇରହିଛୁ । ଘର ବାହାରେ ତୋରି 
ବଗିଚାରେ କେତେଜଣ ବନ୍ଧୁ ଠିଆହେଇ ପରସ୍ପର ଅନୁଜ ସ୍ଵରରେ କଥା ହେଉଥାନ୍ତି 
କେବଳ ସୋରବିଟେଟ୍‌ ବଟିକାଟେ ଢିଭତନଳେ ରଖୁ ଦେଇଥୁଲେ କଥା ସରନ୍ତା । 

ଯେଡେବଡ଼ ହୃଦ୍‌ ଘାତ ହେଉ, ଯେତେବଡ଼ ମୃତ୍ୟୁରୂପୀ କୁମ୍ଭୀର ହେଇଥାଉ ଦୁ ଖାଲି 
କହିଦେଇଥାତୁ ମୁଁ ହୃତୃପିଣ୍ଡଟା ଗୁଣପୁରରେ ଛାଡ଼ିଦେଇ ଆସିଛି । ବେଶ୍‌ ସେତିକିରେ ମୃତ୍ୟୁ 
ଖାଲିହାତରେ ଫେରି ଯାଇଥାନ୍ତା, ମୃତ୍ୟୁ ବି ହାରମାନି ବେଳେବେଳେ ଫେରିଯାଏ । ସାବିତ୍ରୀଙ୍କ 
କଥା ଡୁ ଜାଣୁ । ବହୁ ହୃଦରୋଗୀଙ୍କ ମୃତ୍ୟୁ ସହିତ ସଂଶ୍ଲିଷ୍ଟ ହେଇ ରୂପାନନ୍ଦ ବୁଝିସାରିଲେଣି 
ଯେ ହୃଦଘାତ କେବଳ କୁମ୍ଭୀର ରୂପରେ ନୁହେଁ ! ସାମାନ୍ୟ ଜନ୍ଦା, ପିମୁଡ଼ି ରୂପରେ ମଧ୍ଯ ଉଦା 
ହେଇଯାଏ । ରୁଟକିନା କାମୁଡ଼ିଦିଏ, ଆଉ ଦୁର୍ମୁଲ୍ୟ ପ୍ରାଣଟି ମହାଶୂନ୍ୟରେ ମିଳେଇଯାଏ । 


ଯେତେ ନେତି ନେତି ଦୋହରେଇଲେ ବି, ମନରୁ ପ୍ରତିଛବିଟି ବାରମ୍ବାର 
ଲିଭେଇଦେବା ପାଇଁ ଚେଷ୍ଟାକଲେ ବି ଶିବଶରଣର ମହାନି ଦ୍ରାରେ ପହଡ଼ ରୂ ପଟି 
ରୂପାନନ୍ଦଙ୍କୁ ଦୃଶ୍ୟ ହେଇଯାଉଛି । ଓପେନ୍‌ ହାର୍ଟ ସର୍ଜରୀ ପାଇଁ ଯିବା ଅବକାଶରେ ଏଭଳି 
ରୂପଦର୍ଶନ ମୋଟେ ଶୁଭଙ୍କର ନୁହେଁ । ରୂପାନନ୍ଦ ପୁଣି ଓଇଟ ବାଗରେ ନିଜକୁ ନିଜେ 
ବୁ ଝେଇବାପାଇଁ ଚେଷ୍ଟାକରୁ ଛନ୍ତି । ଯେକୌଣସି ଶୁଭକାର୍ଯ୍ୟରେ ଘରୁ ଗୋଡ଼ କାଢ଼ି 
ବାହାରିଲା ବେଳକୁ ରାସ୍ତାର ବାମକଡ଼େ ଶବ, ଶିବା ଓ ପାଣି କୁମ୍ଭ ଧରିଥୂବା ନାରୀ 
ଦର୍ଶନ ମଙ୍ଗ ଳଦାୟୀ । ଆଉ ଜଣେ କିଏ ଯିମିତି ରୂପାନନ୍ଦଙ୍କୁ ବାଦ କଲାପରି ପଚାରୁଛି, 
ଓପେନ ହାର୍ଟ ସର୍ଚ୍ଚରୀ କ'ଣ ଗୋଟିଏ ଶୁଭକାର୍ଯ୍ୟ ? ମୃତ୍ୟୁ କିମ୍ଭା ଅପମୃତ୍ୟୁର ସବୁ 
ଦୃଃଶ୍ଚିନ୍ତା ପରିବାରର ସଦସ୍ୟଙ୍କ ମନରୁ ହଟେଇ ଦେବାପାଇଁ ଏଗାରଦିନ ବ୍ୟାପି 
ଅନ୍ତ୍ୟେଷ୍ଠି କ୍ରିୟାର ବିଭିନ୍ନ ସଂସ୍କାର ଜନିତ ବିଧ୍‌ । ତା'ପରେ ପୁଣି ପଛକୁ ଫେରି ଯାହା 
ଅନିତ୍ୟ, ଅଳୀକ ସେଭଳି ଦୃଶ୍ୟକୁ ମନେପକେଇବା ବିଜ୍ଷତାର ପରିଚାୟକ ନୁହେଁ । 


ଶିବଶରଣର ଶୁଵିକ୍ରିୟାର ଦଶମଦିନ । ଅପରାହ୍ଵ ଣ ସମୟ | ବନ୍ଧୁବର୍ଗ 
ତୁଠରୁ କାମ ସାରି ଫେରି ଆସିଲେଣି । ଅଧ୍କାଂଶ ଇଶ୍ଡିତ ମୁଣ୍ଡ । ସମସ୍ତେ ଶୁକୁବସ୍ତ 
ପରିଧାନ କରିଛନ୍ତି । କାନ୍ଧରେ ଯଜ୍ଚୋପବୀତଯାକ ଶ୍ୟାମଳ ଦେହରେ ଆଉଟାରୂପାର 
ଧାର ଭଳି ଦେଖାଯାଉଛି ! ରୂପାନନ୍ଦ କେତେଜଣ ବନ୍ଧୁ ସହିତ ସିଡ଼ିତଳେ ବାହାର 
ମେଲାରେ ବସିଛନ୍ତି । ପାତି ମାଙ୍କଡ଼ଟିଏ ସିଡ଼ି କବାଟ ଖୋଲି ଅଚାନକ ପାହାଚ ଉପରୁ 
ତଳକୁ ଉହ୍ଲେଇ ଆସିଲ। । କିମିତି କେଜାଣି ଶିବଶରଣର ଚେହେରାଟି ମାଙ୍କଡ଼ 
ଉପରେ ଆରେୋପିତ ହେଇଗଲା । କିମିତି ଗୋଟିଏ ଧାରଣା ହେଇଗଲ। ଯେ 
ଶିବଶରଣର ଅଡୃ ପ୍ତ ଆତ୍ମାଟି ମାଙ୍କଡ଼ରୂପରେ ନିଜ ବନ୍ଧୁ ଓ ପରିକ୍ନଙ୍କ ପାଖକୁ 
ଫେରି ଆସିଛି । ସମସ୍ତେ ପାତି ମାଙ୍କଡ଼ଟିକୁ ନିର୍ନିମେଷ ଅନେଇ ରହିଛନ୍ତି ଓ 
ପାତି ମାଙ୍କ ଡ଼ ସମସ୍ତଙ୍କୁ ଏକଲୟରେ ଚାହିଁ ରହିଛି । ଲାଗୁଛି ଏ ଏକ ଜନ୍ମ ଆଉ 
ମୃତୁୟର ପ୍ରହେଳିକା । ସମସ୍ତଙ୍କ ପ୍ରାଣରେ ଅହେତୁକ ଉଲ୍ଲାସ । କାହାର ଆଖରେ 


ପଲକ ପଡୁନି । ତଟରେ ଭର୍ିକରି ଢାତିଢାତିର ଫଳ, ସେଉ, ଅଙୁର, 

ବେଦନା, ନାସପାତି, ପିଚୁଜୀ, କଦଳୀ, ନଡ଼ିଆ ମାଙ୍କଡ଼ ଆଗରେ ଥୁଆହେଲା | 
ଶିବଶରଣ ତ ମାଙ୍କଡ଼ ରୂପ ଧରିଛି ସିଏ ବିଦେଶୀ ଫଳ ମୋଟେ ଛୁଇଁଲାନି । 
ପିଜୁଜୀ, କଦଳୀ, ନଡ଼ିଆ ମହାଆନନ୍ଦରେ ଖାଇଲ। । ରୂପାନନ୍ଦ ଭାବୁଥାନ୍ତି 
ମାଙ୍କଡ଼ରୁ ସିନ। ମଣିଷର ବିବରଁନ ହେଲା, ମୃତୁୟୂପରେ ମଣିଷ କ'ଣ ପୁଣି 
ମାଙ୍କଡ଼ ରୂପ ଧାରଣ କରେ ଏବଂ ଯେଉଁ ଏମୋଇବାରୁ ବିବର୍ରିତ ହେଇଥୁଲା 
ସେଇଠିକି ପୁଣି ଫେରିଯାଏ ? ଶିବଶରଣ ଘରେ ଜମାହେଇଥୂବା ବନ୍ଧୁବାନ୍ଧବ 
ଓ ସ୍ବେହ ସଂର୍ପକ ଭିତରୁ କିଏ ଜଣେ କହୁ ଥୁବା ଶୁଣାଗଲ। ମାଙ୍କଡ଼ ମୃତୁୟର 

ପ୍ରତୀକ । ସ୍ବପ୍ନରେ ମାଙ୍କଡ଼ ଉଭାହେଲେ ମୃତ୍ୟୁ ଅବଶ୍ୟମ୍ଭାବୀ । ଏ କଠୋର 
ବାକ୍ୟଟିଏ ଯିଏ ଉଚ୍ଚାରଣ କରୁ ଥୂଲ। ସିଏ ହୁଏତ ମୃତ୍ୟୁର ବ୍ୟାକରଣ ବୁଝିଥୂବ । 


ରୁ ପାନନ୍ଦ ଏକ ଭିନ୍ନରା।ବରେ ମାଙ୍କଡ଼ର ପ୍ରତୀକାମ୍ବକତାକୁ ବୁଝିବାକୁ 
ଚେଷ୍ଟାକଲେ । ସେ ପାତିମାଙ୍କଡ଼ର ବୂପଟିକୁ ମନେ ମନେ ପନ୍ଦର କୋଡ଼ିଏ ଗୁଣ 
ଆକାରରେ ପ୍ରକାରରେ ବଢ଼େଇ ଦେଲେ। କ୍ଷୁଦ୍ଵ ପାତିମାଙ୍କଡ଼ଟିଏ ବର୍ରମାନ ମହାବଳୀ 
ହନୁ ମାନ ଭଳି ଦେଖାଗଲ। । ମାଙ୍କଡ଼ଟି ପ୍ରତି ରୂପାନନ୍ଦଙ୍କ ଆଭିମୁଖ୍ୟ ସଂପୂର୍୍ଠ 
ବଦଳିଗଲା ଓ ନିକ ପରିବାରର ଇଷ୍ଟ ଦେବତା ହନୁମାନଙ୍କୁ ସେ ମନେ ମନେ ଧ୍ୟାନ 
କଲେ । ଶିବଶରଣର ଶବ ଓ ମାଙ୍କଡ଼ର ରୂପ ଯାହା ମୃତ୍ୟୁରୟ ଜାଗରୁକ କରୁଥଲା 
ତାହ। ଧୀରେ ଧୀରେ ଅପସରି ଗଲ। । ହନୁ ମାନ କେବଳ ନିଶ୍ଚଳ ଉତଭ। 
ହେଇନଥୂଲେ । ଦୁଇହାତରେ ନିଜ ଛାତିକୁ ବିଦାରଣ କରି ହୃତଵ ପିଣ୍ଡ ଆସନରେ ରାମ 
ଲକ୍ଷ୍ମଣ ଓ ସୀତାଙ୍କୁ ପ୍ରକଟ କରାଉଥୂଲେ । 

ରୂପାନନ୍ଦ ମୃତ୍ୟୁଭୟ ଏଡ଼େଇବା ପାଇଁ ହନୁ ମାନ ଚାଳିଶାରୁ କେତୋଟି ଧାଡ଼ି 
ସ୍ମରଣ କଲେ। 


ଶ୍ରୀଗୁରୁ ଚରଣ ସରୋଜ ରଜ ନିଜ ମନ ମୁକୁରୁ ସୁଧାରି । 
ବରନଉଭଁ ରଘୁବର ବିମଳ ଜସୁ ଢୋ ଦାୟକୁ ଫଳ ଚାରି ॥। 


ବୁଦ୍ଧିହୀନ ତନୁ ଜାନିକେ ସୁମିରୌଂ ପବନ କୁମାର | 
ବଲ ବୃଦ୍ଧି ବିଦ୍ୟା ଦେହୁ ମୋହିଂ ହରହୁ କଳେସ ବିକାର ॥ 
ଜୟ ହନୁମାନ ଜ୍ଞାନ ଗୁନ ସାଗର । 
ଜୟ କପୀସ ତିହୁ ଲୋକ ଉଚ୍କାଗର ॥ 
ରାମଦୂତ ଅତୁଳିତ ବଳଧାମା | 
ଅଞ୍ଚନି -ପୁତ୍ର ପବନ-ସୁତ ନାମା ॥ 

ଦ୍ନ୍ଦ୍ଧରୁ ଦ୍ଵନ୍ଦାତୀତ 


ରୂପାନ୍ଵେଷୟ ରୂପାନନ୍ଦ ପ୍ରାୟ ତିନିବର୍ଷ ତକୁ ହୃଦ୍‌ ରୋଗରେ ପୀଡ଼ିତ ବୋଲି 
ଜଣାପଡ଼ିଲାଣି । ସେତେବେଳେ ଏହା ଏକ ସାଧାରଣ ସାମାନ୍ୟ ଘୋଷଣା ମାତ୍ରଥୁଲା । 
କିନ୍ତୁ ଏହି ସାମାନ୍ୟ ଘୋଷଣା ଶାରୀରିକ ପୀଡ଼ା ଦେଇ ବିଘ୍ନ ପରହୁଁ ଞ୍ଚେଇବା ପରିବର୍ତେ 
ଅସାଧାରଣ ମନୋପୀଡ଼ାରେ ରୂପାନନ୍ଦଙ୍କୁ ଘାରୁଥୂଲା, ବିବ୍ରତ ମଧ୍ଯ କରୁଥଲା । ସେ 
ବେଳେ ବେଳେ ଅହେତୁକ ଭାବେ ଅନୁଭବ କରୁଥୂଲେ ଯେ ତାଙ୍କ ହୃଦୟଟି ଭଯପ୍ରାପ୍ତ 
କୂର୍ମଭଳି ଥୂର ଓ ନିଶ୍ଚଳ ହେଇଯାଉଛି । ତାଙ୍କୁ ଲାଗୁଥୂଲା ସତେ ଯିମିତି ତାଙ୍କ ଦେହର 
ନବଦ୍ଧାର ( କିଏ କିଏ ଏକାଦଶ ଦ୍ଵାର ବୋଲି ମଧ୍ଯ କହିଥାନ୍ତି ) ରୁ ି ହେଇ ଆସୁଛି । 
ଏଇମାତ୍ର ପ୍ରାଣ ବାୟୁ ପକ୍ଷୀ ଭଳି ଉଡ଼ିଯିବ । ପର ମୁହୂରଁରେ ରୂପାନନ୍ଦ ସାହସ ସଞ୍ଚୟ 
କରି ଏହି ସଙ୍ଗନ ପରିସ୍ଥିତିରୁ ନିଜକୁ ଉଦ୍ଧରିବାକୁ ଚେଷ୍ଟା କଲେ, ସେ ଅସାମାନ୍ୟ 
ଭାବେ ଉତ୍ତେଜିତ ହେଇଉଠଡ୍ତି । ତାଙ୍କ ଧମନୀ ଓ ଶିରା ପ୍ରଶିରାରେ ଉତଷ୍ପରକ୍ତର ତଡ଼ିତବ 
ପ୍ରବାହିତ ହେବାକୁ ଆରମ୍ଭ କରେ ଆଉ ତାଙ୍କର ଅନୁଭବ ହୁଏ ସତେ ଯିମିତି ନିଜ 
ଛାତି ଉପରେ ସାଧାରଣତନ୍ତ୍ର ଦିବସରେ ମାଙ୍ଟ ପାଷ୍ଟ କଲାତତଳି ଯୋଦଵ୍୍‌ଅଶ୍ବମାନେ 
ଟପ୍ଟାପ୍‌ ଟାପୁ ପକେଇ ଛୁଟି ଯାଆନି । ଘୋଡ଼ା ଦୌଡ଼ ତୀବ୍ର ହେଲେ ରୂପାନନ୍ଦଙ୍କୁ 
ନିଜ ହୃଦ୍‌ “ସ୍ପନ୍ଦନ ଅସ୍ଵାଭାବିକ ମନେହୁଏ । ମନେହୁଏ ଅଶ୍ଵଖୁରାତଳେ ହୁଏତ ନିଶ୍ଵାସ 
ପ୍ରଶ୍ଵାସ ଚଳପ୍ରଚଳ ବିଲୀନ ହେଇଯିବ । 


ଏଭଳି ଅନିଶ୍ଚିତତା, ଦୃନ୍ଦ୍ର ଓ ମାନସିକ ବୈକଲ୍ୟରୁ ଆପାତଡଃ ମୁକୁଳିଯିବା 
ପାଇଁ ରୂପାନନ୍ଦ ଶହୀଦ ନଗର ହାର୍ଟ କେଆର୍‌ ସେଣ୍ଟର୍‌ 'ରେ ପହଞ୍ଚଲେ । ଆଗରୁ 
ବୈଦ୍ୟମାନେ ନାଡ଼ି ଟିପି ଦେଉଥୂଲେ ବାତ ପିତ୍ତ କଫ ସଂଚାଳନର ସବୁ ଅସଙ୍ଗତି 
ଧର। ପଡ଼ିଯାଉଥ୍ଲ!| ! ଇଡ଼ା, ପିଙ୍ଗଳ। ଓ ସୁଷ୍ମ।ର ଗତିବିଧ୍‌ ମଧ୍ଯ ସ୍ପଷ୍ଟ 
ହେଇଯାଉଥୂଲା | ହୃଦ୍‌ ରୋଗ ନିଦାନିବ। ସେମାନଙ୍କ ପାଇଁ ଛାରକଥା । ଏବେ 
ଇସିଜି ଗ୍ରାଫ୍ବରେ ମଧ୍ଯ ସଠିକ କିଛି ବାରିହେଇପାରୁନି । ଅଧୁନା ଗୋଟିଏ ନୂଆ 

ଯନ୍ତ୍ର ଉତ୍ଭାବିତ ହେଇଛି । ତା ନା “ଇକୋ ହର୍ଣ୍ଣୀ : ପ୍ରତିଧ୍ଵନିତ-ନାଦ ଓ ରୂପବାହୀ 
ଯନ୍ତ୍ର । ମନେହେଉଛି ରୋଗୀର ଶଙ୍କା ଆଶଙ୍କା ସନ୍ଦେହ ବିମୋଚନ ହେବା ପରିବର୍ତେ 
ଏହି ଯନ୍ତ୍ରଟି ରୋଗୀର ସମସ୍ତ ଦୁର୍ଭାବନାକୁ ପୁଞ୍ଜିଭୂତ କରି ପ୍ରତିଧ୍ବନିତ କରେଇ 
ଦେଉଛି । ଯିମିତି ନିକାଞ୍ଚନ ପାହାଡ଼ ତଳେ ଠିଆ ହେଇ ହୃଦରୋଗ ବୋଲି ଉଚ୍ଚାରଣ 
କଲାମାତ୍ରେ ଗଗନରେ ପବନରେ ପ୍ରକଂପିତ ହେଇ ଉଠିବ ହଁ ହଁ ହୃଦ୍‌ରୋଗ 
ହୃଦଵରୋଗ, ହୃଦ୍‌ରୋଗ - ମହା ଭୟାନକ, ମହା ମାରାମ୍କ, ଜୀବନ ବିପନ୍‌ ହେବାର 
ସମ୍ଭାବନା । ହୁସିଆର ! ବନ୍ଧୁ ହୁସିଆର । ହୃଦ୍‌ରୋଗ ପ୍ରତିଧ୍ଵନିଟି କେବଳ ରୋଗୀର 
ନିଜସ୍ଵ ବୁ ନିଆଦି, ବାକି ବଚନିକାତକ ଡାକ୍ତର ମହାଶୟଙ୍କ ଚେତାବନୀ ର ପ୍ରତିଧ୍ବନିତ 
ଶବ୍ଦ | ଡାକ୍ତର ମହାଶୟ କେବଳ ହୃଦ୍୍‌ରୋଗରେ ଆକ୍ରାନ୍ତ ବୋଲି କହିଥୂଲେ ଚଳନ୍ତା । 
ସିଏ ପୁଣି ରୋଗୀକୁ ସତଙ୍କ କରିଦେବା ପାଇଁ କଥା ସାଙ୍ଗରେ ଲଥା 
ଯୋଡ଼ିଲେ । ଆପଣଙ୍କ ଦିନଗୁଡ଼ିକ ଆଙ୍ଗୁଠିରେ ଗଣିହେଇ ଯାଉଛି । ଆପଣ କି 
ପ୍ରକାର ଚିକିତ୍ସା କରିବେ କେଉଁ ହସ୍ପିଟାଲରେ ଭରି ହେବେ, କେଉଁ ଡାକ୍ତରଙ୍କ 
ସାଙ୍ଗରେ ପରାମର୍ଶ କରିବେ ଶୀଘ୍ର ନିଷ୍ପରି ନିଅନ୍ତୁ । 


ରୂପାନନ୍ଦ ତ ନିଜ ହୃଦ୍‌ ରୋଗକୁ ନେଇ ଚିନ୍ତିତ ଓ ବିଷଣ୍ଡ ହେଇପଡ଼ିଥୂଲେ 
ଏବେ ଶହୀଦ ନଗର ଡାକ୍ତରଙ୍କ ଚେତାବନୀ ତାଙ୍କୁ ସଂପୂର୍ଣ୍ଣ ଅସମ୍ଭାଳ କରିଦେଲା । 
ରୂପାନନ୍ଦଙ୍କ ନିଜ ଅବସ୍ଥାତ ଏଭଳି ଶଙ୍କାକୁଳ, ତାଙ୍କ ପରିବାର ଓ ବନ୍ଧୁବର୍ଗ ଡାକ୍ତରଙ୍କ 
ଚେତାବନୀରେ ଆହୁରି ଭୟଭୀତ ହେଇଗଲେ । ଡାକ୍ତରଙ୍କ ବଚନିକା ଯାକ ଭବିଷ୍ୟ 
ବାଣୀ ଭଳି ସମସ୍ତଙ୍କ କାନଭିତରେ ଅନୁରଣିତ ହେଲା । ରୂପାନନ୍ଦଙ୍କ ଛାଡି ଭିତରଟାରେ 
ଅଗ୍ନିବ୍ୟୁପ୍ଵାର୍ ହେଲାଭଳି ମନେ ହେଲା । ଲାଗିଲା ହୁଏତ ଦେହର କେଉଁଠି ନା କେଉଁଠି 
ଭୂକମ୍ପର କେନ୍ଦ୍ର ସଂଗଠିତ ହେଇଛି । ଆଉ ଉଛୁଜା ଉଷ୍ପରଭ୍ତର ପର୍ବତ ପ୍ରମାଣେ ଲହଡ଼ା 
ସୁନାମିର ପ୍ରକୋପରେ ଦେହଭିତରୁ ପଦାକୁ ଛୁଟି ଆସୁଛି । ଖୁବ୍‌ ଅଳ୍ପସମୟ ଭିତରେ 
ନବଦ୍ଧାର ଦେଇ ଲାଲ ରକ୍ତର ଅଜସ୍ର ଧାର ଅଜାଡ଼ି ହେଇପଡ଼ିବ ଏବଂ ମୁହୂରଁକ 
ମଧ୍ଯରେ ବାଷଠି ଡେଷଠି ବର୍ଷଧରି ସାଂସାରିକ ପ୍ରେମଡ଼ୋରିରେ ବାନ୍ଧିହେଇ ରହିଥୁବା 
ସୁରକ୍ଷିତ ପ୍ରାଣଟି ଏ ପିଂଜରାଛାଡ଼ି ମହାଶୂନ୍ୟରେ ମିଳେଇଯିବ - ଦେହ ମିଶିଯିବ 
କ୍ଷିତି, ଅପ୍‌, ତେଜ, ମରୁଡ଼, ବ୍ୟୋମ ପଞ୍ଚମହାଭୂତ ସହିତ । 


ଜଢୀବନପ୍ରତି ଏଭଳି ଆଶଂକାରେ କିଏ ବା ସ୍ତଚନ୍ଧ ନ ହେଇଯିବ । ନିଜ 
ହୃଦ୍ଵରୋଗ ସଂପର୍କରେ ରୂପାନନ୍ଦ ଆଗରୁ ଯିମିତି ଖାମଖୁଆଲି ମତବ୍ୟକ୍ତ କରୁଥିଲେ 
ଓ ଅସଲଚିକିତ୍ସାକୁ ଟାଳଟୁଳ କରି ଆସୁଥୂଲେ ଏବେ ତାଙ୍କ ଆଗର ମନୋଭାବରେ 

ପରିବର୍ଭନ ଦେଖାଗଲା । ତାଙ୍କର ଯାବତୀୟ ସଂଚିତ ଦମ୍ଭ ଜୀବନର ସବୁ ହିସାବ 
ନିକାସ ଚୂରମାର ହେବାକୁ ଲାଗିଲା । 


ତାଙ୍କ ବଂଚିବାର ଦିନଯାକ ଏତେ ଶୀଘ୍ର ଡେଲ ସରିଆସୁଥୁ୍‌ବା ଦୀପଭଳି 
ନିଷ୍ପଭି ଆସୁଛି, ଡାକ୍ତରଙ୍କ ଏଭଳି ସ୍ପଷ୍ଟ ଅଥଚ ହତାଶଭରା ଭଚ୍ଚାରଣକୁ ନିଜର 
ନିୟତ ବୋଲି ଗ୍ରହଣ କରିବାକୁ ରୂପାନନ୍ଦ ପ୍ରସ୍ତୁତ ନଥୂଲେ । ଏଡ଼େ ସୁନ୍ଦର ବର୍ଣ୍ଣିଳ 
ପୃଥିବୀରୁ ଏତେଶୀପ୍ର ବିଦାୟ ନେବାକୁ ପଡ଼ିବ ଆଉ ଏଭଳି ଅପ୍ରସ୍ତୁତ ଅବସ୍ତାରେ 
ଆରପାରିକୁ ଯିବାକୁ ହେବ - ଏହି ଅପ୍ରୀତିକର ଦାରୁଣ ପରିସ୍ଥିତି ସହିତ ସିଏ ସାଲିସ 
କରିପାରୁ ନଥୂଲେ ! ରୂପାନନ୍ଦ ବୃଝିଥୂଲେ ମଣିଷ ଢୀବନ ଅତ୍ୟନ୍ତ ଦୁର୍ଲଭ । ମର୍ର୍ୟରେ 
ରୋଗ ଅଛି, ଶୋକ ଅଛି, ଦୁଭାଗ୍ୟ, ଅନାଟନ, ଅଘଟଣ - ସବୃପ୍ରକାର ଅବ୍ୟବସ୍ଥାରେ 
ବି ଏଠି ଜୀବନର ଏକ ସ୍ଵତନ୍ତ୍ର ସଂଜ୍ଞା ଅଛି, ମାଦକତା ଅଛି, ଯାହା ସ୍ବର୍ଗରେ ବି 
ବିରଳ । ମର୍ର୍ୟରେ ଜନ୍ମହେଲେ ମୃତ୍ୟୁ ଅବଶ୍ୟମ୍ଭାବୀ ଜାଣି ସୁଦ୍ଧା, ସ୍ବର୍ଗର ଭୋଗାକାଂକ୍ଷୀ 
ଦେବତାମାନେ ଓ ଇନ୍ଦ୍ରସଭାର ଅନିନ୍ଦ୍ୟସୁନ୍ଦରୀ ଅପ୍‌ସରୀମାନେ ଏଠି ଅବତରନ୍ତି । 
ମର୍ରଭ୍ୟରେ ମଣିଷ ଜୀବନ ମଧୁମୟ ହେଲେ ବି ମୃତ୍ୟୁ କମ୍‌ ସାଙ୍ଘାତିକ ବ୍ୟାପାର 
ନୁହେଁ । ଏ ମର୍ର୍ୟରେ ଯେ କେହି ଜନମ ହୁଅଇ, ଦେବତା ହେଲେବି ମରଇ । ମୃତ୍ୟୁ 
ସବୁ ବିଶ୍ବାସକୁ, ସିଆଣିଆ ପଣକୁ, ଅର୍ଜିତ ଦମ୍ଭ ସାହସ ଓ ପରାକ୍ରମକୁ ଅସମ୍ଭବ 
ଭାବେ ଅସ୍ଵୀକାର କରେ । 


ମୃତ୍ୟୁ ସଂପର୍କରେ ମୌଳିକ ଧାରଣାଟି ଅତି ପ୍ରାଚୀନ । ହୃଦ ଯନ୍ତ୍ର ପ୍ରକ୍ରିୟା ବନ୍ଦ 
ନହେଲେ ମୃତ୍ୟୁ ସମ୍ଭବ ନୁହେଁ । ରୋଗ ଯାହା ହେଉନା କାହିଁକି ହୃଦଯନ୍ତ୍ର ସହିତ ମୃତ୍ୟୁର 
ସଂପର୍କ ଅତି ନିବିଡ଼ । ଆଲୋକ ଅନ୍ଧାରର ଲୁଚକାଳି ଖେଳଭଳି । କିନ୍ତୁ ସବୁ ସାଧାରଣ 
ଗତାନୁଗତିକ ମୃତ୍ୟୁ ସହିତ ହୃଦରୋଗର ସାମାନ୍ୟତମ ସଂପର୍କ ନାହିଁ । ଶରୀରର ବହୁ 
କଳ କବ୍‌ ଜା ଆପାତତଃ ଠିକ୍‌ ଚଳକ୍ଷମ ଥୂଲେ ମଧ୍ଯ କାଳ ପଡ଼ିଲେ ମୃତ୍ୟୁ 
ଅବଶ୍ୟମ୍ଭାବୀ ହେଇଯାଏ | ସନ୍ଧ୍ୟା ରତେଇ ଆସିଲେ ରାତି ହେବାକୁ ତର ସହେନି । 
ହୃଦ୍‌ ରୋଗ ଜନିତ ମୃତ୍ୟୁ ଓ ସାଧାରଣ ଗତାନୁଗତିକ ମୃତ୍ୟୁଭିତରେ ଅନ୍ତର ହୁଏତ 
ସାମାନ୍ୟ । ଖଡ଼ା ବଡ଼ି ଥୋଡ଼, ଥୋଡ଼ ବଡ଼ି ଖଡ଼ା। ହୃଦ୍‌ରୋଗ ଜନିତ ମୃତ୍ୟୁରେ ପ୍ରଥମେ 
ହୃଦ୍‌ କ୍ରିୟା ବନ୍ଦହୁଏ ଏବଂ ଅନ୍ୟ ସାଧାରଣ ମୃତ୍ୟୁରେ ସମଗ୍ର ଅଙ୍ଗ ଉପାଙ୍ଗ ଶୀତଳ 
ହେଇଗଲା ପରେ ହୃଦଵଯନ୍ତ୍ର ଆପେ ନିଷ୍ପିୟ ହେଇଯାଏ । 


ରୂପାନନ୍ଦ ଏମିତିରେ ଉପରକୁ ସୁସ୍ଥସବଳ ଦେଖାଯାଉଥୂଲେ । ଚଳପ୍ରଚଳ 
କରିବା, ବସିବା,ଶୋଇବା, ଖାଇବା ପିଇବାରେ, ସାଙ୍ଗସୁଖଙ୍କ ମେଳରେ ଘଣ୍ଟା ଘଣ୍ଟା 

a ~~ — 


ଧରି ଆଝାମାରିବା, ଲେଖକର ପରିଚିତି ନେଇ ବହି ରଚନା କରିବା ପୁଣି ପ୍ରକାଶକର 
ଭୂମିକାରେ ଅବତୀର୍ଣ୍ଣ ହେଇ ବହିଛାପିବା, ଚିତ୍ରଶିଳ୍ପୀର ଅସ୍ମିତାରେ ଚିତ୍ର ଆଙ୍କିବା ପୁଣି 
ଗ୍ୟାଲେରୀର ମାଲିକ ଭଳି ପ୍ରଦର୍ଶନୀ ଆୟୋଜନ କରିବାରେ ତାଙ୍କର କୌଣସି 
ଅସୁବିଧା ହେଉନଥୂଲ। । ସିଏ ସବୁ କର୍ମକୁ ସହଜ ସରଳ ଭାବେ ସଂପାଦନ 
କରିଦେଉଥୂଲେ । ତାଙ୍କ ବୟସର ତାଙ୍କ ଭଳି କର୍ମକ୍ଷମ ଲୋକ ଖୁବ୍‌ କମ୍‌ ଥିବେ । 
ଏବେ ତାଙ୍କର ବଂଚିବାକୁ ସନ୍ଦେହ କରି ଡାକ୍ତର ଯେଭଳି ଘୋଷଣା କଲେ ତା'ରି 
ପ୍ରଭାବରେ ଏକ ଅଲଗା ଅସଂପୃକ୍ତ ମାନସିକତା ରୂପାନନ୍ଦଙ୍କ ମୁଣ୍ଡରେ ଦାନା ବାନ୍ଧୁଛି 
ସିଏ ମନେ ମନେ ଦୃଢ଼ ହେଉଛନ୍ତି ଯେ ହୃଦ୍ଵରୋଗୀମାନେ ବାହାରକୁ ସଦାସର୍ବଦା 
ଗୋବର ଗଣେଶ ଭଳି ଚିକ୍କଣ ଓ ସୁଠାମ ଦେଖାଯାନ୍ତି । ଦେହରେ ଆଜନ୍ସରୁ ଏଭଳିକି 
ମାତୃଗର୍ଭରୁ ଖଞ୍ଜା ହେଇଥୁବା ହୃଦ୍‌ ଯନ୍ତ୍ରଟି କିମିତି ବିଗିଡ଼ିଯାଏ କେଜାଣି, ଟିକ୍‌ ଟିକ୍‌ 
ହେଇ ଚାଲୁଥିବା କାନ୍ଧଘଣ୍ଟାଟି ହଠାତ୍ଵ ବନ୍ଦ ହେଇଯାଏ । ହୃଦ୍‌ରୋଗୀମାନଙ୍କର ମୃତ୍ୟୁ 
ଅତ୍ୟନ୍ତ ଆକସ୍ମିକ ଓ ସରଳ, ବଡ଼ ବିଚିତ୍ର ମଧ୍ଯ । ଏଇ ବସିଛନ୍ତି, ହସୁଛନି, କାଶୁଛନ୍ତି, 
ପୁଣି ପରମୁହୁରଁରେ ଆଉ ବସିନାହାନ୍ତି, ହସୁନାହାନ୍ତି କି କାଶୁନାହାନ୍ତି । ସାଷ୍ଟାଙ୍ଗ 
ହେଇଯାଇଛନର୍ତି, ଦେହରୁ ଉଷୁମୁ ଉହ୍ଲେଇ ଆସୁଛି । କିଛି ସମୟ ଅନ୍ତରେ ସବୁ ଶୀତଳ, 
ମୁଣ୍ଡ ଗୁଣ୍ଚିଆ, ଗୋଡ଼ ହାତ ସମସ୍ତ ପିଣ୍ଡ ବ୍ରହ୍ମାଣ୍ଡ । କାଳର ଡାକରା ଆସିଲେ 
ହୃ ଦ୍ଵରୋଗୀଙ୍କ ସାଧାରଣ ରୁଟିନ୍‌ନିଦ୍ରା ମହାନି ଦ୍ରାରେ ପରିଣତ ହେଇଯାଏ । କିଏ କିଏ 
ଡିଡ଼ି ସିକ୍ସରେ ‘ପରଖଝିଅ ଘର ଭାଙ୍ଗେନା’ ସିରିଏଲ୍‌ ଦେଖୁ ଦେଖୁ ଆବାକାବା ହେଇ 
ଚାହିଁ ରହିଥାଏ ଅଥଚ ଆଖ୍ଲବାଟେ ପ୍ରାଣ ବାୟୁ ପୁଳାକ ଉଡ଼ିଯାଇଥାଏ । ଆକୁହିଁ ମରଣ 
କହିବ । ଗୁହ ମୁତ ନାହିଁ, କାହାକୁ ସନ୍ତେଇବାର ନାହିଁ । ଆଃ କି ଅପୂର୍ବ ମରଣ | 
ହୁଏତ ନଗଦ ସରକାର। ଚାକିରୀରୁ ଅବସର ଗ୍ରହଣ କରିଥୁବା ବିଗତ ଦିନର 
ଅଫିସର୍‌ ଜଣକ ନିଜ ସ୍ତ୍ରୀଙ୍କ ସାନ୍ଧିଧରେ ବ୍ୟାଙ୍କର ପାସ୍ବହିଗୁଡ଼ିକ ଖେଳାଖେଳି କରି 
ହିସାବ ଯୋଡ଼ୁ ଯୋଡ଼ୁ ହୃଦ୍‌ଘାତରେ ଟଳିପଡ଼େ । ଆହା କେଡେ ଆନନ୍ଦରେ ବଂଚିବ 
ବୋଲି ବିଚରା ଯୋଜନା କରି ନଥୁଲା । ଦଇବ ସହିଲାନି । ନତୁବା ଆଉକିଏ ପତି 
ସରାଗିଆ, ଧର୍ମପ୍ରାଣା ଉତ୍ତର ପଚାଶର ଗୃହିଣୀ ଜଣକ ଚଉରା ମୂଳେ ସଞ୍ଜଦୀପ 
ଲଗେଇ ଦେଇ ପଡି, ପୁତ୍ର, କନ୍ୟାଙ୍କ ଶୁଭ ମନାସି ବୃନ୍ଦାବତୀଙ୍କ ପାଖରେ ମୁଶ୍ରିଆ 
ମାରୁ ମାରୁ ତା ଜୀବନର ଶେଷ ଦୀପ ସେଇଠି ନିର୍ବାପିତ ହେଇଯାଏ । ସମସ୍ତେ କହନ୍ତି 
ଅହୋ। ଭାଗ୍ୟ, ଏମିତି ମରଣ କେତେଜଣଙ୍କର ଲଲାଟରେ ଜୁଟେ ! ଲାଗେ କିଏ 
ଯିମିତି ଅଦୃଶ୍ୟରେ ରହି ସୂତାରେ ବନ୍ଧା ହେଇଥ୍‌ବ। ମଣିଷ କଣ୍ଢେଇଙ୍କୁ ନିଜ 
ମନମୁତାବକ ନଚଉଚି । ଦଇବ ଦଉଡ଼ି ମଣିଷ ଗାଇ ଯିମିତି ଟାଣିଲେ ସିମିତି ଯାଇ । 

ହୃଦ୍‌ ରୋଗକୁ କେନ୍ଦ୍ରକରି ରୂପାନନ୍ଦଙ୍କ ମାନସିକତାରେ ତୀବ୍ର ଅନ୍ତର୍ଦନ୍ଦ 
ଲାଗି ରହିଲା । ରୋଗର ଭୟାବହତା, ମୃତ୍ୟୁର ଅଜଣା ଆତଙ୍କ ରୂପାନନ୍ଦଙ୍କୁ ଅନିଶ୍ଚିତତା 
ଆଡ଼କୁ ଟାଣିଲା ବେଳକୁ, ଜୀବନର ସ୍ଵେହ ବନ୍ଧନ, ରତି ପ୍ରୀତି ତାଙ୍କୁ ଏକ ନିଶ୍ଚିତ 
ଆଶାର ବଳୟ ଭିତରକୁ ଆକର୍ଷିତ କରୁଥୁଲା । ମିଛ-ସତ, ଅନ୍ଧାର -ଆଲୁ ଅର 
ଲୁଚକାଳି ଖେଳ ଭିତରେ ରୂପାନନ୍ଦ ଝଡ଼ବତାସର ସମୁଦ୍ର ଉପରେ ବିଚଳିତ କାଠ 
ଡଙ୍ଗାଭଳି ଦୋହଲି ଉଠୁଥଲେ । ବେଳେ ବେଳେ ଉଜାଣି ଲହଡ଼ା ପାଣିଭିତରେ 
ଡଙ୍ଗାକୁ ଡ଼ ବେଇ ଦେଲାବେଳକୁ ଅକସ୍ମାତ୍ଵ ଡଙ୍ଗାଟି ରାହୁର କବଳରୁ ମୁକୁଳି ପଡ଼ି 
କୃଳରେ ପହଞ୍ଚୁବାର ସମ୍ଭାବନାକୁ ଉତ୍ମ୍ଳ କରିଦେ ଉଥୂଲା । ବାଦ ବିସମ୍ବାଦ, 
ମତଦ୍ବୈତତା ଏତେ ପ୍ରବଳ ହେଲା ଯେ ସେ ନିଜକୁ ଅସମ୍ଭାଳ ମଣିଲେ । ରୂପାନନ୍ଦ 
ନିଜଭିଡରେ ବିସ୍ତୋରଣର ଆଡଙ୍କ ବାରମ୍ବାର ଅନୁଭବ କରିବାକୁ ଲାଗିଲେ । ତାଙ୍କୁ 
ମନେହେଲା ତାଙ୍କର ସୃଜନଶୀଳ ବ୍ୟକ୍ତିତ୍ଵ , ଶିଛୀ ଓ ଲେଖକର ଅହଂ, ସାମାଜିକ 
ସ୍ଥିତି ଓ ସଂପର୍କର ଅଭେଦ୍ୟ ଦୁର୍ଗ ଭୁଷୁଡ଼ି ପଡ଼ୁଛି । ରୂପାନନ୍ଦ ଅନୁଭବ କଲେ ସେ 
ଉଜ୍ଜୁଡ଼ି ପଡ଼ୁଥୁ୍‌ବା ନିଜର ସମସ୍ତ ଏଶ୍ବର୍ଯ୍ୟକୁ ଏକୀରୂତ କରି ସବୁ ବିପନ୍ନ ସଂପର୍କକୁ 
ଯୋଡ଼ିଯାଡ଼ି ମଧୁର ଏକତାନରେ ବାନ୍ଧି ନିଜକୁ ପୁନଃ ନିଜର କରିବା ଆଉ ସମ୍ଭବ 
ହେଉନି । ଏକଦା ପ୍ରେମ ଓ ପ୍ରୀତି ବନ୍ଧନରେ ଯୋଡ଼ି ହୋଇ ଅହରହ ମଧୁପାନରେ 
ମଢିରହିଥ୍‌ବା ନାରୀ ଓ ପୁରୁଷ ପରସ୍ପର ପ୍ରତି ବିମୁଖ ହେଇ ଯିମିତି ଯେଝାରାସ୍ତାରେ 
ବାହୁଡ଼ି ଯାଆନ୍ତି ସିମିତି ରୂପାନନ୍ଦ ଏ ଘନଘଟାର ଘୂର୍ଣ୍ଣି ଭିଡରେ ମଛି ଚକଟି ହେଇ 
ଏକରୁ ଦୁଇରେ ବିଭକ୍ତ ହେଇଗଲେ । ଜଣେ ହୃଦ୍‌ଵରୋଗୀ । ଆଉଜଣେ ସେହି ଏକା 
ବ୍ୟକ୍ତିତ୍ଵର ଅମଳିନ ପ୍ରତିଛବି । ଜଣେ ରୂପ ହେଲେ ଆଉ ଜଣେ ସ୍ଵରୂପ, ଜଣେ ବିଷଣ୍ଡ 
ହେଲେ ଆଉ ଜଣେ ପ୍ରସନ୍ନ, ଜଣେ ଅସ୍ଥିର ହେଲେ ଅପର ଲୋକଟି ସ୍ଥିର, ସିଏ ଅଧୀର 
ହେଲେ ଇଏ ଧୀର । ବିରୋଧାଭାସହିଁ ଏ ଦୁହିଁଙ୍କ ଭିତରେ ସଂପର୍କ ହେଲେବି ବିଶ୍ଵାସର 
ଏକ ଅଦୃଶ୍ୟ ସେଡୁ ସେମାନଙ୍କୁ ଯୋଡ଼ିରଖ୍ଛି । ଆମ ହୃଦ୍‌ ରୋଗୀ,ରୂପ ପ୍ରାୟ 
ଶହେରେ ଅନେଶ୍ବତ ହୃଦ୍‌ ରୋଗୀଭଳି ଅତ୍ୟନ୍ତ ଭୀରୁ । ଆଉ ନିରୋଗ ସ୍ଵରୂପାନନ୍ଦ 
ରୋଗୀୟ ପ୍ରତି ତ ନିଶ୍ଚୟ, ତାର ଅସଂଲଗ୍ନ ଚିନ୍ତାପ୍ରତି ମଧ୍ଯ ଭାରି ସମ୍ବେଦନଶୀଳ, ଖୁବ୍‌ 
ଅନ୍ତରଙ୍ଗ ମଧ୍ଯ । ରୋଗୀମଣିଷର ଅ ଠାରୁ କ୍ଷ ଯାଏଁ ସବୁ କଥା, ଅକଥା ତାକୁ ଢଣା । 
ସ୍ଵରୂପ ବୋଲାଉଥୁ୍‌ବା ଲୋକଟିର କଥା ଶୁଣିଲେ ଲାଗିବ ସିଏ ଯିମିତି ରୋଗ ବ୍ୟାଧୂର 
ଆକଟ ମାନେନ। । ଶଲ୍ୟ ଚିକିତ୍ସାଭୟ କି ମୃତୁ ୟଭୟ ମଧ୍ଯ ତାକୁ ବିଚିଳିତ 
କରିପାରେନା । ବେଶ୍‌ ଆକାଶରୁ ତୋଳି ଆଣିଲା ଭଳିଆ କଥା କହେ । ମୃତ୍ୟୁ 
ଜୀବନର ପୂର୍ଣ୍ଣ ଛେଦ ନୁହେଁ, ତାହା କେବଳ ଜୀବନର ବିବର୍ଭନ ମାତ୍ର | 

ଅପର ପକ୍ଷରେ ରୋଗୀ ରୂପାନନ୍ଦ ଜନ୍ମମୃତ୍ୟୁର ଦୋଛକିରେ ଉପନୀତ । 
ଏପଟେ ଜଳନ। ଅଗ୍ନି ସେପଟେ ଜାଲର ବାଡ଼ ଆଉ ଯେଉଁପଟକୁ ଫର୍ଟଟା ଦିଶ୍ଛି ସେ 
ରାସ୍ତାରେ ଧନୁର୍ବାଣ ସହିତ ସାକ୍ଷାଡ୍ଵ ଯମ ଭଳି ନିଜେ ବ୍ୟାଧ ।! ନିଜେ ହାଣ ମୁହଁକୁ 
ଯିବ ତ ସ୍ଵରୂପ ବଖାଣିଲା ଭଳି ଏତେ ବଡ଼ ବଡ଼ ଦର୍ଶନ ପ୍ରଣୋଦିତ କଥା ଆଉ ତା 
ଦୃଣ୍ଡରେ ପଇଟୁନି । ସିଏ ବାକ୍ୟଟିଏ ଉଚ୍ଚାରଣ କରିବା ପୂର୍ବରୁ ଅସମ୍ଭବ ସତର୍କ 
ହେଇପଡୁଛି । ସିଏ ଭାବୁଛି, “ମୁଁ କହିଥୂବି ସର୍ଜନର ଛୁରୀକୁ ଡରେନା, କିନ୍ତୁ 
ବାସ୍ତବ କ୍ଷେତ୍ରରେ ମୁଁ ଛୁରୀ ଦେଖୁ ଯଦି ହତଭମ୍ବ ହେଇପଡ଼େ ତା'ହେଲେ ମୋ 
ଇଜ୍ଜତ ଯିବ ସିନା ' । “ତେଣୁ ମୁଁ ବାସାଂସୀ ଜୀର୍ଣ୍ଣାନୀ' ଭଳି ମହତ୍ଵ ବାକ୍ୟ କାହିଁକି 
ବା ଉଚ୍ଚାରିବି । ମୁଁ କାହିଁକି ସ୍ଵରୂପାନନ୍ଦ କହିଲା ଭଳି କହିବି ଯେ ମୃତ୍ୟୁ ଜୀବନର 
ଅନ୍ତ ନୁହେଁ । ଏହା ଏକ ଘଟ ପରିବରଁ ନର ଉପାଖ୍ୟାନ । ମୁଁ ମୃତ୍ୟୁ ଚାହେଁନା, 
ତାହା ଯେତେ ଶୀତଳ ହେଉ, ଯେତେ ‘ଶ୍ୟାମସମ ଅନ୍ତରଙ୍ଗ ହେଉ, ମୃତୁୟ ଯେତେ 
ପୁରୁଣା ଦେହଟାକୁ ନେଇଯାଇ ନୂଆ ଦେହଟିଏ ଦେଇଦେଉ ପଛେ ମୁଁ କସ୍ପୀନ 
କାଳେ ମୃତ୍ୟୁ ଚାହେଁନା, ମୁଁ ଚାହେଁ ଜୀବନ ଂ ' | ମୁଁ ବରଂ କବି ସୀତାକାନ୍ତ କହିଲା 
ଭଳି କାବ୍ୟ ଢ଼ଙ୍ଗରେ କହିବି । 


ଆଉ ଯେବେ ଆସ ପଛେ ମୃତ୍ୟୁ 
ଆହ୍ୁନ୍ନ ବରଷା କାଳରେ କଦାଚନ ଆସିବନି 
ସେତେ ବେଳେ ମୋ'ର ଟିକେବି ବେଳ ନଥୂବ ତୁମ ପାଇଁ । 


ଏଣୁ ସବୁ ଜାଣିଶୁଣି ମଧ୍ଯ ରୂପାନନ୍ଦ ଦାର୍ଶନିକ ତତ୍ତ୍ଵ କହିପାରୁ ନାହାନ୍ତି - 
ପ୍ରତ୍ୟେକ ଅସମର୍ଥ ବ୍ୟକ୍ତି ଠାରୁ ଏହାହିଁ ସମାଜ ଆଶାକରେ । ସିଏ ରୋଗୀତ ଏଣୁ 
ସହାନୁ ଭୂତି ପାଇବା ପାଇଁ ନିଜକୁ ନ୍ୟନ କରି ରହୁଛନ୍ତି । 


ସ୍ଵରୂପାନନ୍ଦ କିନ୍ତୁ ଅଭିନୟ କରୁଛି । କହୁଛି ସମଗ୍ର ଜୀବନ ତ ସଂସାର 
ରଙ୍ଗମଞ୍ଚରେ ଅଭି ନୟ ! ରୂପାନନ୍ଦଙ୍କ ପ୍ରତି ଦରଦ ପ୍ରକାଶ ନକଲେ, ତାଙ୍କ ପ୍ରତି 
ସହାନୁଭୂତିରେ ସିକ୍ତ ନହେଲେ ସମାଜ କ'ଣ କହିବ ? ଯେତେହେଲେ ଠିଆହେଇ 
ସମଦୁଃଖୀ ହେବା କେତେ ସହଜ ସତେ । ମରିବା ଲୋକ ମରିବ ଆଉ ତା'ର ଦରଦୀ 
ବନ୍ଧୁମାନେ ନିରାପଦ ଦୃରତ୍ନରେ ଠିଆହେଇ ତାମସା ଦେଖୁଥୁବେ, ମଝିରେ ମଝିରେ 
ବାଷ୍ତାକୁଳ କଣ୍ଠରେ ଆଖୁରେ ଯେତେ ସମ୍ଭବ ଲୁହ ଭରି ମୃତବ୍ୟକ୍ତିଙ୍କ ସହିତ ନିଜ 

୪୫ ଗଛ କୋରଡ଼ରେ ହୃଦୟ 


ସଂପର୍କର ଅହେତୁକ ରୋମଛ୍ଷନ କରୁଥ୍‌ବେ । ମୃତବ୍ୟକ୍ତି ଯଦି ସମାଜର କିଏ ଜଣେ 
ପ୍ରତିଶ୍ରିତ ବ୍ୟକି ହେଇଥାନ୍ତି ତା'ହେଲେ ଶୋକସଭାମାନ ଅନୁଶ୍ରିତ ହେବ ଓ 
ମୃତବ୍ୟକ୍ତିଙ୍କ ସ୍ତାବକମାନେ ଦିବଂଗତ ବ୍ୟକ୍ତିର ଗୁଣ କୀର୍ଭନ କରିବେ । ରୂପାନନ୍ଦଙ୍କ 
ମନରେ ସନ୍ଦେହ ହେଉଛି । ହୁଏତ ଅସ୍ତ୍ରୋପଚାର ଅସଫଳ ହେଲେ ତାଙ୍କ ଦଶାବି 
ଏଭଳି ହେଇପାରେ । ହସ୍ପିଟାଲରେ ମୃତ୍ୟୁ ହେଲେ କର୍ରୃପକ୍ଷ ଅସଂଖ୍ୟ ଶବ ଭିତରୁ 
ଗୋଟିଏ ବୋଲି ଚିହ୍ନଟ କରିଦେବେ । ଯଦି ଶବକୁ ଦୂରଜାଗାକୁ ସ୍ଥାନାନ୍ତରିତ କରିବାକୁ 
ହୁଏ, ତା'ହେଲେ କଫିନ୍‌ ଭପରେ ଲେବଲ୍‌ଟିଏ ଲଗେଇ ଦିଆଯିବ - ରୂପାନନ୍ଦ, 
ବୟସ ୬୩, ଭୁବନେଶ୍ବର । ବେଶ୍‌ ଜନ୍ମ-ମୃତ୍ୟୁର ହିସାବପାଇଁ ଏତିକି ହିଁ ପରିଚିତି 
ଯଥେଷ୍ଟ । ସ୍ଵରୂପାନନ୍ଦ ଶଙ୍କି ଉଠତ୍ତି 


ମୁହୁରଁକ ମଧ୍ଯରେ ହଜିଯିବ ତାଙ୍କର ସ୍ୃଢନଶୀଳତା, ସହସ୍ରବାର ପୃଥୁବୀ 
ପରିକ୍ରମାର ଅନୁଭୂତି, ଥାକ ଥାକ ସ୍ଵରଚିତ ଗ୍ର୍ର ମହିମା, ଚିତ୍ରପ୍ରଦର୍ଶନୀ ଏବଂ ଓଡ଼ିଶା 
ଭଳି ଅସୂୟା ପ୍ରଣୋଦିତ ଭୂଇଁରେ ରହି ମଧ୍ଯ ଆନ୍ତର୍ଜାତିକ ହେବାର ଗୌରବ, ପଦ ପଦବୀରେ 
ମର୍ଯ୍ୟାଦା । ସବୁ କୁଆଡ଼େ ପାଣିଫୋଟକା ଭଳି କାଳର ଚକ୍ରକୁଣ୍ଡଳୀ ଭିତରେ ମିଳେଇ 
ଯିବ । ରୂପାନନ୍ଦ ଅନ୍ତର ଭିତରେ ଏକ ନିର୍ମମ ହଡାଶାରେ ଶୁଖୁଲା ବରଡ଼ାପତ୍ର ଭଳି 
ଅରିଉଠର୍ତି । ତାଙ୍କ ଅଲକ୍ଷରେ ଆଖୁରୁ ଲୁହ ଗଡ଼ିପଡ଼େ । ଭଗବାନ ! ଶେଷରେ ମୋର 
କ'ଣ ଏଭଳି ଦଶା ହେବ । ଉତ୍କଳ ଦେଶରେ ତ ପୂଜ୍ୟପୂଜାର ଆଦର ନାହିଁ । ମୃତ୍ୟୁ 
ସନ୍ନିକଟ ହେଲେ ବା ହେଇାବୋଲି ବୋଧହେଲେ ସଂକଟରୁ ପରିତ୍ରାଣ ଲୋଡୁଥବା କ୍ଷୀଣ 
ମଣିଷଟି ( କ୍ଷୀଣଜନା ) ଭଗବାନଙ୍କ ଶରଣ ପଶେ । ଏବେଳେ ଭଗବାନଙ୍କ ନାମ ସ୍ମରଣକୁ 
ଆପେ ଆପେ ଆସିଯାଏ । ତାରି ଭିତରେ ଲୋକହସା ଭଳି କଥାମାନ ମଧ୍ଯ ଧସେଇ ପଶି 
ଆସନ୍ତି । ଗୀଡା ମାଉସୀ ଆଧୁନିକ ସଂଗୀତର ପ୍ରାତଃ ସ୍ମରଣୀୟ ଶିଳ୍ପୀ ଅକ୍ଷୟ ମହାନ୍ତିଙ୍କ 
ପ୍ରୟାଣରେ ଓଡ଼ିଶା ସରକାର ବ୍ୟବସ୍ଥା କରିଥବା ତୋପ ସଲାମୀକୁ ଉପଲକ୍ଷ କରି 
ରୂପାନନ୍ଦଙ୍କୁ ଟେଲିଫୋନ ଯୋଗେ କହିଲେ, ଶୁଣିଲଣି ରୂପ, ଅକ୍ଷୟ ମହାନ୍ତିଙ୍କୁ ସିନା ସରକାର 
ତୋପ ସଲାମି ଦେଲେ, ତମେ କିମ୍ବା ସାର୍‌ ମରିଗଲେ ଏମିତି କ'ଣ ସମ୍ମାନ ମିଳିବ । ଗୀତା 
ମାଉସୀଙ୍କ ଅବିବେକୀ କଥାଶୁଣି ରୂପାନନ୍ଦଙ୍କ ହଲକ ଶୁଖୁଗଲା । ଏତେ ବୟସ ହେଲ୍ଲାଣି, 
ମାଉସୀଙ୍କ ଟିକିଏ ଅକଲ ବି ନାହିଁ । ସାର୍‌ ଓ ରୂପ ଭତରେ ଅତିକମ୍‌ରେ କୋଡ଼ିଏ ବର୍ଷର 
ଅନ୍ତର । ଉଭୟେ ହୃଦ୍ଵରୋଗୀ ବୋଲି ଉଭୟଙ୍କର ମୃତ୍ୟୁ ଏକା ସମୟରେ ଘଟିବା କ'ଣ 
ସମ୍ଭବ ? ସାରୁ କ୍ଷେତ୍ରମୋହନ ସେବା ସଦନରେ ଡ଼ାକ୍ତର ଡ଼ାଭ୍ତରାଣୀଙ୍କ ଗହଣରେ ବସବାସ 
କରୁଛନ୍ତି ବୋଲି କୌଣସି ମଡେ ଆପଦ ବିପଦକୁ ଟାଳି ନେଉଛନ୍ତି । ଭୀମଟାଙ୍ଗୀ ଭଳି ଟାଙ୍ଗରା 
ଭୂଇଁରେ ଘରକରି ରହିଲେ, ଗୋଟିଏ ମାତ୍ର ଷ୍ଟ୍ରୋକ୍ଵରେ ପ୍ରାଣ ଶେଷ । ମାଉସୀଙ୍କ କି 

ଗଛ କୋରଡ଼ରେ ହୃଦୟ ୪୬ 


ହାସ୍ୟାତ୍ସଦ କଥା | ତମେ ତୋପ ଫ୍ରଟାଅ କି ହେଣ୍ଡ୍‌ ଗ୍ରେନେଡ଼୍‌ ଫ୍ୁଟାଅ, ଯେଉଁ ଲୋକଟାକୁ 
ମୃତ୍ୟୁ କୋଜେଇ ନେଲାଣି ବାସି ମଢଟାର ତୋପ ଶବ୍ଦ କେଉଁ କାମରେ ଲାଗିବ !। 


ମଣିଷ ମଢରେ ପରିଣତ ହେବାପାଇଁ ମାତ୍ର ପଲକେ ଲାଗେ । ହୃଦ୍ଧରୋଗୀଙ୍କ 
କ୍ଷେତ୍ରରେ ଏକଥା ବହୁ ପରିକ୍ଷୀତ । ସୁକ୍ ସୁକ୍ଵ ଧୁକ୍ଵ ଧୁକ୍‌ର ପ୍ରଶ୍ନ ନାହିଁ । କିନ୍ତୁ ସଜ 
ମଢରୁ ବାସି ମଢ ହେବାପାଇଁ କେତେ ସମୟ ଲାଗେ ? ଯିମିତି ଗୁରୁପ୍ରସାଦ କବିତାରେ 
କବି ପାଠକ ପାଠିକାଙ୍କୁ ପୁଚ୍ଛାକଲେ - କହିଲ ରାମକୃଷ୍ଣ ମିଶନ୍‌ଠାରୁ ଏମାର ମଠ 
କେତେଦୂର ? ସେଠି ସ୍ଥାନ ଏଠି କିନ୍ତୁ କାଳ, ସ୍ପେସ୍‌ ଓ ଟାଇମ୍‌ । ମଣିଷ ଜୀବନ ସଂସାରର 


ସମସ୍ତ ଲୀଳା ଖେଳା ଓ ତା'ର ପରିସମାପ୍ତି ସ୍ତେସ୍‌ ଓ ଟାଇମ୍‌ ଦ୍ଵାରା ନିୟନ୍ତ୍ରିତ । 


ଓଡ଼ିଶାର ବିଶିଷ୍ଠ ଏତି ହାସିକ ପୋଥୂନାଥ କେଦାରନାଙ୍କ ମହାପ୍ରୟାଣ ପରେ 
ରୂପାନନ୍ଦ ତାଙ୍କର ଶବାଧାରକୁ ନେଇ ଉଜ୍ସଳ ବିଶ୍ଵବିଦ୍ୟାଳୟ ଇତିହାସ ବିଭାଗରେ 
ପହୁଞ୍ଚେଇବା ପାଇଁ ଚେଷ୍ଟାକଲେ । କଥା ହେଲା ହେ ବିଶ୍ବବିଦ୍ୟାଳୟ ଜୀବଦ୍ଦଶାରେ 
ଡ କେଦାରନାଥଙ୍କୁ ସମ୍ମାନସୂଚକ ଡିଲିଟ୍‌ ଉପାଧୂଟିଏ ଦେଇପାରିଲନି । ( ଅନରିସ୍‌ 
କଳାର ମୂଲ୍ୟ ମଲା ଲୋକକଟି ପାଖରେ ବା କେତେ ? ) ଏବେ ଅନ୍ତତଃ ଶବାଧାର 
ଉପରେ ଫୁଲ ଆଞ୍ଜୁୂଳାଏ ଦେଇ ପାପର ପ୍ରାୟଶ୍ଚିତ କର । ନା ହେଲାନି ଇତିହାସ 
ବିଭାଗର ଅଧ୍ୟାପକ ମାନେ ଭାବିଲେ ରୂପାନନ୍ଦ ଓ ତାଙ୍କ ସହକର୍ମୀ ମାନେ ହୁଏତ 
ଶକ୍ଯଧାରରେ ଆର୍‌. ଡ଼ିଏକସ୍‌ ଭରିକରି ରଖ୍ଛନ୍ତି ଏବଂ ଇତିହାସ ବିଭାଗରେ 
ବିସ୍ଫୋରଣ ଘଟେଇବେ (ସେ ବେଳକୁ ଓଡ଼ିଶାରେ ଆର.ଡ଼ିଏକସ୍‌ର ବ୍ୟବହାର 
ଥୁଲାକି ନାହିଁ ସନ୍ଦେହ ) ସମସ୍ତ ଅଧ୍ୟାପକ ହାତରେ ଫର ଲଇମାଳଟିମାନ ଧରି ନିର୍ବାକ 
ଚିତ୍ରିତ ପ୍ରତିମାଭଳି ବାଣୀବିହାରର ପ୍ରବେଶ ପଥରେ ଠିଆହେଇରହିଲେ । ଏହାକୁ 
ଆମେ ମୃତ୍ୟୁଭୟ ତ କହିବାନି କହିବା - ବାସି ମଡା ଭୟ । 


ରୂପାନନ୍ଦଙ୍କୁ ମୃତ୍ୟୁ ଚିନ୍ତା ଆକାଶ ପାତାଳ କରିଦେଉଛି । ଆଜି କାହିଁକି 
କେଜାଣି ମନର ଦୌଡ଼ କାହିଁ କେଉଁ ଆଡ଼କୁ ଛୁଟିଛି ଓ ସୁ ତି ହେଟାବାଘ ଭଳି ମାତିଛି 
ସ୍ଵରୂପାନନ୍ଦ ଭାବୁଛି ରୂପ ଯାହା ପାରୁଛନ୍ତି ଅଜାଡ଼ି ଦିଅନ୍ତୁ, ତା'ପରେ ହୁଏତ ସେ 
ଆଣଶ୍ଵସ୍ତି ଅନୁଭବ କରିବେ । ସ୍ଲତି ବି ଥରେ ଥରେ ମଣିଷର ବୋଝ ହେଇ ପଡ଼ିଥାଏ । 
ହେଢୃରୁ ଓହ୍ଲେଇ ଦେଲେ ଯାଏ । ଏଣୁ ସ୍ଵରୂପାନନ୍ଦ ସବୁ ନୀରବରେ ଶୁଣୁଛି, ଘେନୁଛି । 
ରୂପାନନ୍ଦଙ୍କ ପ୍ରଗଲ୍ଗୁତା, ପ୍ରଳାପ ନା ମୃତ୍ୟୁକାଳୀନ ଜମାନବନ୍ଦୀ ! ନା ରୂପାନନ୍ଦଙ୍କୁ 
କହିବାକୁ ଦିଆଯାଉ । ସିଏ ତାଙ୍କ ମନଭରି କଥା କହିଦିଅନ୍ତୁ । କିଏ ଛାତିରେ 
ହାତଦେଇ କହିପାରିବ ସବୁ ଶଲ୍ୟୋପଚାରରେ ଶହେକୁ ଶହେ ସଫଳତା ମିଳେ । 

ମୃଦୁ ଯଦଶ୍ଡରେ ଦଶ୍ଡିତ ବ୍ୟକ୍ତିକୁ ତ ପୁଣି ତାର ଶେଷଇଚ୍ଛା। ପୂରଣର ସ୍ବାଧୀନତା 
ଦିଆଯାଏ । ରୂପ ସବୁ ଓଗାଳି ପକାନ୍ତୁ । 


ରୂ ପାନନ୍ଦଙ୍କ ସଂପର୍କରେ ମୁଁ ଏଯାଏଁ କିଛି କହିନାହିଁ । ସିଏ ଜଣେ 
ହୃଦ୍‌ ରୋଗୀ, ଏତିକି କହିଦେଲେ ତାଙ୍କ ପ୍ରତିଭାର ଉପଯୁକ୍ତ ସମ୍ମାନ ହେବନି । ଯିଏ 
ଦୀର୍ଘ ଚାରି ଦଶନ୍ଧିରୁ ଭ୍ଧ କାଳ ଧରି ଓଡ଼ିଶାର ସାଂପ୍ରତିକ କଳାକ୍ଷେତ୍ରକୁ ନିଜର 
ପ୍ରଚେଷ୍ଟାବଳରେ ଚଳଚଂଚଳ ଓ ରୁଦ୍ଧିମନ୍ତ କରି ରଖଛଚ୍ତି, ସିଏ କ'ଣ ତମେ ଆମେ 
ଭଳି ସାଧାରଣ ମଣିଷଟିଏ ହେଇପାରଚ୍ତି ! ନିଜର ଶୈଳ୍ପୀକ ସାମର୍ଥ୍ୟ ବଳରେ ଦକ୍ଷିଣ 
ଓଡ଼ିଶାର ରାଜରାଜୁଡ଼ା ଅଧ୍ୟୁଷିତ ବଡ଼ଖେମଶ୍ଡି ଗଡ଼ର ସରହଦ ମଧ୍ଯରୁ ବିଶ୍ଵର ସବୁ 
ବଡ଼ ବଡ଼ ନଗରକୁ ଓ ବିଭିନ୍ନ ଦେଶକୁ ପ୍ରସାରି ପାରିଥ୍‌ବା ଜଣେ ବରିଷ୍ଠ ଓଡ଼ିଆ 
ଶିଳ୍ପୀର ସ୍ଵାସ୍ଥ୍ୟ ପାଇଁ ଏ ଦେଶ ଚିନ୍ତିତ ନହେବା ମାନବିକତାର ଭଲଙ୍ଘନ ନୁ ହେଁକି ! 
ରୂପାନନ୍ଦ ଯେଉଁ ଯୁଗରେ ଜନ୍ମହେଇଥୂଲେ ତାର ସ୍ଥିତି ଓ ଯୁଗ ଚରିତ୍ରର ଏବେ ଯଥେଷ୍ଟ 
ପରିବରଁନ ହେଇଯାଇଛି । ଯେଉଁଠି ଶହ ଶହ ରୋଗୀ ଚିକିତ୍ସା ଅଭାବରୁ ପୋକମାଛି 
ଭଜି ମୃତ୍ୟୁବରଣ କରୁ ଛନ୍ତି, ସେଠି ଜଣେ ବ୍ୟକ୍ତିବିଶେଷ ପାଇଁ କିଏ କାହିଁକି ଚିନ୍ତା ବା 
କରିବ ! ଏବେ ସେ ଯୁଗର ମଣିଷ ମାନଙ୍କର ଆଉ ଆଦର ନାହିଁ, ସାଧନା ଓ ସିଵିର 
ମୂଲ୍ୟ ଖଡଗଦାରେ । ଚାରିଆଡ଼େ ଅର୍ଥର ଅହେତୁକ ସୁଅ । ଅର୍ଥ ସମସ୍ତଙ୍କୁ ଅନ୍ଧ କରି 


ସାରିଲାଣି। ତଥାପି ରୂପାନନ୍ଦ ଏମିତି ଗୋଟିଏ ଅଭାବନୀୟ ପରିସ୍ଥିତିରେ ମୃତ୍ୟୁବରଣ 
କରିବେ । ଏହାଠାରୁ ବଳି ଆଉ ଦାରୁଣ ଦୁଃସଂବାଦ କ'ଣ ବା ହେଇପାରେ । 


ରୂ ପାନନ୍ଦ ବୋଧହୁଏ ବେଶି ଟିକିଏ ଭାବପ୍ରବଣ ହେ ଇଯାଉଛନ୍ତି । 
ସ୍ଵରୂପାନନ୍ଦକୁ ବୋଧ ହେଉଛି ଏ ଭାବପ୍ରବଣତା ଅଯୌକ୍ତିକ କିମ୍ବା ଅସହିଷ୍ଣୁଡା ନୁହେଁ । 
ତଥାପି ରୂପାନନ୍ଦ ହୃଦ୍‌ରୋଗରେ ପୀଡ଼ିତ ହେଇଛତ୍ତି ବୋଲି ତାଙ୍କର ଏତେ ଚିନ୍ତା ବିଭ୍ରାଟ 
ଘଟିବ ଆଉ ସିଏ ଏମିଡି ବାତୁଳ ପରାୟେ ବିକଳ ହେବେ, ହୁଏତ ସ୍ଵରୂପାନନ୍ଦ ମଧ୍ଯ 
ସଠିକ୍‌ ଭାବେ ଏ ଘଟଣା ଠଉରେଇ ପାରୁନି । ଯଦି ରୂପାନନ୍ଦଙ୍କ ଆକସ୍ମିକ ମୃତ୍ୟୁଘଟେ 
ତା” ହେଲେ ତାଙ୍କ ସୁସଜିତ ଶବାଧାର ତପୋବନର କଳା ମହାବିଦ୍ୟାଳୟଠାରୁ 
ସଂସ୍କୃତି ଭବନର କଳା ଏକାଡ଼େମୀ ଯାଏଁ ସବୁ ପୁରୁଣା ସ୍ମତି ବିଜଡ଼ିତ ସ୍ଥାନମାନଙ୍କୁ 
ଛୁଇଁ ଛୁଇଁ ଯିବ । ସିଏ ଯେଉଁ ଅନୁଷ୍ଠାନମାନଙ୍କୁ ହାତରେ ଗଢ଼ିଥିଲେ, ଯେଉଁ ଯେଉଁ 
ସଂସ୍ଥାମାନଙ୍କରେ ନିଜ ସ୍ବାକ୍ଷର ଛାଡ଼ିଦେଇ ଆସିଛଚ୍ି, ସେଠି ତାଙ୍କର ସହକର୍ମୀ ଓ 
ଉତ୍ତରାଧ୍‌କାରୀମାନେ ଅନ୍ତତଃ ଫ୍ରଲ ଆଞ୍ଜୁଳାଏ ଆଞ୍ଜଳାଏ ଦେଇ ମନେ ପକେଇବେ 
ଯେ ଲୋକଟା ଦୁଃଖରେ ସୁଖରେ ଆମ ସାଙ୍ଗରେ ଥୁଲା । ଏ ଦେଶର କଳାର ଉନ୍ନତି 

ପାଇଁ ସିଏ ବହୁତ କିଛି କରିଥ୍ଲ। । ହାତରୁ ଖାଇ ଘୋଡ଼ା ପଛରେ ଦଉଡ଼ି 
ଥୁଲା । ଏଭଳି ଲୋକଟିଏ ଆଳି ବିରଳ । ହୁଏତ ମୃତ୍ୟୁପରେ ବି କିଛି ବନ୍ଧୁଙ୍କର 
ଅଭିମାନର ଡୋରି ତୃଟିନଥୁବ, ଅସୂୟାର ନୀଳଗନ୍ଧ ମନରୁ ହଟିନଥୂବ, ସେମାନେ 
ଶବାଧାରକୁ ଦେଖ୍‌ ମୁହଁ ମୋଡ଼ିଦେବେ । କହିବେ ଭଲ ହେଇଛି ଶଳାଟା ଯାଇଛି 
ସତେ ଯିମିତି ସିଏ ଏକା ଓଡ଼ିଶାର ସାଂପ୍ରତିକ କଳା ସଂସ୍କୃତିକୁ ଟେକି ଧରିଥୁଲା । 
ଓଡ଼ିଆ ସାହିତ୍ୟର ଯୁଗସ୍ରଷ୍ଟା ବ୍ୟାସକବି ଫକୀରମୋହନ ଏମିତିକା ଲୋକମାନଙ୍କୁ 
ଠିକ୍ଭାବେ ଚିହ୍ନିଥୁଲେ ବୋଲି ବାଲେଶ୍ବରର ଶାନ୍ତି କାନନରେ ନିଜେ ନିଜର ମୂ ନିର୍ମାଣ 
କରେଇ ପ୍ରତିଷ୍ଠା କରେଇ ଦେଇଥୁଲେ । 


ରୂପାନନ୍ଦଙ୍କୁ ପୌନଃୌନିକ ଦୁଶ୍ଚିନ୍ତାରୁ ନିବୃତ୍ତ କରେଇବା ପାଇଁ ମନସ୍ଥ କରି 
ସ୍ଵରୂପ ପ୍ରସ୍ତାବଟିଏ ବାଢ଼ିଲା । ଦେଖ ରୂପ ଆମର ଅନେକ ବନ୍ଧୁ ମତ ଦେଉଛନ୍ତି ଯେ, 
ଶଲ୍ୟଚିକିତ୍ସା ସ୍ଥିର କରିବା ପୂର୍ବରୁ ସେକେଶ୍ଟ୍‌ ଓପିନିଅନ୍‌ଟିଏ ନେବା ବିଜ୍ଞ ତାର ପରିଚୟ ହେବ । 
କାରଣ ରୋଗୀର ଚିକିତ୍ସା ନେଇ ମତାନୈକ୍ୟ ନ ହେବାର ଅନେକ ନଜିର ଅଛି। ଅନ୍ୟଜଣେ 
ଡାକ୍ତର ହୁଏତ କହିପାରନ୍ତି, ତୁମ ପାଇଁ ସର୍ଜଚରୀର ଆବଶ୍ୟକତା ନାହିଁ । କାଳେ ତୁମର କଳ୍ପିତ 
ମରଣ ଯନ୍ତାରୁ ଖସିଯିବା ପାଇଁ ଆଉକିଛି ସରଳିଆ ଉପାୟଟିଏ ଉତ୍ଉବିଯିବ । ତୁମେ ତ 
ନିଜକୁ ଜଣେ ଆଜୀବନ ବନ୍ଦୀଭଳି ଅନୁଭବ କରୁଛ । ମୁଁ ଦେଖେ ମୁଖ୍ୟ ଫାଟକ ବ୍ୟତିରେକ 
ଜେଲଲଖାନାରୁ ମୁକୁଳି ଯିବା ପାଇଁ ଆଉ ଅନ୍ୟକିଛି ରାହା ଅଛିକି । 


ରୂପ ସ୍ଵରୂପର ପ୍ରସ୍ତାବରେ ସମ୍ମତି ଜଣେଇଲେ । ଦୁହେଁ ସାଥୂହେଇ କଟକ 
ରାଣୀହାଟ ହାର୍ଟକ୍ଲିନିକ୍‌ରେ ପହଞ୍ଚଲେ । ସେମାନଙ୍କ ବହୁଦିନର ଚିହ୍ନା ନାମଜ୍ଚାଦା ଡାକ୍ତର, 
ଖୁବ ସ୍ପେହୀ, ଖୁବ ଅମାୟିକ । କଲିନିକ୍ରେ ରୋଗୀନଥୂଲେ ଛବି ଆଙ୍କନ୍ତି, ସ୍କେଟ୍‌ କରନ୍ତି | 
କ୍ଲିନିକ୍‌ ସାରା ତ ଛବିଭର୍ଭି, ଘରେ ମଧ୍ଯ ଛବିମାନେ ସବୁ କାନ୍ଥ, ବାଡ଼ ଥାକ ଦଖଲ 
କରିସାରିଲେଣି । ସେ ଓଡ଼ିଶାରେ, ଓଡ଼ିଶା ବାହାରେ ଚାରିପାଞ୍ଜୋଟି ଏକକ ଚିତ୍ର ପ୍ରଦର୍ଶନୀ 
ମଧ୍ଯ କରିସାରିଲେଣି । ପ୍ରଦର୍ଶନୀର ଶୀର୍ଷକ ଖୁବ ତାପୂର୍ଯ୍ୟପୂର୍ଣ୍ଣ ଓ ଭାବଗର୍ଭକ - ଏ 
ଡାଏଲଗ୍‌ ଫ୍ରମ୍‌ ହାର୍ଟ ଟୁ ହାର୍ଟ | ରୂପ ଓ ସ୍ଵରୂପଙ୍କୁ କାକୁସ୍ଥ ଅବସ୍ଥାରେ ଦେଖୁଲାପରେ 
ଡାକ୍ତର ଦାସ ରୋଗୀର ହୃଦୟ ସହିତ ଡାଏଲଗ୍‌ କରିବା ଆରମ୍ଭ କରିଦେଲେ । ପ୍ରଥମେ 
ଅଭୟବାଣୀ ଶୁଣେଇଲେ । ଆଜିକାଲି ହ୍ଦ୍‌ରୋଗକୁ ନେଇ ଏତେ ଚିନ୍ତିତ ହେବା ବିଜ୍ଞତାର 
କାର୍ଯ୍ୟ ନୁହେଁ । ବିଜ୍ଞାନ ଖୁବ ଅସମ୍ଭବକୁ ଆଜିକାଲି ସମ୍ଭବ କରିଦେଲାଣି, ଆସ ହୃଦୟକୁ 
ଟିକିଏ ପରଖୁନେବା । ତା'ପରେ ଆରମ୍ଭହେଲ। ହୃଦୟର ପୁଣି ପରୀକ୍ଷା ଆଉ 
ନିରୀକ୍ଷା ।ଡାକ୍ତର ଦାସ କ'ଣ ଗୋଟାଏ ପେଜୁଆ ଗନ୍ଧହୀନ ଜେଲି ରୂପାନନ୍ଦଙ୍କ ଲୋମଶ 

୪୯ ଗଛ କୋରଡ଼ରେ ହୃଦୟ 


ଛାତି ଉପରେ ଢାଳିଦେଇ ଇକୋ ମେସିନର ମାଉସ୍‌ ଚଳେଇବା ପରେ ଶ୍ତ୍ରିନନ ଉପରେ 
ଅଜୂତ ଓ ଅପୂର୍ବ ଦୃଶ୍ୟମାନ ଝଲସିଗଲା । 


ଏ ଶରୀର ସହସ୍ର ରୋଗର ଗନ୍ତାଘର ବୋଲି କୁହଯାଇଛି । ଶରୀର ମଳ, 
ମୃତ୍ର, ରକ୍ତ ପୂଜରେ ଭରି । ତଥାପି ସେ ଦିନ ରୂପାନନ୍ଦ ନିଜ ହୃଦୟର ଏତେ ବର୍ଣ୍ଣିଳ 
ଓ ବିଚିତ୍ର ଦୃଶ୍ୟରାଜି ଦେଖ୍‌ ମୁଗ୍ଧଚକିତ ହେଇଗଲେ । ସ୍ତ୍ରୀନ୍‌ରେ ପ୍ରତିଫଳିତ ଚିତ୍ର 
ସଂଦର୍ଶନ କରି ତାଙ୍କ ମନେ ହେଲ୍ଲା ସେ ହୁଏତ ଅନନ୍ତ ମହାକାଶର ସୁନୀଳ ବିସ୍ତାର 
ଭିତରେ ହଜି ହଜି ଯାଉଛର୍ତି । ପରମୁହୂ ରଁରେ ପୁଣି ଲାଗିଲ। ସିଏ ଅବା ପ୍ରଶାନ୍ତ 
ମହାସାଗରର ଅତଳ ଗଭଁର ବିଚିତ୍ର ଭବ୍ୟ ଦୃଶ୍ୟ ଚାକ୍ଷୁସ କରୁଛନ୍ତି । ରୂପଙ୍କୁ ପୁଣି 
ବୋଧହେଉଛି ସୂର୍ଯ୍ୟାସ୍ତର ଅଭିନବ ବର୍ଣ୍ଣାଢ଼୍ୟ ଏବଂ ଇନ୍ଦ୍ରଧନୁର ସପ୍ତରଙ୍ଗୀ ଆଭାସ । 
ପୁଣି ଦୃଶ୍ୟ ପରବର୍ିତ ହେଇ ଦେଖାଯାଉଛି ଘନକୃଷ୍ଣ ରାତିର ତାରାଖଚିତ ଆକାଶ । 
ଏସବୁ ଦୂଶ୍ୟରାଜି ରୂପାନନ୍ଦଙ୍କୁ ବିହ୍ଵଳିତ କରିଦେଉଛି ଓ ତାଙ୍କଠେ ରୋମାଞ୍ଚ 
ଭରିଯାଉଛି । ହୃତ୍‌ ପିଣ୍ଡଟି ବା କେଡେକର ? ଜୈବିକ ଯନ୍ତ୍ରଟିଏ, ହାତମ୍ଠାରେ ସମଗ୍ର 
ଯନ୍ତ୍ରଟି କବଳିତ ହେଇଯିବା ବିଚିତ୍ର ନୁହେଁ । ତା'ର ପୁଣି ଏତେ ପରାଭବ । ଡାକ୍ତର 
ଦାସ ଚଳଚ୍ଚିତ୍ର ଭଳି ଦୃ ଶ୍ୟପରେ ଦୃଶ୍ୟ ଦେଖେଇବାରେ ଲାଗିଛନ୍ତି । ପ୍ରତିଦୃଶ୍ୟ 
ଗୋଟିଏ ନୂତନ ସମ୍ଭାବନାକୁ ସ୍ଵରୂପ ଓ ରୂପ ଆଗରେ ଖୋଲି ଦେଉଛି । କେବେ 
କେବେ ଦେଖୁହେଉଛି ଶରତକାଳୀନ ନଦୀର ଦୃଶ୍ଯ । ଅଙ୍କାବଙ୍କା ନଇଟିଏ 
ବହି ଯାଉଛି, ନଦୀର ଦନ୍ତୁରିତ ଧାର । ଅତଡ଼ା ଖାଇ ମାଟି ଖସିଯାଇଥୂବା ଭଳି 
ଦୁ ଇକୂଳରେ ଇଷତ୍‌ବ ନାଲିଆ ଗାର । ଇକୋରେ ଦୃଶ୍ୟକୁ ଶଦ୍ଦାୟିତ କରିଦେଲେ 
ଶୁଣିହେଉଛି ଅଜସ୍ର ରକ୍ତ ସ୍ରୋତର ଅପୂର୍ବ ଉଚ୍ଛାଳ | ଦୁର୍ଯ୍ୟୋଧନ ରକ୍ତନଦୀ ସନ୍ତରଣ 
କରିଥୁବାର ଲେୋମହର୍ଷଣ କାହାଣୀ ସାରଳା ଅତି ଚମକ୍ରାର ଭାବେ ତାଙ୍କ 
ମହାଭାରତରେ ବର୍ଣ୍ଣଛନ୍ତି । ସେଦିନ ସ୍ଵଚକ୍ଷୁରେ ଜୁଆରି ଆ ରଭ୍ତନଦୀର ଦୃଶ୍ୟ ଓ 
ଘୋଷ ଶୁଣି ରୂପ ଓ ସ୍ଵରୂପ ଦୁହେଁ ସ୍ତମ୍ଭୀଭୂତ ହେଇଗଲେ । ନଦୀର ଗୋଟିଏ ପଟେ 
କାଶତଵ୍ଡିଫୁଲର ଧାଡ଼ି, ତା ପଛକୁ ରଙ୍ଗଣୀ ଫୁଲର ଲଟା, ତା'ପରେ ଘନ ନୀଳଦିଗନ୍ତ । 
ରକ୍ତ ନଦୀ ସରଚ୍ଚ ନୁହେଁ । ମୋଡ଼ ଜାଗା ମାନଙ୍କରେ ପ୍ରବାହ କ୍ଷୀଣ । ଡାକ୍ତର ସେହି 
ମୋଡ଼ଟିକୁ ଅଲଗା ଉଠେଇ ନେଇ ସ୍ତ୍ରୀନ୍‌ ଉପରେ ବିସ୍ତାର କଲେ । ରୂପ ଓ ସ୍ଵରୂପ 
ନଦୀ କୂଳେ କୃଳ୍େ ଭ୍ରମି ଅଳିନ୍ଦ ଓ ନିଜୟରେ ପ୍ରବେଶିଲେ । ଡାକ୍ତର ବୁଝେଇବା ଆରମ୍ଭ 
କଲେ ରୂପ ଦେଖ, ଏ ହେଉଛି ତମର ଦକ୍ଷିଣ ଅଳିନ୍ଦ ଆଉ ନିଳୟ । ଏହି ଦୃହିଁକ 
ସଂଯୋଗକାରୀ ଗୋଟିଏ ଛୋଟିଆ ଭଲଭ୍‌ । ଏହାର ନା ମିତରଲ୍‌ । ଏଇ ଭଲ୍‌ଭଟି 

ଗଛ କୋରଡ଼ରେ ଡଦୟ ୫୦ 


ସାଇକେଲ ଟ୍ଧ୍ୟୁବରେ ଲାଗିଥୁବା ଭଲ୍୍‌ଭ ଭଳି ରକ୍ତ ନିଏ ଆଉ ବାହାରକୁ ଛାଡ଼ିବାକୁ ଦିଏନି । 
ରଲ୍ଧ ଗ୍ରହଣକରି ନିଳୟ ଭିତରକୁ ଠେଲିଦେବ ଅଥଚ ଅଳିନ୍ଦ ଭିତଚକୁ ସେହି ରକ୍ତ ପୁଣି 
ପଶିବାକୁ ଦେବନାହିଁ । ରୂପ ଲକ୍ଷ୍ୟକର ଡମର ସେହି ଭଲ୍ଭଟିରେ କେଲ୍‌ସିଅମ୍‌ ଜମାହେଇ 
ଭଲ୍ଭଟି ଖାଇଗଲାଣି । ମୁଁ ଭାବଛି ସେଇଟିକୁ କାଡ଼ିଦେଇ ଅନ୍ୟଗୋଟିଏ ନୂଆ ଭଲ୍ଭ 
ସେଇଠି ଲଗେଇ ଦେଲେ ହୃତପିଣ୍ଡ ପୁଣି ଠିକ୍‌ ଚାଲିଲା ¦ ବେଶ୍‌ ଡାକ୍ତରଙ୍କ ସାଙ୍ଗରେ ସେଦିନ 
ରୂପ ଓ ସ୍ଵରୂପର ସେତିକି ଡାଏଲଗ୍‌ । ଡାକ୍ତର ନିଜେ ତ ଚିତ୍ରଶିଳ୍ପୀ ଏଣୁ ଶିଳ୍ପୀଙ୍କର ଅତ୍ରଛିଆ 
ଦସ୍ତୁର ତାଙ୍କୁ ଭଲଭାବରେ ଜଣା ଏଣୁ ଭଲ୍‌୍ଭ ରୋପଣ କାର୍ଯ୍ୟଟି କିମିତି ସଂପାଦିତ ହେବ 
ତାର ବିସ୍ତାର କଲେନି । ସେମାନେ ସବୁକଥା ଜାଣି କ'ଣ ବା ଆଉ ଅଧ୍ବକା କରିପାରିବେ । 


ରୂପ ନିଜ ହୃତ୍‌ ପିଣ୍ଡରର ବରଂ ଏମିତି କହିଲେ ସମୀଚୀନ ହେବ, ନିଜ 
ହୃଦୟର ଆକାଶି ରୂପୀ ଛବି ଦେଖ୍‌ ଭାବିଛର୍ତି ଏ ପ୍ରତିଛବି କେବଳ ତାଙ୍କରି ବ୍ୟଭ୍ତିଗତ 
ରୂପଚିତ୍ର ନୁହେଁ । ଏଥିରେ କବି ବ୍ରଜେନ୍ଦ୍ର କିଶୋର, ଜାମୁକୋଳି ଗଛର ମାଙ୍କଡ଼ ଓ 
ଗୁଣପୁରର ଶିବଶରଣଙ୍କ ହୃଦ୍‌ ଯନ୍ତ୍ରର ପ୍ରତିଛବି ମଧ୍ଯ ଅଛି । ଶ୍ରୀକୃଷ୍ଣଙ୍କ ବିଶ୍ଵରୂପର 
ମହାଦୂୃଶ୍ୟ ଭିତରେ ଅଙ୍କନ ନିଜକୁ ଯେଭଳି ଠ।ବ କରିପାରିଲେ, ସେଭଳି 
ଇକୋ ହର୍ଣ୍ଣର ଦୃଶ୍ୟମାନ ସମଗ୍ର ବିଶ୍ଵହମ ଦୟର ଛବି ଭିତରେ ପ୍ରତିଧ୍ବନିତ ନିଜର 
ସାମାନ୍ୟ ଟିକକ ହୃଦୟର ବିସ୍ତାର ଓ ପ୍ଲାବନ ରୂପାନନ୍ଦ ଦେଖୁପାରିଲେ । ତାଙ୍କର 
ବୋଧହେଲା ବାହ୍ୟ ସୂଳରୂପ ହିଁ ସମସ୍ତ ବିଷମତାର କାରଣ, ଅନତର୍ଦଶ୍ୟର ସାମ୍ୟ ଓ 
ସମତା ଭିତରେ ବାହ୍ୟବିଷମଡା ଗୌଣ ହେଇଯାଏ । ବାହ୍ୟ ବିଷମତା ଅପରପକ୍ଷରେ 
ନାମ ଓ ରୂପକୁ ପ୍ରଚୋଦିତ କରାଏ ! ଆମ ଅସ୍ମିତାର ଆଧାର ହେଲା ନାମ ଓ ରୂପ । 
ଏହି ଦୁଇଟିକୁ ବାଦଦେଲେ ଆମେ ସବୁ ଏକ ବିଶ୍ବଚ୍ଛହ୍ନାଣ୍ଡର ସହୋଦର । ଆମେ 
ସମସ୍ତେ ଗୋଟିଏ ଗୋଟିଏ ହୃତ୍‌ ପିଣ୍ଡ ଧାରଣ କରିଥୁବା ଏକାଭଳି ନଶ୍ବର ଦେହଧାରୀ 
ମଣିଷ । 

ପ୍ରତିଧ୍ବନିତ - ନାଦ ଓ ରୂପବାହୀ ଯନ୍ତ୍ରର ସ୍ତ୍ରୀନ୍‌ ଉପରେ ହୁ ଦୟାକାଶର 
ଭବ୍ୟ ଓ ଅଲୌକିକ ପ୍ରତିଛବି ସଂଦର୍ଶନ କରି ରୋଗାକ୍ରାନ୍ତ ରୂପାନନ୍ଦଙ୍କ ମନରେ 
ସଂସାର ପ୍ରତି ସାମୟିକ ବିତୃଷ୍ଣା ଭାବ ଦେଖାଦେଲା । ସିଏ ଜନ୍ମମୃତୁ୍ୟୁର କୁଣ୍ଡଳୀ 
ଭିତରୁ ନିଜକୁ ମୁକୁଳେଇ ମୁକ୍ତାକାଶର ବିହଙ୍ଗ ହେବାପାଇଁ ଚେଷ୍ଟାକଲେ । ଏଭଳି 
ସାମୟିକ ବୈରାଗ୍ୟ ମଣିଷ ଭିତରେ ବେଳେବେଳେ ଦେଖାଦିଏ । କିନ୍ତୁ ଏହା ଶ୍ମଶାନ 
ବୈରାଗ୍ୟ ଭଳି କ୍ଷଣସ୍ଥାୟୀ । ସ୍ଵରୂପାନନ୍ଦ ରୂପର ପରିବର୍ଭିତ ମନୋଭାବ ଉପରେ 
ନିଘାରଖୁ ଆକଳନ କରିବାକୁ ଚେଷ୍ଟାକରୁ ଥୁଲା ହୃଦ୍‌ ରୋଗୀର ଏହା ତାତ୍‌ କାଳିକ 

୫୧ ଗଟଗଁଛ କୋରଡ଼ରେ ହୃଦୟ 


ଅସଂପୃକ୍ତି ନା ଜ୍ଞାନଦୀପ୍ତ ବୈରାଗ୍ୟର ଅନାସକ୍ତ ଭାବ । ଅବଶ୍ୟ ଏଭଳି ବିଚିତ୍ର 
ରୂ ପଦର୍ଶନ ବେଳେ ବେଳ ତାତ୍‌ କାଳିକଡାରୁ ଉତୁରି ପଡ଼ି ଚିରନ୍ତନ ହେଇଯାଏ । 
ତଥାଗତଙ୍କ ବୃଦ୍ଧ, ଶବ ଓ ସନ୍ନ୍ୟାସୀର ରୂ ପଦର୍ଶନ ବିଶ୍ଵଇତିହାସରେ ଏକ ଚମକପ୍ରଦ 
ଘଟଣା । ଏହି ପ୍ରତିଛବି -ଦର୍ଶନ ଶେଷରେ ତଥାଗଡଙ୍କୁ ବୁଦ୍ଧ ଓ ବିଶ୍ଵଗୁରୁରେ ରୂପାନ୍ତରିତ 
କରିଦେଲା । ସ୍ଵରୂପାନନ୍ଦ ନିଜେ ଯୋଗୀ କିମ୍ବା ବ୍ରହ୍ମଜ୍ଞାନୀ ନୁହେଁ, ସେ ଜଣେ ସୁସ୍ଥ 
ମାନସିକତାର ମଣିଷ ଯିଏ ଅରୂପର ଅନ୍ନେଷାରେ ବହୁପଥ ଭ୍ରମିସାରି ଏବେ ଏକ 
ଅସଂପୃଭ୍ତ। ଅନାସକ୍ତ ଜୀବନର ବାହକ । 


କଟକରୁ ଫେରିବା ବାଟସାରା ସ୍ଵରୂପାନନ୍ଦ ରୂ ପାନନ୍ଦଙ୍କ ଡତ୍‌ କାଳୀନ 
ବୈରାଗ୍ୟ ଭାବନାକୁ ଆଉ ଟିକିଏ ବହଲେଇ ଦେବାକୁ ଚେଷ୍ଟାକଲା । ଜନ୍ମମୃତ୍ୟୁର 
ତାପ୍ୂର୍ଯ୍ୟ, ଭୟଗ୍ରସ୍ତ ଓ ଭୟଶୂନ୍ୟ ଅବସ୍ଥା, ଲୋଭ ଓ ନିଲ ମାନସିକତା ଆସକ୍ତ ଓ 
ଅନାସକ୍ତ ଭାବର ସାରବଭା ବୃଝେଇବାରେ ଲାଗିଲା । ରୂପ ଏଡେ ଦୂର ସ୍ଵରୂପର 
କଥାରେ ପ୍ରଭାବିତ ହେଇପଡ଼ିଲେ ଯେ ଶେଷରେ ନିଜଆଡ଼ୁ ସ୍ଵରୂପକୁ ପ୍ରଶ୍ନ କଲେ : 
ଡା ହେଲେ ଡୁ କହ ଏ ଜୀବନର ସଠିକ ସଂଜ୍ଞା ଓ ଜୀବନ ଧାରଣ ମର୍ମ କ'ଣ ? 
ପ୍ରଶ୍ନର ଉତ୍ତର ଫେରେ ଇବା ଆଗରୁ ରୂପ ସ୍ଵଗତୋଲ୍ତି କଲାଭଳି ପୁଣି ନିଜ 
ଉଦ୍ଦେଶ୍ୟରେ କେତୋଟି ଗୁରୁତ୍ଵପୂର୍ଣ୍ଣ ବାକ୍ୟ ଉଚ୍ଚାରଣ କଲେ | ବାକ୍ୟଗୁଡ଼ିକ ଯିମିତି 
କାବ୍ୟିକ, ସିମିତି ଦର୍ଶନର ଗୈରିକ ରଙ୍ଗରେ ରଂଜିତ । ରୂପ କହୁଛଚ୍ତି, ମୁଁ ଜୀବନରେ 
ଷାଠିଏରୁ ଉଦ୍ଧି ପୁଷ୍ମିଳ ବସନ୍ତ, ବିମଳ ସୂର୍ଯ୍ୟୋଦୟ, ଅନ।ସକ୍ତ ସୂର୍ଯ୍ୟାସ୍ତ, 
ଢ୍ୟୋସ୍ମାଧୌତ ରାତି ଓ ଅମାଅନ୍ଧାର ଉପଭୋଗ କରିସାରିଲିଣି । ଏସବୁ ନୈସର୍ଗିକ 
ଆବେଶ ଅନୁଭୂତିକୁ ରସାଣିତ କରି ସଂସାର ପ୍ରତି ମମତ୍ସ ବୋଧକୁ ଆହୁରି ଗଭୀର ଓ 
ଆବିଷ୍ଟ କରି ଦେଇଛି । ଯାବତୀୟ ରୋଗ ଶୋକ, ଅଭାବ ଅନାଟନ ଜୀବନକୁ ନୈରାଶ୍ୟ 
ଦଚ୍ଧ ନକରିଦେଇ ବରଂ ଜୀବନପଥକୁ ଆହୁରି ବାଡ୍‌ମୟ କରିଦେଇଛି । ନିଜ କ୍ଷତରୁ 
ନିର୍ଗତ ପୂତିଗନ୍ଧମୟ ଆବର୍ଚ୍ଚନାକୁ ଚାଟି ଚାଟି ଶ୍ଵାନ ଯିମିତି ଜୀବନର ସ୍ଵାଦ ଉପଭୋଗ 
କରିବାକୁ ଚେଷ୍ଟାକରେ ଆମମାନଙ୍କର ଅବସ୍ଥା ମଧ୍ଯ ସିମିତି, ପ୍ରତ୍ୟେକ ମଣିଷର ଅବସ୍ଥା 
ମଧ୍ଯ ତଦ୍ୁୁପ । 


ଆଉ ଏବେ ସ୍ଵରୂପ ଉତ୍ତର ଫେରେଇବା ଆବଶ୍ୟକତା ଅନୁଭବ କଲାନି, 
ଖାଲି କହିଲା ଦେଖ ତମ ହୃଦୟର ଯେଉଁ ଅବସ୍ଥା ଡାକୁ ରୋଗ କହି ତମକୁ ଅଯଥା 
ରୋଗୀଟିଏ ଭଳି ଚର୍ଟ୍ଚାକରିବା ବିଜ୍ଞାନ ସମ୍ମତ ନୁହେଁ ।ତମେ ରୋଗୀ ଏହା ମୋର ବି ମତ 
ନୁହେଁ । ମୁଁ କିନ୍ତୁ ନାଚାର । ଡାକ୍ତର ତ କହି ସାରିଛି ତମେ ରୋଗୀ । କିନ୍ତୁ ଏହା ତମ 

ଗଛ କୋରଡ଼ରେ ଡୃଦୟ ୫୨ 


ହୃତପିଣ୍ଡର ଯାନ୍ତ୍ରିକ ତୁଟିମାଡ୍ର । ଆମ ହାଡର ଆଙ୍ଗୁଠିଟିଏ କଟିଗଲେ, ଦୁର୍ଘଟଣାରେ 
ଗୋଡ଼ଟି ବଙ୍କା ହେଇଗଲେ ତାକୁ କଂ ଣ ରୋଗ କହିବା ? ତମେ ଏବେ ଅଖଞ୍ଜ ଅବସ୍ଥାରେ 
ଅଛ ବୋଲି ଆମେ ଦୁହେଁ ପରସ୍ପର ଠାରୁ ଆପାତତଃ ବିଚ୍ଛିନ୍ନ ହେଇପଡ଼ିଛେ । ଆମେ 
ଦୁହେଁ ଅଲଗା ବୋଧ ହେଉଛେ । ମୋ ମନକୁ ତମ ରୋଗର ଯେଉଁ ଏକ ନୂଆ ସଂଞ୍ଚା 
ଜୁଟିଛି । ତାହା ହୁଏତ ସାଧାରଣରେ ଗ୍ରହଣୀୟ ନୁହେଁ । କାରଣ ତମେ ରୋଗଗ୍ରସ୍ତ 
ନୁହଁ କହିଲେ ଅନ୍ୟମାନେ ପରତେ ଯିବେନି । ତମ ହୃତ ପିଣ୍ଡ ଯେତେଶୀଘ୍ର ସଜଡ଼ା 
ହେଇଯିବ ତମେ ସେତେ ଶୀଘ୍ର ଆରୋଗ୍ୟ ଲାଭକରିବ । ମୁଁ ଏକଥା ବାରମ୍ବାର ଡୁମଠେ 
ଦୋହରେଇଛି । ଏବେ ବି ପୁଣି ଥରେ ଦୃଢ଼କରି କହୁଛି ମୁଁ ଯୋଗୀନୁ ହେ କି ମହାମ୍ମାନୁହେଁ, 
ସନ୍ୟାସୀ ନୁହେଁ କି ବୈରାଗ୍ୟ ବି ନୁହେଁ । ମୁଁ ତମ ସତ୍ତାର ଅସଲରୂପ ଓ ତୁମେ ସ୍ଵରୂପର 
ପ୍ରତିଫଳନ ମାତ୍ର । ତମେ ତ ଠେକୁଆ ଓ ସିଂହ କାହାଣୀ ଶୁଣିଥବ । ବଣର ଏଡେ ବଡ଼ 
ରାଜା ହେଇ ତା'ର ପ୍ରତିଫଳନ ବା ପ୍ରତିବିମ୍ବର ରହସ୍ୟ ଭେଦି ପାରିଲାନି ବୋଲି 
ଠେକୁଆର ଧୂର୍ରାମି ପାଖରେ ସିଏ ହାରମାନିଲା । ଆମେ ସମସ୍ତେ ଏମିତି ଅବାଞ୍ଚୁତ 
ଅଭିମାନରେ ସଦୁଛେ । ଆମର ସମସ୍ତ ପରାକ୍ରମ ପୁଡ଼ାଏ ନିଶ୍ଵାସକୁ ସରିନୁହେଁ । ଏଣୁ 
ଆମ ଦୁହିଁକ ଭିତରେ ମତାନୈକ୍ୟ ହିଁ କାମ୍ୟ । ତମେ ଆସନ୍ନ ବିପଦରେ ପଡ଼ିଛ ବୋଲି 
ମୃତ୍ୟୁଭୟ ତମକୁ ବିଚଳିତ କରୁଛି । ମୁଁ ତମକୁ କଠୋପନିଷଦରେ ବର୍ଣ୍ଣିତ ନଚିକେତା 
ଉପାଖ୍ୟାନ ସ୍ମରଣ କରେଇ ତମର ସନ୍ତାପିତ ପ୍ରାଣରେ ପୁଲକ ଜଗାଇବାକୁ ପ୍ରୟାସ 
କରୁଛି । 

ଉପାଖ୍ୟାନଟିର ଅନ୍ତର୍ନିହିତ ମହର୍ତ୍ର ଓ ଗୁରୁତ୍ଵ ହେଜିବାକୁ ଚେଷ୍ଟାକର ! 
ବିପଥଗାମୀ ବିହ୍ୁରିତ ତମ ଭାବନାସମଗ୍ରକୁ ଅନ୍ତର୍ମୁଖୀ କରାଇ ଜୀବନର ଲକ୍ଷ୍ୟ ଓ 
ଯାତ୍ରାପଥକୁ ପୁଣି ଥରେ ଶୃଙ୍ଖଳିତ କର | ତମ ଅସ୍ଥିର ମନ ଓ ବିକଳିତ ପ୍ରାଣରେ 
ଆଲୋକର ଆଭାସ ଦେବାପାଇଁ ନଚି କେତା ପ୍ରସଙ୍ଗର ଅବତାରଣା । ଢୀବନ ମୃତ୍ୟୁର 
ରହସ୍ୟ ଭେଦକୁ ନେଇ ଏଭଳି ପ୍ରସଙ୍ଗ ସମଗ୍ର ବିଶ୍ବ ସାହିତ୍ୟରେ ବିରଳ । ତମ 
ହୃଦ୍‌ରୋଗ ସମସ୍ୟା ତ ଅଡି ସାମାନ୍ୟ, କ୍ଷଣିକ ମାତ୍ର । ନଚିକେତା ବୃଦ୍ଧ ନୁହେଁ କି 
ରୋଗଗ୍ରସ୍ତ ମଧ୍ଯ ନୁହେଁ । ସିଏ ଥୁଲା ପ୍ରାଣ ପ୍ରାଚୁର୍ଯ୍ୟରେ ଭରପୂର ଏକ ଉଦ୍ଦାମ 
ଅନିସନ୍ଧିସ୍ତୁ ବାଳକ, ଯାର ଜିଜ୍ଞାସା ମୃତ୍ୟୁର ଦେବତାକୁ ମଧ୍ଯ ବିଚଳିତ ଓ ବିଗଳିତ 
କରି ଦେଇଥିଲା । ଏହି ପ୍ରସଙ୍ଗରେ ରୋଗ, ଶୋକ ଓ ଅଭାବବୋଧକୁ ଅତିକ୍ରାନ୍ତ 
କରିବାର ଉପାୟ ଅଛି । ଏଥୁପାଇଁ ଯେଉଁ ଧୀମଭା, ସାହସିକତା, ପ୍ରତିଜ୍ଞା ଓ 
ଇଚ୍ଛାଶ୍ତିର ପ୍ରୟୋଜନ ତାହା ହୁଏତ ଆମେ ପ୍ରୟୋଗ କରିବାରେ ଅସମର୍ଥ । ସବୁ 

୫୩ ଗଛ କୋରଡ଼ରେ ହୃଦୟ 


ବୈତ୍ତବର ଅଧ୍ବକାରୀ ହେଇ ମଧ୍ଯ ଆମେ କାଙ୍ଗାଳ ¦! ନଚିକେତା ଭଳି ଜୀବନର ପ୍ରତିଟି 
ମୋଡ଼ରେ ମୃତ୍ୟୁ ସହିତ ଆମର ଭେଟ ଅଥଚ ମୃତ୍ୟୁକୁ ଆମେ ଚିହୁ ନା, ବିରାଡ଼ି 
ଆଖୁବୁଜି କ୍ଷୀର ପିଇଲାଭଳି ଆମର ଅବସ୍ଥା । ଆମେ ଭାବୁଛେ ହୁଏତ ଦେଖୁ ନଦେଖୁ 
ଜାଣି ନଜାଣି ରହିଲେ ଆମେ ମୃତ୍ୟୁକୁ ଫାଙ୍କି ଦେଇ ପାରିବା । ତାକୁ ସାମନା କରିବାର 
ସାହସ ଆମେ ହରେଇ ବସିଛେ । 


ଯମ ନଚିକେଡା ସମ୍ବାଦ ଭାରତୀୟ ଦର୍ଶନର ପ୍ରାଞ୍ଞବଚନ, ହଜାର ହଜାର ବର୍ଷର 
ପୁରୁଣା । ଏଠି ଏତିହାସିକଡା ଗୁରୁତ୍ଵପୂର୍ଣ ନୁହେଁ । ଏଠି ଯାହା ସ୍ମରଣ ଓ ମନନ ଯୋଗ୍ୟ 
ତାହା ହେଲା ମୃତ୍ୟୁଂଜୟ ନଚିକେତାର ଯମଦେବତାଙ୍କୁ ଜିଜ୍ଞାସା ଓ ଜ୍ଞାନ ପ୍ରାପ୍ତି । 


ମୃତ୍ୟୁର ଚରମ ବିନିବେଶ ଅବସ୍ଥାରୁ ଜୀବନର ଚରମ ରହସ୍ୟ ଉନ୍ମୋଚନ । 
ତମେ ଯିମିତି ରୋଗର ଭୟାବ ହତା ହେଜି ମୃତ୍ୟୁକୁ ଅହରହ ସ୍ମରଣ କରୁଛ, 
ହୃଦ୍‌ରୋଗ ତମକୁ ଯେଭଳି କାକୁସ୍ଥ କରିଦେଇ ଜୀବନ ଓ ମରଣର ସନ୍ଧି ସ୍ଥଳରେ 
ପହଣଞ୍େଇ ଦେଇଛି, ତମେ ଯିମିତି ମୃତ୍ୟୁର କଳିତ କରାଳ ରୂପଦର୍ଶନରେ ଶଙ୍କିତ, ସିମିତ 
ରୋଗୀ ନିରୋଗ ନିର୍ବିଶେଷରେ ପ୍ରତ୍ୟେକ ମଣିଷ ମୃତ୍ୟୁ ଚିନ୍ତାରେ ପ୍ରାୟ ଏକାଭଳି 
ପ୍ରତିକ୍ରିୟା ପ୍ରକାଶ କରିଥାନ୍ତି । ଆହାର, ନିଦ୍ଵା, ଭୟ, ମୈଥୁନର ମଣିଷ, ଜନ୍ମ ଓ ମୃତ୍ୟୁରେ 
ସଂତାପିତ ମଣିଷ, ବାନରୀଶାବକ ନିଜ୍ଚ ମା'କୁ ଜାବୁଡ଼ି ଧରିଲା ଭଢି ନିଜର ପ୍ରାଣଟିକୁ 
ଜାବୁଡ଼ି ଧରିଥାଏ । ସାତତାଳ ପାଣି ଭିତରେ ଅସୁରୁଣୀର ଘର, ଘର ଭିତରେ ପିତଳର 
ସିନ୍ଧୁକ, ସିନ୍ଧୁକ ଭିତରେ କୁନ୍ଦା ଫରୁଆ, ଫରୁଆ ଭିତରେ ବଡ଼ରୁ ଛୋଟ ହେଇ ସାତଟି 
ଫରୁଆ, ସବା ସାନ ଫରୁଆ ଭିତରେ ଜୀଅନ୍ତ। କଳା ଭଅଁର । ଏହି ଭଅଁର ହିଁ 
ମଣିଷପ୍ରାଣର ପ୍ରତୀକ । କାଳପଡ଼ିଲେ, ଅସୁରୁଣୀ ତା ଖାଦ୍ୟ ସନ୍ଧାନରେ ଯାଇଥୁବ, ଯମ 
ରାଜପୁତ୍ର ବେଶରେ ଆସିବ, ତାକୁ ଦେଖ୍ଲାମାତ୍ରେ ପାଣି ଦି'ଭାଗ ହେଇଯିବ । ରାଜପୁତ୍ର 
ଚିକ୍‌ ଚିକ୍‌ ଧାରୁଆ ସାତହାତିଆ ଖଣ୍ଡା ନେଇ ଅସୁରୁଣୀର ସାତ ନିବୁଜ ସାନ୍ଦ୍ରଘରେ ଧସେଇ 
ପଶିବ, ସିନ୍ଧୁକ ଖୋଲିବ, ଫରୁଆ ପରେ ଫରୁଆ, ସାତ ଫରୁଆ ଖୋଲିଲା ପରେ ସାତ 
ହାତିଆ ଖଣ୍ଡାରେ ଏକ ଶକ୍ତ ଚୋଟପକେଇ କଳାଭଅଁରକୁ ଦି' ଗଡ଼ କରିଦେବ । ଏହାତ 
ମୃତ୍ୟୁର ବିଭୀଷିକା, ମୃତ୍ୟୁ ପାଖରୁ ନିସ୍ତାର ନାହିଁ । ମୃତ୍ୟୁ, ମୃତ୍ୟୁ ଭଳି ହିଁ ସତ୍ୟ । ତା'ର 
ସମାନ୍ତର କି ପଟାନ୍ତର ନାହିଁ 


ଯେଉଁ ବୟସରେ ମୃତ୍ୟୁଭୟ ସଂପୂର୍ଣ୍ଣ ଅସ୍ବାଭାବିକ, ଉଜ୍ଜଳ ଯୌବନରେ 
ଝଲସୁଥୂୁବା ନଚିକେତାର ପ୍ରଶ୍ନରେ ଯମଦେବତା ଚହଲିଗଲେ | ମୃତୁ୍ୟୁଲୋକରେ 

ଗଛ କୋରଡ଼ରେ ହୃଦୟ ୫୪ 


ପହଞ୍୍‌ ମୃତ୍ୟୁର ଦେବତାକୁ ଏଭଳି ପ୍ରଶ୍ନ ପଚାରିବାର ଆସ୍ପର୍ବା। ଯମରାଜକୁ କୌତୂହଳୀ 
କରିବେଲା । ପ୍ରଶ୍ନଗୁଡ଼ିକ ଶାଣିତ ଅନୁସନ୍ଧିସାରେ ରଂଜିତ । ମୁଁ କିଂ1 ? ସଂସାରରେ 
ବଂଚିବାର ତାପ୍ରର୍ଯ୍ୟ କ'ଣ ? ମୁଁ ବଂଚିବାର ମାର୍ଗ କ'ଣ ? ମୃତୁ୍ୟୁପରେ ମଣିଷ 
କୁଆଡ଼େ ଯାଏ ? ମୃତ୍ୟୁପରେ କ”ଣ ଜୀବନ ଅଛି ? ନଚିକେଡା ଯମରାଚଜଙ୍କୁ ଯାହା 
ପ୍ରଶ୍ନ ପଚାରିଥଲା ତାହା କେବଳ ତା'ର ନିଜର ସମସ୍ୟା ନଥଲା । ନଚିକେତା ଏଠି 
ଜିଜ୍ଞାସୁ ମଣିଷର ପ୍ରତୀକ ହେଇସାରିଥୂଲା । ସେ ଥଲା ସମଗ୍ର ବିଶ୍ଵମାନବ ଗୋଷ୍ଠୀର 
ପ୍ରତିନିଧ୍ୟ । ନଚିକେଡା ଯମରାଜଙ୍କ ସମ୍ମୁଖରେ ଯେଉଁ ପ୍ରଶ୍ମମାନ ଭଦ୍ତାପନ କରିଥୂଲା 
ତାହା ପ୍ରତ୍ୟେକ ବିବେକୀ ମଣିଷ ନିଜକୁ ପଚାରିଲା ଭଳି ପ୍ରଶ୍ନ । ଏଭଳି ପ୍ରଶ୍ନ ସୃଷ୍ଟି 
ଆରମ୍ଭରୁ ପଚର।! ଚାଲିଛି । କିନ୍ତୁ ଜିଜ୍ଞାସାରେ ଆନ୍ତରିକତା ନାହିଁ ବୋଲି, 
ପ୍ରଶ୍ନକରାଠାରେ ଆଁ ଭାବ ପ୍ରକଟୁନି ବୋଲି, ପ୍ରଶ୍ନ ହିଁ ପୁଣି ଉତ୍ତର ହେଇ ପ୍ରତିଧ୍ବନିତ 
ହେଇଯାଉଛି, ମର୍ମ ପାଇହେଉନି ଓ ଚେତନ ସ୍ତରରେ ପହଞ୍ଚ୍‌ବା କଷ୍ଟସାଧ୍ୟ 
ହେଇଯାଉଛି । ପ୍ରାଣ ଆଲୋକିତ ହେଉନି ଓ ଆମେ ଅମରତ୍ଵ ପ୍ରାପ୍ତିରୁ ବଂଚିତ 
ହେଉଛେ । ଜିଜ୍ଞାସାସାଗର ବକ୍ଷରେ ନାମ ମାତ୍ର କେତୋଟି ତରଙ୍ଗ ସୃଷ୍ଟି ନକରି 
ସାଗରର ଗର୍ଭକୁ ବ୍ୟଥୂୃତ, ମଛି ତ କରି ମୁଭ୍ତାଧରି ଉପରକୁ ଅକ୍ଲେଶରେ: ଉଠି ଆସିଲା 
ଭଳି ଆମ ପ୍ରୟାସ ହେବା ବିଧେୟ । 


ଆମେ ଦୁହେଁ ଭତ୍ତର ଷାଠିଏରେ ବି ଯାହା ମନନ କରିପାରୁନେ, ମାତ୍ର ଷୋହଳ 
ବର୍ଷର ଗୋଟିଏ ବାଳକ ଅଭି ମନୁ ସପ୍ତରଥୀଙ୍କ ବୁ୍ୟୁହ ଭେଦ କରିପାରିଥୂଲା । 
ମୃତ୍ୟୁଭୟକୁ ଏଡ଼ିଦେଇ ଯୁଦ୍ଧକ୍ଷେତ୍ରରେ ମୃତ୍ୟୁବରଣ କଲାସିନା ଅମରତ୍ସର ସୁଧାପାନ 
କରି ଗରୀୟାନ ହେଇପାରିଲା । ମୃତ୍ୟୁକୁ ପ୍ରସାରିତ ହସ୍ତରେ ଗ୍ରହଣ କରି ବୁକୁରେ ବୁକୁ 
ମିଶେଇ ଆଲିଙ୍ଗନ କରିବା, ମୃତ୍ୟୁର ଗଣ୍ଡରେ, କପାଳରେ ଚୁମ୍ବନ ଆଙ୍ଗିଦେବା ହିଁ ମୃତ୍ୟୁକୁ 
ଜୟକରିବା । ସ୍ଵରୂପାନନ୍ଦ ରୂପଙ୍କର ମନୋଜଗତରେ ସମଗ୍ର ବିଶ୍ଵ ସଂଗତିକୁ ଆଣି ଥୋଇ 
ସାରିଲାଣି, ତାଙ୍କ ଅନ୍ତଚକରଣରେ ଭାରତୀୟ ସଂସ୍କୃତି ଓ ଦର୍ଶନର ସ୍ଵର୍ଣ୍ଣ କଳସ ଆଣି 
ସ୍ଥାପନା କରିସାରିଲାଣି ଓ ଶେଷରେ କାଳର ବିକ୍ଷେପଣ ତତ୍ତ୍ବରେ ତାଙ୍କୁ ପାଞ୍ଚ ଦଶନ୍ଧି 
ପଛକୁ ଫେରେଇ ନେଇ ନଚିକେତା ଭଳି ଜିଜ୍ଞାସୁ କରିଦେଲାଣି । 


ପ୍ରତି ମୁହୂ୍ଭରେ ହଜାର ହଜାର ଲକ୍ଷ ଲକ୍ଷ ସଂଖ୍ୟାରେ ପ୍ରାଣୀମାନେ ମୃତ୍ୟୁର 
ଲେଲିହାନ ମୁଖ ଗହ୍ଧରରେ ବିଲୀନ ହେଇଯାଉଛନ୍ତି । ସେମାନେ କୁଆଡ଼େ ଯାଆନ୍ତି 
ତାହା ଆକଳନ କରିବା ଆମ ସାମର୍ଥ୍ୟ ବାହାରେ । ଇଂଲିଶ୍‌ କବି ଏଲିଏଟ୍‌ ତାଙ୍କ ଲଣ୍ଡନ 
ବ୍ବିକ କବିତାରେ ବଡ଼ ଭାବଗର୍ଭକ ରୂପକଳ୍ପ ବାଢ଼ିଦେଇ କଜନ୍ମମୃତ୍ୟୁର କାବି୍ୟିକତା ଅତି 

୫୫ ଗଛ କୋରଡ଼ରେ ହୃଦୟ 


ସୁନ୍ଦର ଭାବେ ଅବଡାରଣା କରି ଛନ୍ତି । ଶରତ ସକାଳର ଘନ କୁହୁଡ଼ି ଆଚ୍ଛାଦିତ 
ଲଣ୍ଡନବ୍ରିଜ ।! କୁହୃକଭରା ଶୀତଳ ସକାଳ ! ବ୍ରିଜ୍‌ ଭପରେ ଅସଂଖ୍ୟ ଅଚିହ୍ନା ମୁହଁ, ନାମ 
ଗୋତ୍ରହୀନ ମଣିଷଙ୍କ ଆତଯାତ । କବିଙ୍କୁ ମନେ ହେଉଛି ମଣିଷମାନେ ଜୀବନ ପ୍ୟୁପାରୁ 
ରଙ୍ଗ ବେରଙ୍ଗ ପ୍ରଜାପତି ହେଇ ଭଡ଼ିଯାଉଛନ୍ତି । କିନ୍ତୁ ଏ ଉଡ଼ାଣ ଦୀପଶିଖାରେ ଝାସ 
ଦେବାକୁ ଥୁବା ଅବଧ୍‌ ପର୍ଯ୍ୟନ୍ତ ଖୁବ କପ୍ର, ସଂକ୍ଷିପ୍ତ । ଜୀବନ ମୃତ୍ୟୁର ଚମଜ୍ାର 
ରୂପକଛ୍ପନା, ଅତି ପ୍ରାଣସ୍ସଶୀ । ଜୀବନର ନଶ୍ବରତାକୁ ନେଇ ଅଜସ୍ର କାବ୍ୟ 
କବିତା ପାଶ୍ଚାତ୍ୟରେ ପ୍ରାଚ୍ୟରେ ସବୁଠି ରଚିତ । ବୈଦିକ ଯୁଗରୁ ଆରମ୍ଭ କରି ଭତ୍ତର 


~~ a ~~ 


ଆଧୁନିକ ଯାଏଁ । ଏଇ ଯିମିତି ଆଧୂନିକ କବି ସୀତାକାନ୍ତ ଓ ସୌରୀନ୍ଦ୍ରଙ୍କ ରଚନାରେ 
ପୁଟି ଉଠିଛି ମୃତ୍ୟୁ ଶୀତଳ ଶୂନ୍ୟ ପରଶ । 


ଶୂନ୍ୟତା କେବଳ ଅନାୟାସେ 

ସକଳ ଶୁୂନ୍ୟସ୍ଥାନକୁ ପୂର୍ଣ୍ଣ କରିପାରେ ॥ 
ଅବଲୀଳା କ୍ରମେ 

ଭରି ଦେଇପାରେ ସିଏ ଅନ୍ତହୀନ ଆକାଶକୁ 
କୁନି ବାୟାଚଢ଼େଇ ବସାକୁ 

ଅସନ୍ଦିଗ୍ଧ ଅନନ୍ତକୁ,ଅଣୁରପି ଅଣିୟାନ ମୁହୁରଭକୁ 
ସୁଦୂର ନକ୍ଷତ୍ରକୁ 

ହାତପାଖ ନିରିମାଖୁ ମଣିଷ ପ୍ରାଣକୁ । 
କଅଁଳ ଜୋଛନା ପରି ଅନନ୍ତ ସମୁଦ୍ରଟିଏ ? 
ଯାହା ପୂର୍ଣ୍ଣ କରିଦିଏ ପାହାଡ଼ ବିଲ ଜଙ୍ଗଲ 
ହସକାନ୍ଦ ରାଗରୋଗ ସବୁ ଶୂନ୍ୟସ୍ଥାନ 
ସଂସାରର ମାୟାଜାଲେ ଛଟପଟ 

ଅବସନ୍ନ ଏଇ ଛୋଟ ପ୍ରାଣ । 

ମୃତ୍ୟୁ ବୋଧହୁଏ 
ଶୂନ୍ୟଡାରେ ଭରପୂର କାଳହୀନ ଗୋଟିଏ ପୂର୍ଣ୍ଣତା 
ଆଉ ସେ ପୂର୍ଣ୍ଣତା ପାଇଁ 
କାଳର କୋଳରେ ଶୂନ୍ୟହେଇ ଥୁବା 


ହୁଏତ ଜୀବନ । 


ପୂର୍ଣ ତାର ଦୁଇଟି ଭଗ୍ନ ପ୍ରତୀକ । 

ଜୀବନ ଆଦ୍ୟ କିମ୍ବା ଶେଷ ପଂକ୍ତି ନୁହେଁ, 
କୌଣସି ପରିଚ୍ଛେଦ କିମ୍ବା ଅଧ୍ୟାୟ ନୁହେଁ । 
ଜୀବନ ଏକ ମହାକାବ୍ୟ ଆଉ 

ମୃତ୍ୟୁ ଯେମିତି ସେ ମହାକାବ୍ୟର ଫଲ୍୍‌ଗୁ 
ଗଭୀର ତତ୍ତ୍ଵ । 


ସମସ୍ତେ ସମ ସ୍ଵରରେ କହିଛନ୍ତି ବୁଦ୍‌ ବୁଦ୍‌ ପରାୟେ ଜୀବନ, ମାଟି 
ପିତୁଳୀର ଦେହ, ଦଣ୍ଡେ ଘଡ଼ିଏର ପ୍ରାଣ । ସେହି ବୃଦ୍‌ବୁଦ୍‌ରେ ପୁଣି ଇନ୍ଦ୍ରଧନୁର 
ସପ୍ତରଙ୍ଗ । ସେହି ମାଟି ପିଡୁଳାରେ କାହିଁ କେତେ ବର୍ଣ୍ଣାଢ୍ୟ ଲାଖର ତରଳ ଝଳି, 
ସେହି ଦଣ୍ଡକରେ ପୁଣି ଶତାୟୁର ପରିକଳ୍ପନା । ପାଣି ଭିତରେ ଘର କରି ମୃତ୍ୟୁର 
କିମ୍ଭୀର ସାଙ୍ଗରେ କଳି । ମାଙ୍କଡ଼ ସିନା ଶଠେ ଶାଠ୍ୟମ୍‌ କରି ଖସିଗଲା । ଆମେ 
ଖସିପାରିବାନି । ମଣିଷ ଏତେକରି ଆସକ୍ତ, ଭୋଗର ଚଉଷଠି ରତିସଙ୍ଗରେ ତାର 
ନିତ୍ୟ ମଧୂଚନ୍ଦ୍ରିକା । ମଣ୍ଡୁକ ନିଜେ ମୃତ୍ୟୁ କବଳିତ ତଥାପି ଉହୁଁକି ଶିଶୁ କଙ୍କିକି 
ଗିଳି ଦେବାକୁ ତିଆର । ବିଚିତ୍ର ଏ ବିଧ୍ବର ବିଧାନ । 


ସ୍ଥାନ କାଳ ପାତ୍ର ସବୁସ୍ତରରେ ନଚିକେଡାର ପ୍ରଶ୍ନ ତାପୂର୍ଯ୍ୟପୂର୍ଣ୍ଣ ସେବେ, 
ଏବେ ଏବଂ ଭବିଷ୍ୟତରେ ମଧ୍ଯ । ନଚିକେତା ନିତ୍ୟଚେତନରେ ଭାସ୍ବରୁ ଥୁବା ଏକ ଚିରନ୍ତନ 
ପ୍ରଶ୍ନବାଚୀ । ରୋଗ ଯେଉଁ ଇଲାକାରେ ପ୍ରବେଶ କରିବା ପାଇଁ ଭୟକରେ ସିଏ ସେଇଠି 
ସଦାକାଳ ଜାଗ୍ରତ ଥାଏ ¦ ନଚିକେତା ନିତ୍ୟଚେତନ ଲୋକ ସଂପର୍କରେ ସଚେତନ କିନ୍ତୁ 

ସେଥୁରେ ପ୍ରବେଶର ମାର୍ଗ ତାକୁ ଅଜଣା ଏଣୁ ସେ ଯମରାଜଙ୍କୁ ମିନତି କରୁଛି, ତୁହାଇ 
ତୁ ହାଇ ପ୍ରଶ୍ନ ପଚାରୁଛି “ହେ ମହାଭାଗ ! ଯେଉଁ ଯଜ୍ଞ ସଂପାଦନ କଲେ ମଣିଷ 
ନିତ୍ୟଚେତନ ରାଜ୍ୟରେ ପ୍ରବେଶ କରିବାର ସାମର୍ଥ୍ୟ ଲାଭ କରିଥାଏ, ଦୟାବହି ସେହି 
ଜ୍ଞାନ ମୋତେ ପ୍ରଦାନ କରନ୍ତୁ 


ଯମରାଜ ନଚିକେତାର ଦୃଢ଼ ସଂକଳ୍ପରେ ହର୍ଷ ପ୍ରକାଶ କଲେ ଓ ପ୍ରଗଲ୍ମୁ ହେଇ 
ପ୍ରାଣଯଜ୍ଞର ରହସ୍ୟ ବଖାଣିବାରେ ଲାଗିଲେ । ଅଗ୍ନି ଓ ପ୍ରାଣ ଏକାଭଳି ଉପାଦାନ । ଅଗ୍ନି 
ଯାହା, ପ୍ରାଣ ବି ତାହା ପ୍ରଖର, ଡେଜୋଦୀପ୍ତ । ସାଧାରଣ ନିଶ୍ଵାସ ପ୍ରଶ୍ଵାସ ପ୍ରାଣବାୟୁ 
ନୁହେଁ କାରଣ ପ୍ରାଣ ଦୃଶ୍ୟମାନ ସକୁଳସଂଦର୍ଭ ନୃହେଁ ଏହା ଗୋପ୍ୟ, ଅଦୃଶ୍ୟ ଓ ଅରୂପ । 
ଦେହରେ ପ୍ରାଣ ବିରାଜିଥଲେ ହୂଦ୍ବଯନ୍ତ୍ର ସ୍ତନ୍ଦିତ ହୁଏ, ଫୁସ୍‌ଫୁସ୍‌ କ୍ରିୟାଶୀଳ ହୁଏ, ମେଧାଗ୍ରତ୍ତି 
ଚଂଚଳିତ ହୁଏ ଓ ମଣି ଷ କାର୍ଯ୍ୟକ୍ଷମ ହୁଏ । ପ୍ରାଣ ବିନା ପିଣ୍ଡ ଜଡ଼ ଯିମିତି ଶ୍ତିଙ୍କ ବିନା ଶିବ 
ଶବ ମାତ୍ର । 


ନଚିକେତା-ଯମ ପ୍ରସଙ୍ଗ କଥା ରୂପ ତନ୍ମୟ ଭାବେ ଶୁଣୁଥ୍‌ବା ଲକ୍ଷ୍ୟ କରି 
ସ୍ଵରୁପ ପ୍ରାଣପ୍ରାଚୁର୍ଯ୍ୟର ଉପଲକ୍ଷ ଦେବାପାଇଁ ଦୁଇଟି ସରସ ଉଦାହରଣ ଦେଲା । 
ଗୋଟିଏ କାଠିକୁଟାର ନିଆଁ ଓ ଅନ୍ୟଟି କାଠଗଡ଼ର ନିଆଁ, ଉଭୟ ନିଆଁ ହେଇଥୂଲେ 
ବି କାଠ ଗଡ଼ର ନିଆଁ ବିଳମ୍ବରେ ଆଞ୍ଚଧରେ କିନ୍ତୁ ଥରେ ପ୍ରଜ୍ଧନଳିତ ହେଲେ ତାହା 
ଅଖଣ୍ଡ ହେଇଯାଏ । କାଠିକୁଟାର ନିଆଁ ଯେତେ ସହସା ଜଳେ ସେତିକି ଶାଘ୍ର ନିର୍ବାପିତ 
ହେଇଯାଏ । ଯେଉଁମାନେ ଅଖଣ୍ଡ ଧୁନିରେ ସଦା ପ୍ରନ୍ନଳିତ, କାଳ ସେମାନଙ୍କୁ ଶୀଘ୍ର 
କବଳିତ କରେ ନାହିଁ । ବୁଦ୍ଧ, ବିବେକାନନ୍ଦ ଓ ମହାମ୍ମାଗାନ୍ଧୀ ଏଭଳି ଅଖଣ୍ଡଜ୍ୟୋତିର 
ପ୍ରାଣବନ୍ତ ପୁରୁଷ ଥୁଲେ । ଆମେ କାଠଗଡ଼ର ନିଆଁଭଳି ନହେଲେ ଆମ ଜୀବନ ଅପୂର୍ଣ୍ଣ 
ହେଇ କ୍ଷଣସଂଚାରୀ ହେଇଯିବ । 


ନଚିକେତାର ଜ୍ଞାନ ଆହରଣ ପାଇଁ ଆଗ୍ରହ ଦେଖ୍ବ ଯମରାଜ ପୁଣି ଯଜ୍ଞର ମହତ୍ନ 
ଦୋହରାଇଲେ। ସଂକଳ୍ପ ଓ ଆବେଗିକ ଅଭିଳାଷର ସମ ସତ୍ତୁଳ୍ଚନରେ ଏ ଦେହରେ ଯେଉଁ 
ଶର୍ତି ଉପୂନ ହୁଏ ତାହାହିଁ ଯଜ୍ଞ । ଏହି ଯଜ୍ଞରେ କାମବାସନା ଓ ତ ମପ୍ରବୃତ୍ତି ଦହିଗଲେ ସୁପ୍ତ 
କୁଣ୍ଡଳିନୀ ସହସ୍ର ଫୁତ୍ରକାରରେ ଚଂଚଳି ଉଠେ । କୁଣ୍ଡଳିନୀ ହେଉଛି ସଂଚିତ ପ୍ରାଣର ଉର୍ଜା । 
ଏହା ଉ୍ଦିମୁଖୀ ହେଇ ସହସ୍ରାର ଯାଏଁ ପ୍ରବାହିତ ହୁଏ । ରୂପ ଯଜ୍ଞ ପ୍ରକରଣର ବିଧୂଶୁଣି 
ମୁଗ୍ଧଚକିତ ହେଲେ । ତାଙ୍କ ଠାରେ ଅପୂର୍ବ ଉନ୍ମାଦନା ଦେଖାଦେଲା ! ଚକ୍ଷୁ ବିସ୍ତାରିତ 
ହେଇ ଉନ୍ମଳିଗଲା । ଆଉ ସ୍ଵରୂପକୁ ଲାଗିଲା ରୂପାନନ୍ଦଙ୍କ ପ୍ରାଣରାହା ଖୋଲିଖୋଲି ଯାଉଛି । 
ସ୍ଵରୂପ ଅନୁଭବ କଲା ଏହା ହେଉଛି ଉତ୍ତରଣର ପ୍ରକୃଷ୍ଠ ବେଳା । ସ୍ଵରୂପ ରୂପକୁ 

ବୁଝେଇଦେଲା ସିଏ ନିଜେ ଏବେ ଦେହ ଭାବନାଠାରୁ ଉର୍୍ଧରେ । ରୂପ କିନ୍ତୁ ଦେହ ସର୍ବସ୍ବ 
ହେଇପଡ଼ିଥୁବାରୁ ମୃତ୍ୟୁଚେତନା ତାଙ୍କୁ ଅସମ୍ଭବ ଭାବେ ଘାରିଦେଉଛି । ଏଣୁ ଦର୍ଶନଲ୍ ସବୁ 
ଚିନ୍ତା ପାହାଡ଼ରେ ପିଟି ହେଇ ପ୍ରତିଧ୍ବନୀ ଭଳି ସ୍ଵରୂପ ପାଖକୁ ଫେରି ଆସୁଛି । ଏଭଳି 
ଅବସ୍ଥାରେ ଦେହକୁ ଚିକିତ୍ସକଙ୍କ ମାଫିତରେ ସମର୍ପି ଦେଇ ଦେହଭାବନା ଠାରୁ ଅନ୍ତରିତ 
ହେଇଯିବା ହିଁ ହେବ ରୂପଙ୍କ ପାଇଁ ଶ୍ରେୟ ପଛ୍ଞା । ତା” ହେଲେ ହିଁ ନଚିକେତାର ନିତ୍ଯୟଚେତନ 
ସ୍ତରରେ ପହଞ୍ଚବା ପାଇଁ ପ୍ରୟାସ ଅନ୍ତତଃ କରିହେବ । ଦେହ ଭାବନାକୁ ଛାଡ଼ିଦେଇ ପାରିଲେ 
ରୂପ ନିଜର ଆମ୍ମସ୍ବରୂପରେ ଲୀନ ହେଇଯାଇ ପାରିବ ଓ ପ୍ରାଣଯଜ୍ଞ ପାଇଁ ସାଧନାର ବାଟ 
ଫିଟି ଯିବ । ରୂପ ଓ ସ୍ଵଭୂପ ଉଭୟେ ଦେହଧାରୀ, ରୂପ ଅନ୍ମୟ ପିଣ୍ଡ ଓ ସ୍ଵରୂପ ପ୍ରାଣମୟ 
ପିଣ୍ଡର ଆଧାର । ଉତ୍ତୟରେ ସ୍ପନ୍ଦନ ଅଛି, ବଂଚିବାର ମୋହ ଅଛି କିତୁ ଜଣେ ମୂଳ ହେଲେ 
ଅନ୍ୟଜଣେ ସୃକ୍ଷ୍ମ । ଜଣେ ଜଡ଼ ହେଲେ ଆଉ ଜଣେ ଚେତନ, ଭିନ୍ନତା ଭାରି ଗୁରୁତ୍ଵପୂର୍ଣ୍ଣ 


ରୂପ ହୃଦ୍ଧରୋଗରୁ ନିସ୍ତାର ନ ପାଇବାଯାଏ ସିଏ ଦେହର ଓ ମାଟିର ମଣିଷ 
ହେଇ ରହିବେ ରହିବା ହିଁ ତାଙ୍କ ପାଇଁ ଉଚିତ ହେବ । ତାହା ହେଲେ ଯାଇ ଦେହ ଓ 
ପ୍ରାଣକୁ ନେଇ ସଂଗଠିତ ହେଉଥୁବା ବିକ୍ଷିପ୍ତ ଚିନ୍ତା ଅସଂଲଗ୍ନ ଭାବନା ସେମାନଙ୍କୁ 
ସାମଗ୍ରିକ ଭାବେ ଘାରିବନି । ଅନ୍ତତଃ ଜଣେ ତ ମାନସିକ ଦୃନ୍ଦୁରୁ ଆପାତତଃ ବିମୁକ୍ତ 
ରହିବ । ଦେହ ଓ ରୋଗ ଭାବନାକୁ ଆଧାର କରି ସେମାନେ ଯେଭଳି ବିଭାଜିତ, ସେଭଳି 
ରୂପାନନ୍ଦ ଓ ସ୍ଵରୂପାନନ୍ଦ ହେଇ ସ୍ଵ ସ୍ଵ ପରିଧୂରେ ନିଜ ନିଜର କରଁବ୍ୟ ସଂପାଦନ 
କରିବେ । ରୂପ ସାଧାରଣ ମଣିଷ ଭଳି ନିଜ ଦେହ ଓ ଦେହର ଅସୁସ୍ଥତା ନେଇ ସଚେତନ 
ରହିବେ ଏବଂ ସ୍ଵରୂପ ଦେହଚିନ୍ତନରୁ ଉର୍୍ରେ ରହି ଚେତନ ସ୍ତର ଆଡ଼କୁ ନିଜ ଅଭୀପ୍‌ସା 
ଓ ଜିଜ୍ଞାସା ପ୍ରସାରିତ କରିବ । 

୬୧ ଗଛ କୋରଡ଼ରେ ହୃଦୟ 


ଦେହ ଦେଉଳ 


ରୂ ପାନନ୍ଦ ଡା ରୁମ୍ଭିତରେ ପଶିଗଲାପରେ ସିଏ ପ୍ଲାଇବୋର୍ଡ଼ର କବାଟଟିକୁ 
ଆଉଜେଇ ଦେଲା । ରୁମ୍‌ ଭିତରେ ସିଏ ଆଉ ରୂପାନନ୍ଦ । ରୁମ୍‌ ବାହାରେ ରୂପାନନ୍ଦଙ୍କୁ 
ସାଙ୍ଗରେ ନେଇ ଆସିଥ୍‌ବା ତାଙ୍କ ପୁଅ ଓ ଅନ୍ୟ ଦୁଇଜଣ ଚିତ୍ରକର ! ଦୁହିଁଙ୍କ ଭିତରୁ 
ଜଣେ ସରସା ୟୁବକ, ପଟଚିତ୍ର କରେ ଓ ଅନ୍ୟଜଣେ ପାକଳ ମଣିଷ, ଆଧୁନିକ 
ଚିତ୍ରଶିଳ୍ପୀ । ଏ ଦୁହେଁ ରୂପସହିତ ସଂପୃକ୍ତ ରୋଗସହିତ ନୁହର୍ତି । 


ରୂପାନନ୍ଦ ଯେଉଁ ମଧ୍ଯୟବୟସ୍କ ଲୋକର ରୁମ୍ଭିତରେ ପଶିଲେ, 
ସେଇ ଲୋକଟା ହସ୍‌ ପିଟାଲ୍‌ର ନାପିତ । ପେଣ୍ଟ-ସାର୍ଟ ପିନ୍ଧି ଛୋଟକାଟର ଜଣେ ଦେଶୀ 
ଡାକ୍ତର ଭଳି ଦେଖାଯାଉଛି । ସିଏ ରୂପାନନ୍ଦଙ୍କୁ ସଂପୂର୍ଣ୍ଣ ଉଲଗ୍ନ ହେବାପାଇଁ କହିଲା । 
ଡାକ୍ତରଖାନରେ. ଓ ଡାକ୍ତରପାଖରେ ଦେହକୁ ନେଇ ସଂଭ୍ରମ ନରହିବା ଉଚିତ । 
ଚିତ୍ରଶିଳୀଙ୍କ ବିଦ୍ୟାଭ୍ୟାସ ଭିତରେ ଦେହର ଅନୁଶୀଳନ ଓ ଅନୁକରଣ ଏତେ ମାତ୍ରାରେ 
ହେଇଥାଏ ଯେ ସେମାନଙ୍କ ପାଖରେ ପରିବୃତ ଦେହ ଓ ଉଲଗ୍ନ ଦେହ ଭିତରେ ବିଶେଷ 
ଫରକ ପଡ଼େନି । ମନ୍ଦିର ମାନଙ୍କରେ ଅଳସା, ଦର୍ପଣା ପ୍ରଭୃତି ନାୟିକା ଭାସ୍କର୍ଯ୍ୟଗୁଡ଼ିକ 
ବସ୍ତ୍ରାବୃତ ହେଇଥୂଲେ ମଧ୍ଯ ଦେହର ନିଟୋଳ ଭଙ୍ଗମା ଚାକ୍ଷୁସ କରିବାରେ ଅସୁବିଧା 
ହୁଏନି । ସେମାନେ ଶାଢ଼ୀ ପିନ୍ଧିଥିଲେ ବି ଉଲ୍ଲଗ୍ନ ଲାଗୁଥାର୍ତି । ମିଶର, ଗ୍ରୀକ୍‌ ରୋମାନ୍‌ 
କଳାଠାରୁ ଏଯାଏଁ ତିନି ଚାରିହଜାର ବର୍ଷଧରି ଚିତ୍ରଶିଳ୍ପୀମାନେ ମଣିଷ ଦେହକୁ ହିଁ 
ମୁଖ୍ୟ ଉପଜୀୀବ୍ୟ କରି ଶିଳ୍ପ ରଚି ଛନ୍ତି । ରୂପ ଏ ସଂପର୍କରେ ସଚେତନ, ତଥାପି ଏତେ 
ବୟସର ମଣିଷଟି ହେଇ ଉଲଗ୍ନ ହେଇପଡ଼ିବାକୁ ପ୍ରଥମେ ଲାଜ ଲାଜ ଲାଗୁଥୂଲେ 
ମଧ୍ଯ କାଳ ବିଳମ୍ବ ନକରି ସେ ପ୍ରଥମେ ହାୱାଇ ସାର୍ଟ ଖୋଲି ପକେଇଲେ । ଏମିତି 
ଅନାସୟରେ ପୋଷାକ ଖୋଲି ହେଇଯିବ ବୋଲି ହସ୍‌ପିଟାଲ୍‌ କର ପକ୍ଷ ବୋତାମ 
କିମ୍ବା ଢିପ୍‌ର ବ୍ୟବସ୍ଥା କରିନାହାନ୍ତି । ବୋତାମ ଘର ପାଇଁ ଭଦିଷ୍ଟ ଜାଗା ମାନଙ୍କରେ 
ଲେସ୍‌ ଲାଗିଛି । ବୋତାମ ଖୋଲିବା ବେଳର ଉତ୍ତକତା ଲେସ୍‌ ବ୍ୟବସ୍ଥାରେ ନାହିଁ । 
ବୋତାମ ଖୋଲିବା ଆଉ ଜଗନ୍ନାଥ ଠାକୁରଙ୍କୁ ପହଣ୍ଡି ବିଜେକରେଇବା ଏକାଭଳିଆ 

ବ୍ୟାପାର ! ବ୍ୟାପାରଟି ଧୀରେ ଧୀରେ ରହି ରହି । ଧାପେ ଧାପେ କରି ଗୋଟିଏ 
ବୋତାମ ପରେ ଆଉ ଗୋଟିଏ ଖୋଲିବ । ସୂର୍ଯ୍ୟୋଦୟ ଷୂର୍ବରୁ ସକାଳ ଫଟ୍ଟା 
ହେଲାପରି ଦେହର ସାମାନ୍ୟ ଅଂଶ ଦୃଶ୍ୟ ହେବ । ତା'ପରେ ସକାଳ ଓ ମଧ୍ଯାହଣ୍ର 
ଟାଣ ଖରା । ଠାକୁର ବି ରଥଯାତ୍ରାର ଜନଗହଳିରେ ଏମିତି ଦୃଶ୍ୟ ହୁଅନ୍ତି । ଛାତିର 
ଧଳା ଓ କଳା ବାଳଯାକ ଟାହିଅଆର ଦୟଣା ଓ ତୁଳସୀ ଭଳି ପ୍ରତେହେବ । ତାପରେ 
ତଳ ବୋତାମ ଖୋଲିଲା ବେଳକୁ ଛାତିର ନି ମ୍ଲଭାଗ ଓ ପେଟର ଉପରି ଭାଗ ସାମାନ୍ୟ 
ଧୋବ ଧାଉଳିଆ ଦେଖାଯାଏ । ଲାଗିବ ଠାକୁରଙ୍କ ଚିତା ପଟକ ଝଲସୁଛି । ରୂପ 
ଯଦି ଚେନ୍ନପଟେ ବେକରେ ପକେଇଥାନତନ୍ତେ ତା ହେଲେ ଲକେଟ୍‌ଟି ସାକ୍ଷାତ ଚିତାର 
ଭ୍ରମ ସୃଷ୍ଟିକରନ୍ତା । ରୂପ ଏବେ ଟ୍ରାଉଜର ଫିତାର ଫରଫାଶି ଖୋଲିଲେ । ଖାସିର 
ପଛଗୋଡ଼ ଦି'ଟାକୁ ଠିଆକଡ଼େ ପୋତା ହେଇଥୂବା ଖମ୍ବର ଆଡ଼ୁଆ ଦଣ୍ଡାରେ ବାନ୍ଧି 
ଦେଇ କଂସେଇ ଖୁବ୍‌ ସହଜରେ ଯିମିତି ଚମଡ଼ା ଉତାରିଦିଏ, ଟ୍ରାଉଜରଟା ଲଙ୍ଗଳା 
ଜଙ୍ଘ ଓ ଗୋଡ଼ ଦି'ଟାକୁ ଉଦାଣ୍ଡି କରି ସିମିତି ଉତାରି ହେଇଗଲା । 


ରୂପାନନ୍ଦ ଲେସ୍‌ଦିଆ ଜାମା ଆଗରୁ କେବେ ପିନ୍ଧି ନଥୂଲେ । ଏଣୁ 
ଲେସ୍ଯାକ ଆକାର ପ୍ରକାରରେ ମାମୁଲି ହେଲେ ମଧ୍ଯ ରୂପଙ୍କୁ କୌତୂ ହଳ 
କରି ଦେଇଛି । ତାଙ୍କର ଧାରଣା ହେଉଛି ଲେସ୍‌ଗୁଡ଼ିକ ବଡ଼ ଅଲାଢଜୁକିଆ । ଦୃହିଁକୁ 
ପାଖାପାଖୁ ରଖଲେ ଅସମ୍ଭବ ଭାବେ ଜଡ଼େଇ ଯାଆରି । ସ୍ଥାନ କାଳ ପାତ୍ରର ସଂଭ୍ରମ 
ନଥାଏ । ଅବଶ୍ୟ ସେମାନଙ୍କ ଜଡ଼ିଯିବାଟା ଆମ ଉପରେ ନିର୍ଭରଶୀଳ | ଆମକୁ 
ଲାଗିବ ଆମେ ଯିମିତି ସୁଟିଙ୍ଗ ଚାଲିଥ୍ବା ଗୋଟିଏ ଗୋଟିଏ ଅସଂପୂର୍ଣ୍ଣ ଚଳଚିତ୍ରର 
ନିର୍ଦେଶକ । ପରସ୍ପର ଗଭୀର ଭାବେ ଜଡ଼ିଯାଇଥୁବା ହିରୋ ଓ ହିରୋଇନ୍‌ଙ୍କ ଦୀର୍ଘ 
ଆଲିଙ୍ଗନ ଓ ଚୁମ୍ବନରେ ଅତିଷ୍ଠ ହେଇପଡ଼ି ନି ଦେର୍ଶକ ଚିଲ୍ଲେଇ ଉଠେ “କଟ୍‌' । ବେଶ୍‌ 
ସେତିକରେ ଲେସ୍‌ ଦୃହେଁ ଅଲଗା ହେଇପଡ଼ନ୍ତି । 


ଉଲଗ୍ନ ହେଇଯିବା ରୂ ପାନନ୍ଦଙ୍କୁ ଗୋଟିଏ ଚାଲେଞ୍ଜ ଭଳି ଲାଗୁଥୂଲା । 
ପ୍ରତିମାବେଦୀ ନିଜର ଉଦ୍ଦାମ ଯୌବନକୁ ନେଇ ଲଙ୍ଗଳା ହେଇ ବମ୍ବେର ମେରିନ୍୍‌ 
ଡ୍ରାଇଭ୍‌ରେ ଲଜାକୁ ବେଖାତିର କରି ଦୌଡ଼ିଥ୍‌ଲେ ବୋଲି କିଏ କିଏ କହୁଥିବାର ରୂପ 
ଶୁଣିଛରି । ଆଚିକାଲି ଉଲଗ୍ନ ହେବାକୁ ନେଇ ଦୁଇଟି ପରସ୍ପର ବିରୋଧୀ ମତ । ଛୋଟ 
ଛୋଟ ପିଲାମାନେ ଲଙ୍ଗଳା ହେଇପଡ଼ିଲେ ମା ବାପା କହିବେ ‘ଛି ଅଭଦ୍ର' । କିନ୍ତୁ 
ଯୁବକ ଯୁବତୀ ମାନେ ଦେହକୁ ଢାଙ୍କିରହିଲେ କହିବେ ରକ୍ଷଣଶୀଳ । ଶିଶୁଙ୍କ 
ତୁଳନାରେ କମ୍‌ ବୟସ୍କ ବୟସ୍କା ମାନଙ୍କ ପାଇଁ ଅର୍ଵଉଲଗ୍ନ ଅବସ୍ଥା ଫେସନର ନୂତନ 
ବ୍ୟାକରଣ ଭଳି । ଆଗରୁ ଯୁବତୀମାନେ ଛାତିରେ ବ୍ଲାଉଜର ସ୍ଵଳ୍ପ ତାକୁ ନେଇ ବିଭିନ୍ନ 

୬୩ ଗହ କୋରଡ଼ରେ ହୂୃଦୟ 


ପରୀକ୍ଷା ନିରୀକ୍ଷା କରୁଥୂଲେ । ଏବେ ତା ସହିତ ଯୋଡ଼ି ହେଇଗଲାଣି ନାଭିମଣ୍ଡଳ 
ତଳକୁ ନିବୀବନ୍ଧ ଖସେଇନେବାର ପ୍ରବ୍ରଭି । ରୂପଙ୍କ ଶୈଳ୍ପୀକ ଚିତ୍ତବୃଭିରେ ଲାଗେ 


ଯିମିତି ସେମାନଙ୍କ ଛାତିରେ ସୂର୍ଯ୍ୟୋଦୟ ତ ନାଭିରେ ଜଳ ଭର୍ଭରୀ ଓ ତା'ତଳେ 
ସୂର୍ଯ୍ୟାସ୍ତ ପରର ପାଡାଳୀ ଅନ୍ଧାର । 


ଉଲ୍ଲଗ୍ନ ଜନିତ ଅସହାୟତା ରୂପଙ୍କ ପାଇଁ ବହୁବିଧ । ଯୌବନ ଦୀପ୍ତ ଦେହର 
ଯେଉଁ ସୁଠାମ ତାହାତ କେଉଁ ଦିନରୁ ହଢିଗଲାଣି । ଶ୍ୟାମ ଘନ ପଟାଳି ଭଳି ଦିନେ 
ଦେଖାଯାଉଥୁ୍‌ବା ଛାଡି ଏବେ ଫସଲ ଅମଳ ପରର ବିକର୍ଭିତ ବିଲମାଳ ଭଳି ଦୃଶ୍ୟ 
ହେଉଛି । ତଳିପେଟରୁ ସ୍ପର୍ଶକାତର ପଣିଆ ହଜିଯାଇଛି । ନାଭିମଣ୍ଡଳଟି ପରିତ୍ୟକ୍ତ 
ଶୁଷ୍ଠ ତୂଅର ଅବସ୍ଥା | ଆଉ ଅନ୍ୟାନ୍ୟ ଗୁପ୍ତ ଅଙ୍ଗ ସଂପର୍କରେ ନ କହିଲେ ଭଲ । 
ଅଣ୍ଡ କୋଷର ଡାହାଣ ପଟଟିର ଅସ୍ବାଭାବିକ ଭାବେ ବୃଦ୍ଧି ଘଟିଥୂବାରୁ ତାର 
ଗାମ୍ଭୀର୍ଯ୍ୟରେ ବାଧାଉପୁଜୁଛି । ଜଙ୍ଘରେ କିମ୍ବା ବାହୁରେ ପୂର୍ବର ଦମ୍ଭିଲା ପଣ ନାହିଁ । 
ଆଣ୍ଡ ପାଖରୁ ପେଣ୍ଡାଦିଟା ଚୋଚଡ଼ି ଯାଇଥୁୂବାରୁ ସାମ୍ୟ ଓ ଗଠନ ସମତା ବ୍ୟାହତ 
ହେଇଛି । ସବୁ ଅସଂଗତି ଗୋଟିଏ ପଟେ, ଅନ୍ୟପଟେ ଅଣ୍ଡକୋଷର ଅପ୍ରସ୍ତୁତତା 
ରୂପାନନ୍ଦଙ୍କୁ ଅଡ଼ୁଆରେ ପକେଇ ଦେଇଛି । ନାପିତ କ'ଣ ଭାବିବ ! ଭାବିବ ଏମାନେ 
ପରା ବୀର ଓଡ଼ିଆଙ୍କ ବଂଶଧର । ଗଙ୍ଗାଠାରୁ ଗୋଦାବରୀ ଯାଏଁ ସାମ୍ରାଜ୍ୟ ଭୋଗ 
କରିଥୁବା କଳିଙ୍ଗ ଦେଶର ଲୋକପର। ଏମାନେ । ଧୂକ ଓଡ଼ିଆଟେ ହେଇ ନିଜ 
ଦେହଟାକୁ ଠିକଣୀ ବାଗରେ ରଖୁପାରିନି । ରୂପ ଏଇଥୁପାଇଁ ହିଁ ନିଘା କରୁଥୁଲେ ! 
ନାପିତ ସହସ୍ର ସହସ୍ର ଦେହ ଦେଖ୍‌ ଥୁବ । ସେ ରୂପଙ୍କ ଅସନ୍ତୁଳିତ ଦେହଟିକୁ 
ଦେଖୁଦେଇ ଡାସ୍ସଲ୍ୟରେ ଭ୍ୁକୁଞ୍ଚନ କରିବ । ସଂପୂର୍ଣ୍ଣ ଉଲଗ୍ନ ହେବା ପୂର୍ବରୁ ରୂପାନନ୍ଦ 
କେବଳ ନିଜ ଦେହନୁ ହେଁ, ସମଗ୍ର ଗୋଟିଏ ଜାତିର ଇଜ଼ତ ମହତ ସଂପର୍କରେ ଓ 
ଡା”ର ସାମାଜିକ ବିତର୍କକୁ ନେଇ ଚିନ୍ତିତ ଥଲେ । ବେଳେ ବେଳେ ସେ କୌତୂହଳୀ 
ହେଇ ଭାବୁ ଥୂଲେ, ସିଏ ସିନା ପୁରୁଷ ଲୋକଟି ବୋଲି ଯେନକେନ ପ୍ରକାରଣେ କାମଟି 
ବଢ଼ିଯିବ, ସ୍ତ୍ରୀ ଲୋକଟି କ୍ଷେତ୍ରରେ ଯେଉଁ ସମସ୍ୟାଟି ଉପୁଜିବ ତା'ର ପରିପ୍ରେକ୍ଷୀତ୍ବ 
ସୁଦୂରପ୍ରସାରୀ ହେଇଯିବ । ରୂପ ନିଜକୁ ବୋଧଦେଲା ଭଳି ସ୍ଵଗତୋକ୍ତି କରୁଛନ୍ତି । 
ପୁରୁଷଙ୍କ ପାଇଁ ଯେଭଳି ପୁରୁଷ ନାପିତ ସ୍ତ୍ରୀଙ୍କ ପାଇଁ ହୁଏତ ସେଭଳି ସ୍ତ୍ରୀ ନାପିତ 
(ନାପିତୁଣୀ ) ନିଯୁକ୍ତି ପାଇଥୂବେ । ଅବଶ୍ୟ ଲିଙ୍ଗବିଚାର ବହୁ କାଳରୁ ଆମ ସମାଜରେ 
ଗ୍ରହଣୀୟ ହେଇସାରିଛି । ବିବାହ ଓ ଅନ୍ତ୍ୟେଷ୍ଟି କ୍ରିୟା ଭଜି ସମାଜିକ ଅନୁଷ୍ଠାନ 
ମାନଙ୍କରେ ଉଭୟ ନାପିତ ଓ ନାପିତୁଣୀଙ୍କ ଭୂମିକା ରହିଛି । ସ୍ତ୍ରୀଲୋକଙ୍କ ସ୍ଟୋଡ଼ହାତର 
ନଖ କଡ଼ ରେଇବା, ଅଳଡା ଲଗେଇବା କାର୍ଯ୍ୟ ପାଇଁ ନାପିତୁଣୀ ଓ ଦଶାହତୁଠରେ 

ଗଛ କୋରଡ଼ରେ ଡୂଦୟ ୬୪ 


ପୁରୁଷଲୋକଙ୍କ ଖଅର କରେଇବା ପାଇଁ ନାପିତ । ସମସ୍ୟାଟି ବାହାରକୁ ଆପାତତଃ 
ଅତି ସାଧାରଣ ମନେ ହେଉଥୂଲେ ମଧ୍ଯ ଆଜିର ଫେମିନିଜମ୍‌ ଅଧୁଷିତ ଯୁଗରେ 
ଲିଙ୍ଗଭେଦ ଉପରେ ଗୁରୁତ୍ଵଦେବା ଅପରିହାର୍ଯ୍ୟ ମନେ ହେଉଛି । ପୁଣି ପୂର୍ବାପର 
ସଂପର୍କକୁ ଯୋଡ଼ି ଯାଡ଼ି ବିଚାର କଲାବେଳକୁ ସମସ୍ୟାର ଏକ ସର୍ବଜନ ଗ୍ରହଣୀୟ 
ନିରପେକ୍ଷ ଦିଗଟିର ଉନ୍ମୋଚନ ହେଇପଡୁଛି । ଏଇ ଅଳ୍ଛଦିନ ତଳେ ଆନ୍ଧ୍ରପ୍ରଦେଶର 
ତିରୁପତି ମନ୍ଦିରରେ ସ୍ତ୍ରୀ ଭକ୍ତଙ୍କ କେଶ ମୁଣ୍ଡନ ପାଇଁ ନାପିଡୁ ଣୀ ମାନଙ୍କୁ ନିଯୁକ୍ତି 
ଦିଆଯାଇଛି । ତାହା ପୁଣି ପରୀକ୍ଷାମୂଳକ ଭାବରେ । ତଥାପି କୁହାଯାଇଛି ଦୂରଦୂରାନ୍ତରୁ 
ଆସୁଥୂବା ନାରୀଭକ୍ତମାନେ ପୁରୁଷ ନାପିତଙ୍କ ପାଖରେ ମୁଣ୍ଡନ କରିବା ପାଇଁ ଆଗ୍ରହ 
ପ୍ରକାଶ କରୁଛନ୍ତି । ବିଳମ୍ବରେ ନାପିତୁଣୀଙ୍କ ନିଯୁକ୍ତି ପ୍ରସଙ୍ଗରୁ ଜଣାପଡୁଛି ମନ୍ଦିର ଭଳି 
ସାର୍ବଜନୀନ ପୀଠରେ ନାପିଡଙ୍କ ଲିଙ୍ଗବିଚାର ଧର୍ଭବ୍ୟ ନୁହେଁ ଯଦିଓ ଠାକୁରମାନଙ୍କ 
କ୍ଷେତ୍ରରେ ଲିଙ୍ଗଭେଦର ମହିମା ଅପାର । 


ରୂପ ସିନା ନାପିତ ଓ ନାପିତୃଣୀଙ୍କ ଭୂମିକା ନେଇ ଚିନ୍ତିତ ହେଇପଡ଼ିଛନ୍ତି । 
ଡାଲ୍ତର ବିଶେଷକରି ନର୍ସମାନଙ୍କ କ୍ଷେତ୍ରରେ ଲିଙ୍ଂବାରଣ ପ୍ରଜୁଯ୍ୟନୁହେ । ପୁରୁଷ 
ଡା୍ତରମାନେ ତ ପୁଣି ପ୍ରସୂତିବିଦ୍ୟାରେ ସୁନାମ ଅର୍ଜ୍ଜନ କରିଛନ୍ତି ଆଉ ନର୍ସମାନେ 
ପୁରୁଷରୋଗୀଙ୍କୁ ସେବା କରିବାରେ ଦ୍ବିଧା କରୁନାହାନ୍ତି । ଅତଏବ ଚିକିତ୍ସା ନିଦାନିବା 
ପାଇଁ ଦେହକୁ ନେଇ ନାରୀ ପୁରୁଷ ଭେଦସିନା ଅଛି ସେବା କ୍ଷେତ୍ରରେ ସେହି ପ୍ରଭେଦ 
ହଟିଯାଇଛି । ଏଣୁ ରୂପଙ୍କ ନାପିତ ଓ ନାପିତୁଣୀଙ୍କୁ ନେଇ ସନ୍ଦେହ ଅମୂଳକ ହେଇପାରେ 
ଓ ସ୍ତ୍ରୀ ରୋଗୀମାନେ ( ରୋଗିଣୀ କହିବା ଠିକୃହେବ) ପୁରୁଷ ନାପିତଙ୍କ ଦ୍ଵାରା ଖଅର 
ମଧ୍ଯ ହେଇପାରନ୍ତି । ଯଦି ରୂପ ନିଜେ ନାରୀଟିଏ ହେଇଥାନ୍ତେ ତାହେଲେ ନାପିତ ଉଲ୍ଲଗ୍ନ 
ହେବାପାଇଁ କହିଥିଲେ ନିଜର ମାନସିକ ପରିସ୍ଥିତି କ'ଣ ହେଇଥାନ୍ତା ? ସେ କ'ଣ ଲାଜ, 
ଭୟ ଛାଡ଼ି ସତରେ ନାପିତ ପାଖରେ ଉଲଗ୍ନ ହେଇପାରନ୍ତେ ନା କବାଟ ଖୋଲି ନାପିତର 
ରୁମ୍‌ ଭିତରୁ ବାହାରକୁ ଦଉଡ଼ି ପଳେଇଯାଆନ୍ତେ, ନା କହିଥାନ୍ତେ ନାପିତୁଣୀ ନହେଲେ ମୁଁ 
ଉଲ୍ଲଗ୍ନ ହେବିନି । ପୁରୁଷଙ୍କ କଥା ନିଆରା, ସ୍ତ୍ରୀଲୋକଙ୍କ ଦେହଟାକୁ କେନ୍ଦ୍ରକରି ସବୁବେଳେ 
ସବୁ ଅଡ଼ୁଆ । ସ୍ତ୍ରୀଟିଏ ଯୁବତୀ ବୟସର ହେଇଥାଉ ବା ବ୍ରଦ୍ଧା ହେଇଥାଉ, ପରପୁରୁଷ 
ଆଗରେ ଉଲ୍ଲଗ୍ନ ହେଇପଡ଼ିବା କ'ଣ ଏଡେ ସହଜ ? 


ନାପିତର ରୁମ୍ଭିତରେ ଡାକ୍ତରମାନଙ୍କ କ୍ଲିନିକୃଵରେ ଥୁବାଭଳି ରୋକଡ଼ିଆ, 
ଜଣେ ମୁହଁ ଉପରକୁ କରି ଶୋଇବ। ପାଇଁ ଉଚ୍ଚାବେଞ୍ଚଟିଏ ପଡ଼ିଥୂଲା । ସିଏ 
ବେଞ୍ଚଉପରେ ଗୋଟିଏ ମୋଟାଳିଆ କାଗଜ ରୋଲ୍‌କୁ ଖୋଲି ପାଞ୍ଚଫପପଟ ଲମ୍ବାର 
ପରସଶ୍ତେ ବିଛଣା ଚାଦର ଭଳି ବିଛେଇ ଦେଲ। | ରୂପ ପିଠି କଡ଼ିଆ ସେହି 

୬୫ ଗଛ କୋରଡ଼ରେ ହୁଦୟ 


ବେଞ୍ଚଭପରେ ଶୋଇଗଲେ । ତାଙ୍କର ମନେହେଲା ସେ କୌଣସି ଦେବୀଙ୍କ ଆସ୍ତାନ 
ଆଗରେ ବଳି ପଡ଼ିବା ପାଇଁ ପ୍ରସ୍ତୁତ ହେଉଛନ୍ତି । ନାପିତ ରୂପଙ୍କ ସହିତ ଖୁସିବାସର 
ଗପ ଆରମ୍ଭ କଲା | ନାପିତ ମାନେତ ଅତ୍ୟନ୍ତ ଚତୁର ଓ କୁହାଳିଆ । ଶୁଣିବାକୁ ମିଳେ 
ପୁରୁଣାକାଳରେ ରଢାଙ୍କ ନଅରରେ ସେମାନଙ୍କ କାଟତି ବେଶିଥୂଲା ! ରଜାଙ୍କୁ ଖୁଅର 
କଲାବେଳେହିଁ ଯାବତୀୟ ସତ ମିଛ, ଘଟଣା ଅଘଟଣାକୁ ବନେଇ ଚୁନେଇ ଛାମୁଙ୍କ 
କାନରେ ସେମାନେ ପକେଇ ଦେଉଥୁଲେ ! ରାଜା କର୍ଶ୍ତେନ ପଶ୍ୟନ୍ତି', ରଚା କାନ 
ସାହାଯ୍ୟରେ ରାଜ୍ୟର ସବୁକଥା ଦେଖନ୍ତି ବୋଲି ଯେଉଁ ପ୍ରବାଦ ଅଛି ତାହା ନାପିତଙ୍କ 
ଭୂମିକାରୁ ସ୍ପଷ୍ଟ ହେଇଯାଏ । ବେଞ୍ଚଭଉପରେ ରୂପ ଅତ୍ୟନ୍ତ ବ୍ୟସ୍ତ ବିବ୍ରତ 
ଦେଖାଯାଉଥୂବା ଅନୁଭବ କରି ନାପିତ ପରିବେଶକୁ ହାଲୁକା କରିବା ପାଇଁ ବଙ୍ଗଳା 
ଭାଷାରେ ବାର୍ର୍ରାଳାପ ଆରମ୍ଭ କରିଦେଲା ! ରୂପ ବଙ୍ଗାଳୀ ବୋଲି ସେ ଅନୁମାନ 
କଲା । ନାପିତ ପଚାରିଲା, “ଆପଣ କ'ଣ ବାଙଗାଇଲି'' ? ରୂପ ତା କୌଡୂହକକୁ 
ବଢ଼େଇ ଦେବା ପାଇଁ ବଙ୍ଗାଳୀ ଢଙ୍ଗରେ କହିଲେ ନା । ରୂପ ନିଶ୍ଚିତ ଥୁଲେ ନାପିତ 
ପୁଣି ପଚାରିବ ‘ ଆପନାର ବାଡ଼ି” ? ସିଏ ପଚାରିଲା ମଧ୍ଯ | ରୂପ ଯେତେ ଶୀଘ୍ର ଓଡ଼ିଶା 
ବୋଲି ଉଚ୍ଚାରଣ କରିଛନ୍ତି ସିଏ ନିଜର ଭୁଲ୍‌ ଅନୁମାନକୁ ଘୋଡ଼େଇ ଦେବା ପାଇଁ 
କହିଲା, ବଙ୍ଗ, ବିହାର ଓ ଓଡ଼ିଶାରୁ ବହୁତ ହୃଦ୍‌ରୋଗୀ ଏଠି ପହଞ୍ଚୁଛନ୍ତି । ସ୍ଵରୂପ 
ନିଜ ଅନୁ ସନ୍ଧିସାକୁ ମେଣ୍ଟେଇବା ପାଇଁ ନାପିତଠୁ ଢାଣିବାକୁ ଚାହିଁଲେ, ବଙ୍ଗ, ବିହାର ଓ 
ଓଡ଼ିଶାର ଲୋକଗୁଡ଼ାକ କ'ଣ ଏକାଭଳି ଦିଶନ୍ତି ? ବଙ୍ଗାଳୀଙ୍କ ଶାନ୍ତିପୁରୀ ଧୋତି, 
ଗିଲକରା ପଂଜାବୀ, ବିହାରୀଙ୍କ ମୋଟା କସଡ଼ା ଧୋତି ସାଙ୍ଗକୁ ଫତେଇ ମାର୍କା ଢାମା 
ଏବଂ ଓଡ଼ିଆଙ୍କ ଚଟିଆ ନେଳୀରଙ୍ଗର ଲୁଙ୍ଗି ଆଉ କମଳା ରଙ୍ଗର ଗାମୁଛା ଥୂଲେ ସିନା 
ଲୋକଟଗୁଡ଼ାକୁ ଚିହ୍ନି ହେବ । ରୂପ ପୁଣି ପଚାରିଲେ, ଆଢ୍ଛା ଲୋକମାନେ ତ ତମ ପାଖରେ 
ଉଲଗ୍ନ ତମେ ଚିହୁଛ ବା କିମିତି ? ରୂପ ପଚାରିବାର ନିର୍ଦ୍ଦିଷ୍ଟ କାରଣ ଅଛି । ଯେହେଡ଼ 
ରୋଗୀମାନଙ୍କ ପୋଷାକ ଡାକ୍ତରଖାନାରେ ଏକାଭଳିଆ ତେଣୁ ଚିହ୍ମିବାର ବା ଉପାୟ 
କ'ଣ ? ସବୁ ମଣିଷଙ୍କ ଉଲଗ୍ନ ଦେହଗୁଡ଼ିକ କ'ଣ ସମାନ ଏବଂ ପୁରୁଷ୍ଣ ନାରୀ ଭେଦରେ 
କେବଳ ଦୁଇଭାଗରେ ବିଭକ୍ତ ? 


ଉଲଗ୍ନ ହେବ। କଥାରୁ ବହୁସ୍ମ ଡି ରୂପାନନ୍ଦଙ୍କ ମାନସିକ ସ୍ଥିତିକୁ 
ବେଳେବେଳେ ରୋମାଞ୍ଚକର ଅନୁଭବରେ ଦ୍ରବୀଭୂତ କରିଦେଉଛି ତ ଆଉ ବେଳେ 
ହତାଶା ଓ ନିରାଶାରେ ତାଙ୍କୁ ଉଦ୍‌ବିଗ୍ଧ କରିପକାଉଛି । ବହୁ ରୋମାଞ୍ଚକର ସ୍ମ ତି 
ଏବେ ଆଉ ବଖାଣିବାର ବେଳ ନୁହେଁ, ସେସବୃ ଅପ୍ରକାଶ୍ୟ ରହି ଶେଷରେ ମରିହଜି 
ଯିବା ହିଁ ଭଲ । ଆଉ କେତେକ ଅତି ଅପରିପକ୍ସ ସମୟର ଘଟଣା । ଥରକର କଥା । 

ଗଛ କୋରଡ଼ରେ ହୃଦୟ ୬୬ 


ରୂପ ନିଜ ଗୀର ପଞ୍ଚମ ଜର୍ଜ ହାଇସ୍ତୁଲରେ ପଡ଼ୁଥାର୍ତି । ସ୍କୁଲକୁ ଜଣେ ଅଜବ ଧରଣର 
ଡାକ୍ତର ଆସିଥୂଲେ । ସେବେଳେ ରୂପ ବୋଲି ନୁହଁ ତାଙ୍କ ସହପାଠୀମାନଙ୍କର କାହାର 
ହେଲେ ନିଶ ବି ଗଜୁରି ନଥାଏ । ଡାକ୍ତର ଟିଚରସ୍‌ କମନ୍ରୁମ୍‌ ପାଖ ଅନ୍ୟଗୋଟିଏ 
ରୁମ୍‌ ପିଲାଙ୍କ ସ୍ବାସ୍ଥ୍ୟ ପରୀକ୍ଷା କରିବା ପାଇଁ ଉଦ୍ଦିଷ୍ଟ କରିଥାର୍ତି । ଡାକ୍ତର ପିଲାଙ୍କୁ ଜଣ 
ଜଣ କରି ତାଙ୍କ ରୁମକୁ ଡାକି ଉଲଗ୍ନ ହେବାପାଇଁ କହିଲେ । ଅଧୀାଲାଜ ଓ ଅଧା 
କୌଡୃକ ଭିତରେ ପିଲାମାନେ କୁରୁଳି ଉଠୁଥାତ୍ତି । ସବୁଠୁ ଅଡ଼ୁଆ ଲାଗୁଥାଏ ଡାକ୍ତରଙ୍କ 
ପାଖରେ ରୂପଙ୍କ ହାଇସ୍ତ୍ରଲର ହେଡ଼ମାଷ୍ଟରଙ୍କ ଉପସ୍ଥିତି । ପିଲାମାନେ ହେଡ଼ମାଷ୍ଟରଙ୍କୁ 
ଦେଖ୍‌ ଛାନିଆରେ ଲଙ୍ଗଳା ହେଇପଡ଼ତି । ଡାକ୍ତର ପିଲାମାନଙ୍କ ସୁନା ଓ ଗୁଆଦି ଟାକୁ 
ହାତରେ ତଉଲିଳା ଭଳି କଲେ । ପିଲାମାନଙ୍କର ଦେହର ଅପରିପକ୍ସତାକୁ ସ୍ମରଣରେ 
ରଖୁ ଆମେ ଲିଙ୍ଗ ଓ ଅଣ୍ଡକୋଷ ଭଳି ବୟସ୍କ ଶଦ୍ଦ ଉଚ୍ଚାରଣ କରୁ ନାହୁଁ । ସୁନା ଓ 
ଗୁଆ ପରୀକ୍ଷାପରେ ଡାକ୍ତର ତାଙ୍କ ଆଡ଼କୁ ପଛକରି ନଇଁ ପଡ଼ିବା ପାଇଁ ପିଲାଙ୍କୁ 
ନିର୍ଦ୍ଦେଶ ଦେଲେ । ପିଲାଏ ତ ଉଲଗ୍ନ ହେଇ ସାରିଥାନ୍ତି ବାଧ୍ୟ ହେଇ ଏହି ଆଦେଶକୁ ବି 
ପାଳନ କଲେ । ପୂଣି ଦୁଇ ଜଙ୍ଘ ସନ୍ଧିରେ ହାତପୂରେଇ ଗୁଆଦୁ ଇଟି ଭୂମିକୁ 
ସମାନ୍ତାରଳରେ ଏକାଭଳି ଝୁଲନ୍ତ ଅବସ୍ଥାରେ ଅଛିଜି ନାହିଁ ସେ ତନଖୁଲେ । କଅଁଳିଆ 
ବୟସ ପିଲାଙ୍କ ପିଚାଯାକ ବେଶ ମସୃଣ ମାଂସଳ ଦେଖାଯାଉଥାଏ । ରୂପଙ୍କ ଗା 
ଗଡ଼ଜାତିଆ ଢଙ୍ଗର, ସେଥୁରେ ପୁଣି ସମକାମୁକତାର ହାୱା ପ୍ରବଳ । ଏଣୁ ପିଲାଏ ଲଙ୍ଗଳା 
ହେଇ ପିଚାଦି'ଟାକୁ ଏମିତି ଅଭଦ୍ରଭାବେ ପରିଦର୍ଶନ କରେଇବା ନିରାପଦ ମଣୁ 
ନଥଲେ ! ଡାକ୍ତର ସ୍ବାସ୍ଥ୍ୟପରୀକ୍ଷା ପାଇଁ ପିଲାଙ୍କୁ ଉଲଗ୍ନ ହେବା ପାଇଁ କହୁଛନ୍ତି ଏ କଥା 
ସ୍ତ୍ୁଲରେ ପ୍ରଚାରିତ ହେବା ସାଙ୍ଗେ ସାଙ୍ଗେ ସ୍ତୁଲରେ ପଢ଼ୁଥବା ତିନିଚାରିଜଣ ଝିଅପିଲା 
ବେଗ୍‌ ବସ୍ତାନୀ ଧରି ନିଜ ନିଜ ଘରକୁ ପଳେଇଗଲେ । 


ଶୈଶବ ଓ ପୌଢ ବୟସ ଉତ୍ତୀର୍ଣ୍ଣ ହେଇ ଚପଳମନା କୈଶୋରର ସଂସାରରେ 
ପହଞ୍ଚବା ଭିତରେ ଦେହର ଯେଉଁ ଯେଉଁ ପରିବର୍ଭନ ସଂଗଠିତ ହେଉଥାଏ ତାକୁ ଘେନିବା 
ଓ ଅପର ଦେହରେ ତାକୁ ଆବିଷ୍କାର କରିବା ଏକ ରୋମାଞ୍ଚକର ଅନୁଭୂତି । ରୂପଙ୍କ 
ପିଲାବେଳ କଥା ଏବେ ସ୍ମରଣକୁ ଆସୁଛି । ସେମାନେ କିମିତି ଛଅ ସାତ ବର୍ଷବୟସ 
ଯାଏଁ ଲୁଗା ପିନ୍ଧୁନଥୂଲେ ଓ ନିଜ ନିଜ ଦେହର ଭିନ୍ନତା ସଂପର୍କରେ ଅବଲୀଳା କ୍ରମେ 
ସଚେତନ ହେଉଥୁଲେ | ସେମାନଙ୍କ ସଂସାର ଥୁଲା କଳ୍ପନାର, ଯେଉଁଠି ସ୍ଵପ୍ନ ସବୁ ଆପେ 
ଆପେ ବୁଣି ହେଇଯାଉଥୁଲା । କେତେ ପ୍ରକାର ଖେଳ, ମିଛିମିଛିକା ବରକନିଆ ହେଇ 
ବିବାହ ବେଦୀରେ ବସିବା । ଜଣେ ରୋଗୀ ହେଇ ଶୋଇବତ ଅନ୍ୟଜଣେ ଡାକ୍ତର ହେଇ 


ପିଚାରେ ଇଞ୍ଜେକସନ୍‌ ଫୋଡ଼ିବ, ଆଉ ଜଣେ ଝିଅପିଲା ନିଜକୁ ନର୍ସ ଭୂମିକାରେ ରଖ୍‌ 

ଅଭିନୟ କରିବ । ଏମାନେ ସମସ୍ତେ ବିନା ଦ୍ବିଧାରେ ଅଭିନେତା ଓ ଅଭିନେତ୍ରୀ ସାଜି 
ଯାଉଥୂଲେ । ଅଭିନୟ କରିବାରେ ଲାଜ ନଥୁଲା କି ଭୟ ନଥୂୁନ' | ସବୁ ଅଭିନୟ ସତ 
ସତ ଲାଗୁଥୂଲା । ତା'ପରେ ଦିନେ ଏମିତି ବେଳ ଆସିଲା ଯେତେବେଳେ ଉଲଗ୍ନ 
ହେଇପଡ଼ିବାରେ ସମାଜ ପ୍ରତିବନ୍ଧକ ଆଣି ଠିଆ କରେଇଦେଲା । ପୁଣି ନିଜ ଲାଜ ନିଜକୁ 
ନ୍ୟୁନ କରି ଥୋଇଦେଲା । ଏଣୁ ହୁଏତ ରୂପ ନାପିତ ଆଗରେ ଭଲଗ୍ନ ହେବାପାଇଁ କୁଣ୍ଠା 
କରୁ ଥୁଲେ | 


ଏକଦା ସ୍ଵର୍ଗର ନନ୍ଦନକାନନରେ ସମସ୍ତେ ଉଲଗ୍ନ ହେଇ ରହୁ ଥଲେ । ସଂଭ୍ରମ 
ନଥୁଲା ବରଂ ସ୍ଵାଚ୍ଛାନ୍ଦ୍ଯ ଥୁଲା । ସଂପର୍କର ଭାଷା ଥୁଲା ଆଦିମତାର ସୌଜନ୍ୟ । ଏକ 
ଉଚ୍ଚାଟିତ କାବ୍ୟବିଭାରେ ନର ନାରୀ ଉଭୟେ ପ୍ରଜାପତି ଭଳି ଉଡ଼ିବୁଲୁ ଥୂଲେ । 
ପ୍ରକୃତିର ଅଫ୍ରରନ୍ତ ରୂପ, ବର୍ଣ୍ଣ ଓ ଗନ୍ଧରେ ସମସ୍ତେ ବିମୋହିତ ହେଉଥୂଲେ । ପଶୁ 
ପକ୍ଷୀ, ଜୀବଜନ୍ତୁ, ମଣିଷ ସଭିଏଁ ଏକାଭଳି ନିର୍ଭୟରେ ବିଚରଣ କରୁ ଥଲେ । ଦିନେ 
ଏମିତି କ'ଣ ଘଟିଗଲା କେଜାଣି ନାରୀଟିଏ ତା ଦେହରେ କଂପନ ଅନୁଭବ କଲା, 
ହଠାତ୍ଵ ତା ଦେହର ବୈଭବ ସଂପର୍କରେ ସିଏ ସଚେତନ ହେଇପଡ଼ିଲା । ସିଏ 
ଏଯାବତ୍ଵ ଭ୍ରମୁଥଵବା ଅନାସଭ୍ତ ପୁରୁଷଟି ପ୍ରତି ଆକୃଷ୍ଠ ହେଇପଡ଼ିଲା । ପୁରୁଷଟିଏର ବି 
ଏବେ ଅନୁରୂପ ଅବସ୍ଥା ହେଲ। । ଉଭୟେ ନିଜ ନିଜର ପରିବର୍ରନରେ ଚକିତ ଓ 
ଚଂଚଳିତ ହେଇଗଲେ | ଫଳ ଗଛଟିରେ ସଇତାନଟିଏ କୁଆଡ଼େ ଲୁଚିଥୂଲା କେଜାଣି 
ସେ ଦୁହିଁଙ୍କୁ ନିଷିଦ୍ଧ ଫଳ ଖାଇବା ପାଇଁ ପ୍ରଲୋଭିତ କଲା । ପ୍ରଲୋଭନର ଦ୍ରର୍ବାର 
ନିଶାରେ ପୁରୁଷ ଓ ନାରୀ ଅସ୍ଥିର ଓ ବିଚଳିତ ହେଇଗଲେ । ଶେଷରେ ନାରୀଟି 
ହାତବଢ଼େଇ ଫଳଟିଏ ତୋଳି ଫାଳେ କାମୁଡ଼ିଲା । ବେଶ୍‌ ସେତିକିରେ ସିଏ କାମ 
ବାସନାରେ ଦଗ୍ମିଭୁତ ହେଇଯାଇ ଅପର ଫାଳଟି ଏବେ ପୁରୁଷକୁ ଯାଚିଲା । ଉଭୟେ 
ଫଳର ସ୍ବାଦୁ ଚାଖ୍‌ଲେ, ଏଯାବତ ଅନାକର୍ଷଣୀୟ ହେଇ ରହିଥୂବା ସ୍ଥନ୍ଦନ ବିହୀନ 
ଦେହ କାମନାର ହଢାହଳ ଭିତରେ ଆଉଟୁ ପାଉଟୁ ହେଲ। | 


ନାପିତ ଏବେ ତା ଖୁର ବାହାର କଲ। | ଆଗରୁ ସିନା ଖୁରକୁ ପଢଜେଇ ଶାଣ 
ପଥରରେ ଘସି ଧାର ବାହାର କରୁ ଥୁଲେ, ଏବେ କିନ୍ଧୁ ବ୍ୟାପାରଟି ସରଳ 
ହେଇଗଲାଣି । ନାପିତ ବେଡ଼ର ଫାଳେ ଖୁର ପାତରେ ଧରେଇ ଦେଇ ରୂପଙ୍କୁ ଖୁଅର 
କରିବା ଆରମ୍ଭ କଲା । ସିଏ ଆରମ୍ଭ କଲା ଛାତିରୁ । ଅବିଳମ୍ଭେ ଛାତିଟି ଟାଙ୍ଗରା ଭୂଇଁ 
ଭଳି ଉତ୍ତିଦ ସଂପଦ ଶୂନ୍ୟ ହେଇଗଲା । ମନ୍ତ୍ରୀଟିଏ ଛୋଟିଆ ଗୀକୁ ପରିଦର୍ଶନରେ 
ଯିବାର ଅବ୍ୟବହିତ ପୂର୍ବରୁ ଯିମିତି ସଭାହେବାକୁ ଥୁବା ପଡ଼ିଆର ଅବସ୍ଥା ସିମିତ 
ରୂପଙ୍କ ଛାତିଟି ଦେଖାଗଲା ! ଘଞ୍ଚ ବାଳର ଜଙ୍ଗଲ ତଳେ ଏଯାବତ୍ଵ ଲୁଟି ରହିଥୂବା 

ପଞ୍ର। ହାଡ଼ଗୁଡ଼ିକ ଗଣି ହେଇଗଲ। । ରୂପ ନିଜଛାଡିଟିକୁ ବି ବହୁବର୍ଷ ଧରି 
ଦେଖୁନଥୂଲେ । ତାଙ୍କର ଛାଡିର ଅବସ୍ଥା ବୁଭୁମ୍ବ୍‌ କାଙ୍ଗାଳ ବ୍ରାହ୍ମଣଙ୍କ ଭଳି ଅନ୍ତତଃ 
ହେଇନଥୁବ ବୋଲି ସେ ମନେ ମନେ କଳ୍ପନା କରୁଥିଲେ । କିନ୍ତୁ ବର୍ଭମାନ ନାପିତ 
ତାଙ୍କ ପୂର୍ବ ଧାରଣାକୁ ସଂପୂର୍ଣ୍ଣ ବଦଳେଇ ଦେଲା । ରୂପାନନ୍ଦ ସଂପୂର୍ଣ୍ଣ ଉଲଗ୍ନ 
ହେଇସାରିଲାପରେ ଡାଙ୍କ ଯଜ୍ଞୋପବୀତକୁ ନେଇ ଯେଉଁ ସମସ୍ୟାଟି ଉପୁଜିଥୂଲା ସେ 
ସଂପର୍କରେ ଆଗରୁ କୁହାଯାଇନି । ରୂପ ବସ୍ତ ବର୍ଚ୍ଚନ କଲାପରେ ଯଞ୍ଚୋପବୀତକୁ 
ଦେହରୁ ଅଲଗା କରିବାପାଇଁ ଅମଙ୍ଗ ହେଲେ ! ପାଣିରେ ଭାସିଯାଉଥ୍‌ବା ଲୋକ 
କୁଟାଖଶ୍ଡିକୁ ଯିମିତି ଆଶ୍ରୀକରେ ସିମିତି ନ”ଖୂଅ ସୁତାର ଏ ଶୁଭ୍ର ବଳୟଟିକୁ ସେ 
ଅନ୍ତିମ ଅଙ୍ଗଭୂଷଣ ଭଳି ଜାବୁଡ଼ି ଧରିଲେ । ଛାର ନାପିଡ ଏ ଯଜ୍ଞୋପବୀତର ମହତ୍ଵ 
କଂଣ ବା ବୁଝିବ । ରୂପ ମଧ୍ଯ ବ୍ରାହ୍ମଣ୍ୟ ଧର୍ମ, ଯଜ୍ଞ, ତପ ସଂପର୍କରେ ଦୀକ୍ଷାନ୍ତ ଭାଷଣ 
ଦେଇ ପରିସ୍ଥିତିକୁ ଆହୁରି ଲଘୁ କରିବାକୁ ଚାହୁଁ ନଥୁଲେ ! ଏକେତ ସେ ସଂପୂର୍ଣ୍ଣ ଉଲଗ୍ନ, 
ଅସହାୟ ପୁଣି ତାହାରି ସହିତ ବ୍ରହ୍ମଜ୍ଞାନ ପରିବେଷଣ ପାଇଁ ସେ ବେଳା ଅନୁକୂଳ 
ନଥୁଲା । 


ନାପିତ ଦେହର ଆଠଣା ଯାଏଁ ଖୁଅର କରି ସଫାକରିସାରିଲାଣି । ଶୀତ, 
କାକର, ଖରା, ବର୍ଷାରୁ ବସ୍ତ୍ର ଦେହକୁ ରକ୍ଷାକରେ ବୋଲି ଯେଉଁ ଧାରଣା ଡାହା ସଂପୂର୍ଣ୍ଣ 
ଅମୂଳକ । ବସ୍ତ୍ର ଲଜା ନିବାରଣ ପାଇଁ ମଧ୍ଯ ଉଦ୍ଦିଷ୍ଟ ନୁହେଁ ବୋଲି ପ୍ରମାଣିତ 
ହେଇସାରିଲାଣି । କାଳକ୍ରମେ ବସ୍ତ୍ର ସଭ୍ୟ ଅସଭ୍ୟର ପରିମାପକ ହେଇସାରିଲାଣି । 
କୁହାଯାଉଛି ସଭ୍ୟ ସମାଜକୁ ତାଳ ଦେଇ ବସ୍ତ୍ର ବକ୍ଳ ପର୍ଯ୍ୟାୟରୁ ଏ ପର୍ଯ୍ୟନ୍ତ ଉନ୍ନିତ 
ହେଇଗଲାଣି । କିନ୍ତୁ ବସ୍ତ୍ରକୁ ନେଇ ଦୁଇଟି ସଂପୂର୍ଣ୍ଣ ଭିନ୍ନ ମାନସିକତା ପୃଥୂବୀରେ 
ବସବାସ କରୁଥ୍‌ବା ମାନବ ସମାଜକୁ ଆକ୍ରାନ୍ତ କରିରଖୁଛି । ମଣିଷ ଯେଡେ ଯେତେ 
ସଭ୍ୟ ଓ ଉନ୍ନତ ହେଉଛି ତାକୁ ଆଦିମତା ସେତିକି ସେତିକି ଗ୍ରାସ କରୁଛି । ପୃଥୁ୍‌ବୀର 
ବିଭିନ୍ନ ସ୍ଥାନରେ ଉଲଗ୍ନ ମଣିଷଙ୍କ ଶିବିର ଆୟୋଜିତ ହେଉଛି । ଅନାବରଣ ଦେହ 
ସଂପଦର ଅଖଣ୍ଡ ରାଜଡ୍ସକୁ ପ୍ରତିଷ୍ଠା କରିବା ପ୍ରକୃତି କୋଳକୁ ଆବୋରି ନେବା ଓ 
ସମାଜର ମୌଳିକ ପ୍ରବନ୍ଧପାଖକୁ ଫେରିଯିବା ମାନ ସି କଡା ହିଁ ଏହି ନ୍ୟୁଡ଼ିଷ୍ଠ କ୍ୟାମ୍ପ 
ମାନଙ୍କର ମୂଳମନ୍ତ୍ର ହେଇପଡ଼ୁଛି । ବଣ ଜଙ୍ଗଲରେ ଯେଉଁ ଆଦିମ ଆଦିବାସୀ ଏବେ 
ବି ଅର୍ଵନଗ୍ଧ ବା ସଂପୂର୍ଣ୍ଣ ଉଲଗ୍ନ ଭାବେ ବସବାସ କରୁଛନ୍ତି ସେମାନଙ୍କୁ ଅସଭ୍ୟ, 
ଅଶିକ୍ଷିତ କରି ନବ୍ଯ ସଭ୍ୟ ମଣିଷମାନେ ଅସଭ୍ୟ, ଅଶିକ୍ଷିତ ଆଖ୍ୟାଦେଇ ନବ୍ୟ 
ସଭ୍ୟ ମଣିଷମାନେ ଆମଭଳି କରିଦେବା ପାଇଁ ଚେଷ୍ଟା କରୁଛନ୍ତି । ଏଣେ ନଗ୍ନ ଦେହର 
ସୌନ୍ଦର୍ଯ୍ୟକୁ ଉପଭୋଗ କରିବା ପାଇଁ ସଭ୍ୟସମାଜରେ କି ଉତ୍ଵକଣ୍ଠା ଓ ଆଗ୍ରହ ! 

ସେଇଥୂପାଇଁ ଫେସନ୍‌ ପ୍ୟାରେଡ଼, ରେମ୍ଉପରେ ମାଚାର ଚାଲି (କ୍ୟାଟ୍‌ ୱାକ୍‌ ), 
ସେଇଥ୍‌ ପାଇଁ ବ୍ୟୁଟି ପାର୍‌ ଲୋର୍‌ରେ ଦେହ ଚଟା, ସେଇଥ୍‌ ପାଇଁ ବିଭିନ୍ନ ସଂସ୍ଥାମାନଙ୍କ 
ଦ୍ଵାରା ବିଶ୍ବସୁନ୍ଦରୀ ପ୍ରତିଯୋଗିତାର ଆୟୋଜନ । ସତରେ ଏ ବିଶ୍ବସୁନ୍ଦରୀମାନେ 
ବିଜୟର ମୁକୁଟ ପିନ୍ଧିଲା ପରେ ଯିମିତି କହନ୍ତି - ସୌନ୍ଦର୍ଯ୍ୟ ଦେହଗତ ନୁହେଁ ଏହା 
' ଦେହୋଭର । ଏଡକ ଶୁଣିଲା ପରେ ସେମାନଙ୍କୁ ଡାତ୍ସଲ୍ୟ କରିବାକୁ ଇଚ୍ଛାହୁଏ । 


ନାପିତ ରୂପଙ୍କ ଦେହର ଛାମୁ ଲୋମତଡକ ଚିକ୍କଣ କରି ସଫା କରିଦେଇ । 
ରୂପ ସହଜେ ସଂବାଳୁଆ ପରି ବାଳବାକୁ ଆ । ଲୋମତକ ପରିଷ୍କାର ହେଇଗଲ୍ଲା ପରେ 
ସେ ଅଲଗା ମଣିଷ ଭଳି ଦେଖାଗଲେ । ରୂପଙ୍କ ସ୍ମତିରେ ଝଲସି ଉଠିଲା ନିଜଗୀର 
ମାଳି ସୋମନାଥ ରଣାର ବାଘବେଶ ଚିତ୍ରାଙ୍ଗୀ ପୂର୍ବ ଅବସ୍ଥା । ବାଘ ଦେହକୁ ସଂପୂର୍ଣ୍ଣ 
ନିର୍ବାଳ କରି କେବଳ କାଛିଆ ଖଶ୍ତିଏ ପିନ୍ଧି ରୂପଙ୍କ ଆଗରେ କାଠଶୁଲ ଖଣ୍ଡକରେ 
ବସେ । ରୂପ ଗୋପାଳ ୱାର୍ଣିସ୍‌ରେ ହରି ତାଳ ମିଶେଇ ପ୍ରଥମ ପରସ୍ତ ଚଢ଼େଇ ଦିଅନ୍ତି । 
ରଙ୍ଗ ସାମାନ୍ୟ ଶୁଖ୍ବଗଲାପରେ ବାଘର ଦେହଟା ଚଡ଼ ଚଡ଼ ହୁଏ । ତା'ପରେ ଲେପି 
ଦିଆହୁଏ ଦ୍ଵିତୀୟ କୋଟ୍‌ । ନାପିତ ତ ରୂପଙ୍କୁ ମଣିଷ ବାଘ କରିଦେଉନି ଏଣୁ ତାଙ୍କର 
ଭୟ କରିବାର ଅବଶ୍ୟ ନାହିଁ । ଡେଷଠି ବର୍ଷର ମଣିଷଟିଏ ହେଇ ଏବେ ଦେହର 
ପଛଟାକୁ ଏମିତି ନି ଇଁ ଜଭାବେ ପ୍ରଦର୍ଶନ କରେଇବାରେ ରୂପଙ୍କ ସାମାନ୍ୟ ଅବ୍ୟୟ 
ତଥାପି ରହିଗଲା । ନାପିତ ପେଟ ମାଡ଼ିଶୋଇବା ପାଇଁ କହିଲା ପରେ ଆଉ ରୂପ 
ନାପିତର ଆଦେଶ ପାଳନ କଲାପରେ ସେତକ ସଂଭ୍ରମ କଟିଗଲା ଏକରକମ୍‌ 
ଅଗତ୍ୟାରେ । ପୁରୁଷଙ୍କ ପୃଷ୍ଠର।ଗ ଓ ନାରୀମାନଙ୍କ ଛାତି ଓ ପେଟଭାଗ ଖୁବ୍‌ 
ବିପଦଜନକ ଓ ସ୍ଥର୍ଶକାତର ଅଞ୍ଚଳ | ଏଣୁ ତି ତାଉପରେ ବି ନାରୀମାନଙ୍କ ଶବକୁ 
ଶୁଆଇଲାବେଳେ କସ୍ମୀନକାଳେ ସେହି ଭୁଲ କରଯାଏ ନାହିଁ । ପୁରୁଷଟିକୁ ଉର୍୍ଧିମୁଖ 
କରି ଏବଂ ନାରୀର ଶବକୁ ନିମ୍ବମୁଖ କରି ଜୁଇକାଠ ଉପରେ ରଖୁ ଦିଆଯାଏ । ରୂପ 
ଏବେ ବି ତ ଜୀବିତ, ପୂଣି ସେ ନାରୀାନୁ ହଁନ୍ତିୟ ଏଣୁ ଏଭଳି ଅବସ୍ଥାରେ ପେଟମାଡ଼ି 
ଶୋଇରହି ଅସଂଯତ ଅଙ୍ଗ ପ୍ରଦର୍ଶନ କରିବା ଯାହା ପୃଷ୍ଠଭଙ୍ଗ ଦେଇ ପ୍ରାଣ ଭୟରେ 
ରଣକ୍ଷେତ୍ରରୁ ପଳେଇଯିବା ତାହା । ପୁରୁଷ ପରା ସିଂହ, ଧୂକ୍‌ ତାଙ୍କ ପୁରୁଷ ପଣିଆ । 
ହୃଦୟଟି ଛାତିର କୋରଡ଼ ଭିତରେ ଥଲାବେଳେ ପିଠିପଟକୁ ନିର୍ବାଳ କରିବାର 
ତାପୂର୍ଯ୍ୟ କଂଣ କେଜାଣି । 


ରୂ ପଙ୍କ ପିଠି ପଟ ଖୂଅର ଚାଲିଛି । ନାପିତ ଓଡ଼ିଶାର ଜଳବାୟୁ, 
ଜଳ ବାୟୁର ସାନ୍ଦ୍ରତା, ଜନ ସଂଖ୍ୟା, ସ୍ତ୍ୀଂପୁରୁ ଷଙ୍କ ଆନୁପାତିକ ହାର ଏବଂ 
ମଣିଷମାନଙ୍କ ବଂଚିବାର ଆନୁପାତିକ ବୟସର ସୀମା ସୁଦ୍ଧା ପଚାରି ସାରିଲାଣି । 

ଗଛ କୋରଡ଼ରେ ହୃଦୟ ୭୦ 


ହାର୍ଟ୍‌ ଅପରେସନ୍‌ ପାଇଁ ଏ ସବୁ ତଥ୍ୟର ଆଦୌ ଆବଶ୍ୟକତା ନାହିଁ ନିଶ୍ଚୟ । 
ନାପିତ ବୋଧହୁଏ ଜାଣିବା ପାଇଁ ଚାହୁଁଛି ଯେ ରୂପ ବଂଚିବା ଆନୁପାତିକ ଆୟୁଷର 
ଏପଟେ ନା ସେପଟେ । ଯଦି ସରକାରୀ ପରିସଂଖ୍ୟାନ ତଥ୍ୟ ଅନୁଯାୟୀ ସେ 
ସମ୍ଭାବନାର ବୟସତକ ଭୋଗ କରିସାରିଛନ୍ତି ତ।' ହେଲେ ଅସଫଳ ଅପରେସନ୍‌ 
ଯୋଗୁଁ ମୃଦୁ୍ୟୁ ହେଲେ ମଧ୍ଯ ବିଶେଷ ଦୃଃଖ କରିବାର ଅବକାଶ ନାହିଁ । ରୂପ 
ନାପିତର ମାନସିକତାକୁ ଆକଳନ କରିବାକୁ ଯାଇ ମନସ୍ତାପରେ ସଡ଼ିବା ସାର 
ହେଉଛି । ମୁହଁ ମାଡ଼ି ଶୋଇଛନ୍ତି ବୋଲି ନାପିତ ରୂପଙ୍କ ମୁହଁଙ୍କୁ ଦେଖୁପାରୁନି । 
ଦୀର୍ଘ ନୀରବତାରୁ ମୁକ୍ତି ପାଇବା ପାଇଁ ନାପିତ କଥାର ମୋଡ଼ ବଦଳେଇଲା | ସିଏ 
ରୂପଙ୍କ ମନୋରଞ୍ଜନ ଉଦ୍ଦେଶ୍ୟରେ ତଥ୍ୟଟିଏ ପରିବେଷଣ କଲା । 


ପ୍ରାୟ ଦୁଇଶହ ତିନିଶହ ବର୍ଷତଳର ଘଟଣା । ଟିପୁ ସୁଲତାନ ଇଂରେଜଙ୍କ 
ବିରୁଦ୍ଧରେ ଖୁବ୍‌ ବୀରତ୍ବର ସହିତ ଲଢ଼େଇ କରି ସହିଦ ହେବା ପୂର୍ବର କଥା ! ଟିପୁ 
ତାଙ୍କ ରାଜଧାନୀ ଶ୍ରୀରଙ୍ଗପାଟଣାକୁ ସବୁ ମନ୍ତେ ରୁଵିମନ୍ତ କରିବାପାଇଁ ଓ 
ରାଜକୀୟତାକୁ ଆହୁରି ଏଶ୍ବର୍ଯ୍ୟରେ ଭରପୁର କରିଦେବା ପାଇଁ ଦେଶ ଦେଶାନ୍ତରୁ 
କାରିଗର ମାନଙ୍କୁ ଡକେଇ ନିଜ ସାମ୍ରାଜ୍ୟରେ ଜମିବାଡ଼ିର ବନ୍ଦୋବସ୍ତ କରି ବସବାସ 
କରେଇଲେ । କାରିଗରମାନେ ଯେତେ ଯାହା ଅଳଂକାର ଗଢ଼ିଲେ ତାଙ୍କ ଆଖ୍‌ ରୋଚକ 
ହେଲାନାହିଁ । ଦୈବଯୋଗେ ଦିନେ ଗଂଜାମର ଜଶେ ସ୍ଵର୍ଣ୍ଣକାର ଟିପୁଙ୍କ ଦରବାରରେ 
ପହଞ୍ଚଲା । ସୃର୍୍ଣକାରଙ୍କ ନା ଥୂଲା ରାଜୁଲୁ ବୈଠାରୁ । ରୂପାନନ୍ଦ ଲକ୍ଷ୍ୟ କରୁଛନ୍ତି, 
ନାପିତ ଜଣେ ଏତି ହାସିକ ଭଳି ତିନିଶହ ବର୍ଷତଳର ଖୁବ୍‌ ଗୁରୁତ୍ୃପୂରଣ୍ଧ ତଥ୍ୟ 
ଗପିଚାଲିଛି । ସ୍ଵର୍ଣ୍ଣ କାରଙ୍କ ଘର ଗଂଜାମରେ । ଗଂଜାମ ଶବ୍ଦଟି କାନରେ ପଡ଼ିଯିବା 
ପରେ ରୂପ ବେଞ୍ଚ ଉପରେ ଚିତଜମାଛ ଭଳି ଲେଉଟି ପଡ଼ିଲେ । ନାପିତ 
ସେତେବେଳକୁ ରୂପଙ୍କ ପିଠି ପଟର କାମ ସାରି ପିଚାଦେଶ ଓ ତାର ସନ୍ଧିସ୍ଥାନରେ 
ପହଞ୍ଚବାକୁ ଉପକ୍ରମ କରୁଥାଏ | ରକ୍ଷା ହେଇଗଲା ନାପିତର ଖୁର ଧରିଥୂବା ହାତଟି 
ଦ୍ଵିତୀୟ ବାରିର କାମ ପାଇଁ ଶୂନ୍ୟରେ ଭଦ୍ଧୁଙ୍ଗ ଅବସ୍ଥାରେ ରହିଥୂଲା । ତା ନହେଇଥୂଲେ 
ସ୍ଵରୂପଙ୍କ ପିଠିପଟ ଲହୁଲୁହାଣ ହେଇଯାଇଥାନ୍ତା । ନାପିତ କାଠଗଡ଼କୁ ଗଡ଼େଇଲା 
ଭଳି ରୂପଙ୍କ ଦେହଟାକୁ ଗଡ଼େଇ ଦେଇ ପୂର୍ବ ଅବସ୍ଥାକୁ ନେଇ ଆସିଲା । 


ସେହି ଦିନଠୁ ରାଜୁଲୁ ରାଜ ନଅରର ବିନ୍ଧାଣୀ ଭାବେ ସୁନାର ଅଳଙ୍କାର 
ଗଢ଼ି ବେଶ୍‌ ସୁନାମ ଅର୍ଜ୍ଚନ କଲା । କାମର ଚାହିଦା ବଢ଼ିବା ଫଳରେ ରାଜ୍ୁଲୁ ନିଜର 
ବନ୍ଧୁବାନ୍ଧବ ଓ ପରିବାର ଲୋକନେଇ ଶ୍ରୀରଙ୍ଗପାଟଣାରେ ରଖେଇଲା ! ତିନିଶହର 
ପୁରୁଣା କଥା ହେଲାଣି । ଏଥର ରୂପ ମୁହଁ ତଳକୁ କରି ନାପିଡର ପ୍ରତ୍ୟେକ କଥାକୁ 

ସମର୍ଥନ ଜଣେଇ ହଁ ହଁ କରିଚାଲିଥଆର୍ତି । ନାପିତର ଖୁରଟି ମଧ୍ଯ ଦି ଜଙ୍ଘଉପରୁ ଯାଇ 
ପେଣ୍ଡାରେ ପହଞ୍ଚଲାଣି ଏବଂ ରୂପଙ୍କ ପ୍ରତ୍ୟେକ ହଁ ହଁ ସହିତ ଖୁରର ଝର ଝର ଶଦହମିଶି 
ଅଦ୍ଭୁତ ଏିକତାନ ସୃଷ୍ଟି କରୁଛି । 


କାଳକ୍ରମେ ଗଂଜାମର ଏଇ କେତୋଟି ସୁନାରି ପରିବାର ବଢ଼ି ବଢ଼ି ଶହେ 
ଦୃୁଇଶହରେ ପରିଣତ ହେଲେ ଓ ଏମାନେ ରହୁଥିବା ଅଞ୍ଚଳ ଗଂଜାମ ନାମରେ ନାମିତ 
ହେଇଗଲା । ସେମାନଙ୍କ କାମର ଚାହିଦା ବଢ଼ିବା ସଙ୍ଗେ ସଙ୍ଗେ ପ୍ରତିପରି ଓ ତା ସହିତ 
ଆର୍ଥକ ସ୍ଵଚ୍ଛଳତାର ମଧ୍ଯ ଅଭିବୃଦ୍ଧି ଘଟିଲା । ସେମାନେ ନିଜ ସଂଜ୍ଞା ବଦଳେଇ ସେଢଟି 
ବୋଲେଇଲେ । ଏବେ ବାଙ୍ଗାଲୋର ସହରରେ ମଧ୍ଯ ଗଂଜାମ ନାମରେ ଅନେକ ଅଳଙ୍କାର 
ଦୋକାନ ଅଛି । ସେମାନେ ସୁନାରୁ ଉଠି ଉଠି ଏବେ ହୀରାଠେ ପହଞ୍ଚୁଲେଣି । ରୂପ 
ବାଙ୍ଗାଲୋର ସହରରେ ଗଂଜାମ ଅଳଂକାର ଗହଣା ଦୋକାନ ଓ ରାସ୍ତାଘାଟରେ ସେହି 
ଦୋକାନର କବରଦସ୍ତିଆ ପ୍ରଜ୍ଞାପନ ଫ୍େକ୍ସି ଦେଖ୍‌ଛନ୍ତି । ସେତେବେଳେ ସିଏ ମାତ୍ର 
ଭାବିଥୁଲେ ଯେ ଗଂଜାମ ହଜାରେ ଦୋକାନର ନୀ ଭିତରୁ ଗୋଟିଏ । ଗଂଜାମ ନାଟି 
ବାଙ୍ଗାଲୋରରେ ମଧ୍ଯ ଏତେ ସୁଦୂରପ୍ରସାରୀ ହେଇପାରେ ତାହା ତାଙ୍କ ମୁଣ୍ଡକୁ ଜୁଟିନଥୂଲା । 
ନାପିତର ବୟାନ ସହିତ ମିଳେଇ ଦେଖୁଲେ ବର୍ଭମାନ ସେମାନଙ୍କ ଅଭିବୃଦ୍ଧି ଓ ଏ ଶ୍ବର୍ଯ୍ୟରୁ 
ଅନୁମାନ କରିହେଭଛି ତିନିଶହ ବର୍ଷତଳର କାହାଣୀ । 


ରୂ ପାନନ୍ଦଙ୍କୁ ଉଲଗ୍ନ ହେବାପାଇଁ ବାଧ୍ଯକରି ନାପିତ ଯେତିକ ଦ୍ରୋହ କରିଥୂଲା 
ବେ।ଲି ଧାରଣା ହେଇଥୂଲ। ଏବେ ଗଂଜାମର ଏତି ହ୍ୟଗାଥା ତାଙ୍କ ପାଖରେ 
ବଖାଣିଦେଇ ସେ ଦୋଷମୁକ୍ତ ହେଇଗଲା । ଶେଷରେ ନାପିତ ଯାହା ବ୍ୟକ୍ତ କଲା 
ସେଥୂରେ ରୂପ ନିଜ ଦେହ ଓ ରୋଗକୁ ନେଇ ଯେଡିକି ଚିନ୍ତିତ ଥୁଲେ ତାର ପରିସମାପ୍ତି 
ଘଟିଲା । ନାପିତ ଶ୍ରୀରଙ୍ଗପାଟଣାର ଲୋକ । ଗଂଜାମ ଗୀ କ୍ଷୁଦ୍ର ବସତିରୁ କ୍ଷୁଦ୍ର 
ସହରରେ ପରିଣଡ ହେବାକୁ ଲାଗିଲ। । ଧନାଢ଼୍ୟ ସ୍ଵର୍ଣ୍ଣ କାରମାନଙ୍କର ସେବା 
ଉଦ୍ଦେଶ୍ୟରେ ସେଇଠି ପହଞ୍ଚୁଲେ ଧୋବା, ପନ୍ଦର! ଓ ଭଣ୍ଡାରି । ସେମାନେ 
କେତେପୁରୁଷ ଧରି ସେହି ଗଂଜଢାମରେ ରହି ଆସୁଛନ୍ତି । ତେଣୁ ସେ ନିଜକୁ ଗଂଜାମୀ 
କହିବାରେ ଗର୍ବ ଅନୁଭବ କରେ । 


ନାପିତର ଖ୍‌ଅର କାମ ଶେଷ ପ୍ରାୟ ।! ଡା'ର ଶେଷ କେଇ ବାକ୍ୟ ରୂପଙ୍କ 
କାନରେ ଅନୁରଣିତ ହେଉଛି । ଜଣେ ଗଂଜାମୀଆ ଆଉ ଜଣେ ଗଂଢାମୀଆ ଆଗରେ 
ଉଲ୍ଲଗ୍ନ ହେଇପଡ଼ିବାରେ କୌଣସି ପ୍ରତିବନ୍ଧକ ରହିବା ଉଚିତ ନୁହେଁ ! ଏତକ କଥା ନାପିତ 
ଆଗରୁ ସ୍ପଷ୍ଟ କରିଦେଇଥଲେ ତ ପ୍ରଥମରୁ ହିଁ ରୂପଙ୍କ ସବୁପ୍ରକାର କୁଣ୍ଡା, ବିମର୍ଷ ଓ ହତାଶା 
ଦୂରେଇ ଯାଇଥାଆନ୍ତା । ଏମିତିକା ଯୋଗ ଶହେକରେ ଗୋଟିଏ ଜୁଟେ । ରୂପ ଏବେ 

ଗଛ କୋରଡ଼ରେ ହୃଦୟ ୭୨ 


ଗୋଟିଏ ଚଞ୍ଚାସାରୁ ଭଳି ଦେଖାଯାଉଛନ୍ତି । ପୁନନର୍ଜବା ଚିତ୍ରେ।ପନ୍ୟାସରେ 
ପାରାଳାଖେମଣ୍ଡିର ନୀଳାମ୍ବର ମିଶ୍ରଙ୍କ ଟେରାବାଡ଼ ପଡ଼ିଥିବା ଭିତର ବାରଣ୍ଡାରେ ରାଧାଙ୍କ 
ବିଗ୍ରହକୁ ନବୀକରଣ କରିବ ବୋଲି ଚିତ୍ରକାର ପ୍ରକାଶ ମହାପାତ୍ର ଯିମିତି ରଙ୍ଗର ମଳିଚମ 
ପରସ୍ତ ଓ ଅସ୍ତ୍ର ଉତ୍ତାରି ଦେଇ ରାଧା ବିଗ୍ରହକୁ କାଠ ସର୍ବସ୍ଵ କରିଦେଇଛି, ସିମିତି 
ରୂପାନନ୍ଦଙ୍କ ଦେହ ଦେଖାଯାଉଛି । ମଣିଷର ଗଢ଼ଣ ନେଇ ଦେବୀ ଆଉ ଦେବତା | 
ସେମାନଙ୍କ ଦେହ ମାଟି, କାଠ ଓ ପଥରର । ସେହି ସୂଳ ଦେହଭିତରେ ମନ୍ତ୍ରସିଦ୍ଧ କରି 
ମଣିଷହିଁ ପ୍ରାଣ ଭରିଦିଏ । ପଥର ହେଇଯାଏ ପ୍ରତିମା । ସେହି ପ୍ରତିମା ପୁଣି ମଣିଷକୁ 
ବରଦାନ କରେ ଓ ତାର ଅଭୀଷ୍ଟକୁ ଫଳବତୀ କରାଏ । 


ରୂପ ନିଜଦେହକୁ ନେଇ ଓ ଉଲଗ୍ନ ହେବା ନହେବା ସମସ୍ୟାକୁ ନେଇ ଏତେ 
ବ୍ୟସ୍ତରହିଲେ ଯେ ନିଜର ଅଭିନ୍ନ ସଖା ଓ ସହୋଦର ସ୍ଵରୂପାନନ୍ଦକୁ ଭୁଲିଗଲେ । 
ସ୍ଵରୂପାନନ୍ଦ କିନ୍ତୁ ରୂପର ପାଖେ ପାଖେ ରହି ତା'ର ଭଲମନ୍ଦରେ ସଂପୂର୍ଣ୍ଣଭାବେ ଏକୀଭୂତ 
ହେଇ ରହିଛି । ରୂପ ନିଜ ଦେହକୁ ଜାବୃଡ଼ି ଧରି ଦେହଭାବନାକୁ ନିଜର ଶ୍ରେୟ 
କରିଦେଇଥୁବା ବେଳେ ସ୍ଵରୂପାନନ୍ଦ ଦେହୋତ୍ତର ଚିନ୍ତାରେ ମଜ଼ିରହି ଦେହ ଓ ଆତ୍ମାର 
ସାମଗ୍ରିକତା ଉପରେ ଗୁରୁତ୍ସଦେଇ ସ୍ଵରୂପ ଓ ରୂପର ଅନ୍ତର୍ନିହିତ ଛନ୍ଦକୁ ବଜାଏ ରଖୁଛି । 

ରୂପକୁ ମଣିଷର ନିଜ ବିଭୂତି ସଂପର୍କରେ ସଚେତନ କରିଦେବା ପାଇଁ 
ସ୍ଵରୂପ ଦେହ ଦେଉଳର ମହର୍ତ୍‌ ବିଷୟରେ ସମ୍ୟକ ସୂଚନ। ଦେବା ଉଚିତ 
ମନେକଲା । ଦେଉଳରେ ଦିଅଁ ଆଉ ମଣିଷର ଦେହଭିତରେ ଆମ୍ମା ବିରାଜିତ । 
ଦେଉଳ ଓ ଦେହ ବିଶ୍ବପୁରୁ ଷର ଛାୟାକୃତିରେ ଗଢ଼ାହେ ଇଛି । ବିଶ୍ଵପୁରୁ ଷର 
ଅଙୁଳିଏ ମାତ୍ର ବାହାରକୁ ଦୃଶ୍ୟ ହୁଏ ବାକି ସବୁ ଗୋପ୍ୟହେଇ ରହି ଥାଏ । ତଥାପି 
ସେହି ଆଙ୍କୁ ଜିକର ମହିମା ଅପାର । ଏହି ପୁରୁଷ ହିଁ ବିଶ୍ଵର ଓ ସମସ୍ତ ପ୍ରକୃତିର 
ନିୟାମକ | ପୁରୁଷ ହେଉଛି ଅନିର୍ବାପିତ ଅଚଳ ଅବିଚଳିତ ଦୀପଶିଖା ଭଳି 
ଜ୍ୟୋତି ସ୍ତମ୍ଭଟିଏ । ଦେଉଳ ଏହି ଦୀପଶିଖାର ପ୍ରତୀକ । ପ୍ରାଣବନ୍ତ ମଣିଷର ଦେହ 
ଓ ସମଗ୍ର ସତ୍ତା ମଧ୍ୟ ଏହି ତେଜସ୍ବୀନ୍‌ ଶିଖାର ସ୍ଵରୂପ । ଶିଖା ନିର୍ବାପିତ ହେଇଗଲେ 
ଦେହର ମୃତୁ୍ୟୁହୁଏ । ମଣିଷ ତା'ର ପୁରୁ ଣାବସ୍ବକୁ ପରିତ୍ୟାଗ କରି ନୁତନ 
ବସ୍ତ୍ରପରିଧାନ କଲାପରି ଢୀବାମ୍ମା ପୁରୁଣା ଦେହଛାଡ଼ି ନୂଆ ଦେହରେ ପ୍ରବେଶ 
କରେ ! ଦେହ ମାଟିର ଏଣୁ ମାଟିର ମୋହ ମମତା ତାକୁ ସଂସାରରେ ଆକ୍ରାନ୍ତ 
କରି ରଝଖ୍‌ଥାଏ । ଏସବୁ ମୋହ ଓ ମମତାର ସଂପର୍କ କ୍ଷଣସ୍ଥାୟୀ, ଦେହ ଅଛି ତ 
ସଂପର୍କ ଅଛି । କୌଣସି ଜାଗତିକ ସଂପର୍କ ଦେହୋରତ୍ତର ନୁହେଁ । ଏଣୁ ଉଲଗ୍ନ ହେବା 
ନହେବା ଏକ ସାମାଜିକ ବିଧ ଭାବେ ମଣିଷମାନଙ୍କ ଦ୍ବାରା ହିଁ ପ୍ରବନ୍ଧିତ । ବସ୍ତର 

୭୩ ଗଛ କୋରଡ଼ରେ ହୃଦୟ 


ଆବରଣ ନଥୂଲେ ବି ପାରିପାର୍ଶ୍ତିକ ପରିବେଶକୁ ସମ୍ଭାଳିଲା ଭଳି ଶକ୍ତି ଏ ଦେହରେ 
ଅଛି । ଏମିତିରେ ଭାରତବର୍ଷର ପ୍ରାୟ ପଚାଶ ପ୍ରତିଶତ ଲୋକେ ଉଲଗ୍ନ ! ସ୍ଵରୂପାନନ୍ଦ 
ରୂପଙ୍କୁ ଚେଡେଇେ ଦେଲା ଯେ ଅତ୍ୟଧୂଵକ ଦେହଭାବନା ଓ ଉଲଗ୍ନ ହେବା ବା ନହେବା 
ପ୍ରଶ୍ନ ତାଙ୍କୁ ବିଚଳିତ କରିଦେଲା । ନଗ୍ରତା ସାମାଜିକ ବ୍ୟାଧୂ ହେଇପାରେ କିତ୍ତୁ ଏହା 
ଅସଲ ବ୍ୟାଧୂ ନୁହଁ । ବଞ୍ଚବାର ଏହାବି ଗୋଟିଏ ଧାରା । 


ଦେହକୁ ଦେଉଚ ମନେକରି ତା'ର ହେପାଜତ କରିବା ଏକ ଅନିବାର୍ଯ୍ୟ 
ମାନବୀୟ କର୍ମ । କିତ୍ୁ ଏକଥା ଭୁଲିଗଲେ ଚଳିବନି ଯେ ଦେହ ଆମର ହେଲେବି ତା'ର 
ପ୍ରଭୁ ହେଉଛନ୍ତି ଦେଉଳ ଭିତରେ ବିଗ୍ରହିତ ଠାକୁର । ସେହି ଠାକୁର ହିଁ ଆତ୍ମାପୁରୁଷ । 
ଦେଉଳ ମଣିଷର ଦେହଭଳି ଭୂମିଉପରେ ଦଣ୍ଡାୟମାନ । ଦେହର ପ୍ରାୟ ସମସ୍ତ ଅଙ୍ଗ 
ଦେଉଳର ଗଢ଼ଣ ଭଡରେ ପ୍ରତିଫଳିତ । ଦେଉଳର ଦଧୂନଭଡି ହେଲା ମସ୍ତକ, ମସ୍ତକ 
ଉପରେ ମଣିଷର ଖପୁରୀ ଭଳି ଦେଉଳର ଖପୁରୀ । ମଣିଷର କେଶ ସଦୃଶ୍ୟ ଧ୍ୃକ 
ସ୍ତମ୍ଭ ଓ ଧ୍ୃଢ । ଦଧୂନଉଡି ତଳେ ବେକି ବା ବେକ | ତା ତଳକୁ ଶରୀର ବା ଗଣ୍ଡି । ଗଶ୍ଡିର 
ନିମ୍ନଭାଗରୁ ପ୍ରସରି ଯାଇଛି ଜଙ୍ଘ, ପାଦ ରତ୍ୟାଦି ଅନ୍ୟାନ୍ୟ ଅବୟବ । 


ସ୍ଵରୂପାନନ୍ଦର ଦେହ -ଦେଉଳ ତର୍ଚ୍ତମାରେ ରୂପ ଅତ୍ୟନ୍ତ ପ୍ରୀତ ହେଲେ କିନ୍ତୁ 
ରୂପ ଶିଳ୍ପସାଧକ ହେଇଥୂବାରୁ ତାଙ୍କ ପାଇଁ ଦେହର ଦିଅଁ ଯେତିକି ଗୁରୁତ୍ଵପୂର୍ଣ 
ଦେଉଳର ଆବରଣ ଓ ଆଭୂଷଣ ତଡୋଧ୍‌କ ମର୍ଯ୍ୟାଦାବନ୍ତ । ଏଣୁ ଜୀବାମ୍ଭା, 
ଆମ୍ମାପୁରୁ ଷ ଇତ୍ୟାଦି ଭବ୍ୟ ଦାର୍ଶନିକ ଉଚ୍ଚାରଣରେ ଦେହର ବିପୁଳ ସମ୍ଭାବନାକୁ 
ଅସ୍ଵୀକାର କରି ହେବନି ବୋଲି ସିଏ ନିଶ୍ଚିତ ହେଲେ । ଦେଉଳର ସଂରକ୍ଷଣ ଓ 
ନବୀକରଣ ଯେଭଳି ଦେଉଳର ଦୀର୍ଘ ଢୀବନ ପାଇଁ ଆବଶ୍ୟକ ସେଭଳି ଚିକିତ୍ସା 
ଦେହର ନୀରୋଗ ସୁସ୍ଥ ଓ ନିରାମୟ ଜୀବନର ପରିଚାୟକ ମଧ୍ଧ ! 


ଏବେ ସ୍ଵରୂପାନନ୍ଦ ଶୁକ୍ଳ ଯଜୁର୍ବେଦୀୟ ପୁରୁଷ ସୂକ୍ତ ଭଚାରଣ କଲା : 
ସହସ୍ରଶୀର୍ଷା ପୁରୁଷଃ ସହସ୍ରାକ୍ଷଃ ସହସ୍ରପାତ୍‌ 


ସ ଭୂମିଂ ସର୍ବତଃ ବତ୍ସା ଡ୍ୟତିଶ୍ବଦ୍‌ ଦଶାଙ୍ୁକମ୍‌ ୧! 
ପୁରୁଷ ଏବେଦଂ ସର୍ବଂ ଯଦ୍‌ଭୂତଂ ଯଚ୍ଚଭାବ୍ୟମ୍‌ 

ଉତା :ମୃତତ୍ସ ସ୍ୟେଶାନୋ ଯଦନ୍ତେନାତିରୋହତି 194 
ଏଡାବାନସ୍ୟ ମହିମାଡୋ ଜ୍ୟାୟାଂଶ୍ଚ ପୂରୁଷଃ 

ପାଦୋ ସ୍ୟ ବିଶ୍ବାଭୂତାନି ତ୍ରିପାଦସ୍ୟମୃତଂ ଦିବି ୩! 


ଇତ୍ୟାଦି 

୭୫ ଗଛ କୋରଡ଼ରେ ହୃଦୟ 


ନୀଳଶିଶୁ 


ନିଜ ପାଦର ବୁଢ଼ାଆଙ୍କୁଳିଟିକୁ ପାଟିରେ ପୂରେଇ ବଟପତ୍ରରେ 
ନିଶ୍ଚିନ୍ତରେ ଶୋଇରହି କ୍ଷୀରସାଗରରେ ଭାସୁଥୂବା ବାଳଗୋପାଳଙ୍କୁ ନୀଳଶିଶୁ ବୋଲି 
ପୁରାଣ ଓ କାବ୍ୟରେ ଉଲ୍ଲେଖ ଥୂବାର ପ୍ରମାଣ ନାହିଁ । ଡାହାଣ ହାତ ମୁଠାରେ ଲଦୁଟିଏ 
ଧରି ହାମୁଦୁଥ୍‌ବା ଆଣ୍ଡଆ ଗୋପାଳଙ୍କୁ ବି ନୀଳଶିଶୁ ପର୍ଯ୍ୟାୟରେ ସ୍ଥାନିତ କରାଯାଇ 
ନାହିଁ, ଯଦିଓ ଚିତ୍ରମାନଙ୍କରେ ଏ ଶିଶୁମାନେ ନୀଳ ଓ ଶ୍ୟାମଳ ବର୍ଣ୍ଣ ! ମନେ ହେଉଛି 
ନୀଳଶିଶୁ ବୋଲି ଆଖ୍ୟାଦେବାର ଡାପୂର୍ଯ୍ୟ ଅଲଗା । ବର୍ଣ୍ଣ ଭେଦରେ ସମଗ୍ର ମଣିଷ 
ଜାତିକୁ ତିନୋଟି ବିଭାଗରେ ବିଭକ୍ତ କରାଯାଇଥ୍‌ବାର ଜନଶ୍ରୁତି ଖୁବ୍‌ 
ପ୍ରାଞ୍ଚଳ । ଇଂଲଣ୍ଡ ଆମେରିକା ତଥା ଅନ୍ୟାନ୍ୟ ୟୁରୋପୀୟ ଦେଶର ଅଧୂବାସୀ 
ଶ୍ଵେତାଙ୍ଗ, ଚୀନ, ଜାପାନ, ତିକଡ ଓ ମଙ୍ଗାଲିଆ ପ୍ରଭୂତି ମଧ୍ଯ ପ୍ରାଚ୍ୟ ଓ ଦୂରପ୍ରାଚ୍ୟର 
ଲୋକମାନେ ଧଳା ମିଶ୍ରିତ ହରିଦ୍ରା ଏବଂ ଆଫ୍ରିକାର ନିଗ୍ରୋଙ୍କ ସମେତ ଭାରତ ଓ 
ପ୍ରାଚ୍ୟଭୂଖଣ୍ଡର ଜନସମୂହ କୃଷ୍ଣବର୍ଣ୍ଣ । ଏହି ବର୍ଣ୍ଣ ବିଭାର ମହତ୍ବ ସଂପର୍କରେ ଅବଧାରଣା 
କରିବା ପାଇଁ ବଳଭଦ୍ର, ସୁଭଦ୍ରା ଓ ଜଗନ୍ନାଥଙ୍କ ବର୍ଣ୍ଣ ତତ୍ସକୁ ମନରେ ଘେନିବାକୁ ହେବ । 
କାରଣ ପ୍ରତ୍ୟେକ ବର୍ଣ୍ଣର ଶହଶହ ଉପବଣ୍ଧ ଏହି ତିନୋଟି ମୌଳିକ ବର୍ଣ୍ଣକୁ ସହସ୍ର 
ବର୍ଣ୍ଣରେ ସମାହିତ କରିଦେଇଛି । ରକ୍ତବର୍ଣ୍ଣ ଚତୁର୍ବାମୂର୍ଭିଙ୍କ ରୂପ ସୌଷ୍ଟବରେ ବାହାରକୁ 
ସେତେମାତ୍ରାରେ ପରିସ୍ତୁଟ ନ ହେଉଥ୍‌ଲେ ମଧ୍ଯ ଏହି ବର୍ଣ୍ଣମାନଙ୍କ ଭିତରେ ସମୁଦ୍ରଜଳରେ 
ଲବଣ ଭଳି ଦ୍ରବୀଭୂତ । ଏହି ସମସ୍ତ ବର୍ଣ୍ଣର ପ୍ରକାଶ ପ୍ରତୀକାମ୍ମକ ମାତ୍ର । କୃଷ୍ଣବର୍ଣ୍ଣ 
ତା'ର ସ୍ଵାଭାବିକ ଦ୍ୟୁତିରେ ନୀ ଓ ଶ୍ୟାମରେ ପ୍ରକଟୁଥ୍‌ବାରୁ ନୀଳଶିଶୁ ପତିତପାବନ 
ଜଗନ୍ନାଥଙ୍କ ଅଂଶ ଓ ଅପରିପୂର୍ଣ୍ଣ ଭାବିବା ଅସମୀଚୀନ ହେବନି । ଦର୍ଶନର ବୌଦ୍ଧିକଡା 
କିମ୍ବା ଭକ୍ତିର ପ୍ରାବଲ୍ୟରେ ଉଦ୍‌ବୁଦ୍ଧ ହେଇ ଜଗନ୍ନାଥଙ୍କୁ ସଂପୂର୍ଣ୍ଟ ପରିପୂର୍ଣ୍ଣ ବିଗ୍ରହ, 
ପରିପୂର୍ଣ୍ଣ ପରମାତ୍ମା ପରଂବ୍ରହ୍ମ ବୋଲି ସିନା ଅଭିହିତ କରାଯାଉଛି, କିନ୍ତୁ ସାଧାରଣ 
ଶୈଳ୍ପିକ ଅବବୋଧରେ ଜଗନ୍ନାଥ ଅସଂପୂର୍୍ଧ ନୀଳବର୍ଣ୍ବର ପ୍ରତିମା ଯିଏ ନୀଳପର୍ବତ 
ଉପରେ ନୀଳକନ୍ଦରରରେ ସୁନୀଳ ମହୋଦଧ୍‌ ପ୍ରାନ୍ତରେ ବିଜେ କରିଛନ୍ତି । 

ଜଗନ୍ନାଥଙ୍କ ଭଳି ଯେଉଁମାନେ ଅସଂପୂର୍ଣ୍ଣ ଦେହ ନେଇ ଜନ୍ମ ହେଇଛନ୍ତି, 
ମୋଟାମୋଟି ସେମାନଙ୍କୁ ନୀଳଶିଶୁ କହିବା ପାଇଁ ଆମେ ପ୍ରୟାସ କରୁଛୁ । କାରଣ 
ଆମ ଦେଶରେ ଯେତେ ଶିଶୁ ଜନ୍ମଗ୍ରହଣ କରୁଛନ୍ତି ସେମାନଙ୍କ ସଂଖ୍ୟା ପୃଥିବୀର 
ଅନ୍ୟାନ୍ୟ ଦେଶ ତୁଳନାରେ ଯଥେଷ୍ଟ ବେଶି । ତା” ଭିତରେ ପୁଣି ନୀଳଶିଶୁଙ୍କ ସଂଖ୍ୟା 
ପ୍ରତିବର୍ଷ ତିନିଲକ୍ଷ । ଚିକିତ୍ତା ବିଜ୍ଞାନରେ ଏମାନଙ୍କ ଚିହ୍ନଟ ହେଲା ଟେଟ୍ରାଲୋଜି ଅଫ୍ବ 
ଫାଲେ। ( ଟି.ଓ.ଏଫ୍‌ ) । ଆଧୁନିକ ଚିକିତ୍ସା ଶାସ୍ତ୍ରରେ ଉଲ୍ଲିଝ୍ଵତ ଏଭଳି ଶଦ୍ଦବିଶେଷର 
ପରିପ୍ରେକ୍ଷୀରେ ଓଡ଼ିଶାରେ ଓଡ଼ିଆ ଶବ୍ଦର ଗନ୍ଧ ନଥୁବାରୁ ଆମେ ବରଂ ସେମାନଙ୍କୁ 
ନୀଳଶିଶୁ କହି ଜଗନ୍ନାଥଙ୍କ ପାଖରେ ସର୍ମପିଦେଇ ସେମାନଙ୍କ ଆଶୁ ଆରୋଗ୍ୟ 
କାମନା କରିବା ବିଜ୍ଞତାର ପରିଚାୟକ ହେବ । 


ଆଗରୁ ରୂ ପାନନ୍ଦଙ୍କ ଦୃ ଢ଼ଧାରଣା ଥ୍ଲ। ଯେ ଅନ୍ତତଃ ଶିଶୁମାନେ 
ହୃଦଵରୋଗରେ ଆକ୍ରାନ୍ତ ହୁଅନ୍ତି ନାହିଁ । ସଦ୍ୟ ପ୍ରସ୍ତଟିତ ଫୁଲର କଅଁଳ ପାଖୁଡ଼ାରେ 
କ୍ଷତ ଯେତିକି ଅସଙ୍ଗତ ଓ ଅଭାବନୀୟ ସେଡିକି ହୃଦୟବିଦାରକ ମଧ୍ଯ । ଫୁଲଟିଏ 
ଫୁଟିବ, ବାସ ବିତରିବ । ଭଅଁର ଆସିବେ । ଫୁଲ ଡା ମଧୁ ପରଶିବ । ତା ସମୟ 
ଆସିଲେ ହୁଏଡ ସିଏ ଝଡ଼ିଯିବ । ଏ ସବୁ ନ ଘଟୁଣୁ ଫୁଲଟି କଳା ପଡ଼ିଯାଇ ଅକାଳରେ 
ଝରିପଡ଼ିବ । ଇଏ ପୁଣି କିମିତିକା କଥା । ଏଭଳି ଅକାଳ ମୃତ୍ୟୁରେ କାହାର ହୃଦୟ 
ବିଦାରି ନଯିବ ! ଲୋକେତ ହଜାରେ ପ୍ରକାର ବୈଜ୍ଞାନିକ କାରଣ ପରଶି ଯିବେ । 
ଗଛର ମନ କ”ଂଣ ମାନିବ ନା ଯିଏ ଗଛରୋପଣ କରିଥଲା ସିଏ ଏଭଳି କଥାରେ 
ତୋଷ ହେଇଯିବ । ଏଣୁ ବିଜ୍ଞାନର ସବୁ କରାମତି ଗୋଟିଏ ପଟେ ଭାଗ୍ୟ 
ଅନ୍ୟପଟେ । ମଣିଷର ଭାଗ୍ୟ ଯାହା ଗଛର ଭାଗ୍ୟ ମଧ୍ଯ ଡାହା । ଉଭୟରେ ତ 
ଢୀବନର ବିକାଶ, ପରିଚର୍ଯ୍ୟା । ନିଷ୍ପାପ ନୀଳଶିଶୁମାନଙ୍କର ଲଲାଟ ଲିଖନ ଏଭଳି 
ଭାବେ ବିଡ଼ମ୍ଭିତ । 


ମା” କୋଳରେ ଶିଶୁଟି ଛୋଟରୁ ବଡ଼ ହେବ । ତା ଆଗରୁ ମା” ଦଶମାସ 
ଦଶଦିନ ଡା ଶିଶୁକୁ ଗର୍ଭରେ ଧରିବ । ଭୂଣଟି ରୋପଣ ପାଖରୁ ନିଜରକ୍ତକୁ ପାଣିକରି 
ଭୂମିଷ୍ଠ ହେଲା ଯାଏଁ କେତେ ଆଶା ଆକାଂକ୍ଷା ଭିତରେ ତା'ର ଦିନଯାକ କଟିବ । ପୁଣି 
ଭାଗ୍ୟର ଏଭଳି କଣ ବିଲକ୍ଷଣ ଦେଖାଯିବ ଯେ ତା'ରି ଆଗରେ ଜନ୍ମିତ ଶିଶୁଟିଏ 
ଯନ୍ତ୍ରଣାରେ ଜଙ୍ଚରିତ ହେଇ ମରଣକୁ ଅପେକ୍ଷା କରିବ ଏବଂ ମା” ଓ ବାପା ଏହି ଯମ 
ଯନ୍ତ୍ରଣାର ଅସହାୟ ନୀରବ ଦର୍ଶକ ହେଇପଡ଼ିବେ । ସେମାନେ ନିଜ କପାଳରେ କର 


ଡାଡ଼ି ନିଜ ଭାଗ୍ୟକୁ ହିଁ ନିନ୍ଦିବେ । ଅବୋଧ ଶିଶୁର ଏଭଳି ଦୁରବସ୍ଥା ପାଇଁ ଦାୟୀ କିଏ ? 
ନିଜେ ଶିଶୁ ନା ତାକୁ ଜନ୍ମ ଦେଇଥୁବା ବାପା ଓ ମାଂ ? ଯଦିବା ବାପା ଓ ମାଂଙ୍କ ବୀର୍ଯ୍ୟ 

ଓ ରଜର ଅସନ୍ତୁଳିତ ସମ୍ମିଶ୍ରଣ ବା ତା'ର ଜୈବିକ ଗୁଣମାନର ଅଭାବବୋଧରୁ ଏଭଳି 
ଅପରିପୂର୍ଣ୍ଣ ଶିଶୁଟିଏ ଜନ୍ମହୃଏ ଆଉ ତା'ର ହୃପୃପିଣ୍ଡର ଅପରିପକ୍ସତା ବା ରୁଗ୍‌ଣାବସ୍ଥାରୁ 
ଦେହରେ ରକ୍ତ ବିଶୁଦ୍ଧିକରଣ ଓ ସଂଚାଳନର ବିଷମତା ଘଟେ ଏବଂ ଶିଶୁର ଦେ ହଟି 
ଦୂଷିତ ନୀଳରକ୍ତର ଘର ପାଇଟିଯାଏ । ତା'ହେଲେ ତା'ର ଜନ୍ମଦାତା ଓ ଜନ୍ମଦାତ୍ରୀ କ'ଣ 
ଦୋଷୀ ବୋଲି ପରିଗଣିତ ହେବେ ? ନିଜର କନ୍ଧିତ ଶିଶୁ ଏଭଳି ଅପୂର୍ଣ୍ଣ ହେଉ, ଏକଥା 
କସ୍ମୀନ୍‌କାଳେ କିଏ ବା ସ୍ବପ୍ନରେ ଭାବିଥାଏ ! ତଥାପି ସମସ୍ତ ଆଶା ଓ ଭରସାକୁ ଉପହାସ 
କରି ନିୟତି ତା'ର କୁର ଲୀଳା ରଚିଦିଏ । ସମସ୍ତେ ସ୍ତମ୍ଭୀଭୂତ ଓ ବାକ୍ରଶୂନ୍ୟ ହେଇ ପଡ଼ନ୍ତି । 
ସମସ୍ତ ବୈଜ୍ଞାନିକ ଯୁକ୍ତି, ନକ୍ସା, ରଚନାର ହିସାବ ନିକାଶ ଏଇଠି ହାରମାନେ । ଭାଗ୍ୟ ଓ 
ଭବିତବ୍ୟ ସେମାନଙ୍କ ଚିରାଚରିତ ତାଣ୍ଡବଲୀଳା ଆରମ୍ଭ କରିଦିଅନ୍ତି । 


ରୂପାନନ୍ଦ ଯଦିଓ ନୀଳଶିଶୁର ପିତା ହେବାର ଦୁଭାଗ୍ୟ ଭୋଗି ନଥୂଲେ 
ତଥାପି ନିଜର ନିଷ୍ଠାପ ଶିଶୁକନ୍ୟାଟିକୁ ଧରି ଘୋର ଅସହାୟତା ଓ ମନସ୍ତାପରେ 
ସନ୍ତାପିତ ପ୍ରାଣ ନେଇ ଭୁବନେଶ୍ବରରୁ କଟକ, କଟକରୁ ଦିଲ୍‌ ପୁଣି ଦିଲ୍ୟୀରୁ 
ସୁଇଜରଲ୍ୟାଣ୍ଡ ବହୁବାର ଘୂରି ବୁଲିଛନ୍ତି । ଡ଼ାକ୍ତରମାନଙ୍କ ପାଖରେ ବହୁ ନେହୁରା 
ହେଇଛନ୍ତି । ଉନ୍ନତ ପାଶ୍ଚ୍ୟାତ ଦେଶର ଚିକି ସ୍ତା ବିଜ୍ଞାନର କରାମତି ଶେଷରେ ଫେଲ୍‌ 
ମାରିଛି । ସେ କାକୁସ୍ଥ ହେଇ ଅଭିଶପ୍ତ ଗନ୍ଧର୍ବ ଭଳି ହତାଶାର ଘୂର୍ଣ୍ଣିରିତରେ ଜର୍ଜ୍କରିତ 
ହେଇଛନ୍ତି । ସମସ୍ତେ ଆହା ଚୂ ଚୂ ସିନା କରିଛନ୍ତି ହେଲେ ଏ ଦୁର୍ବିପାକରୁ ଉଦ୍ଧାର 
ହେବାରେ କେହି ସହାୟକ ହେଇ ପାରିନାହାତ୍ତି । 


ବାଙ୍ଗାଲୋରର ନାରାୟଣ ହୃଦୟାଳୟରେ ନିଜ ହୃଦରୋଗର ଶଲ୍ୟ ଚିକିସ୍ସା 
ପାଇଁ ରୂପାନନ୍ଦ ପହଞ୍ଚଲା ପରେ ନୀଳଶିଶୁମାନଙ୍କୁ ଲକ୍ଷ୍ୟକରି ବିଗତ ଦିନର ଦୁଃଖଦ 
ଘଟଣାକୁ ମନେ ପକେଇଛନ୍ତି । ଯାହା ଅତ୍ୟନ୍ତ କରୁଣାନ୍ତକ, ବିଷାଦପୂର୍ଶ୍ ଅଥଚ 
ଯେଉଁଥ୍‌ପାଇଁ ସଚେତନ ପିଡାଟିଏ କେବେବି ନିଜକୁ ଦାୟୀ କରିପାରେନି ସେଭଳି 
ସଚେତନ ମଣିଷଟିଏ ହେଇ ମଧ୍ଯ ରୂପାନନ୍ଦ ଦୀର୍ଘଦିନର ବ୍ୟବଧାନ ପରେ ନିଜକୁ ହିଁ 
ଦୋଷୀ ସାବ୍ୟସ୍ତ କରିବାରେ କୁଣ୍ଠା କରୁନାହାନ୍ତି । ସଂଦିଗ୍ଧ କଳଙ୍କର ବୋଝକୁ ନିଜ 
ମୁଣ୍ଡ ଉପରେ ନିର୍ବିକାର ଭାବେ ଥୋଇ ସେ ବିଚାରୁ ଛତ୍ତି ତାଙ୍କ ଶିଶୁକନ୍ୟାଟି 
ନୀଳ ଶିଶୁଟିଏ ଅନ୍ତତଃ ହେଇଥାନ୍ତାକି । ତା'ହେଲେ ଆଜି ତାକୁ ସାଙ୍ଗରେ ନେଇ 
ନାରାୟଣ ହୃଦୟାଳୟରେ ପହଞ୍୍‌ ଉଦ୍‌ ଘୋଷଣା କରିପାରନ୍ତେ ଯେ ହୃଦ୍‌ରୋଗୀ ପିତା 
ପାଖରୁ ହୃଦ୍‌ରୋଗରେ ଆକ୍ରାନ୍ତ ଶିଶୁଟିଏ ହିଁ ଜନ୍ଧିବା ସମ୍ଭବ ଓ ସମୀଚୀନ । 


ରୂପ ରକ୍ତପରୀକ୍ଷା କରେଇବା ପାଇଁ ବଖରାଟିଏରେ ପହଞ୍ଚଛନ୍ତି । ସିଂହାସନ 
ଭଳି କାନ୍ଧକୁ ଜାକିହେଇ ପଡ଼ିଥ୍‌ବା କାଠ ଚୌକିଉପରେ ମିଶର ଦେଶର ସମ୍ରାଟ 

ଗଛ କୋରଡ଼ରେ ହୃଦୟ ୭୮ 


ଫେରେ ପ୍ରାୟେ ନିଶ୍ଚଳ ନିର୍ବିକଳ୍ପ ଭାବେ ବସି ଗଲାପରେ ନର୍ସ ବା ହାତକୁ ସିଂହାସନଗ 
ଦଣ୍ଡାଉପରେ ପ୍ରସାରିତ କରିବା ପାଇଁ କହିଲା | ରୂ ସାଙ୍ଗରେ ସଖା ହେଇ ଆସିଥୁବା 
ସ୍ଵରୂପାନନ୍ଦକୁ ବୋଧହେଉଛି ରୂପର ରକ୍ତାଭିଷେକର ଏହା ପ୍ରାକ୍୍‌ଅବସ୍ଥା ! ରୂପ ହାତ 
ପ୍ରସାରିତ କଲେ ଓ ନର୍ସ ତାଙ୍କ ବାହୁରେ ବାଜୁବନ୍ଧ ଭଳି ସୁବର୍ଣ୍ଣ ନୁହେଁ ତୁହ୍ଛ ପଦାର୍ଥର 
ପଟିଟିଏ ବାନ୍ଧିଦେଲା ଓ କସୈଇ କଟାରୀ ପଜେଇଲା ପରି ଇଂଜେକସେନ ଛୁଞ୍ଚ୍‌ 
ସଚଚାଡ଼ିନେଲା । ରୂପ ଏହି ଅଭାବନୀୟ ପରିସ୍ଥିତିକୁ ସାମନ। କରିବା ଉଚିତ ମନେ 
ନକରି ଖାଇଲାହାତ ଆଡ଼କୁ ମୁହଁ ବୁଲେଇଲେ । ବଖରାଟିରେ ପିରାମିଡ଼୍‌ର ପାତାଳ 
ଦେଶରେ ବିରାଜିଥ୍‌ବା ଫେରୋଙ୍କ ସଭାପାରିଷଦର ମୂରି ଭଳି ଆଉ ପାଞ୍ଚଦଶ ମଣିଷ 
ରକ୍ତାଭିଷେକ ପାଇଁ ଅପେକ୍ଷାରେ ଅଛଚ୍ତି ! ସେମାନେ ସମସ୍ତେ ବୟପ୍ରାପ୍ତ ମଣିଷ 
ହେଇଥୁଲେ ହେଁ ଭବିଷ୍ୟତର ଅନିଶ୍ଚିତତା ନେଇ ବିଷାଦଗ୍ରସ୍ତ ମନେ ହେଉଛନ୍ତି । ରୂପ 
ସିଏ ବସିବା ଜାଗାର ଡାହାଣ ପଟେ ଯାହା ଦେଖୁଲେ ସେଥୂରେ ଯୁଗପତ୍‌ ବିସ୍ମୟ 
ପ୍ରକାଶ କରିବାରେ ଯଥେଷ୍ଟ କାରଣ ଥୁଲା ¦ 


ଡଉଲ ଡାଉଲ ଶିଶୁଟିଏ ଅପୂର୍ବ ଆନନ୍ଦରେ ଖଟ ଉପରେ ଶୋଇ ଗୋଡ଼ 
ହାଡ ହଲେଇ ଖେଳୁଛି । ନୀଳଶିଶୁ ନ ହେଇଥ୍‌ଲେ ସେଠିକି ଆସିବାର କୌଣସି 
କାରଣ ନଥୁଲା ¦ ଖଟ ଅଡୂରରେ ଶଙ୍କାକୁଳ ମନରେ ବାତ୍ସଲ୍ୟ ବନ୍ଧନକୁ ଏଡ଼ିନପାରି 
ଠିଆହେଇଛି ତା ମା ଓ ତା ପଛକୁ ତା ବାପା ¦ ମା ଓ ବାପାର ବୟସ ସମ୍ଭବଡଃ ତିରିଶି 
ବି ପୂରିବନି । ପ୍ରଥମ ସନ୍ତାନ ନିଶ୍ଚୟ । ଶିଶୁ କି ଜାଣେ ସେ କେଉଁଠି ପହଞ୍ଛି । ମା 
ପାଖରେ ଅଛି ତ ତା'ର ଭୟ କାହାକୁ ¦ ରୂପ ଶିଶୁଟି ପାଖରୁ ଆଖୁ ଫେରାଇ ପାରୁନି, 
ଏଶେ ସ୍ଵରୂପାନନ୍ଦ ବି ଏ ଆବେଗିକ ଦୃଶ୍ୟ ପାଖରେ ଲାଖ୍‌ ରହିଛ୍ତି । ନର୍ସ ରୂପ 
ଦେହରୁ ସିରିଞ୍ଜରେ ନିଗାଡ଼ି ପାଞ୍ଚ ଛ ଛୋଟ ନଳୀ ରକ୍ତରେ ଭରି କରିସାରିଲାଣି । 
ବିଭିନ୍ନ ପ୍ରକାରର ପରୀକ୍ଷା ପାଇଁ ଭିନ୍ନ ଭିନ୍ନ ନଢୀ । ଏଭଳି ଯରୀକ୍ଷା ତ ସଂପର୍କର 
ଅବବୋଧ ପାଇଁ, ସଂପର୍କ ସୁସ ଦେହ ଓ ସୁସ୍ଥ ମନ ସାଙ୍ଗରେ । ଚିକିତ୍ସାଳୟ ମାନଙ୍କରେ 
ରକ୍ତ ମାଧ୍ୟମରେ ଦେହ ଓ ପ୍ରାଣର ସଂପର୍କ ନିଦାନିବା ଏକ ବୈଜ୍ଞାନିକ ପରମ୍ପରା । 
ଖଟ ଉପରେ ସଂପର୍କର ଅନ୍ୟ ଏକ ଏ୍ିଶ୍ଵରୀୟ ପରିସ୍ତଟନ । କିନ୍ତୁ ସେଥୁରେ ବି ରକ୍ତର 
ସଂପକ । ଲାଗେ ରକ୍ତ ହିଁ ବନ୍ଧନର ପରିଭାଷା । ରକ୍ତ ହିଁ ମାଡୃସ୍ତନରୁ ଖୀର ହେଇ 
ନିଗିଡ଼ି ଯାଏ ପୁଣି ସେହି ଖୀରରୁ ଓଜ ଓ ପ୍ରାଣର ସ୍ତୁରଣ ହୁଏ । ରକ୍ତର ପ୍ରତି କଣିକାରେ 
ଲୁଚି ରହିଛି ଜନ୍ମ ମୃତ୍ୟୁର ଉତ୍‌ ପୁବନ । ହୃଦୟ ତ ରକ୍ତର ପେଟିକା । ସବୁ ଜୁହାର 
ଓଳିଗି କେଶବଙ୍କ ପାଖରେ ପହଞ୍ଚ୍‌ ଗଲା ପରି ସବୁ ରକ୍ତର ଧାର ନିଗିଡ଼ି ଯାଉଛି ହୃଦୟ 
ଭିତରକୁ ଆଉ ଏଇ ହୃଦୟ ପେଟିକାରେ ଅସଂଗତି ଅଛି ବୋଲି ଶିଶୁଟିକୁ ନେଇ ବାପା 
ଓ ମା” ଏଇଠି ଶରଣ ପଶିଛନ୍ତି 

୭୯ ଗଛ କୋରଡ଼ରେ ହୃଦୟ 


ନିଷ୍ପାପ ଶିଶୁଟି ରକ୍ତର ଅବିଚ୍ଛେଦ୍ୟ ସଂପର୍କ ନେଇ ସିନା ସଚେତନ ବୁହେଁ, 
ତାକୁ ଜନ୍ମ ଦେଇଥୂବା ମା ବାପା ଶିଶୁର ପ୍ରତିଟି ଦେହଭାଷାର ମମତ୍ସ ବୋଧରେ ସ୍ତନ୍ଦିତ 
ଓ ବିଗଳିତ ହୋଇପଡୁଛନ୍ତି । ପିଲାଟି ପାଖରୁ ଅପସରି ଯିବାପାଇଁ ବାପା ନିଜ ସ୍ତ୍ରୀକୁ 
ଇଙ୍ଗିତ ଦେଲା । ମା” ଏବେ ଅଗତ୍ୟା, ନା ନିଜ ପିଲାଟି ପାଖରୁ ଆଖ୍‌ ଫେରେଇ 
ପାରୁଛି ନା ଗୋଡ଼ କାଢ଼ି ଆଗେଇ ପାରୁଛି । ମା'କୁ ନ ଦେଖୁଲାରୁ ଏଯାବତଵ ସ୍ଵଚ୍ଛନ୍ଦରେ 
ଲୀଳାୟିତ ଶିଶୁଟି ହଠାତ କାନ୍ଦିଉଠିଲା । ଆଉ ସେ କ୍ରନ୍ଦନର କାରୁଣ୍ୟରେ ରୋଗୀଙ୍କ 
ରକ୍ତ ଆହରଣ ପାଇଁ ଉଦ୍ଦିଷ୍ଟ କୋଠରୀଟି ଉଚ୍କଳି ଉଠିଲା । 


କୋଠରୀ ବାହାରେ ଠିଆହେଇ ଏହି କରୁଣାନ୍ତକ ଅଥଚ ଲୋଭନୀୟ 
ଦୃଶ୍ୟକୁ ତାଡ଼ନା ପ୍ରଚୋଦିତ ଅନାସକ୍ତ ଲକ୍ଷ୍ୟ ରଖୁଥୁବା ସ୍ଵରୂପାନନ୍ଦ ବିଗତ ସ୍ମୃତିର 
କ୍ଷରିତ ମୁହୁ ର ମାନଙ୍କରେ ପୁଣି ଥରେ ବେଦନା ଦର୍ଧ ବାତସ୍ତଲ୍ୟ ସଂପର୍କ ସହିତ 
ଏକାକାର ହୋଇଗଲ | ରୂପ ଦେହରୁ ରକ୍ତ ନେବା ପର୍ବ ଶେଷ ହେଇଗଲାଣି । 
ସିଂହାସନରେ ଆରୂଢ଼ ହେଇ ଅଥଚ ବିମର୍ଷ ପଥର ମୂରିଭଳି ବସିଥୂବା ଅନ୍ୟାନ୍ୟ 
ରୋଗୀମାନଙ୍କ ଦେହରୁ ରକ୍ତ ସଂଗ୍ରହ ଆପାତତଃ ବନ୍ଦରହିଛି । ସମସ୍ତଙ୍କ ଦୃଷ୍ଟି ଶିଶୁଟି 
ଉପରେ ନିବଦ୍ଧ । ଏହି ନୀଳଶିଶୁଟି ସମସ୍ତଙ୍କ ନୟନାଭିରାମ । ଗୋପସ୍ତ୍ରୀଙ୍କ ନୟନ 
ପିତୁଳୀ ଭଳି ଏହି ନୀଳଶିଶୁ ଡାକ୍ତରଖାନାର ଅନୁଢ଼ା ନର୍ସମାନଙ୍କ ସହିତ ଏକ ଅଭିନବ 
ବାସ୍ସଲ୍ୟଡ଼ୋରିରେ ଛନ୍ଦି ହେଇ ପଡ଼ିଛି ! ଡ଼ାକ୍ତର, ଡ଼ାଭ୍ତରାଣୀ ଓ ନର୍ସମାନେ ଶିଶୁଟିର 
ଚତୁର୍ଦିଗେ ଘେରି ଗଲେଣି । ସେମାନଙ୍କ ଆଖୁରେ ଭସ୍ତୁକତା, ମୁହଁରେ କୌତୂହଳର 
ସଂକେତ | ଯଶୋଦାଙ୍କ ପ୍ରସୂତି ଗୃହରେ ବସୁଦେବଙ୍କ ଦ୍ଵାରା ମଥୁରାର ରାଜକୀୟ 
ବନ୍ଦୀଶାଜାରୁ ସ୍ଥାନାନ୍ତରିତ ସଦ୍ୟଜାତ କୃଷ୍ଣଙ୍କ ଚତୁର୍ଦିଗେ ଏମିତି ଭାବେ ହୁଏତ ସମଗ୍ର 
ଗୋପନଗରୀ ଦିନେ ଉଦା ହେଇ ଯାଇଥୁଲା । ନୀଳଶିଶୁର କୁନି ହାତରେ ପଟିଟିଏ 
ବନ୍ଧାହେଲା ! ନର୍ସ ଛୁଞ୍ଚ୍‌ ଫୋଡ଼ାହେବା ଜାଗାଟିକୁ ସିରିଟ୍‌ରେ ତୁଳାଦେଇ ସଫା 
କରିଦେଲା । ନର୍ସ ହାତରୁ ଇଂଜେକ୍ସନ୍‌ ସିରିଞ୍ଟି ନେଇ ଡ଼ାଭ୍ତରାଣୀ ଖୁବ୍‌ ଯନ 
ସହକାରେ ଛୁଞ୍ଚଟି ଫୋଡ଼ିଲେ । ଛୁଞ୍ଚର ସ୍ପର୍ଶମାତ୍ରେ ଶିଶୁଟି କାନ୍ଦି ଉଠିଲା ଆଉ ଦୁଇଜଣ 
ପ୍ରୌଢ଼ାନର୍ସ ତାକୁ ବହଲେଇବାକୁ ଚେଷ୍ଟାକଲେ ! ରୂପ ସିଂହାସନରେ ନିଶ୍ଚଳ ବସିରହି 
ଏ ବିରଳ ଦୃଶ୍ୟ ଦେଖୁଛନ୍ତି । ସ୍ଵରୂପାନନ୍ଦ ଦେଖୁଛି ଶିଶୁଟିର ମା ' ଦୁଆରବନ୍ଧ ପାଖରେ 
ଠିଆହେଇ ଆବେଗ ଭରା ଚାହାଣିରେ ନିଜ କନ୍ୟାକୁ ଅନେଇ ରହିଛି । 


ରୂ ପାନନ୍ଦଙ୍କ ମନେ ପଡ଼ିଗଲ। ଦୁଇ ଦଶନ୍ଧି ତଳେ ଜୁରିକ୍‌ ସହରର 
ଶିଶୁଚିକିସ୍ସାଳୟରେ ଘଟିଯାଇଥ୍‌ବା ଏକ ମରଣାମ୍ମକ ଦୃଶ୍ୟ ! ଦୃଶ୍ୟଟି ତାଙ୍କ କନ୍ୟା 
ବନ୍ଦନାକୁ ନେଇ । ଦାନ୍ତମାଢ଼ିରୁ ମାଂସଟିକିଏ କାଟିନେଇ ପରୀକ୍ଷା କରିବା ଉଦ୍ଦେଶ୍ୟରେ 

ଗଛ କୋରଡ଼ରେ ହୃଦୟ ୮୦ 


ଡ଼ାକ୍ତର ବନ୍ଦନାର ପାଟିଭିତରେ ଗୋଟିଏ କଣ ଯନ୍ତ୍ର ଭରିଦେଇ ପାଟିକୁ ଆଁ କରି 
ରଖ୍ଦେଲେ । ଏ ଏକ ବିଷମ ଅବସ୍ଥା ନା କାନ୍ଦିହେବ, ନା କିଛି କଥା କହି ହେବ । 
ସେତେବେଳେ ବନ୍ଦନାର ବୟସ ସାତ କି ଆଠ ହେବ । ରୂପାନନ୍ଦ ନିଜକୋଳରେ 
ବନ୍ଦନାକୁ ଧରି ଗୋଟିଏ ମେସିନ ଭଳି ଦେଖାଯାଉଥୂବା ଚୌକି ଉପରେ ବସିଥୂଲେ | 
ଚୌକିରେ ଆଲୁଅ ଓ ଘୃର୍ଣ୍ଧନ ବ୍ୟବସ୍ଥା ଥାଏ । ଡ଼ାକ୍ତରମାନେ ଏଥର ମାଢିରୁ 
ମାଂସଖଶ୍ଡେ କାଟିନେବାର ଉପକ୍ରମ କଲେ | ବନ୍ଦନା ଯନ୍ତ୍ରଣାରେ ଛଟପଟ ହେଲା ଏବଂ 
ତାକୁ ଭିଡ଼ି ଧରିବା ପାଇଁ ଡ଼ାକ୍ତରମାନେ ରୂପାନନ୍ଦଙ୍କୁ ନିର୍ଦ୍ଦେଶ ଦେଲେ । ମନେହେଲା 
ରୂପାନନ୍ଦ ହିଁ ନିଜ କନ୍ୟାର ଯନ୍ତ୍ରଣାର କାରଣ ହେଇଯାଉଛନ୍ତି । ସେ ବାହାରେ ଯାହା 
ସବୁ ଘଟୁଛି ତାକୁ ସହ୍ୟ ନ କରି ପାରି ନିଜ ଭିତରକୁ ଦୃଷ୍ଟି ଫେରେଇ ଆଣିଲେ । 
ବନ୍ଦନା ଯନ୍ତ୍ରଣା ସହିବାର ସୀମା ପାରେଇ ଗଲାଣି, ସେ ଏବେ ନିର୍ଯ୍ୟାତିତ ଏକ 
ଶିଶୁକନ୍ୟା ଯା'ର ଭବିଷ୍ୟତ ଏ ଡ଼ାଭ୍ତରମାନଙ୍କ ପାଖରେ ସମର୍ପିତ । ରୂପାନନ୍ଦଙ୍କୁ 
ଲାଗୁଥୁଲା ତାଙ୍କ ଶିଶୁକନ୍ୟାଟି ଯନ୍ତ୍ରଣାର ତୀବ୍ରତା ସହ୍ୟ କରି ନପାରି ପକ୍ଷୀଟିଏ ହେଇ 
ଆକାଶକୁ ଉଡ଼ିଯାଉଛି ଏବଂ ରୂପାନନ୍ଦ ନିଜ ରିକ୍ତ ଆଞ୍ଜୁଳାରେ ଏକ ଶୂନ୍ୟ ପ୍ରୟାସକୁ 
ଜାବୁଡ଼ି ଧରିବାପାଇଁ ବ୍ୟଗ୍ର ଅଛନ୍ତି । ସେଠି ଆହା କହିବାକୁ, ଭରସା ଦେବାକୁ କିଏ 
ନାହିଁ । ପିଡୃତ୍ଵର ବୈକଲ୍ୟରେ ସିଏ ଆଉଟୁ ପାଉଟୁ ହେଲେ । 


ଏବେ ନୀଳଶିଶୁ ଦେହରୁ ଡ଼ାଭ୍ତରାଣୀ ଛୁଞ୍ଚ କାଢ଼ି ନେଲେଣି । ତା ମା 
ଦୌଡ଼ି ଆସି ତାକୁ କୋଳ କରି ନେଲାଣି । ପିଲାଟିକୁ ଆଶ୍ରା ମିଳିଯାଇଛି । କାନ୍ଦର 
ରୋଳ ଥମି ଗଲାଣି ସିନା ଛୁଆର ଧକେଇବା ବନ୍ଦ ହେଇନି । ଛୁଆମାନଙ୍କ କ୍ଷେତ୍ରରେ 
ହସ ଓ କାନ୍ଦ କ୍ଷଣିକ ଉଦ୍‌ ବେଳନ ସ୍ୃଶ୍ତିକରେ । ପରମୁହୂ ତରେ ସିଏ ସବୁ 
ଭୁଲିଯାଏ । ନୀଳଶିଶୁ କ'ଣ ବା ବୁଝେ ଯେ ତା ଭାଗ୍ୟର ଅନ୍ତରାଳେ ଜୀବନ 
ସଂଗ୍ରାମର ଗୁରୁତ୍ଵ ପୂର୍ଣ୍ଣ ଅ{୍ୟାୟଟିଏ ସଂଗଠିତ ହେଇଯାଉଛି । ସିଏ ଏହି ଜୀବନ 
ସଂଗ୍ରାମରେ ନିମିତ୍ତ ମାତ୍ର । ଗୋଟିଏ ପଟେ ତା ଜଢନ୍ମଦାତ୍ରୀ ମା' ଓ ଜନ୍ମଦାତା ବାପା 
ଏବଂ ଅନ୍ୟପଟରେ ଡ଼ାକ୍ତର ଡ଼ାକ୍ତରାଣୀ । ବାପା ମା'ଙ୍କ ଆୟୁଧ ହେଲା ସ୍ବେହ 
ଆଉ ଆସକ୍ତି । ଆଶା ଓ ଭରସାର ସଂପୁଟରେ ସେମାନଙ୍କ ସ୍ଲବେହ ଓ ଆସସ୍ତି ବନ୍ଧା । 
ଡ଼ାକ୍ତର ଡ଼ାକ୍ତରାଣୀଙ୍କ ସମ୍ବଳ ହେଲା ଆଧୁନିକ ବିଚକ୍ଷଣ ଚିକିତ୍ସାବିଦ୍ୟା, ଯୁକ୍ତି ଓ 
ପ୍ରଯୁକ୍ତିରେ ରସାଣିତ ଚିକିତ୍ସା ବିଜ୍ଞାନ । ରୂପାନନ୍ଦଙ୍କ ବୁଝିବାରେ ଅବ୍ୟୟ ରହିଲାନି 
ଯେ ଏ ଜୀବନ ସଂଗ୍ରାମର ପରିଣତି ହେଲା ବିଜ୍ଞାନର ବିଜୟ ଓ ସେହି ବିଜୟ 
ଗାଥାର ସଂଗୀତ ହେଲା ବାସଲ୍ୟମମତା | ରୂପାନନ୍ଦ କିନ୍ତୁ ଏଭଳି ଏକ ଢୀବନ 
ସଂଗ୍ରାମରେ ପରାଜିତ । ଏଣୁ ସ୍ମୃତି ତାଙ୍କୁ ବ୍ୟଥୃତ କରୁଛି । 

୮୧ ଗଁଛ କୋରଡ଼ରେ ହୃଦୟ 


ରୂପାନନ୍ଦଙ୍କର ବାଙ୍ଗାଲୋର ଆସିବାବେଳେ ଟ୍ରେନ୍‌ରେ ଆସାମର ସଂଜୟ 
ହଜାରି କକାଙ୍କ ସଙ୍ଗେ ଅଚାନକ ଭେଟ ହେଲ। । ହଜାରିକା ସହିତ ତାଙ୍କ ପନ୍ନୀ 
ଉମାବଲ୍ଲରୀ ଓ ନ” ବର୍ଷର ପୁଅ ରତନ୍‌ । ଟ୍ରେନ୍‌ ଯାତ୍ରାରେ ବନ୍ଧୁତା ଖୁବ୍‌ ଶୀଘ୍ର 
ସଂଚରିଯାଏ ! ବିଭିନ ଦୁଃଖସୁଖ ଓ ଭଲମନ୍ଦର ପଚରା ଉଚର। ଭିତରେ ସଂଜୟ 
ଜାଣି ପାରିଲା ରୂପାନନ୍ଦ ଜଣେ ହୃଦ୍‌ ରୋଗୀ । ଆଉ ତାଙ୍କ ଯାତ୍ରାର ଶେଷ ପ୍ରାନ୍ତ ହେଲା 
ନାରୀୟଣ ହୃଦୟାଳୟ । ଯଦିଓ ସଂଜୟ ନିଢେ ହୃଦ୍‌ ରୋଗୀ ନୁହେଁ, ସେ ହୁଦୁରୋଗୀର 
ବାପା ବୋଲି ଆତ୍ମୀୟତାର ଖୁଅଟିଏ ରୂପାନନ୍ଦ ଓ ତାକୁ ସତେ ଯିମିତି ଗୋଟିଏ ଡାଳରେ 
ଛନ୍ଦିରଖୂଲା। । ସଂଜୟ ନଂ'ବର୍ଷ ଧରି ଭୋଗିଥୂବା ଦୁଃଖର କାହାଣୀ ରୂପାନନ୍ଦଙ୍କ 
ଆଗରେ ଅକୁଣ୍ଠ ବଖାଣି ଗଲା । ପରିବେଶିତ ତା'ର ବିବରଣୀ ଭିତରେ ହି ନସ୍ତା ଓ 
ଯନ୍ତ୍ରଣାର ସ୍ଵର ଯେତିକି ତୀବ୍ତ, ସଫଳତାର ଆବେଗିକ ସମ୍ଭେଦନତା ସେତିକି ସ୍ତଷ୍ଟ 
ଶିଶୁପୁତ୍ରର ରୋଗକୁ ନେଇ ଯୁଝିଥୁବା ସଂଗ୍ରାମର କାହାଣୀକୁ ସିଏ ଦୀର୍ଘ କରିବାକୁ 
ଚେଷ୍ଟା କରୁଥୁଲା । ଟ୍ରେନ୍‌ର ଅବିରାମ ଗତି ସହ ସଂଜୟର ବିବରଣୀ ବି ଲମ୍ବି ଲମ୍ବି 
ଯାଉଥୂଲା । ଦୁଃଖରୁ ଉବୁରି ଆସିଥୂବା ପ୍ରାୟ ପ୍ରତ୍ୟେକ ମଣିଷର ମନୋବୃରି ହିଁ 
ଏଇଆ ! ସଂଜୟ ନିଜର ସ୍ମୃତି ଚାରଣ ଭିତରେ ନିଜ ଅଜାଣତରେ ରୂପାନନ୍ଦଙ୍କ ବେଦନା 
ଦଗ୍ଧ ହୃଦୟବୀଣାର ତନ୍ତ୍ରୀଗୁଡ଼ିକୁ ଆଘାତ ଦେଉଛି ଏବଂ ସେଥ୍ରୁ କ୍ଷରିତ ବିଳାପ 
ଭିତରେ ରୂପାନନ୍ଦ ସନ୍ତୁଳି ହେଉଛନ୍ତି । ସଂଢୟର କାହାଣୀ ପ୍ରତି ସମ୍ବେଦନଶୀଳ ରହି 
ମଧ୍ଯ ରୂପାନନ୍ଦ ଅନ୍ୟମନସ୍କ ରହିବାକୁ ବାଧ୍ୟ ହେଉଛନ୍ତି । ସଂଜ୍ୟର ଶିଶୁପୁତ୍ର ପାଖରୁ 
ମୁହଁ ଫେରାଇ ଟ୍ରେନର ଝରକା ଦେଇ ଦେଖାଯାଉଥୁବା ଦିଗନ୍ତ ଭିତରେ ହଢିଯିବା 
ପ: @ ସେ ଚାହୁଁ ଛତ୍ତି । ସ୍ଵାର୍ଥର ହିତ ଦୁଇଟି ସଂପୂର୍ଣ ଭିନ ମଣିଷ ବେଳେବେଳେ 
ସେମାନଙ୍କ ସାହଚର୍ଯ୍ୟ ଓ ଆବେଗିକ ବାରା।ଳାପ ମାଧ୍ଯମରେ ପରସ୍ତରକୁ ଦୁଃଖ ହିଁ 
ଦେଇଥାନ୍ତି । ଏକଥା ସତ ଯେ ଉଭୟ ରୂପାନନ୍ଦ ଓ ସଂଜୟ ଅତ୍ୟନ୍ତ ଅସହାୟ ଭାବେ 
ନିର୍ଯ୍ୟାତନାର ଉତ୍ତପ୍ତ ବୈତରଣୀ ସୁଅରେ ଜୀବନର ଦୀର୍ଘ ବନ୍ଧୁର ପଥ ଅତିକ୍ରମ 
କରିଛନ୍ତି । ଜଣେ ତା ସଂଗ୍ରାମର କାହାଣୀ ଭିତରେ ବିଜୟର ଅବଗୁଣ୍ଡିତ ପାଖୁଡ଼ା 
ଗୁଡ଼ିକୁ ଅନାବରଣ କରିପାରୁଛି । ଅନ୍ୟଜଣେ ପ୍ରତିକ୍ତିୟା ବିହୀନ ହେଇ ନି ଲିପ୍ତ 
ଭାବରେ ରୋମନ୍ତ୍ରନ କରୁଛି ହତାଶା ଓ ପରାଜୟର ବିଳାପ । 


ସଂଢୟର କାହାଣୀଟିରେ ଆପାତତଃ ଦୁଃଖ ଭରପୂର ରହିଥୁଲେ ମଧ୍ଯ ତାହା 
ରୂପାନନ୍ଦଙ୍କ ପ୍ରାଣକୁ ଆଲୋଡ଼ିତ କରି ପାରିନଥୂଲା । କାରଣ କାହାଣୀଟି ମଧୁମୟ 
ମିଳନରେ, ପ୍ରାପ୍ତିର ଆନନ୍ଦରେ ପଲ୍ଲବିତ ହେଇ ପରିସମାପ୍ତି ଘଟିଥୁଲା । କାହାଣୀର 
ନାୟକକୁ ଅଗ୍ନମିପରୀକ୍ଷାରେ ଉତ୍ତୀର୍ଣ୍ଣ ହେବା ତ ଦୃରକଥା, ଅଗ୍ନି ପରୀକ୍ଷାର ସମ୍ମୁଖୀନ 

ଗଛ କୋରଡ଼ରେ ହୃଦୟ ୮୨ 


ହେବାକୁ ବି ପଡ଼ିନଥୂଲା । ଅଗ୍ନି ପରୀକ୍ଷାରେ ସୀତା ଦଗ୍ପିଭୂତ ହେଇ ଅଙ୍ଗାର ହେଇ 
ଗଲେ ନା ସ୍ଵର୍ଣ୍ଣିମାର ହରିଦ୍ରା ବ୍ୟ୍ଚନାରେ ଆହୁରି ତେ ଜୋଦୀପ୍ତ ହେଲେ ତା'ର ବିଚାର 
ଏଠି ଅପ୍ରାସଙ୍ଗିକ । କୌଣସି ଭାରତୀୟ ପ୍ରାଚୀନ କାବ୍ୟଭଳି ସଂଜୟର ଜୀବନରେ 
ଟ୍ରାଜେଡ଼ି ନାହିଁ । ଏବେ ବି ସେ ତା ଶିଶୁପୁତ୍ରର ସ୍ବେହସଙ୍ଗ ଲଭୁଛି । ଅପର ପକ୍ଷରେ 
ଗ୍ରୀକ୍‌ ବା ଶେକ୍ସ୍ପିଏରିନ୍‌ ହୀରୋ ଭଳି ରୂପାନନ୍ଦ ଟ୍ରାଜେଡ଼ିର ଗୌରବ ମଣ୍ଡିତ ମୁକୁଟ 
ଧାରଣ କରିଛର୍ତି । ଏଣୁ ରୂପାନନ୍ଦ ଆକଳନ କରିବାକୁ ଚେଷ୍ଟା କରୁଥୂଲେ ସଂଜୟ 
ବଖାଣିଥୁବା କାହାଣୀର ନାୟକ କିଏ ? ନିଜେ ସଂଜୟ ନ। ତା ଶିଶୁପୁତ୍ର - 
ନୀଳକିଶୋର 'ରତନ୍‌ । ଅବଶ୍ୟ ନୀଳ କିଶୋର ରତନ୍ର ଯନ୍ତ୍ରଣା ବି ଜଡ଼ିତ କାହାଣୀ 
ହିଁ ସଂଜୟ ଏ ଯାଏ ଗପି ଚାଲିଥୂଲେ । 


ସେତେବେଳକୁ ରତନ୍‌ ମାତ୍ର ଦେଢ଼ବର୍ଷର ଶିଶୁ । ମାଡୃସ୍ତନ୍ୟ ପାନକରି କରି 
ନିଶୁଚିରେ ମା କୋଳରେ ସିଏ ନିଦେଇ ଯାଇଥୁଲା । କ'ଣ ଅଖଞ୍ଜ ହେଲା କେଜାଣି ସେ 
କାଉଲୁ ବାଉଲୁ ହେଇ ଚିଲ୍ଲେଇ ଉଠିଲା । ଛୁଆମାନେ ବେଳେବେଳେ ଅଜବ ସ୍ଵପ୍ନ ଦେଖୁ 
ଏମିତି ଅସମ୍ଭାଳ ହେଇ ଉଠର୍ତି । କିନ୍ତ ମା କୋଳରେ ଧରି ବହଲେଇ ଦେଲେ ସେମାନେ 
ଆପେ ନୀରବେଇ ଯାଆନ୍ତି । ରତନ୍‌ କିନ୍ତୁ ସେ ରାତିରେ ଆଉ ତୁନି ହେଇ ନଥୁଲା | 
ରାତିର ଗଭୀର ଅନ୍ଧାର ଭିତରେ ମେଘର ଗର୍ଜନ ଓ ବିଜୁ ଳିର ଚମକ ସହିତ ତା କାନ୍ଦ 
ଅତ୍ୟନ୍ତ ଭୌତିକି ମନେ ହେଲା ଓ ସଂଜୟର ଛୋଟିଆ ଏକ ବଖରିଆ ଘରଟିକୁ ତ୍ରସ୍ତ ଓ 
ଆଲୋଡ଼ିତ କରିଦେଲା । ପିଲାଟି କରାଳ ଭଙ୍ଗିରେ ଦାନ୍ତ ରଗଡ଼ୁଥାଏ, ହାତ ମୁଠା ମୁଠା 
କରୁଥାଏ ଓ ଗୋଡ଼ ଛାଟୁଥାଏ । ବୋଧ ହେଉଥାଏ ପିଲାଟି ଅସମ୍ଭବ ଯନ୍ତ୍ରଣା ଭୋଗୁଛି । 
ରତନ ଧୀରେ ଧୀରେ ନୀଳ ପଡ଼ିଗଲାଣି । ମା ଉମାବଲୁରୀ ନିଜକୁ ଆଉ ସମ୍ଭାଳି ନପାରି 
କାନ୍ଦିବାକୁ ଲାଗିଲା । ସଂଜୟ ଉମାବଲୁରୀକୁ ପ୍ରବୋଧ୍ବବା ଭିତରେ ଶିଶୁପୁତ୍ରର ଅବସ୍ଥା 
ସଂଗିନ ଏକଥା ସଂପୂର୍ଣ୍ଣ ହେଢିପାରିଲା । ବାହାରେ ଅବିରାମ ବର୍ଷା । ବ୍ରତ୍ମପୁତ୍ର କୂଳ 
ଲଘ୍ୁଛି । ପଡ଼ିଶା ଘର ଅଟୋବାଲା ପାଖରେ କାକୁତି ମିନତି ହେଇ ହସପିଟାଲ୍‌ ଯିବା 
ପାଇଁ ସଂଜୟ ତାକୁ ରାଜି କରେଇଲା । ସିଏ ତା ସ୍ତ୍ରୀ ଓ କ୍ରନ୍ଦନରତ ଶିଶୁପୁତ୍ରକୁ ଧରି ମା 
କାମାକ୍ଷାଙ୍କୁ ସ୍ମରଣ କରି ଅଟୋରେ ବସିଲା । ଅଟୋଭିତରେ ତିନୋଟି ଉଦ୍‌ବେଳିତ ପ୍ରାଣ । 
ଅଟୋଟି ଆଣ୍ଏ ପାଣିରେ ଡଙ୍ଗାଭଳି ଭାସି ଭାସି ଯାଉଛି । ଅନାଗତ ଆଶଙ୍କା ଅଟୋ 
ଡ୍ରାଇଭର୍‌ ସମେତ ତିନୋଟି ମନକୁ ଉଦ୍ଵବିଗ୍ଧ କରି ଦେଉଥାଏ । ଉମାବଲ୍ଲରୀ ବେଳେ 
କୋଜରେ ତ ଆଉ ବେଳେ କାନ୍ଧରେ ପକେଇ ତା ଶିଶୁପୁତ୍ରକୁ ବହଲେଇବାକୁ ଚେଷ୍ଟା 
କରୁଥାଏ । ଉମାର ଆତଙ୍କିତ ଆଖୁଦୁଇଟିକୁ ଅଟୋର ଅନ୍ଧାର ଭିତରେ ସଂଜୟ ଅନେଇ 
ରହିଥାଏ ଓ ତା ଦୁଃଖରେ ଭାଗୀ ହେବାପାଇଁ ଚେଷ୍ଟା କରୁଥାଏ । 

୮୩ ଗଛ କୋରଡ଼ରେ ହୃଦୟ 


କାହାଣୀର ଉଭପକ୍ରମଣିକ। ବଡ଼ ହୃଦୟସ୍ପର୍ଶୀ । ଶୁଣୁଥ୍‌ବା ମଣିଷଟି ମଧ୍ଯ 
ମ୍ରିୟମାଣ ହେଇ କାଉଁରୀ କାମାକ୍ଷାଙ୍କ ଉଦ୍ଦେଶ୍ୟରେ ଯୋଡ଼ହସ୍ତରେ ମାଗୁଣି କରିବ । 
କହିବ ମଣିଷକୁ ମେଣ୍ୟାରେ ପରିଣତ କରିଦେବାର ତୋ ତନ୍ତ୍ର ଶକ୍ତି ଅଛି ଏ ଛୁଆଟିର 
ତୁ କ'ଣ ସାହା ହେଇ ପାରିବୁନି । ଦେ ! ଏ ନିଷ୍ପାପ ଶିଶୁଟି କାନରେ ମନ୍ତ୍ର ପ୍ରଙ୍କି ତାକୁ 
ଯନ୍ତ୍ରଣାରୁ ଉଦ୍ଧାର କରିଦେ । ମା କାମାକ୍ଷା ବୋଧହୁଏ ଗୁହାରି ଶୁଣିଲା । ରତନର 
କାନ୍ଦ ବନ୍ଦହେଲା । ସିଏ ଅୟ ଧରିଲା । ବର୍ଷାର ପ୍ରକୋପ ଥମି ଆସିଲାଣି । ଉମା ଓ 
ସଂଜୟ ଭାବୁଛନ୍ତି ସତେ ଅବା କାଳରାତ୍ରି ପାହିଁ ଆସୁଛି । 


ହସ୍ପିଟାଲ୍‌ରେ ବିଭିନ ପରୀକ୍ଷା ପରେ ବି ଡ଼ାକ୍ତରମାନେ ରତନ୍‌ର ରୋଗ 
ନିଦାନି ପାରିଲେନି । ଆଜିକାଲି ଡ଼ାକ୍ତର ଅପେକ୍ଷା ଯନ୍ତ୍ର ହିଁ ଅଧୁକା ରୋଗ ବ୍ୟାଧ୍‌ ନିରୂପଣ 
କରେ, ନିରାକରଣର ରାହା ଦେଖେଇଦିଏ । କାଳ ବିଳମ୍ବ ନକରି କଲିକତା ଏସିଆ 
ହାର୍ଟ ଫାଉଣ୍ଡେସନ୍‌ ର ଆନ୍ତର୍ଚଚାତିକ ହୃଦ୍‌ରୋଗ ଚିକିତ୍ସାଳୟକୁ ନେଇଯିବା ପାଇଁ 
ଡ଼ାକ୍ତରମାନେ ପରାମର୍ଶ ଦେଲେ । ରେଳରେ ଆସିଲେ ତ ଦେଢ଼ଦିନ । ସବୁ ସମ୍ବଳକୁ 
ଠୁଳକରି ଉଡ଼ାଜାହାଜରେ ସେଇଦିନ ହିଁ ସେମାନେ କଲିକତା ହସ୍‌ପିଟାଲରେ ପହଞ୍ଚଲେ । 
ଗୁଣ ଚିହ୍ନେ ଗୁଣିଆ, ସୁନା ଚିହ୍ନେ ବଣିଆ ଭଳି ଏଠି ରତନର ସ୍ଵାସ୍ଥ୍ୟଗତ ସମସ୍ୟାକୁ 
ଡ଼ାକ୍ତରମାନେ ଯଥାଶୀଘ୍ର ଆକଳନ କରିପାରିଲେ ¦ ସେମାନେ ନିଦାନି କହିଲେ ରତନ୍‌ 
ଜଣେ ନୀଳଶ୍ଲିଶୁ, ‘ବୃ,ବେବି” । ପରୀକ୍ଷାରୁ ଜଣାପଡ଼ିଲ। ରତନ୍‌ ର ହୃ ତବ ପିଣ୍ଡଟି 
ନିଜଜାଗାରେ ନରହି ପେଟ ଭିତରେ ମହୁଫେଣାଭଳି ଝୁଲି ରହିଛି ଏବଂ ପେଟର ପୀତ 
ପେଟିକା ଓ ଯକୃତ ପଂଜିରା କୋଟରରେ କାଉ ବସାରେ କୋଇଲି ଭଳି ନୀଡ଼ ବାନ୍ଧିଛି । 
ଲମ୍ବାପାଇପ୍‌ ହାତରେ ନେଇ ଗଛରେ ପାଣିଦେବା ବେଳେ ମଝି ମଝିରେ ପାଇପ୍‌ଟି 
ଅଡ଼ୁଆ ତଡ଼ୁଆ ହେଇଗଲେ ଯେଭଳି ପାଣିପ୍ରବାହ ମନ୍ଦର ହେଇ ବନ୍ଦ ହେଇଯାଏ, 
ରତନ୍ନର ରକ୍ତବାହୀ ନଳୀଗୁଡ଼ିକର ଅବସ୍ଥାବି ସେଇଆ । ରକ୍ତ ସଂଚାଳନର ସ୍ଵାଚ୍ଛନ୍ଦ୍ୟରେ 
ବ୍ୟାଘାତ ଘଟିଲେ ପରିଷ୍କାର ହେବାପାଇଁ ହୃଦୟ କନ୍ଦରକୁ ବହୁଥିବା ଉଚ୍ଜାଣି ନୀଳରକ୍ତର 
ସୁଅ ସ୍ଥିର ହେଇଯାଏ ଓ ଶିଶୁଟି ନୀଳପଡ଼ିଯାଏ, ଅସିର ହେଇଉଠେ ଏବଂ ନିଶ୍ଵାସ 
ନେବାରେ କଷ୍ଟ ବୋଧକରି କାନ୍ଦେ, ରକ୍ତ ସଂଚାଳନ ମନ୍ତର ହେଇଯିବା ଓ ସଂପୂର୍ଣ୍ଣ ବନ୍ଦ 
ହେଇଯିବା ଅବସ୍ଥାଭିତରେ ଫରକ ହୁଏତ ଅତ୍ୟନ୍ତ କ୍ଷୀଣ । ଏଣୁ ରତନ୍୍‌ର ଶୀଘ୍ର ହାର୍ଟ 
ଅପରେସନ୍‌ ଆବଶ୍ୟକ ବୋଲି ଡ଼ାକ୍ତରମାନେ ସମସ୍ବରରେ ଘୋଷଣା କଲେ । 


ଏଡେ ଛୋଟ ଶିଶୁଟିର ପୁଣି ହାର୍ଟ ଅପରେସନ୍‌ ହେବ । ସଂଢୟ ଓ ଉମା ଏହି 
ଚିକିତ୍ସାର ଗାମ୍ଭୀର୍ଯ୍ୟ ଓ ଅପରେସନର ବ୍ୟୟବହୁଳତା ହୃଦୟଙ୍ଗମ କରି ଭୟାରଁ ହେଇଗଲେ । 
ତାଙ୍କ ଭଳି ସୁସ୍ତ ସବଳ ନିରୋଗ ବାପା ମାଙ୍କ ଖିରସରୁ ଏଭଳି ରୁଗ୍ଣ ହୃଦୟର ଶିଶୁ କିଭଳି 

ଗଛ କୋରଡ଼ରେ ହୃଦୟ ୮୪ 


ଜନ୍ମନେଲା ସେ ନେଇ ଘୋର ମନ ବିସ୍ତାପରେ ପଡ଼ିଲେ ଓ ଉଭୟେ ଆମ୍ବ ସମୀକ୍ଷାରେ 
ପ୍ରାୟଶ୍ଚିତ କରିବାକୁ ଲାଗିଲେ । ଉମା କିନ୍ତୁ ହୃଦଘାତ ଜନିତ ମୃତ୍ୟୁ ସଂପର୍କରେ ସଚେତନ 
ଥଲା । ନିକଟରେ ଘଟି ଯାଇଥିବ! ଏକ ଅଭାବନୀୟ ସ୍ମ ତି ପ୍ରତି ମୁହୂର୍ଗରେ ତାକୁ ଅସମ୍ଭବ 
ଭାବେ ଯନ୍ତ୍ରଣା ଦେଉଥୁଲା । ନିଜ ପୁତ୍ଵର ସୁକୋମଳ ନିଷ୍କାପ ମୁହଁର ଆସକ୍ତି ତାକୁ 
ମମତ୍ସବୋଧରେ ସିଭ୍ତ କରି ଦେଉଥୁଲା । 


ବହୁଦିନ ତଳର ଘଟଣା ନୁହେଁ । ଉମାବଲ୍ଲରୀର ସେତେବେଳେକୁ ବାହାଘର 
ହେଇନଥାଏ । ସିଏ, ତା'ର ବାନ୍ଧବୀମାନଙ୍କ ସହିତ ଶଙ୍କରଦେବ କଳା କ୍ଷେତ୍ରରେ 
ନୁ ତ୍ୟାଭ୍ୟାସ କରୁଥାଏ । ତାଙ୍କ ଦଳରେ ଥାଆନ୍ତି ଝୁମ୍ପା, ଅନିନ୍ଦ୍ୟ, ମୂର୍ନା, ଚନ୍ଦ୍ର, 
ନିବେଦିତା ଏମତି ସମବୟସୀ ଅନୂଢ଼ା ପ୍ରାୟ ପନ୍ଦର ସରିକି ଝିଅ । ସମସ୍ତେ ଉତ୍ତାଳ 
ଯୌବନର ମାଦକତାରେ ବିମୋହିତ । ମାଦଳ ବାଜିଉଠିଲେ ସେମାନଙ୍କ ଭର୍ଗଭରା 
ଦେହ, ଛନ୍ଦାୟିତ ପୀଦ ମୁକ୍ତ ମଞ୍ଚରେ ଲାସ୍ୟର ସମ୍ମମୋହନ ସୃଷ୍ଟି କରିଦେଉଥୁୂଲା । 
ଆଗକୁ ଥାଏ ନୃତ୍ୟୋତ୍ସବର ଆୟୋଜନ । ବାନ୍ଧବୀମାନେ ମାଦଳର ଉଦ୍ଦାମ ବୋଲ୍‌ 
ଭିତରେ ଲହରେଇ ଉଠୁଥାନ୍ତି । ହାତରେ ଓ କଟୀରେ ହାତଛନ୍ଦି ବିହୁନାଚର ଅଭ୍ୟାସ 
କରୁଥାନ୍ତି । ହଠାତ୍ଵ ଅଘଟଣଟିଏ ଘଟିଗଲ। | ଝୁମାର ହାତ ଅନିନ୍ଦ୍ୟା ଓ ମୂ୍କୁନାର 
ଛନ୍ଦାୟିତ ବେଡ଼ଣ ଭିତରୁ ହୁଗୁଳି ଆସିଲା ଓ ସେ ତଳେ ପଡ଼ି ସଂଜ୍ଞାହୀନ ହେଇଗଲା । 
ନାଚଗୀତର ଉସ୍ପ୍ାସ ଏକବାରେ ଥମିଗଲା ! ବାନ୍ଧବୀମାନେ ଝୁମ୍ପାକୁ ଘେରିଯାଇ ତା' 
ମୁହଁରେ ପାଣିଛିଞଚ ଡା ଚେତା ଫେରେଇବାକୁ ଚେଷ୍ଟାକଲେ । ପ୍ରେକ୍ଷାଳୟରେ ଉପସ୍ଥିତ 
ସମସ୍ତଙ୍କ ଭିତରେ ତଡଟସ୍ଥତା ଖେଳିଗଲା । ଏକ ଅଜଣା ଆତଙ୍କରେ ସମସ୍ତେ ମ୍ରିୟମାଣ 
ହେଇଗଲେ । କଳାାକେନ୍ଦ୍ରର ଷ୍ଟେସନ୍‌ ଓ!ଗନ୍‌ ଭିତରେ ଖଝୁମ୍ପାକୁ ଶୁଆଇଦେଇ 
ହସ୍ପିଟାଲକୁ ନି ଆଗଲ। । ଖବର ପାଇ ତା ବାପା ମା ହସ୍ପିଟାଲରେ ଖୁବ୍‌ 
ସନ୍ତର୍ପଣରେ ପହଞ୍ଚଲେ । କିନ୍ତୁ ଝୁମ୍ପାକୁ ପରୀକ୍ଷା କରି ଡ଼ାକ୍ତରମାନେ ଘୋଷଣା କଲେ 
ସେ ମୃତ । ସେଇଦିନ ଠାରୁ ହୃଦ୍‌ ଘାତର ଭୟାବ ହତା ଓ ହୃଦ୍‌ ରୋଗର ପରିଣତି କେତେ 
ସହସା ଆଉ କେତେ ନୈରାଶ୍ୟଜନକ ଉମା ବେଶ୍‌ ହୃଦୟଙ୍ଗମ କରିଥଲା । ଏବେ 
ଡ଼ାକ୍ତର ଦେବୀ ସେଟ୍ଟୀ ରତନର ସ୍ଵାସ୍ଥ୍ୟ ସଂପର୍କରେ ନିଦାନ ଦେଲାପରେ ଝୁମ୍ପାର ସ୍ମତି 
ଉମାବଲ୍ଲରୀକୁ ଆହୁରି ଅଥୟ କରିଦେଲା ! 


ରୂପାନନ୍ଦ ମନେମନେ ଭାବୁ ଥୁଲେ ସଂଜୟ ତା କାହାଣୀକୁ ଆଉ ଆଗକୁ 
ପ୍ରସାରିତ ନକରୁ । କାରଣ ସେ ଅନୁମାନ କରିପାରୁଥିଲେ ରତନ୍‌ ର ଶଲ୍ୟଚିକିତ୍ସାର 
ସଫଳତା ଏବଂ ସେ ହୂଦ୍‌ଵରୋଗରୁ ମୁକୁଳିଯାଇ ବାପା ଓ ମା”ର ସୁରକ୍ଷା ବଳୟ 
ଭିତରେ ଜୀବନକୁ ବିକଶିତ କରିବାର ବିଶ୍ଵାସ । ଆଗକୁ କାହାଣୀଟି ନିଶ୍ଚୟ ରସଶୂନ୍ୟ 

୮୫ ଗଛ କୋରଡ଼ରେ ତହୁଦୟ 


ହେଇ ଉଠିବ । ସଂଜୟ ଯେଉଁ ସଂଘର୍ଷର ଅବତାରଣା କରି ରୂପାନନ୍ଦଙ୍କ ପାଖରେ 
ନିଜର ଦମ୍ଭିଲାପଣ ପ୍ରତିପାଦନ କରିବାନ ଚାହୁଁଛି ସେଥୁରେ ଭଙ୍ଟା ପଡ଼ିଯିବ । ସଂଜୟ 
ଯଦି ନିଜେ ସୃଜନଶୀଳ ଲେଖକଟିଏ ହେଇଥାନ୍ତା ତା'ହେଲେ ସେ ଏଇଠି ହିଁ 
କାହାଣୀର ଉପସଂହାର କରି ଦେଇଥାନ୍ତା । ଅବଶ୍ୟ ରୂପାନନ୍ଦ ନିଜ ଶିଶୁକନ୍ୟାର 
ରୋଗ ଓ ମୃତ୍ୟୁକୁ କେନ୍ଦ୍ରକରି ତାଙ୍କ ଜୀବନରେ ଦେଖାଦେଇଥୁବା ଝଡ଼ ସଂପର୍କରେ 
ଅଦ୍ୟାବଧୂ ସଂଜୟ ଓ ଉମାବଲ୍ରୀଙ୍କୁ ସାମାନ୍ୟ ସୂଚନା ବି ଦେଇ ନାହାନ୍ତି । 
ତେଣୁ ହୁଏତ ସେ କାହାଣୀ ଉନ୍ମୋଚନର ପକ୍ଷପାତୀ ବି ନଥୂଲେ ¦ କିଏ କହିଛି 
କେଜାଣି ଦୁଃଖ ବାଣ୍ଟିଦେଲେ ଲାଘବ ହେଇଯାଏ । କିନ୍ତୁ କାହିଁ ସଂଚ୍ଚୟ ତ ନିଜ୍ଚ ଦୁଃଖ 
ବିତରଣ କରିବା ପ୍ରୟାସ କଲା ରୂ ପାନନ୍ଦଙ୍କ ଦୁଃଖର ଭାର ସାମାନ୍ୟତମ ହ୍ଵାସ 
ହେଲାନାହିଁ । 


ନିଜ ଶିଶୁର ରୋଗଜନିତ ବ୍ୟାପାର ହେଲେ ମଧ୍ଯ ରୂପାନନ୍ଦଙ୍କ କାହାଣୀ 
ସଂପୂର୍ଣ୍ଣ ଭିନ୍ନ ଧରଣର । କାହାଣୀ ଭିତରେ କାହାଣୀ ହେଇ ଅନେକ ପ୍ରସ୍ଥ ଗୁନା 
ହେଇଛି । କେବଳ ସେହି ପ୍ରସଙ୍ଗଶ୍ମିଃ୍‌ ଗୋଟିଏ ସ୍ବତନ୍ତ୍ର ଉପନ୍ୟାସର କଳେବର 
ଅପେକ୍ଷାକରେ । ତା'ର କାଳ ଓ ଭୂମିର ବିସ୍ତାର ଆସାମରୁ ଉତ୍ତବ ହେଇ କଲିକତା 
କିମ୍ବା ବାଙ୍ଗାଲୋରରେ ଶେଷ ହେଇନି ବା ତାହା ସାତ ଆଠ ବର୍ଷର ଘଟଣା ମାତ୍ର 
ନୁହେଁ । କାହାଣୀଟି ଗୋଟିଏ ମହାଘୁର୍ଣ୍ଣୀ ଓ ରୂପାନନ୍ଦଙ୍କ ଜୀବନ ସେହି ପୂର୍ଣ୍ଣୀରି ତରେ 
ପଡ଼ିଯାଇ ଏବେ ବି ହନ୍ତସନ୍ତ । ରୋଗର କାରଣ ହଟିଗଲା ପରେ ବି ଜୀବନ ଏବେ 
ସୁଦ୍ଧା କବଳିତ । ମୋଟା ମୋଟି ଏ କାହାଣୀର ପଟ୍ଟଭୂମି ବିଶ୍ଵର ଅର୍ଦ୍ବେକ ଗୋଲାର୍ଵକୁ 
ଆବୋରି ଦେଇଛି ଓ କାଳ ପ୍ରାୟ ତିନି ଦଶନ୍ଧିକୁ ଛୁଇଁଲାଣି | ରୂପାନନ୍ଦଙ୍କ ଜୀବନ 
ପ୍ରବାହ ସହିତ ଏବେ ବି କାହାଣୀରୁ ଉତ୍ତବ ସମସ୍ୟାଟି ଜଡ଼ିତ ଏବଂ ରୂ ପାନନ୍ଦ 
ବଂଚିଥୁବା ଯାଏଁ ମୃତ ଆଲବାଟ୍ରସ୍‌ ପକ୍ଷୀଭଳି ତାଙ୍କ ଗଳାରେ ଏହା ଝୁଲି ରହିଥୁବ । 


ଉଭୟ କାହାଣୀର ଉପକ୍ରମଣିକା ମଧ୍ଯ ଭିନ୍ନ ଧରଣର । ରୂପାନନ୍ଦ ନିଜର 
ରୋଗିଣା କନ୍ୟାକୁ ନେଇ ରୋଗର ଚିହ୍ନଟ ପାଇଁ ଭ୍ରମୁଛନ୍ତି । ଯେତେ ବଡ଼ ନାମଜାଦା 
ଡ଼ାକ୍ତର, ଯେତେ ନାମକରା ଚିକିତ୍ସାଳୟ ସବୁ ଠେ ପହଞ୍ଚଛନ୍ତି । ସବୁରି ପାଖରୁ ଶୁଣୁଛନ୍ତି 
ହତାଶାର ବାଣୀ । ସବୁ ପ୍ରୟାସ ନି ଷ୍ତଳ ହେଇଯାଉଛି । ଶେଷରେ ସାତ ସମୁଦ୍ର 
ପାରିହେଇ ପହଞ୍ଚଛନ୍ତି ସୁଇଢରଲ୍ୟାଶ୍‌ ଭଳି ବୈଭବ ବିମଣ୍ଡିତ, ପ୍ରକୃତିର ଅଫୁରନ୍ତ 
ଶୋଭାରେ ପରିପୂର୍ଣ୍ଣ ଧନାଢ଼୍ୟ ଦେଶରେ । ଯେଉଁ ଦେଶର ପାଣିରେ, ପବନରେ 
ଜ୍ୀବନିକା ଶଭ୍ତି ଭରପୂର । ରୂପାନନ୍ଦ ଶୁଣିଥିଲେ ସେଇ ଜଳବାୟୁରେ ମାତ୍ର କିଛିଦିନ 
କାଳାତିପାତ କରିବା ମାତ୍ରେ ହିଁ ରୋଗୀ ସୁସ୍ଥ ହେଇ ଉଠେ । ରୋଗ ଉପଶମ ହେବାର 

ଗଛ କୋରଡ଼ରେ ହୃଦୟ ୮୬ 


ଆଶାରେ ଥରେ ନୁହେଁ ପାଞ୍ଚଥର ସେ ସମୁଦ୍ର ଲଙ୍ଘି ଛନ୍ତି । ଶେଷରେ ଅବଶ୍ୟ ରୋଗର 
କାରଣ ନିରୂପିତ ହେଇପାରିଛି । କିନ୍ତୁ ସେ ବେଳକୁ ନା ରୋଗୀ ନା ଚିକିତ୍ସକଙ୍କ ହାତରେ 
ଆଉ ସମୟ ଅଛି । ସଂଧ୍ୟାବେଳ ରତେଇ ଆସିଲାଣି । ଚିକିତ୍ସକ ଏକଥା ଠଉରେଇ 
ପାରି ରୂପାନନ୍ଦଙ୍କୁ ପ୍ରାର୍ଥନା କରିବା ପାଇଁ ଉପଦେଶ ଦେଇଛନ୍ତି । ନିଜ କନ୍ୟାର ଜୀବନ 
ରକ୍ଷା ପାଇଁ ପ୍ରାର୍ଥନା । 


ସକଳ ରୋଗର ଶୁଶ୍ରୁଷକ ଓ ଚିକିତ୍ସକ ଧନ୍‌ ନ୍ତରୀ ପରା ଜଣେ ସିଦ୍ଧ, 
ମହାଯୋଗୀ । ତାଙ୍କ ଅମୃତ କଳସରୁ ମାତ୍ର ବୁନ୍ଦାଏ ଜଣେ ରୋଗୀର ସୁସ୍ଥ ଜୀବନ 
ବିକାଶରେ ମନ୍ତ୍ରଭଳି କାଟୁକରେ | ଧନ୍ଧନ୍ତରୀଙ୍କ ଆଶିଷ କ'ଣ ପ୍ରାର୍ଥନା ମାଧ୍ୟମରେ 
ଲଭ୍ୟହୁଏ ? ଶିଶୁକନ୍ୟାର ଓ ରୂ ପାନନ୍ଦଙ୍କ ବୈକଲ୍ୟ ଧନ୍ଧନ୍ତରୀ କ'ଣ ନିଜେ 
ହେଜିପାରୁନଥୂଲେ ଯେ ପ୍ରାର୍ଥନା ସେହି ଅମୃତ ବିନ୍ଦୁକୁ, ରୋଗୀର ଦେହାଧାର , ପ୍ରାଣ 
ପାତ୍ରକୁ ଓହ୍ଲେଇ ଆଣିଥାନ୍ତା । ଧନ୍ଧନ୍ତରୀ ତ ସର୍ବବ୍ୟାପକ, ଏ ପ୍ରାର୍ଥନା, ଏ ନିବେଦନ, 
ଏ ଯାଚଞ୍ଚା ତ ଉତ୍କଳ ଭୂଇଁରେ ବି ସମ୍ଭବ ହେଇପାରିଥାନ୍ତା । ତା ହେଲେ ଏଡେ ପଥ 
ତ୍ରମିବାର ତାପୂର୍ଯ୍ୟ କ'ଣ ପ୍ରାଥନା ସଚେତନତାରେ ସୀମୀତ ଥୁଲା । 


ଶତ ପ୍ରାର୍ଥନା ଓ ଆକୁଳ ନିବେଦନ ପୟ ବ ରୂପାନନ୍ଦଙ୍କ ଜୀବନରେ ଦୁର୍ଦଦିନ 
ଦେଖାଦେଲା ! ଭୂଇଁ, ଭୂତଳ ଓ ଆକାଶରେ ଘନ ଘୋର ଅନ୍ଧାର ଘୋଟିଗଲା । 
ଅଣଚାଶ ପବନ ବହିବା ଆରମ୍ଭ ହେଲା । ପରିବାର, ବନ୍ଧୁବର୍ଗ ଆତ୍ମୀୟ ସ୍ଵଜନ ତ୍ରାହି 
ତ୍ରାହି ଡାକଦେଲେ । ଏହା ଖଣ୍ଡପ୍ରଳୟ ନୁହେଁ ତ ମହାପ୍ରଳୟ ଭଳି ପ୍ରତେ ହେଲା । 
ଆଉ ସେହି ଆଧୂଭୌତିକ ଘୂର୍ଣ୍ଧୀଭିତରେ ରୂପାନନ୍ଦଙ୍କ ପ୍ରିୟ କନ୍ୟାଟି ହାତଛଡ଼ା 
ହେଇଗଲା । ପ୍ରଳୟର ପରିସମାପ୍ତି ହେଇ ଆକାଶ ଫର୍୍ଚା ହେଲାବେଳକୁ ରୂପାନନ୍ଦ 
ଏକା, ସମୂର୍ଶ୍ଣ ଏକା । ଲହୁଲୁହାଣ ହେଇ ପରାଜିତ ସୈନିକ ଭଳି ଯୁଦ୍ଧକ୍ଷେତ୍ରରେ ବିମର୍ଷ 
ଭଙ୍ଗିରେ ଠିଆ ହେଇଛନ୍ତି । 


ବିଧୂ କ୍ରମରେ ଦୁର୍ଦ୍ଦିନ ଅପସରି ଗଲାପରେ ବି ପରାଭବର କାଳିମା 
ରୂପାନନ୍ଦଙ୍କ ଜୀବନ ସହିତ କାୟା ସଙ୍ଗେ ଛାୟାଭଳି ଲାଗି ରହିଲ। । ପରିବାର, 
ପଡ଼ୋଶୀ ଓ ପରିଜନ ଅବଶ୍ୟ ସମବେଦନା ଜଣେଇଲେ କିନ୍ତୁ ସେମାନେ ବିଶ୍ଧାସ 
କରିବାକୁ ପ୍ରସ୍ତୁତ ନଥୂଲେ ଯେ ସୁଇଜରଲ୍ୟାଣ୍ଡ ଭଳି ବୈଭବ ବିମଣ୍ଡିତ ଦେଶରେ ଏ 
ସାମାନ୍ୟ ରୋଗର ଉପଶମ ଅସମ୍ଭବ । ସମସ୍ତେ ରୂପାନନ୍ଦଙ୍କ ନିପାରିଲାପଣିଆକୁ 
ତୁଛ୍ଛକଲେ, ତାତ୍ସଲ୍ୟ କଲେ । ଜୋଝ ଜବରଦସ୍ତ ସନ୍ଦେହର ବଳୟ ଭିତରକୁ ଟାଣିଆଣି 


ମେରିଆବଳିକୁ କନ୍ଧମାନେ ଟିକି ଟିକି କରି ହାଣିଲା ଭଳି ରୂପାନନ୍ଦଙ୍କ ବ୍ୟକ୍ତିତ୍ବ ଓ ପ୍ରତିଷ୍ଠାକୁ 
ନେଇ ରକ୍ତର ହୋରି ଖେଳିଲେ । କେବଳ ଅପାରଗତା ନୁହେଁ ରୂପାନନ୍ଦଙ୍କ ଚରିତ୍ରବର୍ତା 

୮୭ ଗଛ କୋରଡ଼ରେ ହୃଦୟ 


ବି ସନ୍ଦେହର ଶାଣିତ ଖଣ୍ଡାରେ ଖଣ୍ଡବିଖଣ୍ଡିତ ହେଇଗଲା । ଅଭିଯୋଗ ହେଲା ରୂପାନନ୍ଦ 
ନିଜର କେଉଁ ଏକ ନିଦେଶିନୀ ରକ୍ଷିତାକନ୍ୟାର ଉଜ୍ଜଳ ଭବିଷ୍ୟତ ପାଇଁ, ସ୍ଵପନ୍ନୀଙ୍କ 
ଗର୍ଭରୁ ଜାତ କନ୍ୟାଟିର ସର୍ବନାଶ କଲେ । ରୋଗର ଶତ ବିଭୀଷିକାଠୁ ବଳି ଏହା ଅତ୍ୟନ୍ତ 
ଜଘନ୍ୟ ଓ ନିରାଶିଆ ଦୃର୍ଯୋଗ । ଶତ୍ରୁର ଦୁ୍ଭାଗ୍ୟରେ ବି ଏଭଳି ଦୁର୍ଯୋଗ ନ ଜୁଟୁ । 
ନୀଳଶିଶୁର ଦେହଭିତରେ ଶିରା ପ୍ରଶିରାର ଅବସ୍ଥିତି ଓ ରକ୍ତ ସଂଚାଳନର ବିଷମତା 
ଯେତିକି ଜଟିଳ ଡା ଠାରୁ ବଳି ଆହୁରି ଘୋରତର ସମସ୍ୟା ଆକ୍ରାନ୍ତ ଜଟିଳତାର ଶିକାର 
ହେଲେ ରୂପାନନ୍ଦ । ଏଣୁ ସଂଜୟ ହଜାରିକା ଆଉ ଭମାବଲୁରୀ ଆଗରେ ରୋଗ ସଂପର୍କିତ 
ହେଲେ ବି ତାଙ୍କ ଜୀବନର ଗହନ କାହାଣୀ ବଖାଣି ଲାଭ ବା କ'ଣ ହେଇଥାନ୍ତା ? ତାହା 
କେବଳ ରୋଗର କାହାଣୀ ନଥୁଲା ତାହା ଥୁଲା ଗୋଟିଏ ସନ୍ତାପିତ ଜୀବନର ଅୃୁହା 
କାହାଣୀ । 


ହୁଏତ ଏହି ସମସ୍ୟାର ଫଳ ସ୍ଵରୂପ ସେ ପାଇଛନ୍ତି ହୃ ଦ୍‌ ରେ।ଗ । 
ଡ଼ାଭ୍ତରମାନେ ନିଦାନି ସାରିଲେଣି ଯେ ହୃଦ୍ଵରୋଗ ଜୀବନଧାରା ସହିତ ଜଡ଼ିତ । 
ହୃ ଦ୍ଵରୋଗର ଶଲ୍ୟଚିକିତ୍ସା ପରେ ବି ଜୀବନଧାରାର ପରିବର୍ଭନ ନହେଲେ, ସହି 
କରଣ ନହେଲେ ହୃଦଵରୋଗର ଜଟିଳତା ପୁଣି ଲେଉଟି ପାରେ । ଏଭଳି ଆକଳନରେ 
ବିଶ୍ବାସ ରୂପାନନ୍ଦଙ୍କ ସଂପୂର୍ଣ୍ଣ ବ୍ୟକ୍ତିଗତ ମନୋବୃଭି ହେଇପାରେ ଏବଂ ଏଥୁପାଇଁ 
ବୈଜ୍ଞାନିକ ଭିଭତିଭୂମିଟି ଖୋଜି ପାଇବା କଷ୍ଟସାଧ୍ୟ । ବୋଧହୁଏ ବୟସକ୍ରମରେ ଶିଶୁ 
ଓ ବୟସ୍କ ରୋଗୀମାନଙ୍କ ସମସ୍ୟା ଅଲଗା କରିଦେଲେ ଆକଳନରେ ଯଥାର୍ଥତା 
ସହଜରେ ପ୍ରତିପାଦନ କରି ହେବ । ରୂପାନନ୍ଦଙ୍କ ବ୍ୟକ୍ତି ଗଡ ହୃଦ୍ଵରୋଗର ପୃଷ୍ଠଭୂମି 
ସଂପର୍କରେ ସଚେତନ ନଥୁବା ମଣିଷଟି କହିବ ଡାହେଲେ ନିରପରାଧ ଶିଶୁଟିଏ କିଭଳି 
ହୁ ଦ୍‌ ରୋଗରେ ପୀଡ଼ିତ ହେଇ ନୀଳଶିଶୁ ବେ।ଲ।ଉଛି । ସଂଜୟର ଶିଶୁପୁତ୍ର 
ଶଲ୍ୟଚିକିତ୍ସା ପରେ ଏବେ ସୁସ୍ଥ ଅଛି । ବାପା ମାଙ୍କର ଏକଇର ବଳା ରତନ୍‌ । ସଂଜୟ 
ଓ ଉମାବଲୁରୀ ଏତେ ଭୟପାଇ ଯାଇଛନ୍ତି ଯେ ସେମାନେ ନ ବର୍ଷ ବିତିଗଲା ପରେ 
ବି ନୀଳ ଶିଶୁ ପୁଣି ଜନ୍ମ ହେଇଯାଇପାରେ ଏହି ଭୟରେ ଦ୍ଵିତୀୟ ସନ୍ତାନର ପରିକଛ୍ଥନା 
ବି କରିନାହାର୍ତି । ଯଶବନ୍ତପୁର ରେଜଷ୍ଟେସନରେ ଗାଡ଼ି ପହଞ୍ଚଲା ! ସଂଜୟଙ୍କ 
ପରିବାର ଓ ରୂପାନନ୍ଦ ସେଇଠି ଏକାସାଙ୍ଗେ ଉହ୍ନେଇଲେ । 

୮୯ ଗଛ କୋରଡ଼ରେ ଡୃଦୟ 


ପ୍ରଭୁଯୀଶୁଙ୍କ ପାଇଁ ପ୍ରାର୍ଥନା 


ବାଙ୍ଗାଲୋର ନାରାୟଣ ହୃଦୟାଳୟରେ ପହଞ୍ଚଲା ପରେ ରୂପାନନ୍ଦ ପୁଣି 
ଏକରୁ ଦୁଇ ହେଇ ରୂପ ଓ ସ୍ଵରୂପରେ ବାଣ୍ଟି ହେଇଗଲେ ଓ ନିଜର ଶଲ୍ୟଚିକିତ୍ସା 
ବ୍ୟବସ୍ଥାପନା ନେଇ ସେ ବ୍ୟସ୍ତ ରହିଲେ । ରୂପ ଓ ସ୍ଵରୂପ ଚିକିସ୍ବାଳୟର ସମୀପବର୍ୀ 
ଅତିଥୂଗୃହ ଗଙ୍ଗାରେ ଅବସ୍ଥାନ କରୁଆନ୍ତି । ଗଙ୍ଗା ଦୋ ମହଲିଆ ଦି' ବଖରିଆ ଘର । 
ଗଙ୍ଗା, ଯମୁନା, କାବେରୀ, ବହୁପୁତ୍ର ପ୍ରଭୃତି ଚିରସ୍ରୋତା ନଦୀମାନଙ୍କ ନାଁରେ ଅତିଥୂଗୃହ 
ଗୁଡ଼ିକ ନାମିତ । ଜଣାପଡ଼ୁଥ୍ଲା ଭାରତୀୟ ସଂସ୍କୃତିର ବୈଚିତ୍ର୍ୟକୁ ଏକା ସାଙ୍ଗରେ 
ତୋଳିଧରିବାର ପ୍ରୟାସରେ ଅତିଥୂଗୃହ ଗୁଡ଼ିକର ଏଭଳି ମନଛୁଅଁ। ନାମକରଣ । 
ନଦୀମାନଙ୍କର ବହମାନ ଗତି ଓ ପ୍ରବୃତ୍ତି ରୋଗୀମାନଙ୍କର ଶିଥୁଳ ମନ ଓ ପ୍ରାଣକୁ ଚଳ 
ଚଞ୍ଚଳ କରିବ ବୋଲି ଘର ଗୁଡ଼ିକର ଏଭଳି ନା । ପୁଣି ସବୁ ଅତିଥ୍‌ ଗୃହକୁ ମିଶେଇ 
ଗୋଟିଏ ପଲ୍ଲୀର ପରିକନଛ୍ପନା । ପଲ୍ଲୀଟିର ନାଁ ହେଲା ଶାତ୍ତିନିକେତନ । ଚମ୍ମକାର କଳ୍ପନା 
ବିନ୍ୟାସ ରୂପାନନ୍ଦଙ୍କ ମାନସିକତାରେ ନାନ୍ଦନିକିତାର ଗଭୀର ରେଖାପାତ କଲା । 
ରୂପାନନ୍ଦଙ୍କୁ ଲାଗିଲା ସତେ ସିଏ ଯିମିତି ରବାନ୍ଦ୍ରନାଥଙ୍କ ଶାନ୍ତି ନିକେତନରେ ଅବସ୍ଥାନ 
କରୁଛନ୍ତି ଆଉ ଗଙ୍ଗା ଯୋଡ଼ି ଦେଉଛି ଯୁଗଯୁଗର ଆଧାମ୍ଭିକ ପ୍ରୟାସ ସହିତ ଅନାବିଳ 
ମାନବିକ ସଂପର୍କ । ରୋଗର ଯନ୍ତ୍ରଣାରୁ ମୁକ୍ତି ପାଇଗଲା ପରେ ଜଣେ ସ୍ଵାଭାବିକ ଭାବେ 
ଶାତ୍ତିପୂର୍ଣ୍ଣ ପରିସରଟିଏ ଇଚ୍ଛିବ ଓ ତାହା ତାକୁ ହାତ ପାଆନ୍ତାରେ ଲଭ୍ୟ ହେଇ ଯିବ ଏହି 
ଶାର୍ତିନିକେତନରେ । ଧାଡ଼ି ଧାଡ଼ି ନାଲି ଓ ହଜଦିଆ କୃଷ୍ଠଚୂଡ଼ାର ସମ୍ଭାର ରାସ୍ତା କଡ଼େ 
କଡ଼େ ଅଜାଡ଼ି ହେଇ ପଡ଼ୁଛି । ଲାଗୁଛି କର୍ଣ୍ଣାଟକର କେଉଁ ଚନ୍ଦନ ଅଧ୍ୟୁଷିତ ବନରୁ 
ଅନବରତ ମଳୟ ପବନ ବହୁଛି । ଏମିତିରେତ ବାଙ୍ଗାଲୋର ଉଦ୍ୟାନ ନଗରୀ ବୋଲି 
ଜନଶ୍ରୁତି ଅଛି । ଶୀତଳ ମହୁୟରରେ ସତେ ଅବା ଉଦ୍ୟାନ ନଗରୀ ଦୋଳି ଖେଳୁଛି । 


ପ୍ରାକ୍‌ ଅପରେସନ୍‌ର ଦିନଯାକ ବ୍ୟସ୍ତତାର ଓ ଉତ୍କଣ୍ଠାର ସମୟ । ପ୍ରତିଦିନ 
ସକାନବୁ ସକାଳୁ ଗାଧୁଆ ପାଧୁଆ ସାରି ଅଖ୍‌ଅଆ ଅପିଆ ହୃଦୟାଳୟରେ ପହଞ୍ଚବାକୁ 
ହୁଏ । ଅଭ୍ୟର୍ଥନା କାଉଣ୍ଟର୍‌ରେ ଟିକେଟ୍‌ କରି ମୃତ୍ର ରକ୍ତ ଇତ୍ୟାଦି ପରୀକ୍ଷା ପାଇଁ ଧାଡ଼ିବାନ୍ଧ 

ଠିଆ ହେବାକୁ ପଡ଼େ । ପୁଣି ଏସବୁ ପରୀକ୍ଷାର ଫଳାଫଳ ଜାଣିବା ପାଇଁ ସନ୍ଧ୍ୟାଯାଏଁ 
ସେଇଠି ଲ'ଉଞ୍ଜରେ ଅପେକ୍ଷା କରିବାକୁ ହୁଏ । ମନ ତ ସେଇଠି ବନ୍ଧା । ଏଣେ ଡେଣେ 
ହେଇ ବା ଲାଭ କ'ଣ | ହୃଦୟାଳୟର ଲାଉଞ୍ଜ ଖୁବ ପ୍ରଶସ୍ତ । ଏକା ସାଙ୍ଗରେ ଦୁଇ ତିନି 
ଶହରୋଗୀ ଓ ଅପେକ୍ଷମାଣ ପରିବାରବର୍ଗ ସେଠି ସ୍ଵଚ୍ଛନ୍ଦରେ ବସି ପାରିବେ । ଲାଉଞ୍ଜରେ 
ବସି ରହିଲେ ହସ୍ପିଟାଲର ଜଞ୍ଜାଳ ମୋଟେ ଆଖ୍ବରେ ପଡ଼େନି । ତଆକଥୂତ ସାଧାରଣ 
ଚିକିତ୍ସାଳୟମାନଙ୍କ ଭଳି ଡେଟାଲ୍‌ ଓ ଫିନାଇଲ୍‌ ଗନ୍ଧରେ ନାକ ଫାଟି ପଡ଼େନି । ସବୁ 
କିମିତି ନବ୍ୟ ଭବ୍ୟ ଲାଗେ । ସତେ ଗୋଟିଏ ସ୍ବାସ୍ଥ୍ୟ ନିବାସ । 


ହୃଦୟାଳୟର ମୁଖ୍ୟଦ୍ଧାର ଦେଇ ଭିତରେ ପଶୁ ପଶୁ ଆଖରେ ପଡ଼େ ଖଡ଼ି 
ପଥରରେ ଖୋଦେଇକରା ଭଗବାନ ବିଷ୍ଣୁଙ୍କ ବିଶ୍ଵରୂପର ପ୍ରକାଣ୍ଡ ବାରଫୁଟିଆ ମୂର୍ି । କି 
ରୋଗୀ କି ନିରୋଗ କି ଭୋଗୀ ମୂଭି ଆଗରେ ଆଖ୍ମୁଦି ଦଣ୍ଡେ ଘଡ଼ିଏ ଧ୍ଯାନସ୍ଥ 
ହେଇଯାଆନ୍ତି । ଭଗବଦଵଗୀତାର ବିଶ୍ଵରୂପ ଯୋଗରୁ ମନେ ମନେ ଉଚ୍ଚରିଯାଏ କେଇପଦ 
ଶ୍ଵଳୋକ । 


ପଶ୍ୟ ମେ ପାର୍ଥ ରୂପାଣି ଶତଶୋ *ଥ ସହସ୍ତଶଃ । 
ନାନାବିଧାନି ଦିବ୍ୟାନି ନାନାବର୍ଣ୍ଣାକୃତୀନି ଚ ॥ 
ପଶ୍ୟାଦିତ୍ୟାନ୍‌ ବସୂନ୍‌ ରୁଦ୍ରାନଶ୍ନିନୌ ମରୁତସ୍ତଥା । 
ବହୂନ୍ୟଦୂଷ୍ଟପୂର୍ବାଣି ପଶ୍ୟାଶ୍ଚର୍ଯ୍ୟାଣି ଭାରତ ॥ 
ଇହୈକସ୍ଥଂ ଜଗତ କୃସ୍ପଂ ପଶ୍ୟାଦ୍ୟ ସଚରାଚରମ୍‌ । 

ମମ ଦେହେ ଗୁଡ଼ାକେଶ ଯଚ୍ରାନ୍ୟଦ୍ରଷ୍ୁମି ଚୁସି । 

ନତୁମାଂ ଶକ୍ୟସେ ଦ୍ରଷ୍କୁମନେନୈବ ସ୍ଵଚକ୍ଷୁସା । 

ଦିବ୍ୟଂ ଦଦାମିତେ ଚକ୍ଷୁଃ ପଶ୍ୟ ମେ ଯୋଗମୈଶ୍ବରମ୍‌ ॥ 


ବ୍ୟାପ୍ତି ଓ ବିସ୍ତାରର ମନ କ୍ୟାନଭାସ୍‌ ଉପରେ ଇନ୍ଦ୍ରଧନୁର ସପ୍ତରଙ୍ଗ ବର୍୍ଧତଳ ହେଇ 
ଉଠେ । କ୍ଷୁଦ୍ରତା ଓ ସଂକୀର୍ଣ୍ଣତା କ୍ଷଣକ ପାଇଁ ଉତ୍ଭେଇ ଯାଏ । ବିଶ୍ନରୂପ ତ ଆମ୍ମପ୍ରତ୍ୟୟକୁ 
ପ୍ରଭାବିତ କରିଥୂବା ରୂପ । ଆମ ଭଳି ପ୍ରତ୍ୟେକ ମଣିଷର ବିଶ୍ନାସ ଓ ଆଶାକୁ ଅଭୁତ ରୂପର 
ସମ୍ମୋହନରେ ଜାଗରୁକ କରେଇଥବା ରୂପ ବିଶ୍ନରୂପରେ ପ୍ରତିଫଳିତ ହେଇଯାଏ ବିଶ୍ଧ ଓ ବ୍ୟସ୍ଧିର 
ସଂପର୍କ । ଏ ସଂପର୍କ ଅତ୍ୟନ୍ତ ରହସ୍ୟମୟ, ଅନାବିଳ । ମଣିଷ ହିଁ ସମଗ୍ର ବିଶ୍ଧର ମାନବୀୟ 
ପ୍ରତିନିଧୂ ଏବଂ ପ୍ରତିଟି ମଣିଷର ହୃଦୟ ଓ ବିଶ୍ଵହୃଦୟ ଭିତରେ ଦୈବୀ ସଂପର୍କର ସେଠୁ ବିଶ୍ନରୂପ । 
ହୃଦୟାଳୟକୁ ଯାଉଣୁ ଆସୁଣୁ ରୂପାନନ୍ଦ ବିଶ୍ନରୂପ ସଂଦର୍ଶନ କରନ୍ତି । ବିଶ୍ନରୂପର ଦାର୍ଶନିକ 
ଅବବୋଧରେ ତାଙ୍କ ଭାବାନ୍ତର ଘଟେ । 

ସେ ଭଗବଦ୍‌ ତତ୍କରେ ଆଶାୟୀ । ସେ ବିଶ୍ଵାସ କରନ୍ତି ଭଗବତବ କରୁଣାବିନା 
ସୁସ୍ଥ ଜୀବନ ନିର୍ବାହର ପରିକଳ୍ପନା ହିଁ ବୃଥା । ଦୃଶ୍ୟମାନ ସ୍ଥିତିର ଅନ୍ତରାଳେ ଏକ 
ଅଦୃଶ୍ୟ ସତ୍ତା ସଦା ଜାଗ୍ରତ- ଏହା ରୂପାନନ୍ଦଙ୍କୁ ଜଳ ଜଳ ଦେଖାଯାଏ । ଏହି ଅଦୃଶ୍ୟ 
ସତ୍ତାର ପରିପ୍ରକାଶ ତ ଆମେ । ତଥାପି ପ୍ରତ୍ୟେକ ମଣିଷର ଏକ ପରିପୂର୍ଣ୍ଣ ଆବେଗିକ 
ରୂପଶୀର୍ଷ ଅଛି । ତାହା ହେଉଛି ବିଭିନ୍ନ ଦିଅ ଓ ଦେବତାଙ୍କ ମଣିଷ ହାତଗଢ଼ା ରୂପ । 
ଏହି ହାତଗଢ଼ା ସାଦୃଶ୍ୟ ଯେତେ ମହିମାନ୍ସିତ, ସନ୍ତୁଳିତ , ଭାବଗରଭକ ଓ ରସୋତୀର୍ଣ୍ 
ତାହା ସେଡେ ଆମକୁ ପ୍ରଭାବିତ କରେ । ଏଣୁ ବିଲକ୍ଷଣ ପ୍ରତିମା ଧ୍ୟାନ ଷଧ୍ଯେୟ ନୁହେଁ ବୋଲି 
ଶାସ୍ତ୍ରକାର ନିର୍ଣ୍ଣୟ କରିଛନ୍ତି । ପ୍ରତିମା ବିଲକ୍ଷଣକୁ ନେଇ ପ୍ରତିମା ଲକ୍ଷଣ, ଶିଳ୍ପ ଶାସ୍ତ୍ର 
ବାସ୍ତୁ ଶାସ୍ତ୍ର ଏବଂ ବାସ୍ତୁ ଉପନିଷଦ । 


ବିଶ୍ନରୂପୀ ଭଗବାନଙ୍କ ଏହି ପାଷାଣ ସ୍ଵରୂପଟି ଉତ୍କଳ ଦେଶର କିଏ ଜଣେ 
ବିଶିଷ୍ଟ ବିନ୍ଧାଣୀଙ୍କ ହାତକାମ | ମୂ୍ି ଆଗରେ ଠିଆ ହୋଇ ତାର ନାଭିକେନ୍ଦ୍ରରେ କାଳ୍ପନିକ 
ବିନ୍ଦୁଟିଏ ନିଦାନି ବିନ୍ଦୁ ଧୀରେ ଧୀରେ ଜଳ ଭଉଁରୀ ଭଳି ବିସ୍ତାର କରି ବିଶ୍ନ ପରିଧୂକୁ 
ଛୁଇଁବା ଭିଡରେ ଆଖ୍ରେ ପଡ଼ିଯାଏ ଯାବତୀୟ ଗଢ଼ଣ ଅସଙ୍ଗତି; ବକ୍ଷ ଓ ବାହୁର 
ଶିଥୂଳତା, ଜ୍ୟୋତିହୀନ ନିଷ୍ପ ଚକ୍ଷୁ, ବିଷର୍ଣ୍ଣ ମୁଖମଣ୍ଡଳ, ତୋରଣ ସ୍ତମ୍ଭରେ ମକର 
ମୁଖର ଦୃଃସ୍ଥିତି, ଅର୍ବଚନ୍ଦ୍ରାକୃତି ଝୁଲନ୍ତ ତ୍ରିବଳିର ଅସହାୟତା, ସର୍ବୋପରି ରଚନା ଶୈଳୀର 
ଜଟିଳତା ଓ ମିଥ୍ୟାଡ଼ମ୍ବର ରୂପାନନ୍ଦଙ୍କୁ ବ୍ୟଥୁତ କରେ । ଉତ୍କଳ ଦେଶର ଏ ଶିଳ୍ପୀଜଣକ 
ହୁଏଡ ପରମ୍ପରାର ଉତ୍ତର ଦାୟାଦ ନୁହଁନ୍ତି । ଏ କଥା ରୂପାନନ୍ଦ ବା କାହା ଆଗରେ 
ପ୍ରକାଶ କରନ୍ତେ । ନିଜ ମାନସିକତାରେ ଏ ଅପରିପକ୍ସତାକୁ ରୋମନ୍ଥନ କରିବାର ବେଳ 
ମଧ୍ଯ ଏହା ନୁହେଁ । କଳାର ସମାଲୋଚକ ହେଇଥ୍‌ବାରୁ, ଦୀର୍ଘ ପଚାଶ ବର୍ଷର କଳାତକ୍ତ 
ଅବଗାହିତ ମନ ଓ ଦୃଶ୍ୟମନ୍ୟତାର ଶାଣିତ ଚକ୍ଷୁ ହିଁ ସଜନ ପ୍ରକାଶ ଓ ଦ୍ରଷ୍ଟା ମଧ୍ଯରେ 
ପ୍ରତିବନ୍ଧକ ହୋଇଯାଏ । ରୂପାନନ୍ଦ କ୍ଷଣିକ ପାଇଁ ଅର୍ଜିତ ସମସ୍ତ ଶିଳ୍ପ ସଂସ୍କାରକୁ ଭୁଲିଯାଇ 
ଆଧାମ୍ବିକଡା ଓ ଦାର୍ଶନିକତାର ଶ୍ରେୟକୁ ହିଁ ସ୍ମରଣ ଓ ମନନ କରିବା ଉଚିତ ମଣନ୍ତି । 
ବର୍ଭମାନ ସିଏ ଆର୍ଁ । କାକୁସ୍ଥ ହେବା, ନତଜାନୁ ହେବା, ସାଷ୍ଟାଙ୍ଗ ହେବା ଓ ସମର୍ପଣ 
ଭାବ ନେଇ ପ୍ରାର୍ଥନା କରିବାର ଇଏ ବେଳ । ଏଠି ରୂପାନନ୍ଦ ଶିଳ୍ପ ସମାଲୋଚକର 
ଭୂମିକାରେ ଅବତୀର୍ଣ୍ବ ହେଇନାହାନ୍ତି । ହୃଦୟାଳୟରେ ସିଏ ମାତ୍ର ଜଣେ ରୋଗୀ । 


ଗଭୀର ଭାବେ ଅନୁଶୀଳନ କଲେ ଜଣା ପଡ଼ିଯାଉଛି ଜଣେ ଡ଼ାକ୍ତର, ଜଣେ 
ଶିଳୀ ଓ ଜଣେ ସମାଲୋଚକର ଆଭିମୁଖ୍ୟ ଓ କାର୍ଯ୍ୟପ୍ରଣାଳୀରେ ସାମଞ୍ଜସ୍ୟ ଓ ସନ୍ତୁଳନ ! 
କଳା ସମାଲୋଚନା ରୂପ ଆଲୋଡ଼ନର ଭାଷା, ରୂପଚର୍ଯ୍ୟା ଓ ରୂପ ଅନୁଶୀଳନର ନିର୍ଯ୍ୟାସ । 

ଗଛ କୋରଡ଼ରେ ହୃଦୟ ୯୨ 


ଜଣେ ଚିକି୍ସଳକର ରୋଗୀର ଦେହ ଓ ରୂପ ସହିତ ସଂପୃକ୍ତି ଓ ଆସ୍କହା, ମନନରେ, 
ନିଦିଧାସନରେ ତାକୁ ସମାଘୋଚକର ନିକଟବର୍ରୀ କରିଦିଏ । ଏଣୁ ଚିକିତ୍ସା ବିଜ୍ଞାନର 
ଗଶ୍ଡିମଧ୍ଯରୁ ପ୍ଲାଷ୍ଟିକ ସର୍ଜରୀ ଭଳି ଏକ ନାନ୍ଦନିକ ଆରୋଗ୍ୟ ବିଧ୍ବ ଉତ୍ତବ ହେଲା | ଯେଭଳି 
ଭାବେ ମାଟିରେ ମୂର୍ଭି ଗଢ଼ାଯାଏ ପ୍ଲାଷ୍ଟିକ ସର୍ଜରୀ ମୋଟାମୋଟି ଭାବେ ସେଭଳି ମଣିଷ 
ଦେହକୁ ନେଇ ମୂର୍ରି ହିଁ ଗଡ଼ିଲା । ପ୍ରଥମେ ପ୍ରଥମେ ଯଦିଓ ଏହି ରୂପଚିକିସତ୍ସା ବିଦ୍ୟା ଶରୀରର 
ନିହାତି ଅସଙ୍ଗତିକୁ ସଜାଡ଼ି ଦେଉଥୂଲା କିନ୍ତୁ କାଳକ୍ରମେ ତାହା ଏକ ବିଳସିତ ନାନ୍ଦନିକ 
ଚର୍ଯ୍ୟାରେ ପରିଣତ ହେଇଗଲା । ତାହା ପ୍ଲାଷ୍ଟିକ ସର୍ଜରୀରୁ ଉଡ଼ୁରି ଯାଇ ହେଇଗଲା 
କସ୍‌ମେଟିକ ସର୍ଚ୍ଚରୀ-ରୂପନ୍ୟାସ ପ୍ରଯୁକ୍ତି ବିଦ୍ୟା ! ଜାତି, ବଂଶ, ଦେଶ ତଥା “ଜିନ୍‌ ' 
ପରମ୍ପରାକୁ ଅସ୍ଵୀକାର କରି ଏହି ରୂପନ୍ୟାସ ପ୍ରଯୁକ୍ତି ବିଦ୍ୟା ସୌନ୍ଦର୍ଯ୍ୟର ଏକ ନୃତନ 
ପରିଭାଷା ପରିବେଷଣ କରିବାରେ ଲାଗିଲା । ପ୍ରକୃତି ଆମକୁ ଦେଇଥବା ରୂପବିନ୍ୟାସର 
ସନୁଜନକୁ ଆମ ମନ ମୁତାବକ ବଦଳେଇ ଦେବାରେ ଏହାର ଭୂମିକା ଗୁରୁତ୍ଵପୂର୍ଣ୍ଣ ହେଇ 
ଉଠିଲା । ନାକଟି ତୀକ୍ଷ ବା ଧାରୁଆ ହେବା, ଆଖ୍‌ ବିସ୍ତାରିତ ହେଇ ମୀନ ସଦୃଶ୍ୟ 
ଦେଖାଯିବା, ଚଉଡ଼ା ଓଠ ସଂକୁଚିତ ହେଇଯାଇ ବିମ୍ବ ଫଳ ଭଳି ରକ୍ତାଭ ଦିଶିବା, ସ୍ଥିମିତ 
ସ୍ତନ ଯୁଗଳ ଉନ୍ନତ ଓ ନିଘଞ୍ଚ ହେଇ ପକ୍ସ ନାରୀକେଳ ଫଳ ଭଳି ପ୍ରତ୍ୟୟ ହେବା ଯାହା 
ଶରୀରର ଅଭ୍ୟନ୍ତରରେ କୋରନରୀ-ରକ୍ତବାହୀ ନଳୀରେ ଜମାଟ ବାନ୍ଧି ଯାଇଥିବା ଚର୍ବିର 
ଆସ୍ତରଣକୁ ସଫାକରି ଅଧ୍ବକ କାର୍ଯ୍ୟକ୍ଷମ କରେଇବା, ହୃତପିଣ୍ଡରେ ରୁଗ୍ଣ ପୁରୁଣା ଭଲ୍ଭ 
ବଦଳରେ ସେଠି ଅଧ୍ବକ ସୁସ୍ଥ ଓ ଦକ୍ଷ ଭଲ୍‌ଭ ରୋପଣ କରିବାର ଆଭିମୁଖ୍ୟ ମୋଟାମୋଟି 
ସେଇଆ । ଏକ ସୁସ୍ଥ ସତେଜ ଜୀବନ ଯାପନ କରିବା ପାଇଁ ଉଭୟ ଏକ ଏକ ଆସୃହା 
ମାତ୍ର । ଏ ଉତ୍ତୟ ପ୍ରକ୍ରିୟା ରୂପଚର୍ଯ୍ୟା ବା ଶରୀର ଚର୍ଯ୍ୟାର ପର୍ଯ୍ୟାୟ ମାତ୍ର । ଶରୀରର 
ସମସ୍ତ ବାହ୍ୟ ତଥା ଆଭ୍ୟନ୍ତରୀଣ ଅଙ୍ଗପ୍ରତ୍ୟଙ୍ଗର ସମସନ୍ତୁଳନ ଅବସ୍ଥା ହିଁ ଦେହ ସଂପଦ 
ଓ ରୂପ ସଂସଦ । ଏହା କେବଳ ଆମକୁ ରୂପଲାବଣ୍ୟର ଅଧୂକାରୀ କରିଦିଏ । ରୂଚିପୂର୍ଣ୍ଣ 
ମନ ଓ ଦେହ ପାଇଁ ସୁଷମଖାଦ୍ୟ, ନିୟମିତ ବ୍ୟାୟାମ, ପରିଚ୍ଛନ୍ନ ପରିବେଶ ଯେତେକି 
ଆବଶ୍ୟକ, ତତୋଧୂକ ଲୋଡ଼ା ଦୈବୀ କୃପା, ଅଦୃଶ୍ୟ ଶକ୍ତିର କରୁଣା | ଆଜିକାଲିର 
ଜଞ୍ଜାଳ ବି ଜଡ଼ିତ ଜୀବନରେ ରୋଗର ପ୍ରକୋପ ମଣିଷକୁ ଭୟତ୍ରସ୍ତ କରିଦେଲାଣି । 
ବାଡ଼ି ବଗିଚାରେ ବୃକ୍ଷରୋପଣ କଲାଭଳି ପରିବାରର ବନ୍ଧୁଭାବେ ଡ଼ାକ୍ତର ଢଣକୁ ଚିହ୍ନଟ 
କରି ହାତ ପାଆନ୍ତାରେ ରଖୁବାକୁ ହେଉଛି । ତା' ସହିତ ଅପରିହାର୍ଯ୍ୟ ହେଇ ପଡ଼ଛି ଖଞ୍ଜା 
ଭିତରେ ଠାକୁର ଘରଟିଏ । ଏହି ଭୟମାନସିକତାରୁ ଠାକୁର ମନ୍ଦିର ମଧ୍ୟ ହସପିଟାଲ୍‌ ସହିତ 
ସଂପୃକ୍ତ ହେଇଯାଉଛି । ଓଡ଼ିଶାର ରାଜଧାନୀ ଭୁବନେଶ୍ବର ସହର ରୋଗ ଓ ଦେବତାର 
ଆଧୁନିକ ସଂପର୍କର ପ୍ରକୃଷ୍ଠ ଉଦାହରଣ । ଏମିତିରେ ସଦାକାଳେ ଏକାମ୍ର ନଗରୀ ଏକ 
ସହସ୍ର ଆଧୁନିକ ମନ୍ଦିରର ଦିବ୍ୟ ଭବ୍ୟପୁରୀ ଅଲା । ଏବେ ତାହା ଶତ ସହସ୍ର ମନ୍ଦିରର 

୯୩ ଗଛ କୋରଡ଼ରେ ହୃଦୟ 


ନଗରୀରେ ପରିଣଡ ହେବାକୁ ବସିଲାଣି । ଏହାର ମୂଳରେ ଅଛି ମୃତ୍ୟୁଭଇୟ ଓ ତାହା 
ନିବାରଣର ସରଳୀକୃତ ପଛା, ଠାକୁର, ମନିର, ବାବା, ପ୍ରବଚନ, ପାରାୟଣ, ନାମଯଜ୍ଞ 
ଆଉ ଏଭଳି ଯେତେକ ମୃତ୍ୟୁକୁ ଫାଙ୍କିବାର ଭପାୟ ଏବେ ପ୍ରବଳରୁ ପ୍ରବଳତର ହେଲାଣି । 


କେବଳ ହୃଦ୍ଧରୋଗୀ ବୋଲି ନୁହଁ, କି ରୋଗୀ, କି ଭୋଗୀ ପ୍ରତ୍ୟେକ ମଣିଷ 
ଆଜି ଆସନ୍ନ ରୋଗଜନିତ ବିପଦ ଓ ମୃତ୍ୟୁ ଭୟରେ କବଳିତ । ସମସ୍ତେ ତେଣୁ ଉଦ୍ବବିଗ୍ନ, 
ଭଗବଦ୍‌ କୃପା ପ୍ରାର୍ଥୀ । ବଞ୍ଚବା ପାଇଁ ଅର୍ଥ ଯିମିତି ଆମକୁ ବିକଳ କରିଦେଲାଣି ସିମିତି 
ମୃତ୍ୟୁଭୟ ଆମକୁ ଶସ୍ତା ଠାକୁର ଆଦରିବାକୁ ଶିଖେଇ ସାରିଲାଣି । ବେଳେ ବେଳେ 
ଅର୍ଥ ହିଁ ଠାକୁରରେ ରୂପାନ୍ତରିତ ହେଇଯାଉଛି । ଆମେ ସମସ୍ତେ ହୀନବୀୀର୍ଯ୍ୟ, ଭୀରୁ ଓ 
ଦୁର୍ବଳମନା ହେଇପଡ଼ିଲୁଣି । ଆମେ ଅପେକ୍ଷା କରୁଛୁ ଆମ ପ୍ରତ୍ୟେକ ନିଷଶ୍ବରିର ପୁଷ୍କଳ 
ପାଇଁ କାହାର ନା କାହାର ପଚୋଦନା । କିଏ ହେଲେ ଭବିଷ୍ୟବେଭ୍ତା ଭଳି ଆମକୁ 
କହିଦେଉ, ଯା ଆଜିଭଳି ଶୁଭ ଦିନରେ ଘରୁ ଗୋଡ଼ କାଢ଼ ତୋ ଶଲ୍ଲ୍ୟ ଚିକିତ୍ସା ଅବଶ୍ୟ 
ଫଳବତୀ ହେବ। ତୁ ନୂଆ ଜୀବନ ନେଇ ଅଚିରେ ଫେରିଆସିବୁ, ହଁ ତୁ ବି ଯା ତୋ ସ୍ତନ 
ଯୁଗଳର କସ୍‌ମେଟିକ ସର୍୍ଚରୀ କର, ସ୍ତନ କର୍କଟ ରୋଗର ଭୟ ନାହିଁ । ଏତକ କଥାରେ 
ଅମୃତର କେତେ ଯେ ସଂପାନ, ଭରସା, ଓ ଆଶ୍ଵାସନାର କେତେ ଯେ ଆମୋଦିତ ପ୍ରସ୍ଥ 
ଜଣେ ଆର୍ଭ୍ଚ ହିଁ ତାହା ହୃଦୟଙ୍ଗମ କରିପାରିବ । ବିଜ୍ଧାନ ସିନା ସବୁ ସମ୍ଭାବନାକୁ ଆମ 
ଆଗରେ ତୋଳି ଧରିଛି କିନ୍ତୁ ସବୁ ସମ୍ଭାବନା ଦୈବୀକୃପା ବିନା ପରାହତ ହେବା ପାଇଁ 
ନିମିଷେ ମାତ୍ର ଲାଗିବନି । ବିଜ୍ଞାନ ଓ ପ୍ରଯୁକ୍ତି ବିଦ୍ୟାର ଅସହାୟତା ବିଜ୍ଞାନର ବିକାଶ 
ସହିତ କାୟା ସଙ୍ଗେ ଛାୟା ଭଳି ବଢ଼ିଚାଲିଛି । ତା ନହେଇଥୂଲେ ଜାପାନ ଭଳି ବିଭବଶାଳୀ 
ଦେଶର ଯୁବତୀଟିଏ ନିଜ ଚେପ୍‌ଟା ନାକକୁ ଧାରୁଆ କରିବା ପାଇଁ ସିଣ୍ଡୋ।ମନ୍ଦିର ଯାଆନ୍ତାନି 
କି ସେଠି କ୍ୟାଲିଗ୍ରାଫିରେ ଚିତ୍ରିତ ପ୍ରାଥନାର କାଠଫଳକ ଥାପତ୍ତା ନି । 


ଯେଉଁଠି ପ୍ରଚୋଦନା ଓ ଡାଡ଼ନାର ଭୟ, ସେଇଠି ହିଁ ସମାଧାନର ସୃତ୍ର ଗୁନ୍ଧା 
ହୋଇ ରହିଛି । ରୂପାନନ୍ଦ ଆଧ୍ଯାମ୍ବିକବାଦୀ, ଭଗବଦ୍‌ ବିଶ୍ଵାସୀ କିନ୍ତୁ ଧର୍ମାନ୍ଧ ନୁହନ୍ତି । 
ଅନ୍ଧବିଶ୍ଵାସର କୁଣ୍ଡଳୀରୁ ସେ ମୁକ୍ତ । ପେଡ଼ିସାଇତା ପାଟପିନ୍ଧି, କାନ୍ଧରେ ଭବ୍ୟ ଦୋସରା 
ଘେନି, ଡ଼ାଲାରେ ଭର୍ରି ଫୁଲ, ତୁଳସୀ, ବେଲପତ୍ର, କଦଳୀ, ନଡ଼ିଆ ଉଦୁବତୀ ନେଇ ମନ୍ଦିର 
ଯିବାର ରୂପାନନ୍ଦଙ୍କୁ କିଏ ଦେଷୁନି। ସରକାରୀ ଚାକିରୀରୁ ଅବସର ନେଲାପରେ ସଚରାଚର 
ଯିମିତି ପ୍ରାତଃ କାଳରେ ଗଛମାନଙ୍ୁ ନିର୍ଯ୍ୟାତନା ଦେଇ ପୁଷ୍ଠଚୟନର ଅବୈଧ ପର୍ଯ୍ୟାୟ ଆରମ୍ଭ 
ହେଇଯାଏ, ରୂପାନନ୍ଦ ସିମିତି କସ୍ମୀନ କାଳେ ନିଜକୁ ଏହି ଭୂମିକାରେ ଅବତୀର୍ଣ୍ଣ କରାଇ 
ନାହାନ୍ତି । ରୂପାନନ୍ଦ ଯଦି କଦବା କ୍ଲଚିତ ମନ୍ଦିର ଓ ଦେବାଳୟ ପରିଦର୍ଶନରେ ଯାଆନ୍ତି ତାହା 
ମନ୍ଦିର ଗାତ୍ରରେ ଖୋଦିତ ଭାସ୍କର୍ଯ୍ୟ ଓ ଗର୍ଭଗୃହରେ ପୂଜିତ ବିଗ୍ରହର ନାନ୍ଦନିକତା ଓ ସେଥୂରେ 

ଗଛ କୋରଡ଼ରେ ହୃଦୟ ୯୪ 


ନିହିତ ମୂର୍ରିତତ୍ଵର ଅବବୋଧ ପାଇଁ, ପୂଜା ଅର୍ଚନା କିମ୍ବା ଆରାଧନା ଉଦ୍ଦେଶ୍ୟରେ ନୁହେଁ । 
ଅତଏବ ମନ୍ଦିର ପରିସରରେ ପ୍ରନେଶ ମାତ୍ରେ ମୂର୍ଭି ଗଢ଼ଣର ଯେତେକ ଅସଙ୍ଗତି ତାଙ୍କ 
ଆଖରେ ଆପେ ଆପେ ପଡ଼ିଯାଏ । ଧାର୍ମିକତା ଓ ଲୋକାଚାର ଦୃଷ୍ଟିରୁ ଏଭଳି ଘଟିବା 
ଅବାଜଞ୍ତ ବୋଲି ସ୍ଵୟଂ ରୂପାନନ୍ଦ ମଧ୍ଯ ବହୁବାର ଉଦ୍ଧଘୋଷଣା କରିବା ସତ୍ତନେ କଳାମ୍ବକତାର 
ପରିଶୀଳନ ଓ ଦୀର୍ଘ ପଚାଶ ବର୍ଷର ରୂପ ସଂସ୍କାରର ତାଡ଼ନାରେ ସେ ଏଭଳି କର୍ମଟିଏ 
(ଶିଛ କର୍ମ କହାଯାଉ) କରି ବସନ୍ତି 

ଦେହ, ଜଗତ, କନା, ସାହିତ୍ୟ ବିଜ୍ଞାନ - ଏ ସବୁରି ଉର୍ଦ୍ଧ୍ବରେ ଲଶ୍ଵର । ଏଣୁ 
ଇଶ୍ଵରଙ୍କୁ ଆରାଧନା କଲେ ହିଁ ଏ ସବୁ ବିଭବ ଆପେ ଆପେ ପାଇହୁଏ । ଏହା ସର୍ବଜନ 
ବିଦିତ ଓ ଗ୍ରାହ୍ୟ । ବିଶେଷ କରି ଇନ୍ଦ୍ରିୟ ଓ ଯୌଭ୍ତିକତା ଯେଉଁଠି ପ୍ରବେଶ କରିପାରେନି ସେହି 
ଇନ୍ଦ୍ରିୟୋତ୍ତର ନିର୍ଗୁଣ ବେଦୀକାରେ ଇଶ୍ଵର ବିରାଜିଥାନ୍ତି। କିନ୍ତୁ ବସ୍ତୁ ଓ ଇନ୍ଦ୍ରିୟ ବୋଧ ( ଯିମିତି 
କଳାମ୍ମକତା ) ଯେଉଁଠି, ଭଶୃର ମଧ୍ଯ ସେଇଠି । ସବୁ ଲାଗୁଛି ଅଭିନ୍ନ । କାଠ ପାଷାଣ ଗଛ 
ବୃଳ୍ଣ ହିଁ ଭକ୍ତର ବିଶ୍ବାସରେ ଓ ଶିଳୀର କଳାତ୍ମକତାରେ ଛଶ୍ଵର ପାଲଟି ଯାଆନ୍ତି ! କାଠ ଓ 
ପାଷାଣର ଇଶ୍ବରଙ୍କୁ ମଣିଷ ନିଜ ହାତରେ, ନିଜ ସ୍ଵରୂପରେ ହିଁ ଗଡିଥାଏ । ଏଣୁ ରୂପାନନ୍ଦଙ୍କ 
ଧାରଣା ମୂରି ଯେତେ କଳାମୟ ହୁଏ, ତାହା ସେତେ ଏଶ୍ଵରୀୟ ବିଭୂତିରେ ସମାହିତ 
ହେଇଥାଏ । ବିଗ୍ରହ ଭବ୍ୟ ଓ ଲାକ୍ଷଣିକ ହେଲେ ତାହା ଅଲୌକିକ ନିଶ୍ଚିତ ଫଳ ପ୍ରଦାନ 
କରେ । ସେଭଳି ସମ ସନ୍ତୁଳିତ ବିଗ୍ରହ ନିକଟରେ ସାଷ୍ଟାଙ୍ଗ ହେଇ ପ୍ରାର୍ଥନା କଲେ ଅପାର 
ଆମ୍ବପ୍ରସାଦ ମିଳେ । ଏହାହିଁ କଳାମ୍ମକତା, ଆଧ୍ଯାମିକତା ଓ ଧାର୍ମିକତାର ସାମଗ୍ରିକ ନିର୍ଯ୍ୟାସ । 


ରୂପ ଶଲ୍ୟ ଚିକିତ୍ସା ପାଇଁ ହୃଦୟାଳୟରେ ଭର୍ରି ହେଲାପରେ ସ୍ଵରୂପାନନ୍ଦଙ୍କ 
ପାଖରେ ବ୍ୟସ୍ତ ଓ ବ୍ୟଗ୍ର ହେବାପାଇଁ ବିଶେଷ କାରଣ ରହିଲାନି । ତଥାପି ସେ ରୂପଙ୍କ 
ଏକ ଦେହଜ ଓ ମନୋଜ ପ୍ରକାଶ ହେଇଥୁବାରୁ ତାଙ୍କ ଚିନ୍ତନ ଭିତରେ ରୂପ ଏକ ବିଶେଷ 
ଇଲାକା ଆବୋରି ରହିଲେ । ସଚେତନ ସ୍ତରରେ ସାଧାରଣ ମଣିଷ ଭଳି ସ୍ଵରୂପାନନ୍ଦ 
ଆହାର ପାନୀୟ ଗ୍ରହଣ ଓ ନିଦ୍ରା ମାଧ୍ୟମରେ କ୍ଲାନ୍ତି ଅପନୋଦନ କରୁଥ୍‌ଲେ ମଧ୍ଯ 
ଅବଚେତନ ସ୍ତରରେ ରୂପଙ୍କର ଆଶୁ ଆରୋଗ୍ୟ କାମନା କରି ଶତଜିହ୍ବାରେ ପ୍ରାର୍ଥନା 
କରିବା ପାଇଁ ସେ ଅଙ୍ଗୀକାର ବଦ୍ଧ ଥଲା । ଏଣୁ ଲାଉଞ୍ଜର ନିର୍ବାକ ଶୂନ୍ୟତାକୁ ଖାଲି ଚାହିଁ 
ରହି କାଳ କ୍ଷେପଣ କରିବା ଅପେକ୍ଷା ବିଶ୍ଵରୂପଙ୍କ ଆଗରେ ଯୋଡ଼ହସ୍ତ ହେଇ ରୂପଙ୍କର 
ଶ୍ରେୟ ପାଞ୍ଚୁବା ସର୍ବାଦୌ କରଣୀୟ ମନେ କଲା | ଏଣୁ ମୂର୍ଭି ଗଢ଼ଣର ସମସ୍ତ ଅଭାବନୀୟ 
ଅବବୋଧ ସତ୍ତ୍ଵେ ସେ ବିଶ୍ବରୂପର ବ୍ୟାପକତା ଭିତରେ ନିଜ୍ରକୁ ହଜେଇ ଦେବାପାଇଁ 
ଚେଷ୍ଟା କରେ । ସେହି ଖଡ଼ିପଥର ମୂରିର ପ୍ରକାଶ ଭିତରେ ସମଗ୍ର ବିଶ୍ଵକୁ ନୂଆ ରୂପରେ 
ଚାକ୍ଷୁସ କରିବା ପାଇଁ ପ୍ରୟାସ ହୁଏ । 

୯୫ ଗଛ କୋରଡ଼ରେ ହୃଦୟ 


ପଶ୍ୟାମି ଦେବାଂସ୍ତବ ଦେବ ଦେହେ 

ସର୍ବାଂସ୍ତଥା ଭୂତବିଶେଷ ସଂଘାନମ୍‌ । 

ବ୍ରାହ୍ମଣମୀଶଂ କମଳାସନସ୍ଥ 

ମୃଷୀଂଶ୍ଚ ସର୍ବାନୁରଂଗାଶ୍ଚ ଦିବ୍ୟାନ୍‌ ।॥ 

ଅନେକବାହୃଦର ବଢଭ୍ତନେତ୍ରଂ 

ପଶ୍ୟାମି ତ୍ସାଂ ସର୍ବତୋ ± ନନ୍ତରୂପମ୍‌ ॥ 

ନ ନ୍ତଂ ନ ମଧ୍ଯଂ ନ ପୁନସ୍ତବାଦିଂ 

ପଶ୍ୟାମି ବିଶ୍ବେଶ୍ବର ବିଶ୍ବରୂପମ୍‌ ।। 

ବିଶ୍ବରୂପୀ ବିଷ୍ଣୁଙ୍କ ବିଭୂତି ପ୍ରଦର୍ଶନର ବିସ୍ତାର ଭିତରେ ସ୍ଵରୂପାନନ୍ଦ ରୂପଙ୍କୁ ଠାବ 

କରିପାରିଲା । ସ୍ଵରୂପାନନ୍ଦର ଧାରଣ ହେଲା ଆମେ ଚଳପ୍ରଚଳ ହେଉଥୁ୍‌ବା ପୃଥୁବୀଟି ସମଗ୍ର 
ବିଶ୍ବନୁହେଁ, ଜଗଡ ନୁହେଁ । ତା' ବାହାରେ ଏକ ଜଗଡୋଇ୍ତର ବିଶ୍ଵ ଅଛି । ସେ ବିଶ୍ବ ସମଗ୍ର 
ଭୂଗୋଳ, ଖଗୋଳ, ଭୂଲୋକ, ପିଡ଼ଲୋକ, ଭବଲୋକ ତଥା ସମସ୍ତ ଦୃଶ୍ୟମାନ ଓ ଦୃଶ୍ୟପର 
ସୃଷ୍ଟି ସମ୍ଭାରକୁ ଆବୋରି ରହିଛି ।ଏକା ସାଙ୍ଗରେ ଏକାଭଳି ଶହ ଶହ ବିଶ୍ବ ବିଭିନ୍ନ ସ୍ତରରେ 
ବିଭିନ୍ନ କକ୍ଷରେ ତିଷ୍ଠି ରହି ଘୃରୁଛନ୍ତି । ଯିଏ ଯେଉଁଠି ଥାଉନା କାହିଁକି, ଯେଭଳି ଅବସ୍ଥାରେ 
ରହିଆାଉନା କାହିଁକି ସମସ୍ତେ ବିଷ୍ଣୁଙ୍କ ଅଂଶ । ରୂପ ଉର୍୍ଧମୁଖ ହେଇ ହସ୍‌ପିଟାଲ୍‌ ଖଟଟି ଉପରେ 
ଶୋଇରହି ନିଜ ଦେହ କଥା ଭାବୁଛନ୍ତି । ଅପରେସନ୍‌ ପୂର୍ବର ସମସ୍ତ ଞପଚାରିକତା ଶେଷ 
ପ୍ରାୟ। ଦେହଟି ନିଲୋମ ହେଇଗଲା ପରେ ନର୍ସମାନେ ତାରି ଉପରେ ହରିଦ୍ରା ବର୍ଶ୍ଣର ତୈଳାକ୍ତ 
ପ୍ରଲେପ ରଂଜି ଦେଇଛନ୍ତି। ଦେହ ସାରା କ୍ଷୌର କର୍ମଜନିତ ଜ୍ଵଳନ | ରୂପର ମନେ ପଡ଼ିଯାଉଛି 
ମେରିଆ ବଳିର ଉତ୍ଣର୍ଗ ପୂର୍ବ ଅବସ୍ଥା । ଏଭଳି ହରିଦ୍ରା ରଂଜିତ ହେଇ ବେକରେ ମନ୍ଦାର 
ଫ୍ଲର ମାଳଟିଏ ନାଇ ହେଇ ସିଏ ହାଣ ମୁହଁକୁ ଯାଏ । ରୂପ ଆଉ ନିଜ ଅକ୍ତିଆରରେ 
ନାହାନ୍ତି । ସେ ଯିମିତି ଏକ ସମର୍ପିତ ଦେହ । ଅଭୁତ ଘଟଣ ସାମଞ୍ଜସ୍ୟ ଓ ଅପୂର୍ବ ପ୍ରୟାସର 
ସମନ୍ବୟ ଘଟିଲା ଭଳି ରୂପ ଓ ସ୍ଵରୂପ ଉଭୟେ ଭଗବଦୂଗୀତାର ବିଶ୍ଵରୂପ ଦର୍ଶନ ଯୋଗ 
ପଂକ୍ତି ପରେ ପଂକ୍ତି ଉଚ୍ଚରି ଯାଉଛନ୍ତି । ଜଣେ ହସ୍‌ପିଟାଲ ଖଟ ଉପରେ, ଆଉ ଜଣେ ବିଷ୍ଠଙ୍କ 
ବିଗ୍ରହ ଆଗରେ । ଶାୟିତ ଓ ଦଣ୍ଡାୟମାନ ଅବସ୍ଥା ଭିତରେ ହିଁ ପ୍ରାଣ ପ୍ରବାହର ରହସ୍ଯ 
ଲୁକ୍କାୟିତ । ଉଭୟଙ୍କ ଭିତରେ ବର୍ରମାନତା ହିଁ ଫରକ । 

କିରୀଟିନଂ ଗଦିନଂ ଚକ୍ରିଣଂ ଚ 

ଡେଜୋରାଶିଂ ସର୍ବତୋ ଦାପ୍ରିମନ୍ତମ୍‌ ¦ 

ତ୍ଵମକ୍ଷରଂ ପରମଂ ବେଦିତବ୍ୟଂ 

ତ୍ଵମସ୍ଯ ବିଶ୍ରସ୍ଯ ପରଂ ନିଧାନମ୍‌ । 

ଗଛ କୋରଡ଼ରେ ହୃଦୟ ୯୬ 


ଉତୟଙ୍କ ଆରାଧନାରେ ବିଶ୍ଵରୂପର ବିଭୂତି ବର୍ଣ୍ଧନ ସିନା ଅଛି, କିଛି ବ୍ୟକ୍ତିଗତ 
ମାଗୁଣି ନାହିଁ। ଆରାଧନାରେ ଭଶୃରଙ୍କ ଗୁଣ୍ଢ କୀର୍ନ ଥାଏ, ନିର୍ଦିଷ୍ଟ ଯାଚଜ୍ଞା ନଥାଏ ! ଇଶ୍ଵର 
ତ ସର୍ବଶକ୍ତିମାନ ଓ ସର୍ବଜ୍ଞ ଏଣୁ ସେ ଜାଣିପାରନ୍ତି ମଣିଷର ଆବେଦନ କ”'ଣ ଆଉ କେଉଁଥୁ 
ପାଇଁ । ଏହା ସର୍ଗେ ରୋଗ ଓ ବିପଦରେ ସଢ଼ଥବା ମଣିଷଟିର ପାଟିରୁ ଆପେ ଆପେ 
ଆକୁଳ ନିବେଦନ ସ୍ଥୁରିତ ହେଇଯାଏ । ହେ ଇଶ୍ଵର, ତମେ ସର୍ବବ୍ୟାପକ, ସର୍ବ ଶକ୍ତିମାନ, 
ସକଳ ବିଭୂତିର ଆଧାର ମୋତେ ଏ ଆଶୁ ବିପଦରୁ ଉଦ୍ଧାର କର । ସେ ତ ନିଜ ପାଇଁ 
ଯେତିକି କହେ, ତା ଆତ୍ମୀୟ ସ୍ଵଜନ ଯାଚ୍ଞାର ପରିସର ଓ ଆବେଗକୁ ପ୍ରଗାଢ଼ତର କରିଦିଅନ୍ତି । 
ବେପରୁଆ ହେଇ ରୋଗ ଓ ଦୁଃଖକୁ ଭୁଲିଯିବା ଗୋଟିଏ ପର୍ଯ୍ୟାୟର ଅବବୋଧ । କିନ୍ତୁ 
ରୋଗର ମାରାମୂବକତା ନେଇ ସଚେଡନ ରହିବା ଅନ୍ୟ ଏକ ପର୍ଯ୍ୟାୟର ବାଞ୍ଚନୀୟତା । ଏଣୁ 
ବାରମ୍ବାର ଅନ୍ତଃକରଣରେ ଅନୁରଣନ କରିବାକୁ ହୁଏ, ହୃଦ୍‌ରୋଗ ଏକ ମାରାମ୍ଭକ ରାହୁଗ୍ରହ | 
କେଡେବେଳେ କିଭଳି ମଣିଷକୁ ଗ୍ରାସେ ଡାହା ଆକଳନ କରିବା କଷ୍ଟସାଧ୍ୟ । ଏଇଥୁପାଇଁ 
ଚିକିତ୍ସାର ଆଶ୍ରୟ କେବଳ ପର୍ଯ୍ୟାପ୍ତ ନୁହେଁ । କାରଣ ପ୍ରାଣହାନି ଘଟିଲା ପରେ ପରୋକ୍ଷରେ 
ତା'ର କାରଣ ଖୋଜିବା ଓ ତା'ରି ସଂକ୍ରାନ୍ତରେ ଚର୍ଚ୍ଚା କରିବାର ଆଉ ଅବକାଶ ନଥାଏ । 
ମୃତ୍ୟୁପାଇଁ ଯମଦେବତାଙ୍କୁ କେହିହେଲେ ଦାୟୀ କରନ୍ତି ନାହିଁ। ସମସ୍ତେ ଭାଗ୍ୟ ଓ ଭବିତବ୍ୟକୁ 
ନିନ୍ଦନ୍ତି । ଭାଗ୍ୟର ଅଧ୍ଵପତି ଓ ନିୟନ୍ତା ହେଲେ ଛଶ୍ଵର । ଏଣୁ ଭଶ୍ଵରଙ୍କ ଠାରେ ସୁନ୍ତୁଷ୍ଠି ନିମନ୍ତେ 
ପ୍ରାର୍ଥନା ହିଁ ମଣିଷକୁ ତ୍ରାଣ କରିଥାଏ । ବିଜ୍ଞାନର ଚମଜ୍କାରିତା ନୁହେଁ 


^ ନାରାୟଣ ହୃଦୟାଳୟରେ ପ୍ରବେଶ କଲାମାତ୍ରେ ଖାଇଲାହାତି ଅନ୍ଧୋଚ୍ଚ ଟାପୁ 
ଉପରେ ପଡ଼େ ଗୋଟିଏ ଛୋଟିଆ ଉପବନ । ଉପବନରେ ଜାତିଜାତିକା ଗଛଲତା, 
ଶାଗୁଆ ଘାସର ଭେଲ୍‌ଭେଟି ଲନ୍‌ | ତାରି ଭିତରେ ଶୋଭାପାଉଛି ସର୍ବଧର୍ମ ସମନ୍ସୟର 
ଏକ ଧାର୍ମିକ ଅନୁ ଷ୍ଠାନ । ଜୀବନରେ ଚତୁର୍ବଗ ଫଳ ପ୍ରାପ୍ତିର କାମନା ପରିପୂର୍ଣ୍ଣ 
ହେଲାଭଳି ଚାରୋଟି ସଂପ୍ରଦାୟର ଏକ ସମନ୍ବିତ ପ୍ରୟାସ ଏଇଠି ରୂପାୟିତ ହେଇଛି । 
ପୂର୍ବପଟେ ଦ୍ରାବିଡ଼ ସ୍ଥାପତ୍ୟର ହିନ୍ଦୁ ମନ୍ଦିର । ପଶ୍ଚିମରେ ମୁସଲମାନମାନଙ୍କର ଶୂନ୍ୟ 
ପ୍ରାର୍ଥନା ପ୍ରକୋଷ୍ଠ । ମସଜିଦ୍‌ କାନ୍ଧ କଡ଼େ ଆଉଜା ହେଇଛି ଉଦ କ୍ୟାଲିଗ୍ରାଫିରେ 
ମୁଦ୍ରିତ ପ୍ରାଥନା କାଳରେ ବ୍ୟବହୃତ ସତରଞ୍ଜିର ଚଉରସ ଆସନ । ଆସନ ପାରିଦେଇ 
ଆରଁ ଜଣେ ପ୍ରାର୍ଥନା ପାଇଁ ନତଜାନୁ ହେଇ ସତରଞ୍ଜ ଉପରେ ବସି ପଶ୍ଚିମରେ 
ବିରାଜିଥୁବା ମକ୍କା ଓ ମଦିନାକୁ ମୁହେଁଇ ଧ୍ୟାନସ୍ଥ ହେବ । ଆଲ୍ଲାଙ୍କ ଉଦ୍ଦେଶ୍ୟରେ ପ୍ରାର୍ଥନା 
ନିବେଦିବ । ମସଜିଦ୍‌ର ଚୃଡ଼ାରେ ଆୟୁଧ, ଅର୍ଵ ଚନ୍ଦ୍ର ଓ ତାରା ଖଚିତ । ବର୍ଣ୍ଣ ବ୍ୟଞ୍ଜନା 
ହେଲା ଧଳା ଓ ଶାଗୁଆ । ଉତ୍ତରରେ ଖୀରସ୍ତାନ ରୋଗୀଙ୍କ ପରିବାରବର୍ଗ ପାଇଁ ଚର୍ଚ୍ଚ 
ରୋମାନ ଆର୍ଟ ଥାଇ ଡ଼ୋମ୍‌ ଉପରେ କ୍ୟାଥଲିକ୍‌ ମାନଙ୍କ ପ୍ରତୀକ କୁକୃଡ଼ା ଦୃଶ୍ୟ 


Digitized by srujanika@gmail.com 


୯୭ ଗନ କୋରଡ଼ରେ ହୃଦୟ 


ହେଉଛି । ଭିତରେ ଚର୍ଚ୍ଚର ବେଦୀକା ଉପରେ କୁଶବିଦ୍ଧ ଯୀଶୁଙ୍କ ସୁବର୍ଣ୍ଣ ରଙ୍ଗର ଗିଲ୍‌ଡ଼େଡବ 
କରା ପ୍ରତିମା । ଗୋଟିଏ ପଖାର କାଛ୍ଠଣାରେ ଶିଶୁ ଯୀଶୁଙ୍କୁ କୋଳରେ ଧରିଥବବା 
ସ୍ଵେହମୟୀ ମାତା ମେରୀ । ଅକ୍ଷତ ଯୋନି ସମ୍ଭବା ମାଡ଼ ମୂଭି । ଦକ୍ଷିଣ ଦିଗରେ 
ଗୁରୁଦ୍ଵାର । ପୂଜା ବେଦୀ ଉପରେ ଆସୀନ ଗୁରୁଗ୍ରଛ ସାହିବ ଓ ଅଭୟ ମୂୃଦ୍ରାରେ 
ଶୁକ୍ଳ ଶ୍ରଶ୍ରିଯୁକ୍ତ ଗୁରୁ ନାନକଙ୍କ କ୍ୟାଲେଣ୍ଡର୍‌ ଚିତ୍ର । ହିନ୍ଦୁ ମନ୍ଦିରର ବର୍ଣ୍ଣନରେ ଏ ଯାଏଁ 
ନୀରବ ରହିବାର ଉଦ୍ଦେଶ୍ୟ, ତାହା ଆମର, ଆମ ସମାଜର ମନ୍ଦିର । ମନ୍ଦିରର ଅଧ୍ଵଷ୍ପିତ 
ଦେବତା ହେଲେ ବିଘ୍ନ ବିନାଶକ ବିଘ୍ଵରାଜ । ଦକ୍ଷିଣ ଠଣାରେ ସିରିଡ଼ି ସାଇଙ୍କ 
ପୋର୍ସିଲିନ୍‌ ର ମୂର୍ରି । ଅପର ଠଣାରେ ମୁଗୁନି ପାଷାଣରେ ଖୋଦିତ ଉମା ମହେଶ୍ବର । 
ବିଗ୍ରହ ମାନେ ପୁଷ୍ପ ଚନ୍ଦନ ଓ କୁଙ୍କୁମରେ ଚର୍ଚ୍ଚିତ ହେଇ ଅପରୂପ ଆଭାରେ ଝଟକୁଛରି । 
ଘିଅ ଦୀପଟିଏରେ ଉତ୍ଜଳି ଉଠୁଥିବା ଶିଖାଟିଏ ଲହରେଇ ଉଠୁଛି । ଘିଅ, ଚନ୍ଦନ, 
ଗୋଗୁଳ ଓ ଉଦୁବତୀର ବାସ୍ବାରେ ଖଣ୍ଡମଣ୍ଡଳ ମହକୁଛି । ବିଘ୍ଵରାଜଙ୍କ ପାଦତଳେ 
ବ୍ୟାସାସନ ଉପରେ ଥୁଆ ହୋଇଛି ଭୁବନେଶ୍ଵରୀ ସ୍ତବକ ଓ ଭଗବଦଵଗୀତା । 


ଏ ଚାରୋଟି ମନ୍ଦିରର ଗଢ଼ଣଶୈଳୀ, ସେମାନଙ୍କ ଗର୍ଭ ଗୃହରେ ଅଧ୍ଶ୍ଠିତ 
ଦେବଦେବୀ ଆପାତତଃ ଭିନ୍ନେ ଭିନ୍ନେ ହେଲେ ମଧ୍ଯ ଆଧ୍ଯାମ୍ବିକତା ଓ ଭଗବଦ୍‌ ଆବେଗର 
ଏକ ସମନ୍ବିତ ଅନ୍ତ୍ଚନ୍ଦ ସେମାନଙ୍କ ଭିତରେ ପ୍ରବାହିତ ହେଉଛି । ଧର୍ମଗତ ବାହି୍ୟକତା 
ଅନ୍ତରର ସାରବଭାକୁ ବି ଖଣ୍ଡିତ କରି ପାରୁ ନାହିଁ । ହିନ୍ଦୁଙ୍କ ଭଗବଦ୍‌ ଗୀତା, ମୁସଲମାନଙ୍କ 
କୋରାନ୍ , ଖ୍ରୀଷ୍ଟିଆନ ସଂପ୍ରଦାୟର ବାଇବେଲ୍‌ ଓ ଗୁରୁଗ୍ରନଛ୍ଧ ସାହିବଙ୍କ ଗୁରୁବାଣୀର 
ମର୍ମ ଭିତରେ ଅନ୍ତର ବା କାହିଁ । ଧର୍ମାସକ୍ତି, ଗୋଷ୍ଠୀସଂକୀର୍ଣ୍ଵତା ଓ ସେଥବରୁ ଉଦ୍ଵଭବ 
ତିକ୍ତତା ସିନା ଭଗବାନଙ୍କ ଅମୃତମୟ ବାଣୀକୁ କଦର୍ଥ କରି ମୋର, ମୋରରେ ପରିଣତ 
କରିଦେଉଛି, କିତୁ ମୂଳ ଏକ, ମଞ୍ଜ ଏକ, ଏ ସବୁର ବିଚାର ଓ ଦୀର୍ଘିକା ବି ପ୍ରାୟତଃ ଏକ । 


ସ୍ଵରୂପାନନ୍ଦ ମନସ୍ଥ କଲା ସେ ଏହି ଚତୁର୍ଧାମରେ ରୂପ ପାଇଁ ପ୍ରାର୍ଥନା ବାଢ଼ିବ । 
ବିଶ୍ନରୂପର ଏହାବି ଅନ୍ୟ ଏକ ପ୍ରକାଶ । ତାକୁ ମନେହେଲା ଲାଉଞ୍ଜର ବିଶ୍ଵରୂପ ବିଗ୍ରହର 
ବ୍ୟାପକତା ଓ ସାର୍ବଜନୀନତାର ଦୃଶ୍ୟଖଣ୍ଡ ଏହି ଚ୍ଡ଼ମୁଖୀ ଦେବାଳୟ | ଏଇଠି କାଳ ଓ 
ଦେଶ ଗୋଟିଏ କଳ୍ପରେ ସଂପୁଟିତ। ଏଠି ବିଭିନ୍ନ ମର୍ମବିନ୍ଦୁ ଗୋଟିଏ ମହାବିନ୍ଦୁରେ ପରିଣତ 
ହେଇଯାଇ ବ୍ରହ୍ମ ଓ ପରମଙ୍କ ପ୍ରଚଣ୍ଡ ସ୍ଥିତିର ଉଦ୍‌ଘୋଷଣା କରୁଛି । ରୂପ ଓ ଅରୂପର 
ମହାମିଳନରେ ପରମ ଏଇଠି ପ୍ରତ୍ୟେକ ଆକୁଳ ନିବେଦନରେ ଧ୍ଵନିମୟ, ନାଦମୟ । 
ବ୍ୟକ୍ତି ଜିଜ୍ଞାସା ଓ ଯାଚନାକୁ ସାମଗ୍ରିକ ପ୍ରୟାସରେ ମିଶେଇ ଦେଇ ପାରିଲେ ସ୍ପାର୍ଥାନ୍ଧତା ଓ 
ସଂକୀର୍ଣ୍ଣତା ହଟିଯାଏ । ରୂପ ଏଠି ବ୍ୟକ୍ତି ବିଶେଷ ନୁହନ୍ତି ସେ ସାମଗ୍ରିକ କାରୁଣ୍ୟର ଏକ ବିନ୍ଧ 

ଗଛ କୋରଡ଼ରେ ହୃଦୟ ୯୮ 


ମାତ୍ର । ଚିକିତ୍ସାଳୟ କରୁପକ୍ଷ ମନରେ କ”ଣ ପାଞ୍ଚ ଏ ଚ୍ଧାମ ନିର୍ମାଣିଛନ୍ତି କେଜାଣି ଏଠି 
କିନ୍ତୁ କେବଳ ଆଚାରର, ଧର୍ମର ସମନ ନୁହେଁ ଏଠି ମାନବିକତାର, ବିଶ୍ଵ ପରିପ୍ରେକ୍ଷୀତ୍ଵର 
ମହାମିଳନ ଘଟିଛି । ଆକାରରେ କ୍ଷୁଦ୍ର ହେଲେବି ଏହି ଚର୍ତୃଧାମ ହିଁ ଚିକିତ୍ସାଳୟକୁ ବିଶ୍ଵନୀଡ଼ର 
ମହାନତା ଦେଇଛି ଓ ନରକୁ ନାରାୟଣରେ ରୂପାନ୍ତରିତ କରିଦେଇଛି । ନହେଲେ ବ୍ୟାଧୂ 


ନିରୂପଣ ଓ ନିରାକରଣର ଆଳୟଟିଏ ବିଶ୍ଵହୃଦୟର ଆଳୟ ବୋଲାଉନଥାର୍ରା 


ସନ୍ଧ୍ୟା ଆଗ୍ରତ ପ୍ରାୟ । ବାଙ୍ଗାଲୋରର ଆକାଶରେ ଗୈରିକ ଆଭା, ପବନରେ 
ଚନ୍ଦନର ହିଲ୍ଲୋଳ, ଉଦ୍ୟାନ ନଗରୀ ବାଙ୍ଗାଲୋର ଆଉ ତା'ରି ଉପକଣ୍ଡରେ ବିଶ୍ବ ହୃଦୟର 
ଆଳୟ । ସ୍ଵରୂପାନନ୍ଦକୁ ଚତୁର୍ପୀଠ ଭିଡରୁ କିଏ ଯିମିତି ତୁହାକୁ ତୁହା ଡ଼ାକୁଛି | ସ୍ଵରୂପାନନ୍ଦ 
ଆସ, ଏଠି ଦଣ୍ଡେ ଆଖୁମୁଦି ବସିଯାଅ, ହୁଏତ ସକଳ ଦୁଃଖର ଆଶ୍ଵାସିତ ମୁହୃର୍ ଏଇଠି 
କେଉଁଠି ମହାପୁରୁଷମାନଙ୍କ ଦୈବୀବାଣୀ ଭିତରେ ଲୁକ୍କାୟିତ ହେଇ ରହିଛି, ଆସ ଗ୍ରରି 
ଉନ୍ମୋଚନ କର । ସ୍ଵରୂପାନନ୍ଦ ଦୈବୀର ଏକ ଦୁର୍ବାର ଆକର୍ଷଣ ଭିତରେ ଅବଗୁଣ୍ଠିତ 
ହେଇଗଲା । ସେ ଗୁରୁଦ୍ଧାର ଆଡ଼େ ମୁହାଁଇଲା। ତଳେ ବସିପଡ଼ି କାନ୍ଧରେ ଶୋଭାପାଉଥ୍‌ବା 
ନାନକ ଦେବଙ୍କ ଚିତ୍ର ଆଡ଼େ ଅପଲକ ନୟନରେ ଚାହିଁ ରହିଲା । ଗୁରୁଙ୍କ ଶୁଭ୍ର ଶ୍ଵଶ୍ଥ 
ଧୂମାୟିତ ଆକାଶର ବ୍ୟାପ୍ତି ଭଳି ମନେହେଲା । ଆଖୁ ଦୁଇଟିରେ କରୁଣାର ଗଙ୍ଗା ବହୁଛି 
ଲାଗିଲା, ରଙ୍ଗା ଅଧରରୁ ଅମୃତର ଧାରା ସତେ ଅବା ଅଜାଡ଼ି ହେଇପଡୁଛି । ଥାକରୁ 
ବାହାର କରି ରୂପାନନ୍ଦ ଶ୍ରୀ ଗୁରୁଗ୍ରନ୍ଧ ସାହିବର ଅର୍ଥପ୍ରବୋଧ ବହିଟିକୁ ଖେଳେଇଲା । 
ଗୁରୁ ବାଣୀର ପ୍ରଥମ ପଂ୍ତିଗୁଡ଼ିକ ତା'ର ସ୍ଥାଣୁତ୍ସକୁ ଚହଲେଇ ଦେଲା। 


ନାକୋ ହିନ୍ଦୁ ନ ମୁସଲମାନ 
ଅଭହୁ ରାମ କେ ପିଣ୍ଡ ପରାଣ 
କ୍ଷତ୍ରୀ ବ୍ରାହ୍ମଣ ସୁଦ ବୈସ ଉପଦେସୁ ଚହୁଁବରନା କଉ ସୀଝା 


ଏଇଡ ହୃଦୟର କଥା, ମାନବଚତ୍ଧ ଓ ମାନବିକତାର କଥା । ମଣିଷର ବାହ୍ୟରୂପରେ 
ସିନା, ଜାତି ଧର୍ମର ଚିହନଟ, ଭେଦ ବିଭେଦର ସଂକେତ । ସମସ୍ତଙ୍କ ଭିତରେ ହୃଦୟ ତ ଏକ 
ପ୍ରକାରର । ସ୍ଵରୂପାନନ୍ଦ ଗୁରୁବାଣୀର ମର୍ମ ଘେନିଲା । ଆଗକୁ ବଢ଼ିଲା । 


ଅମଲୁ ଗଲୋଲା କୁଡ଼ ଦିତା ଦେବଣହରି 

ମତି ମର ଣୁ ବିସାରିଆ ଖୁସୀ କୋଡି ଦିନ ଚାରି 

ସଚୁ ମିଲିଆ ତିନ ସୋଫିଆ ରାଖଣ କଉ ଦରବାରୁ ॥ 
ନାନକ ସାଚେ କଉ ସଚୁ ଜାଣୁ 

ଜିତୁ ସେବୀୟେ ସୁଖୁ ପାଇୟେ ତେରୀ ଦରଗହ ଚଲୈ ମାଣୁ 

୯୯ ଗଛ କୋରଡ଼ରେ ହୃଦୟ 


ଗୁରୁଦେବ ମଣିଷକୁ ଚେତେଇ ଦେଉଛନ୍ତି ଯେ ସିଏ ମିଛ ସୁଖରେ ହିଁ କାଳାତିପାତ 
କରୁଛି, ନିଶାଗ୍ରସ୍ତ ମନ ସଦା ମଭଜରେ ଝୁମି ରହୁଛି। କିନ୍ତୁ ସଚ୍ଚା ନିଶା ହେଉଛି ପ୍ରଭୁଙ୍କ ନାମ 
ସ୍ମରଣ, ତଥାକଥୂତ ସୁଖ ନୁହେଁ । ସଂସାରରେ ଆମେ ଯାହା କିଛି ଭୋଗ କରୁଛେ ସବୁ 
ପ୍ରଭୁଙ୍କର । ସଂସାରର ମିଛ ସୁଖର ପ୍ରଲୋଇନରେ ମସଗୁଲ ରହି ଆମେ ଅସଲ ଶ୍ରେୟକୁ 
ଭୁଲି ଯାଉଛେ । ସଂସାର ଚାରିଦିନିଆ ମାତ୍ର, ଅନିତ୍ୟ । ଏଣୁ ମରଣକୁ ଆଖି ବୁଜି ଦେଇ 
ଆମେ ସତ୍ୟଠାରୁ ଦୂରେଇ ଯାଇ ନିକର ହିଁ କ୍ଷତି କରୁଛେ। ଭଗବାନ ମିଛ ଓ ସତକୁ ସଂସାରରେ 
ଏକାଠି କରି ଜାଇ ଭଳି ପାରି ଦେଇଛନ୍ତି । ଯିଏ ଏତକ ହେଜିପାରି ମିଛଠାରୁ ସତକୁ 
ଖେଟାକରିଦେଇ ପାରୁଛି ସିଏ ଇଗବାନଙ୍କ ସାନିଧ୍ୟ ପାଇବାରେ ସକ୍ଷମ ହେଇପାରୁଛି । 
ଗୁରୁଦେବ ନାନକଙ୍କ ପରମବାଣୀ ହେଲା, ସତ୍ୟ ଦ୍ଵାରା ହିଁ ସତ୍ୟକୁ ଚିହ୍ନିହୁଏ, ପାଇହୁଏ । 


ସ୍ଵରୂପାନନ୍ଦ ଉପଲନ୍ଧୁ କଲା ଏ ବାଣୀ କେବଳ ଶିଖ ଧର୍ମଗ୍ରଚ୍ରର ସାର ନୁହେଁ । ଏହା 
ଜୀବନର ପରମ ଧ୍ୟେୟ ! ଅମୃତମୟ ଚିର ସତ୍ୟ । ଏତକ ହୃଦୟରେ ହଜି ପାରିଲେ ହିଁ 
ଆମେ ଆମ ପ୍ରଭୁଙ୍କ ନିକଟରେ ପହଞ୍ଚ ପାରିବା । ସତ୍ୟର ଉପଲବ୍ଧ ବ୍ୟତୀତ ତାଙ୍କଠେ ଅଳି 
କରିବା ପାଇଁ ଆମଠେ କିଛି ଉପାଦାନ ନାହିଁ । ଏଣୁ ରୂପର ରୋଗ ନିରାକରଣ ପାଇଁ ସ୍ଵତନ୍ତ୍ର 
ପ୍ରାର୍ଥନା ଅନାବଶ୍ୟକ । ରୂପ ଏ ସଂସାର ପ୍ରକ୍ରିୟାର ଏକ କ୍ଷୁଦ୍ରାତିକ୍ଷୁଦ୍ର ଅଂଶ ମାତ୍ର । ସେ 
ସନ୍ଧ୍ୟା ପାଇଁ ଗୁରୁବାଣୀର ଏତିକି ଉନ୍ମେଷ ସ୍ଵରୂପାନନ୍ଦ ପାଇଁ ଯଥେଷ୍ଟ ଥଲା । ସେ ଗଙ୍ଗା 
ଫେରିଲା । 


କିର୍ତୁ ଗୁରୁଦ୍ଧାରର ଅନୁଭବ ସ୍ଵରୂପାନନ୍ଦକୁ କାରୁଣ୍ୟରେ ଆପ୍ଲ୍‌ ତ କରିଦେଲା । 
ତାତିସାରା ଗୁରୁବାଣୀର ମହିମାରେ ସେ ଆଳ୍ଛନ ହେଇ ରହିଲା । ତା ଆଖୁ ଆଗରେ 
ଭାସି ଉଠିଲା ଗୁରୁ ନାନକ ଦେବଙ୍କ ଶ୍ଵଶ୍ଥି । ତାହା ଧୀରେ ଧୀରେ ହିମବତ୍ତର ଅପରୂପ 
କାନ୍ତି ଭଳି ଉଦ୍‌ଭାସିତ ହେଲା । ତାକୁ ବୋଧହେଲା ହିମବନ୍ତ ଶିଖରରେ ନାନକ ଦେବ 
ଶିବଙ୍କ ଭଳି ତପସ୍ୟାରେ ନିମଗ୍ନ । ତାଙ୍କ ପାଖରୁ ଦିବ୍ୟ ଆଭା ବିଚ୍ଛୁରିତ ହେଉଛି ! ଆଉ 
ସେ ଏହି ଦିବ୍ୟ ଆଭାରେ ଅବଗାହନ କରି ନିଜକୁ ଧନ୍ୟ ମନେକଲା । କ'ଣ ସାମାନ୍ୟ 
ତୁଟି ବିଚ୍ୟୁତିରୁ ରୂପର ଶଲ୍ୟ ଚିକିତ୍ସା ଆହୁରି ଦୁଇଦିନ ଗଡ଼େଇ ଦିଆଗଲା ! ଏଣୁ ସେ 
ଏହି ପୀଠରେ ଅନ୍ୟାନ୍ୟ ଧର୍ମଗ୍ର୍ଥ ପାଠରେ ନିଜକୁ ସାମିଲ କରି ସତ୍ୟର ସନ୍ଧାନରେ 
ସମୟ ଦେବ ବୋଲି ମନସ୍ଥ କଲା । 


ତା ପରଦିନ ସଅଳ ସଅଳ ସେ ହୃଦୟାଳୟରେ ପହଞ୍ଚ ଘଡ଼ିଏ ମସଜିଦ୍ଵର 
ଶୂନ୍ୟ ଗୃହରେ ନୀରବରେ ବସିଲା । କାନ୍ଧରେ ଧର୍ମ ପୀଠ ମକ୍ତ୍ରା ଓ ମଦିନାର କ୍ୟାଲେଣ୍ଡର 
ଚିତ୍ର ଆଉ ଉର୍ଦୁ କ୍ୟାଲିଗ୍ରାଫିରେ ଲିଖୂତ କୋରାନ୍ଵର ବାଣୀ ମାନବ ବୋଧର ଅନ୍ୟ ଏକ 

୧୦୧ ଗନ କୋରଡ଼ରେ ଡୁଦୟ 


ବିଭବକୁ ସଂପୁଟିତ କରିଦେଲା। ତା'ରି ମନେ ପଡ଼ିଗଲା ଇସ୍‌୍ଲାମୀୟ ଉପାସନାର ପନାହ, 
ଅଲ୍ଲ୍‌ ଟଂ ତେହା ଓ ସୂରତ-ଇ-ଇଖଲାସ୍‌ । ସେ କୋରାନ ଖୋଲି ପାଠ ୨ଲା । 


ଆଉଜୋ ବିଲ୍ଲାହି ମିନଶ ଶୈତ୍ଵାନୀର ରଜିମ୍‌ ॥ 


ମୁଁ ପାପାତ୍ମା ଶଇତାନଠାରୁ ରକ୍ଷା ପାଇବାପାଇଁ ପରମାମ୍ବାଙ୍କ ଶରଣ ପଶୁଛି । 


ବିସ୍ପିଲା ହିର୍‌ରହମାନ୍‌ ନୀର୍‌ ରହୀମ୍‌ ! 

ଅଲ ଲହମ୍‌ଦୁ ଭଲ୍ଲାହି ରବୃବିଲ ଆଲାମୀନ୍‌ । 

ଆର୍‌ ରହମାନ୍‌ ନୀର୍‌ ରହିମ୍‌, ମାଲିକି ୟୌମିଦ୍‌ଦୀନ୍ 
ଇୟାକ ନାଆବୁଦୁ ଓ ଇୟାକ ନସ୍ତଇନ୍‌ | 

ଇହ ଦିନସ୍‌ ସିରାଡ୍ସଲ ସୁସ୍ତକୀମ୍‌ । 

ସିରାତଲ୍‌ ଲଜୀନା ଅନ ଅମ୍ତା ଅଲୈହିମ୍‌; 

ଗୈରିଲ୍‌ ମଗକୂବେ ଅଲୈହମ୍‌ ୱଲନ୍ମାଲ୍ଲୀନ୍‌ ॥ ଅମୀନ୍‌ ॥ 


ପ୍ରଭୁ ତୋତେ ସମର୍ପଣ କରି ମୁଁ ସଦା ସବୁ କାର୍ଯ୍ୟ କରେ। ଡୁ କୃପାମୟ, ଦୟାସାଗର, 
ଡୁ ବିଶ୍ଵସ୍ରଷ୍ଟା, ତୁ ପ୍ରରୁ। ମୁଁ ତୋରି ଆରାଧନା କରୁଛି। ତୋତେ ନେହୁରା ହେଉଛି। ଶେଷ ବିଚାର 
ଡୁ ହିଁ ତ କରିବୁ । ତୁ ମୋତେ ସିଧା ବାଟ ଦେଖା ସେହି “ମହାଜନ ଯେନ ଗତସ୍ୟ ପଛ 
ଯେଉଁମାନେ ତୋ କୃପାଲଭି ସାରିଛନ୍ତି ସେମାନେ ହିଁ ପଥ ପ୍ରଦର୍ଶକ ହୁଅନ୍ତୁ । ଯେଉଁ ମାନେ 
ଅଯୋଗ୍ୟ, ତୋର ଅପ୍ରିୟ ହେଇ ବାଟ ହୃଦୁଛନ୍ତି ସେମାନଙ୍କୁ ମୋର ଧ୍ୟେୟ କରନା ॥ ତଥାସ୍ତୁ । 


ବିସ୍ପିଲା ହିର୍‌ରହମାନ୍‌ ନୀର୍‌ ରହୀମ୍‌ । 
କୁଲ୍‌ ହୋୱୱଲ୍ଲାହୁ ଅହଦଵ । 
ଆଲ୍ାହୁସ୍ସମଦ୍‌ । 
ଇମ୍‌ ୟଲିଦ୍‌, ୱଲମ୍‌ ୟୁଲଦ୍‌ ; 
ୱଲମ୍‌ ୟକୁଲୁହୁ କୁଫୱନ୍‌ ଅହଦ୍‌ ॥ 
ଭଶ୍ପର ଏକ, ସେ ସନାତନ, ସେ ନିରାଲମ୍ବ ସେ ଅଜ, ଅଦ୍ବିତୀୟ, ସେ ସମସ୍ତଙ୍କୁ 
ସୃଷ୍ଟି କରନ୍ତି । ତାହାଙ୍କୁ କେହି ସୃଷ୍ଟି କରନ୍ତି ନାହିଁ । 
ଗତ ସନ୍ଧ୍ୟାର ଗୁରୁଦେବ ନାନକଙ୍କ ବାଣୀ ଏବଂ ଜୋରାନ୍‌ରେ ଧର୍ମଦୂତ ପ୍ରଫେଟ୍‌ 
ମହମ୍ମଦଙ୍କ ମୁଖରେ ଉକୁଟି ଉଠିଥ୍‌ବା ଦୈବୀ ସନ୍ଦେଶର ତୁଳନା ତ ଧୃଷ୍ଟତା ହେବ, ବରଂ 
ତାର ସାମ୍ୟ ଓ ସମନ୍ସୟର ଅନ୍ତଚ୍ଚନ୍ଦରେ ସ୍ଵରୂପାନନ୍ଦର ଏକତ୍ସବୋଧ ପ୍ରଗାଢ଼ତର ହେବାକୁ 

ଲାଗିଲା । ନାମରୂପର ବୈଷମ୍ୟ ହଟିଯାଇ ବିମଳ ଏଁକଡାନର ଏକ କାର୍ିମୟ ପ୍ରକାଣ୍ଡ 
ମମତ୍ସବୋଧ ସମଗ୍ର ବିଶ୍ଵମାନବ ଗୋଷ୍ଠୀ ସହିତ ଛନ୍ଦିଦେଲା । ସିଏ ଅନୁଭବ କଲା ସବୁ 
ହୃଦ ସ୍ତନ୍ଦନର ନାଦ ଏକାକାର ହେଇ ବ୍ରହ୍ମନାଦରେ ପରିଣତ ହେଇଯାଇଛି । ସିଏ ତା'ରି 
ଭିତରେ ରୂପର ଅସ୍ତିତ୍ଵ ଖୋଜିବାକୁ ବି ଭୁଲିଗଲା ! 


ସ୍ଵରୂପାନନ୍ଦ ପ୍ରଥମରୁ ହିଁ ଦେହୋତ୍ତର ଭାବନା ଭିତରେ ବେଳେ ବେଳେ 
ହଜି ଯାଉଥୁଲା । ଏବେ ଧର୍ମଗ୍ରଛ ଗୁଡ଼ିକର ମହିମାନ୍ବିତ ରସାଳ ବାଣୀର ମହକ ଡାକୁ 
ଆହୁରି ଅନ୍ତର୍ମୁଖୀ କରେଇଦେଲା । ଏମିଡି ଗୋଟିଏ କ୍ଷୁଦ୍ରାକୃତି ସ୍ଥାପତ୍ୟର ଗଶ୍ଡିଭିତରେ 
ଏଡେ ସାରବର୍ତା ଯେ ଭରିହେଇ ରହିପାରେ ଏକଥା ସେ ଆଗରୁ ହେଜି ପାରିନଥୁଲା ! 
ଲାଉଞ୍ଜରେ ବିଶ୍ଵରୂପ ବିଗ୍ରହ ସଂଦର୍ଶନ ଆଗରୁ ଏହି ଚତୁର୍ଧାମର ମହିମା ସଂପର୍କରେ 
ସଚେତନ ହେବା ଏବଂ ଏହି ଧାମର ବିଶ୍ଵଵିକକୁ ହୃଦୟଙ୍ଗମ କରିବା ଯେ କେଡେ 
ଅପରିହାର୍ଯ୍ୟ ତାହା ହୁଏତ ଆଁ ନ ହେଲେ ଉପଲବ୍ଧ କରିବା ସମ୍ଭବ ନୁହେଁ 


ସ୍ପରୂପ ଓ ରୂପାନନ୍ଦ ବେଳେ ବେଳେ ଉମା ଓ ମହେଶ୍ବରଙ୍କ ପ୍ରତିମା ଭଳି ଭିନ୍ନ 
ଭିନ୍ନ ତ ଆଉ କେତେବେଳେ ଅର୍ଵନାରୀଶ୍ଵବର ଭଳି ଏକ ଓ ଅଭିନ୍ନ ସ୍ଵରୂପ । ରୂପ ଶଲ୍ୟ 
ଚିକିତ୍ସା ପାଇଁ ପ୍ରସ୍ତୁତ ହେଉଥ୍‌ବା ବେଳେ ସ୍ଵରୂପାନନ୍ଦ ନିର୍ବାଣମୁଖୀ ଆନନ୍ଦ ସଂଚୟ କରିବାରେ 
ବ୍ୟଗ୍ର | ସ୍ଵରୂପାନନ୍ଦର ଧାରଣା ହେଉଛି ଅପରେସନ୍‌ କାଳରେ ରୂପଙ୍କର ଯେଭଳି ଶିଶି ଶିଶି 
ରକ୍ତର ଆବଶ୍ୟକ ସିମିତି ଅପରେସନ ପର ଅବସ୍ଥାରେ ତାଙ୍କର ମାନସିକ ସୁସ୍ଥତା ପାଇଁ 
ଗୁରୁବାଣୀ ସମୂହର ଅମୃତ କ୍ଷରଣ ଏକାନ୍ତ ଅପରିହାର୍ଯ୍ୟ । ଆଜିକାଲି ବିଶ୍ନବନ୍ଦିତ ଡ଼ାକ୍ତରମାନେ 
ମତବ୍ୟକ୍ତ କଲେଣି ଯେ ସଜ ଶରୀରର ଚିକିତ୍ସା ଅପେକ୍ଷା ମନୋମୟ ଶରୀରର ସୂସ୍ଥତା 
ପାଇଁ ପ୍ରାର୍ଥନା ଅତି ଅଜ୍ୁତ ବଳ ଦିଏ । ଏକଥା କେବଳ ଗୋଟିଏ ମତ ଭିତରେ ସୀମୀତ 


ନୁହେଁ ଏହା ବୈଜ୍ଞାନିକ ପ୍ରମାଣ ସିଦ୍ଧ ହେଇଗଲାଣି । 


ସେଦିନ ସନ୍ଧ୍ୟାରେ ସ୍ଵରୂପାନନ୍ଦ ଚର୍ଚ୍ଚର କ୍ଷୁଦ୍ର କୋଠରୀ ଭିତରେ ଉପବେଶନ 
କରି ପାଶ୍ଚାତ୍ୟ ଓ ପ୍ରାଚ୍ୟର ସାମ୍ୟ ସୌଶଷ୍ଠବ ଭିତରେ ନିଜକୁ ହଜେଇ ଦେବାକୁ 
ଚେଷ୍ଟାକଲା | ସୂର୍ଯ୍ୟ ଯେଭଳି ନିଜ ଶୁଭ୍ର କିରଣ ବାଣ୍ଟି ବାଣ୍ଟି ପୂର୍ବ ଓ ପଶ୍ଚି ମକୁ ଏକା 
ଡ଼ୋରିରେ ବାନ୍ଧି ଦେଇଛି ସେଭଳି ପ୍ରଭୁ ଯୀଶୁ ପ୍ରେମର ପବିତ୍ର ଭ୍ରାଡୃତ୍ଧରେ ସମଗ୍ର 
ବିଶ୍ବକୁ ଏକାକାର କରିଦେଇଛନ୍ତି । ସ୍ଵରୂପାନନ୍ଦ ଆଖ୍‌ ମୁଦି ଧ୍ୟାନସ୍ଥ ହେବାପାଇଁ ଉପକ୍ରମ 
କରିବା ସାଙ୍ଗେ ସାଙ୍ଗେ ତା'ର ସ୍ମରଣ ହେଲା ଜୁରିକ୍‌ ନଗରୀର ଉପକଣ୍ଠରେ ବହୁବର୍ଷ 
ଧରି ବିଶ୍ଵ ମାନବୀୟତା ଉଦଵଘୋଷଣା କରୁଥୁବା ଆଇନ୍‌ ସିଡଵଲିନ୍‌ର ପ୍ରକାଣ୍ଡ ଚ୍ଚ 
ପରିସର ଓ ତାରି ଭିତରେ ମହାକାଳୀ ଭଳି ବିରାଜିଥୁବା ଘନ କୃଷ୍ଣ ମାର୍ବଲର “ବ୍ଲାକ୍‌ 


Digitized by srujanika@gmail.com 


୧୦୩ ଗଛ କୋରଡ଼ରେ ହୃଦୟ 


ମଡ଼ୋନା' । ଶିଶୁପୁତ୍ର ଯୀଶୁଙ୍କୁ କୋଳରେ ଧରି ସୌମ୍ୟ କାନ୍ତି ଓ କରୁଣାର ବାରାାଁବହନ 
କରି ଉତ୍ତା ହେଇଛନ୍ତି ମା ' ମେରୀ । ପ୍ରାୟ କୋଡ଼ିଏ ବର୍ଷ ତଳର ଘଟଣା | ସ୍ଵରୂପାନନ୍ଦ 
ତାଙ୍କ ବନ୍ଧୁ ଏବର୍‌ ହାଡ଼ ଫିସର୍‌ ଓ ବନ୍ଧୁ ପନ୍ଧୀ ବାର୍‌ବରାଙ୍କ ସାଙ୍ଗରେ ଏହି ଚ୍ଚ 
ପରିଦର୍ଶନରେ ଯାଇଥଲା । ଖ୍ରୀଷ୍ଟମାସ ଉତ୍ସବର ଅମୃତମୟ ବେଳା । ଚର୍ଚ୍ଚର ବିସ୍ତୃତ 
ପରିସର ଶ୍ରଦ୍ଧାଳୁଙ୍କ ଉପସ୍ତିତିରେ ଜନାରଣ୍ୟ । ଗୋବିନ୍ଦ ଦ୍ଵାଦଶୀରେ ପୁରୀ ଶ୍ରୀ ମନ୍ଦିରର 
ଅବସ୍ତା ଏଇଠି ରୂପାୟିତ ହେଇଯାଇଛି । ମଧ୍ଯରାତ୍ରୀ ଆସନ ପ୍ରାୟ । ଆରମ୍ଭ ହେଲା 
ପଟୁଆରର ଭବ୍ୟ ଆଡ଼ମ୍ବର । ପଟୁଆର ପୁରୋଭାଗରେ ବିଶପ୍‌ ସ୍ଵର୍ଣ୍ଣପାତ୍ରରେ ବ୍ରେଡ଼ 
ଓ ୱାଇନ୍‌ ଧରି ଧୀର ମନ୍ଧର ଗତିରେ ଆଗେଇ ଆସୁଛନ୍ତି । ଡା ପଛକୁ ଆର୍ଚ୍ଚ ବିଶପ୍‌, 
ପୁରୋହିତ ଓ ଚର୍ଟଟର ଅନ୍ୟାନ୍ୟ ସେବାକାରୀ ବିଶପ୍‌ଙ୍କ ଅନୁଧାବନ କରୁଛନ୍ତି । 
ସମସ୍ତଙ୍କ ଦେହରେ ଆଜାନୁଲମ୍ଭିତ ପାଟବସ୍୍ର । ସୁନା ଜରିର ଅଳଂକରଣ ପାଟବସ୍ତ୍ର 
ଶୋଭା ଦ୍ଵିଗୁଣିତ କରୁଛି । ଶିରରେ ରକ୍ତବର୍ଣ୍ଣ ପାଟର ଶିରସ୍ତ୍ରାଣ ପଟୁଆରର ମାମ୍ଭୀର୍ଯ୍ୟକୁ 
ବଢ଼େଇ ଦେଉଛି । ସେମାନେ ହାତରେ ମୂଷଳ ପରାୟେ ରଜତ ଆଜ୍ଞା ଦଣ୍ଡ, କୁଶ 
ସଂକେତ, ଚାମର, ଛତୁ ଏବଂ ସ୍ଲୁବର୍ଶ୍ଧ ଆଧାରରେ ପ୍ରଜ୍ବଳିତ ମହଣବତୀ ଧରି 
ପଟୁଆରକୁ ପ୍ରାଚ୍ୟ ସଂସ୍କୃତିର ଆଭାରେ ମହିମାନ୍ସିତ କରିଦେଉଛନ୍ତି । ପଟୁଆର ବାହାର 
ମେଲା ପରିକ୍ରମା ସାରି ଚର୍ଚ୍ଚ ଭିତରେ ପ୍ରବେଶ କଲା ବେଳକୁ ପ୍ରାୟ ଘଣ୍ଟାଏ ସମୟ 
ଅତିକ୍ରାନ୍ତ ହେଇସାରିଲାଣି । ଜନାରଣ୍ୟ ଆମ ଏଠିକାର ଭଳି ବିଶ୍ୃଙ୍ଗଳିତ ନୁହେ । 
ପିନ୍‌ କଣ୍ଟାଟିଏ ଅସାବଧାନ ବଶତଃ ଖସିଗଲେ ମଧ୍ଯ ଅନୁରଣିତ ହେଇଯିବ । ଚର ଭିତର 
ସାଜ ସଜ୍ାରେ ଅପୂର୍ବ ବର୍ଣ୍ଣାଡ଼୍ୟ ଦିଶୁଛି । କାନ୍ଧରେ ପ୍ରଭୁ ଯୀଶୁଙ୍କ ଜୀବନର ସ୍ମରଣୀୟ 
ଘଟଣାବଳୀ ବର୍ଣ୍ଣିତ । ସେଥୂରେ ସନିବେ ଶିତ ଅଛି କୁଶବିଦ୍ଧ ଇତିହାସର ବିବରଣ, ଶେଷ 
ସପର୍‌, ଯୀଶୁଙ୍କ ପୁନରୁସ୍ଥାନର ମନଲୋଭା ରେନାର୍ସା ଶୈଳୀର ଚିତ୍ରାବଳୀ । ଡା ସହିତ 
ଗୋଲଡ଼େନ୍‌ ଗିଲଡ଼େଡ଼ କରା କାଠ ଖୋଦେଇ ମୂର୍ଭିମାନ କାନ୍ତ ଦେହରେ ମଝି ମଝିରେ 
ଶୋଭାପାଉଛି । ଏହି ମୂର୍ରିଗୁଡ଼ିକ ଖ୍ରୀଷ୍ଟଧର୍ମର ପ୍ରାଡଃସ୍ମରଣୀୟ ସନ୍ଧ ଓ ଦେବାଦେବୀଙ୍କର । 
ସେମାନଙ୍କ ଗହଣରେ ଅଛନ୍ତି ମେରୀଙ୍କ ମା ' ସେଣ୍ଢ୍‌ ଆନେ, ଯିଶୁଙ୍କ ପିତା ସେଣ୍ଟ୍‌ ଯୋଶେପ୍ର, 
ସେଣ୍ଟ୍‌ ଆଣ୍ଟୋନି, ସେଣ୍ଟ୍‌ ଖ୍ରୀଷ୍ଟୋଫା, ସେଣ୍ଢ୍‌ ଫ୍ରାନ୍ସିସ୍‌ ଜାଭିଅର୍‌ । ଏମାନେ ସମସ୍ତେ ନିଜ 
ପୁଣ୍ୟ ବଳରେ ଦେବତ୍ସ ପାଇ ଅମର ହେଇସାରିଛନ୍ତି । 


ସ୍ଵରୂପାନନ୍ଦ ଏଭଳି ଭବ୍ୟ ଦୃଶ୍ୟ ଆଗରୁ କେବେ ଦେଖୁନଥୁଲା ! ପାଶ୍ଚାତ୍ୟ ଓ 
ପ୍ରାଚ୍ୟର ଅଦୂତ ଓ ଅପୂର୍ବ ସମନ୍ନୟରେ ଏହି ଦୃଶ୍ୟ ଡା' ପାଇଁ ଆହୁରି ଅର୍ଥପୂର୍ଣ୍ଣ 
ହେଇଯାଇଥୁଲା । ତାକୁ ମନେ ହେଉଥଲା ଶ୍ରୀ ଜଗନ୍ନାଥଙ୍କ ଶ୍ରୀଗୁଣ୍ଡିଚା ଯାତ୍ରା ପାଇଁ ରଥ 
ପହଶ୍ତି ବେଳର ଅବିସ୍ମରଣୀୟ ଘଟଣା ଆଇନ୍‌ ସିଡ଼ଵଲିନ୍‌ ଚର୍୍ଟ ଭିତରେ ପୂଣି ଥରେ ପୁନନ୍ନବିତ 

ହେଇଯାଉଛି । ପଣ୍ଡା ପଢ଼ିଆରୀ, ସେବକ ପୂଜାରୀଙ୍କ ଗହଣରେ ଝୁଲି ଝୁଲି, ହଲି ହଲି 
ଜଗନ୍ନାଥ ଭାଇ ଭଉଣୀଙ୍କ ସାଙ୍ଗରେ ରଥକୁ ବିଜେ ହେଉଛନ୍ତି । ସେଇ କ୍ଷଣକ ପାଇଁ ସେ 
ଭୁଲି ଯାଇଥୁଲା ପାରାତ୍ୟ ଓ ପ୍ରାଚ୍ୟର ଧର୍ମଗତ ପ୍ରଭେଦ ଓ ସାଂସ୍କ୍ୃଡିକ ବୈଷମ୍ୟ ! ତାଙ୍କୁ 
ସେ ବେଳରେ ଲାଗିଥୁଲା ସିଏ ହୁଏତ ଶ୍ରୀମନ୍ଦିରର ଗରୁଡ଼ ସ୍ତମ୍ଭ ପାଖରେ ଠିଆ ହେଇ 
ଚତୁର୍ବା ମୂର୍ରିଙ୍କ ଦର୍ଶନ ସୁଖ ଲଭୁଛି । ସ୍ଵରୂପାନନ୍ଦ ଏବେ ନାରାୟଣ ହୃଦୟାଳୟର କ୍ଷୁଦ୍ର 
ଚର୍ଚ୍ଚ ପ୍ରକୋଷ୍ଠ ଭିତରେ । ବିଗତ ଦିନର ସ୍ମତିରେ ପୁଲକିତ ହେଲାବେଳେ ତାକୁ ବୋଧ 
ହେଉଛି ତାହା ସତେ ଯିମିତି ତା'ର ଅନ୍ୟ ଏକ ଜୀବନର ଅନୁଭୂତି ଏବଂ କାଳ ଅତିକ୍ରାନ୍ତ 
ହେଲାପରେ ସେ ହୁଏତ ଦିବ୍ୟଚକ୍ଷୁ ବଳରେ ଭୂତ ଭବିଷ୍ୟତ ସବୁ ଏବେ ଯିମିତି ହେଜି 


ପାରୁଛି । 


ସ୍ଵରୂପାନନ୍ଦ ଆଖୁ ଖୋଲିଲା । କାଛରେ ଟଙ୍ଗା ହେଇଥୁ୍‌ବା ଯୀଶୁଙ୍କର ଗୋଟିଏ 
ଅପେକ୍ଷାକୃତ ଛୋଟିଆ ବନ୍ଧେଇ ଫଟୋ ଉପରେ ଦୃଷ୍ଟି ପଡ଼ିଲା | ଖୁବ୍‌ ସଚେତନ ହେଇ ନ 
ଦେଖ୍ଲେ ଏହି ଚିତ୍ରଟି ଆଖରେ ପଡ଼ିବା ସମ୍ଭବ ନୁହେଁ । ଏହାକୁ ଶ୍ରୀରାମ ଭକ୍ତ ହନୁମାନଙ୍କ 
ହୃଦରଂଜନ ଲୀଳା ସହିତ ସମାନ ବିବେଚନା କରାଯାଇ ପାରେ । ନିଜର ପ୍ରଭୁ ରାମ, 
ଲକ୍ଷ୍ମଣ, ଜାନକୀଙ୍କ ପ୍ରତି ନିଜର ଅପାର ଭକ୍ତିର ନିଦର୍ଶନ ସ୍ଵରୂପ ସେ ଚିରକାଳ ନିଜ 
ହୃଦୟରେ ସେମାନଙ୍କ ରୂପ ବହିଛନ୍ତି । ସେଠି ହନୁମାନ ନିଜ ହୃଦୟ ବିଦାରଣ କରି 
ଦେଖଉଛନ୍ତି ଏହି ତିନି ଦିଅଁଙ୍କ ରୂପ । ରକ୍ତମାଂସରେ ଗଢ଼ା ହୃତ୍‌ପିଣ୍ଡ ନାହିଁ । ତା'ରି 
ବଦଳରେ କୋଦଶଣ୍ଡଧାରୀ ରାମ ଲକ୍ଷ୍ମଣ ଜାନକୀ ସେଠି ବିରାଜିଛନ୍ତି । ହନୁମାନ ଗୋସାଇଁ 
ହୁଏତ ଆମକୁ ଶରୀରର ଗଭୀର ରହସ୍ୟ ସହିତ ସଂପର୍କିତ କରିଦେବା ପାଇଁ ଚାହୁଁଛର୍ତି । 
ତା” ହେଲେ ପ୍ରତି ମଣିଷର ଛାତି ପଞ୍ଜର ଭିତରେ ଦୁଇଟି ହୃଦୟ ନାମଧେୟ ପ୍ରତ୍ୟଙ୍ଗ 
ଅଛି । ସେ ମଧ୍ଯରୁ ଗୋଟିଏ ରକ୍ତବାହୀ ଯନ୍ତ୍ର ହୃତ୍‌ପିଣ୍ଡ, ଅନ୍ୟଟି ନିଜ ଇଷ୍ଟଙ୍କ ଆସ୍ଥାନ । ଇଷ୍ଟ 
କୌଣସି ନିର୍ଦିଷ୍ଟ ଦେବଦେବୀ ହେଇପାରନ୍ତି ବା ଆଜିର ପରିପ୍ରେକ୍ଷୀରେ କୌଣସି 
ଭାଗ୍ୟଧର ପ୍ରେମିକ ଓ ଭାଗ୍ୟବତୀ ପ୍ରେମିକା ଇଷ୍ଟଙ୍କ ଇଶାଣ ଆବୋରି ବସିପାରନ୍ତି। କିନ୍ତୁ 
ଏହି ପଞ୍ଜର କେବେହେଲେ ଶୂନ୍ୟ ପଡ଼େ ନାହିଁ । ସୁବର୍ଣ୍ଧପଞ୍ଜୁରୀ ରନୁପକ୍ଷୀର କଳରବରେ 
ମୁଖରିତ ହେଇ ରହିଥାଏ । 


ହନୁମାନ ଯେଭଳି ହୃଦୟର ରହସ୍ୟ ଉନ୍ମୋଚନ କରିଛନ୍ତି ସେଭଳି ପ୍ରଭୁ ଯୀଶୁ 
ଆମକୁ ପ୍ରେମ ଓ ବିଶ୍ଵ ଭାବନାର ହୃଦୟ ଦୃଶ୍ୟମାନ କରାଇ ରହସ୍ୟର ଅନ୍ୟ ଏକ ପ୍ରସ୍ଥ 
ସହିତ ନିକଟତର କରେଇ ଦେଉଛନ୍ତି । ଯୀଶୁଙ୍କ ଭାବନାରେ ହୃଦୟ ଦୃଶ୍ୟମାନ ପୁଣି 
ଦୃଶ୍ୟୋତ୍ତର, ମୂଳ ଓ ସୃକ୍ଷ, ଦେହଜ ଓ କଳ୍ପ | ଦେହଜ ହୃଦୟଟି ରୋଗ ବ୍ୟାଧୂର ମନ୍ଦିର । 

୧୦୫ ଗାଛ କୋରଡ଼ରେ ତଡୃଦୟ 


ସଂସାରରେ ବୃକ୍ଷ ଗହଳରେ ଡ଼େଇଁ ଖେଳି କଷା ମିଠା କୋଳିଖାଇ ପକ୍ଷୀଟି ଦୁଃଖ ସୁଖରେ 
ଭାଗୀଦେଲା ଭଳି ଆମେ ରୋଗ ଓ ଭୋଗରେ ସଢ଼ୁଆାଭ । ଅନ୍ୟ ପକ୍ଷୀଟି ଦେହୋତ୍ତର 
ଭାବନାରେ ମଜିରହି ଏସବୁ ଦୃଶ୍ୟ ନିର୍ଲିପ୍ତ ଭାବେ ଉପଭୋଗ କରୁଥାଏ । ସେ ଦ୍ରଷ୍ଟାର 
ଆସନରେ ବସିଥାଏ । ରୋଗ ତାକୁ ସ୍ପର୍ଶ କରିପାରେ ନାହିଁ । ଏହା ହିଁ ପ୍ରେମମୟ ସଂଗୀତର 
ମର୍ମବାଣୀ । ଏହି ଚିତ୍ରରେ ଯୀଶୁଙ୍କ ରୂପ ସନ୍ଦେଶ ପ୍ରାଚ୍ୟ ଉପନିଷଦୀୟ ବାଣୀଭଳି ଅତ୍ୟନ୍ତ 
ସ୍ପଷ୍ଟ ଅଥଚ ସୃକ୍ଷ୍ମ । ତା'ର ତାପ୍ୂର୍ଯ୍ୟ ପୁଣି ଆହୁରି ଗଭୀର, ତା'ର ବ୍ୟାପକତା ପ୍ରଣିଧାନ 
ଯୋଗ୍ୟ । ଚର୍ଚ୍ଚର ପ୍ରେମମୟ ହୃଦୟ ଓ ନାରାୟଣ ହୃଦୟାଳୟର ଦେହଜ ହୃଦୟର ସଂପକକ 
ହିଁ ମାନବବଭା, ମାନବୀୟଡା । ଏହାହିଁ ଯୀଶୁ ଧର୍ମ 


ଚର୍ଟଟ କାନର ଏହି ଛୋଟ ଫଟୋଟି ସ୍ଵରୂପାନନ୍ଦକୁ ଅତି ଅଭୁତ ଭାବେ ପ୍ରଭାବିତ 
କଲା । ନାରାୟଣ ହୃଦୟାଳୟର ଭଗବାନ ବିଷ୍ଣୁଙ୍କ ବିଶ୍ଵରୂପ, ହିନ୍ଦୁ ମନ୍ଦିରର ବିଘ୍ଵରାଜ 
ବିନାୟକଙ୍କ ଲମ୍ବୋଦର, ବକ୍ରତୁଣ୍ଡ ପୃଥୁଳ ଶରୀର, ଉମା ମହେଶ୍ବରଙ୍କ ସୁଠାମ ଯୌବନ 
ଦୀପ୍ତ ଦିବ୍ୟ ପ୍ରକାଶ, ସିରିଡ଼ି ସାଇବାବାଙ୍କ ନିର୍ଲିପ୍ତ ସନ୍୍ୟାସର ବିମୁକ୍ତ ଭାବ, ଗୁରୁଦ୍ଧାରର 
ଗ୍ରଛସାହିବ ଓ ଗୁରୁ ନାନକ ଦେବଙ୍କ ଟାହାଣୀର କାରୁଣ୍ୟ ତଥା ମସଜିଦୂର ଶୂନ୍ୟ ଚେତନା 
ଭିତରେ ମକ୍କା ଓ ମଦିନାର ସ୍ତଳ ମହାତ୍ମ୍ୟ ଏବଂ ରୂପାନନ୍ଦ ଏକ ଅତିମାନବୀୟ ଦିବ୍ୟ 
ଚେତନାର ସ୍ତନ୍ଦନ ଅନୁଭବ କରିଥୁଲା। ସିଏ ସବୁ କ୍ଷେତ୍ରରେ ସଂଦର୍ଶନ କରିଥଲା ଅଲୌକିକ 
ଦିବ୍ୟଜ୍ୟୋତିର ଲୀଳା । ସବୁଠି ସଂସାର ଇତର ଭାବନା, ସବୁଠି ମଣିଷ ଦେବତା ହେବାର 
ପ୍ରଚୋଦନା । କିନ୍ତୁ ଚର୍ଚଟରେ ଗନ୍ଧ ପୁଷ୍ପ, ଧୂପ ଦୀପର ଉପଚାର ବିନା ଚର୍ଚ୍ଚିତ ପ୍ରଭୁ ଯୀଶୁଙ୍କ 
ହୃଦୟ ଦର୍ଶନ ଲୀଳାର ଚିତ୍ର ମାନବୀୟ ସମ୍ବେଦନାରେ ପରିପୁଷ୍ଟ । ଏହି ଚିତ୍ରର ଉପସ୍ଥିତି 
ହୃଦୟାଳୟର ରୋଗୀ ଏବଂ ସେମାନଙ୍କ ପରିବାର, ବନ୍ଧୁ ସ୍ଵଜନଙ୍କ ପାଇଁ ଖୁବ ତାପ୍ୂର୍ଯ୍ୟ 
ପୂର୍ଣ୍ଣ । ଏହି ମାନବୀୟ ସହୁଦୟ ଚିନ୍ତନ ସ୍ଵରୂପାନନ୍ଦକୁ ରୂପଙ୍କର ଶୁଭ ମନାସିବାରେ 
ସମବୋଧ ଆଣିଦେଲା । ତା'ର ସ୍ମରଣ ହେଲା ତାକୁ ଏବର୍‌ହାର୍ଦ୍ଧ ଓ ବାର୍‌ବାରା ଦେଇଥ୍‌ବା 
ଆବେଗପୂର୍ଣ୍ଣ ଭାଷାରେ ଚିଠି । ସ୍ଵରୂପାନନ୍ଦ ନିଜ ହୃଦ୍‌ରୋଗ ସଂପର୍କରେ ଲେଖୁଥିବା ଚିଠିର 
ଉତ୍ତରରେ ସେ ଜଣେଇଥ୍‌ଲେ ଯେ ସେମାନେ ରୂପାନନ୍ଦ ଅପରେସନ୍‌ ହେବାଦିନ 
ଆଇନୁସିଡ଼୍‌ ଲିନ୍‌ ଚର୍ଚ୍ଟକୁ ଯାଇ ଠିକ ଅପରେସନ୍‌ ହେଉଥୁବା ବେଳାରେ ମା' ମେରୀଙ୍କ ପାଖରେ 
ମହଣବତୀ ଜାଳି ତାଙ୍କର ଆଶୁ ଆରୋଗ୍ୟ ପାଇଁ ପ୍ରାର୍ଥନା କରିବେ । ସେମାନେ ଆହୁରି 
ଜଣେଇଥୁଲେ ଯେ ଶଲ୍ୟ ଚିକିତ୍ସା ପାଇଁ ଅର୍ଥର ଅଭାବ ରହିବ ନାହିଁ । ଭଗବାନଙ୍କ ଅନୁକମ୍ପା 
ହିଁ ତାଙ୍କ ଆଶୁ ଆରୋଗ୍ୟର ପଥ ଫିଟେଇ ଦେବ ।ଏହି ଚିଠିଟି ପାଇ ସ୍ଵରୂପାନନ୍ଦ ଭାବପ୍ରବଣ 
ହେଇଉଠିଥୁଲା । 

ଗଛ କୋରଡ଼ରେ ହୃଦୟ ୧୦୬ 


ସ୍ଵରୂପାନନ୍ଦ ପାଖରେ ଥୁଆ ହେଇଥ୍ବବା ସୁନ୍ଦର ବନ୍ଧେଇ କରା ଓ ମଲାଟରେ 
ଗୋଲଡ଼େନ୍‌ ଏମ୍‌ବୋସ୍‌ ହେଇଥିବା ବାଇବେଲ ବହିଟି ଖୋଲିଲା । ତା'ରି ଭିତରେ 
ସଯନ୍ନରେ ସାଇତା ହେଇଥୂବା ବିତରଣ ଉଦ୍ଦେଶ୍ୟରେ ବ୍ୟବହୃତ ଚାରି ପତ୍ରିଆ ମାତା 
କାଗଜ ଉପରେ ଡା ଦୃଷ୍ଟି ପଡ଼ିଲା । କେରଳର ବିଲିଭର୍ସ ଚର୍ଚ୍ଚ ଦ୍ଧାରା ପ୍ରକାଶିତ ଏହି 
ପତ୍ରିକା ଖଶ୍ରିକ ନାରାୟଣ ହୁ ଦୟାଳୟର ହୃଦ୍ଵରୋଗୀଙ୍କ ପାଇଁ ଉଦ୍ଦିଷ୍ଟ । ସେଥୁରେ ଲିପିବଦ୍ଧ 
ହେଇଥୁଲା, ହେ ପ୍ରଭୁ ଯୀଶୁ ଯେଉଁମାନେ ନିଜ ହୁ ଦ୍ଵରୋଗର ଉପଶମ ପାଇଁ ଏହି 
ଚିକିତ୍ସାଳୟରେ ଉତର୍ଭି ହେଇଛନ୍ତି ସେମାନଙ୍କର ଆଶୁ ଆରୋଗ୍ୟ ପାଇଁ ତମ ଠାରେ ଆମେ 
ମିନତି କରୁଛୁ । ଯେଉଁ ରୋଗୀମାନଙ୍କ ଆଚି ଅପରେସନ୍‌ ହେବାର କାର୍ଯ୍ୟକ୍ରମ ଅଛି, 
ଯେଉଁମାନେ ଏଇ ମୁହୃର୍ରରେ ଅପରେସନ ଥୁଏଟର୍‌ ରେ ଅପରେସନ୍‌ ହେଉଛନ୍ତି, ପୁଣି 
ଯେଉମାନେ ଅପରେସନ୍‌ ହେଇସାରି ଆଇ.ସି.ୟୁ. ବିଭାଗରେ ଅଛନ୍ତି ସମସ୍ତଙ୍କର ଅଖଣ୍ଡ 
ସ୍ଵାସ୍ଥ୍ୟ ଏବଂ ନିରାମୟ ଜୀବନ ଆମେ କାମନା କରୁଛୁ । ପ୍ରାଥନା ଏଡିକିରେ ସୀମିତ 
ନୁହେଁ | ଏହାର ଆବେଗିକ ବ୍ୟାପକତା ଲକ୍ଷ୍ୟ କରିବାର କଥା । ଏହି ଚିକିତ୍ସାଳୟରୁ 
ସେବା ଶୁଶ୍ରଷା ଲାଭ କରି ଯେଉଁମାନେ ସୁସ୍ଥ ହୋଇ ନିଜ ନିଜ ଘର ବାହୁଡ଼ି ସାରିଲେଣି 
ପରିବାରର ସଙ୍ଗସୁଖ ଲାଭ କରି ନିଜକୁ ଧନ୍ୟ ମନେ କରୁଛନ୍ତି । ଆମେ ସେମାନଙ୍କର 
ମଧ୍ଯ ଶୁଭ ମନାସି ପ୍ରଭୁଙ୍କ ଠାରେ ଗୁହାରି ଜଣାଉଛୁ ! 


ବେଶ୍‌ ପ୍ରାର୍ଥନାର ଖୁବ ଚମଜ଼ାର ପରିସଂଖ୍ୟାନ । ଜୀବନ କୁ ପରମ ବୋଲି 
ଗ୍ରହଣ କରି, ପ୍ରାଣଦାୟିକା ଶକ୍ତିକୁ ପ୍ରକୃତିର ଶ୍ରେଷ୍ଠ ବରଦାନ ବୋଲି ସ୍ଵୀକାର କରି, 
ଜାତି ଧର୍ମ ନିର୍ବିଶେଷରେ ତା'ର ସଂରକ୍ଷଣ, ଅଭିବୃବି ଓ ବିକାଶରେ ସହାୟକ ହେବାପାଇଁ 
ପ୍ରଭୁ ଯୀଶୁଙ୍କ କରୁଣା ଭିକ୍ଷା କରିବା ନିଶ୍ଚିତ ଭାବେ ମାନବିକତାର ଶ୍ରେଷ୍ଠ ନିଦର୍ଶନ । 
ଅବଶ୍ୟ ସବୁ ଧର୍ମ ଓ ମତବାଦର ଏହାହିଁ ମୂଳ ମନ୍ତ୍ର । ତଥାପି ଏହି ଚାରି ପତ୍ରିଆ ମୁଦ୍ରିତ 
କାଗଜ ଖଶ୍ଡିକରେ ଲିପିବଦ୍ଧ ଯାଚଞ୍ଞାରେ ସ୍ଵରୂପାନନ୍ଦ ଚକିତ ହେଇଗଲା । ଏବଂ ମନରେ, 
ହୃଦୟରେ ପ୍ରାଣର ଆବେଗରେ ପ୍ରଭୁ ଯୀଶୁଙ୍କ ହୃଦୟଗ୍ରାହୀ ଚିତ୍ରକୁ ବାରମ୍ବାର ଚାକ୍ଷୁସ 
କରି ପରମ ଆନନ୍ଦ ଲାଭ କଲା | 


ସେହି ଆନନ୍ଦର ଉଚ୍କାସରେ ପୁଲକିତ ସ୍ଵରୂପାନନ୍ଦ ଯୀଶୁଙ୍କ ଅମୃତମୟ ବାଣୀରେ 
ରସାଣିତ ବାଇବେଲର ପୃଷ୍ଠାଗୁଡ଼ିକ ଖେଳେଇବାରେ ଲାଗିଲା । କରିଛୀୟ ପରିଚ୍ଛେଦର 
ପଞ୍ଚଦଶ ବ୍ୟାଖ୍ୟାନ ପାଖରେ ଆଟୁଳି ଗୁଡ଼ିକ ଅଟକି ରହିଲା । ସ୍ଵରୂପାନନ୍ଦ ସେଠୁ ପୁଣି 
ବାଇବେଲ ପାଠ କରିବାରେ ଲାଗିଲା । 


( ୧) “ଯଦି କେବଳ ଏହି ଢୀବନ ନିମନ୍ତେ ଆମ୍ଭେମାନେ ଶ୍ରୀଷ୍ଟଙ୍କଠାରେ ଭରସା 
ରଖୁଅଛୁ । ତେବେ ସମସ୍ତ ମନୁଷ୍ୟଙ୍କଠାରୁ ଆମ୍ଭେମାନେ ଦୃ୍ଭାଗା । 

(2) 
(୮) 
(୯) 
(eo) 


(୧୧) 


(୧୨) 


(୧୩) 


(୧୪) 


ଗଛ କୋରଡ଼ରେ ହୃଦୟ 


ପ୍ରକୃତରେ ଯୀଶୁ ମହାନିଦ୍ରା ପ୍ରାପ୍ତ ଲୋକମାନଙ୍କର ପ୍ରଥମ ଅଦ୍ଭୁତ ଫଳ ସ୍ଵରୂ 
ପେ ମୃତମାନଙ୍କ ମଧ୍ଯରୁ ଉତ୍ଵଥତ ହୋଇଅଛନ୍ତି । 


କାରଣ ମନୁଷ୍ୟ ଦ୍ଵାରା ମୃତ୍ୟୁ ଘଟିତ ହେଉଥବାରୁ ମନୁଷ୍ୟ ଦ୍ଵାରାହିଁ ମୃତମାନଙ୍କର 
ପୁନରୁତ୍ଥାନ ସମ୍ଭବ ହେଇପାରିବ । 


ଯେଣୁ ଆଦମ୍‌ ଦ୍ଵାରା ଯେପରି ସମସ୍ତେ ମୃତ୍ୟୁ ଭୋଗ କରନ୍ତି । ସେହିପରି 
ଯୀଶୁଙ୍କ ଦ୍ଵାରା ସମସ୍ତେ ପୁନର୍ଜୀବନ ଲାଭକରର୍ତି । 


ତପୂରେ ୟୁଗାନ୍ତ ଉପସ୍ଥିତ ହେବ । ସେ ସମୟରେ ସେ ସମସ୍ତ କରାାପଣ, 
ସମସ୍ତ କ୍ଷମତା ଓ ସମସ୍ତ ଶକ୍ତି ଲୋପ କଲା ଉତ୍ତାରେ ପିତା ଇଶ୍ଵରଙ୍କ ରାଜତ୍ସ 
ସମର୍ପଣ କରିବେ । 


ଇଶ୍ଵର ଆପଣା ଇଚ୍ଛାନୁସାରେ ପ୍ରତ୍ୟେକଙ୍କୁ ଶରୀର ଦିଅନ୍ତି। ତାଙ୍କରି ଇଚ୍ଛାଶକ୍ତି 
ବଳରେ ପ୍ରତ୍ୟେକ ବୀଜ ମଧ୍ଯରେ ପ୍ରାଣ ସଂଚାରିତ ହୁଏ । 


ସମସ୍ତ ଶରୀର ଏକ ପ୍ରକାର ନୁହେଁ । ହୃଦୟ ଓ ଆମ୍ବା କିନ୍ତ ଏକ ପ୍ରକାରର । 
ଅକାଶ ଓ ପୃଥ୍‌ବୀର ଶରୀର ଅଛି କିନ୍ତୁ ସେମାନଙ୍କର ଡେଜ ଭିନ୍ନ ପ୍ରକାରର । 
ସୂର୍ଯ୍ୟ, ଚନ୍ଦ୍ର ନକ୍ଷତ୍ର ସବୁ ତେଜବାନ୍‌ ବସ୍ତୁ । ସେମାନଙ୍କ ପ୍ରକୃତି କିନ୍ତୁ ଭିନ୍ନ ଭିନ୍ନ । 


କ୍ଷୟରେ ବୁଣାଯାଏ। ଅକ୍ଷୟ ହେଇ ଜୀବନ ଉତବଥତ ହୁଏ । ମୃତ ମଣିଷମାନଙ୍କର 
ପୁନରୁତ଼ୃଥାନ ମଧ୍ଯ ସେହି ପ୍ରକାରର । 


ପ୍ରାକୃତିକ ଶରୀରକୁ ଶସ୍ୟ ଭଳି ବପନ କରାଯାଏ । ସେଥୁରୁ ଯାହା ଉତଵଥତ 
ହୁଏ ତାହା ଆତ୍ମିକ ଶରୀର । 


ଏହିପରି ମଧ୍ଯ ଲେଖାଅଛି, ପ୍ରଥମ ମନୁଷ୍ୟ ଆଦମ୍‌ ଜୀବିତ ପ୍ରାଣୀ ହେଲେ, 
ଶେଷ ଆଦମ୍‌ ଆମ୍ମା ହେଇ ଉତ୍ଭା ହୁଅନ୍ତି । 


ଯାହା ଆମ୍ଭିକ ତାହା ପ୍ରଥମ ନୁହେ, କିନୁ ଯାହା ପ୍ରାକୃତିକ ତାହା ପ୍ରଥମ । ପରେ 
ଆମ୍ଲିକର ସୃଷ୍ଟି । 


ପ୍ରଥମ ମନୁଷ୍ୟ ପାଥିବ, ମୃଭିକାରେ ନିର୍ମିତ, ଦିତୀୟ ମନୁଷ୍ୟ ସ୍ବର୍ଗରୁ ଆଗତ । 


ଇତ୍ୟାଦି ଇତ୍ୟାଦି ଜୀବନ ମୃତ୍ୟୁ ସଂପର୍କିତ ବହୁ ଗହନ ତଥ୍ୟରେ ବାଇବେଲ୍‌ର 
ପର ପୃଷ୍ଠାଗୁଡ଼ିକ ଭରପୂର । 

ଗଛ କୋରଡ଼ରେ ହୃଦୟ ୧୦୮ 

୧୦୯ ଗଛ କୋରଡ଼ରେ ହୃଦୟ 


ମୃତ୍ୟୁ ସହିତ ଆଳାପ 


ମେ ମାସର ଶେଷ ଦିନ । ଏଇ ମାତ୍ର ଗତବର୍ଷର ଘଟଣା । ରୂପଙ୍କ ଜୀବନରେ 
ତାହାଥୂଲା ଏକ ନୂତନ ପ୍ରସ୍ଥ ଉନ୍ମୋଚନର ଦିନ । ରୂପ ତ ଅବଚେତନର ଅତଳ ଗର୍ଭରେ 
କେଉଁଆଡେ ହଜି ଯାଇଥଲା । ବରଂ ସ୍ଵରୂପାନନ୍ଦ ହିଁ ଏହି ଅଲୌକିକ ଘଟଣାବଳୀର ଥୁଲା 
ଭାଗ୍ୟଶାଳୀ ଦ୍ରଷ୍ଟା । କିନ୍ତୁ ଏ ଭଳି ବିଚିତ୍ର ସ୍ଥିତିରେ ନା ଦ୍ରଷ୍ଟା ନା ଭୋକ୍ତାର କିଛି କରଣୀୟ 
ଥାଏ । ବାତାନୁହତ ପତ୍ର ଭଳି, ଭାସମାନ କାଠି କୁଟା ଭଳି କାଳର କରାଳ କୁଣ୍ଡଳୀରେ 
ମଣିଷ କାକୁସ୍ଥ ହେଇଯାଏ । ଦେହ ମୃତବତ୍ଵ ନିଶ୍ଚଳ ପଡ଼ିରହେ । କାଳ ପ୍ରାଣ ପଂଜୁରୀକୁ 
ଶୂନ୍ୟରେ ଆନ୍ଦୋଳିତ କରିରଖେ । ପହଞ୍ଚ ଅପହଞ୍ଚର ଏକ ଦୃନ୍ଦ୍ର ଯୁକ୍ତ ସନ୍ଦିଗ୍ଧ ମାୟାଚ୍ଛନ 
ସନ୍ଧିରେ ଜୀବନ ବୃଢ଼ୀଆଣି ସୂତାଖଅରେ ଝୁଲି ରହିଥାଏ । ଗୋଟିଏ ପଟେ ଅବାସ୍ତବ 
ସଂସାରର ନିପଟ ବାସ୍ତବତା, ଅନ୍ୟପଟେ ମହାଶୂନ୍ୟ ଭିତରେ ଭାସମାନ କୋଟି କୋଟି, 
ଅବବୃଦ ଅବରୃଦ, ପରାର୍ଵ ପରାର୍ଵ ବିଶ୍ଵରେ ପ୍ରାଣର ପରିସ୍ତଟନ ¦ ସଂଖ୍ୟାବାଚକତା 
ଅବବୋଧର ସାମାନ୍ୟ ପ୍ରୟାସ ମାଡ୍ର । ଅନ୍ୟଥା ଏ ଅନୁଭବ କେବଳ ପରିପୂର୍ଣ୍ଣ ଅନ୍ଧାର 
ଓ ଶୂନ୍ୟାୟିତ ଆଲୋକର ଲୀଳାମୟତା | କିନ୍ତୁ ଉଭୟ ଅନ୍ଧାର ଓ ଆଲୋକ ନା ପରସ୍ପରର 
ବିରୋଧାଭାସ ନା ପରିପୂରକ । ଅନ୍ଧାର ଏଠି ସାମୟିକ ନୁହେଁ, ଆଲୋକ ବି କାଳଜୟୀ 
ନୁହେଁ । ସବୁ କିମିତି ଗୋଟିଏ ଅନିର୍ବଚନୀୟ, ଅପ୍ରକାଶ୍ୟ, ଅଭୁତ ଏବଂ ଅବିସ୍ମରଣୀୟ 
ଅନୁଭବ । 


ଆସନ୍ନ ବିପଭ୍ତିରୁ ନି ସ୍ତାର ପାଇବା ପାଇଁ ରୂପ ସାରା ରାତି ପରଲୋକଗତ 
ପିତାମାତା, ନିଜ ଇଷ୍ଟ, ଦିଅଁ ଦେବତା, ସଛ ଓ ସଦୂଗୁରୁ ମାନଙ୍କୁ ଆବାହନ କରି ହୃଦୟଭରି 
ପ୍ରଣତି ଢ଼ାଳି ଚାଲିଥୂଲେ । ଲୋତକ ଭରା ଆଖରେ ପ୍ରାର୍ଥନା କରି ଜଣାକରିଥୂଲେ । ହେ 
ପ୍ରଭୁ ! ହେ ପରମ ପୁରୁଷଗଣ, ମୋତେ ଏ ଦୁର୍ଗତିରୁ ଉଦ୍ଧାର କରିଦିଅ । ଦୈବୀ ଶକ୍ତିରେ 
ତାଙ୍କର ଅଖଣ୍ଡ ବିଶ୍ଵାସ ଥୁଲା । ସେ ନିଶ୍ଚିତ ଥୂଲେ ତାଙ୍କ ପ୍ରାଣର ଇଷ୍ଟ ମାନେ ତାଙ୍କ ସୁରକ୍ଷା 

ଗଛ କୋରଡ଼ରେ ହୃଦୟ ୧୧୦ 


ପାଇଁ ଏଇଠି ଅବତରିବେ । ମହିଷ ଦାନବକୁ ଯୁଦ୍ଧରେ ସାମ୍ନା କରିବା ପାଇଁ ଯେମିତି 
ଦେବଡାଗଣ ନିଜ ନିଜର ଆୟୁଧ ଓ ଶସ୍ତରେ ଦୁର୍ଗାଙ୍କୁ ବଳୀୟାନ କରିଦେଇଥୂଲେ, ସିମିତି 
ମୃତ୍ୟୁ ସହିତ ସଂଗ୍ରାମରେ ଅବଡରିବା ପାଇଁ ରୂପାନନ୍ଦଙ୍କୁ ଯୋଦ୍ଧା ବେଶରେ ଇଷ୍ଟମାନେ 
ସଜାଡ଼ି ଦେବେ । ତାଙ୍କରି ହୃଦୟରେ ବିରାଜିବେ, ଜୀବନର ଏହି ମହା ବିପରିରେ 
ସାହ।ହେବେ । ପାହାନ୍ତା ପହର ବେଳକୁ ରୂପଙ୍କର ଆଖ୍‌ ଲାଗି ଯାଇଛି । ସେ ସ୍ଵପ୍ନ 
ଦେଖୁଛଚି । ଅଲୌକିକ ତେଜରାଶିରେ ଉଦ୍‌ଵଭାସିତ ହେଉଥ୍‌ବା ଏକ ସୀମାହୀନ ବିସ୍ତାର । 
ଆକଳିବାକୁ ଆଖୁ ପାଉନି । ଉପରେ ମେଘମୁକ୍ତ ଆକାଶ, ସେଥୂରେ ଭଭା ହେଇଛନ୍ତି 
ପ୍ରଚଣ୍ଡ ପ୍ରମତ୍ତ ଭାସ୍କର । ଅନ୍ଧାର ସଂପୂର୍ଣ୍ଣ ଅପସରି ଯାଇଛି । ଏହି ପ୍ତ ସ୍ଵର୍୍ାଭ ଆକାଶରେ 
ନକ୍ଷତ୍ରଭଳି ବିକଶିତ ହେଇଛନ୍ତି କୋଟି କୋଟି ଦେବଦେବୀ, ମୁନି ରଖି, ପୁଣ୍ୟାତ୍ମା, ଅଗଣିଡ 
ମନୀଷୀ । ଅପ୍ରମେୟ ସେମାନଙ୍କ ପ୍ରକାଶ । ସମସ୍ତେ ସହାସ୍ୟ ବଦନରେ ରୂପଙ୍କ ଉପରେ 
ସ୍ଵେହାଶିଷ ଡ଼ାକୁଛନ୍ତି । ରୂପ ନିଜକୁ ଧନ୍ୟ ମଣୁଛଚତ୍ତି । ନିଢ ଭାଗ୍ୟକୁ ପ୍ରଶଂସୁଛନ୍ତି । 
ଜଣାକରୁ ଛତି, ହେ ପରମ ପୁରୁଷ, ପରମାମା, ବିଶବସଵବରୂୁପଗଣ ମୋଡେ କୃପାକର, 
ମୋତେ ଏ ଅଖଞ୍ଜରୁ ଡ୍ରାଣ କର । ଡମରି ଆଶିଷ ବିନା ସମସ୍ତ ଚିକିତ୍ସା ନିରର୍ଥକ, ମଣିଷର 
ସବୁ ପ୍ରଚେଷ୍ଟା ଅପୂର୍ଣ୍ଣ । ସଦାକାଳେ ଡ କୁହାଯାଇଛି ଡମରି କୃପାବଳରେ ପଙ୍କୁ ଗିରି 
ଲଘ୍ଘିପାରେ । ଜନ୍ମାନ୍ଧ ପ୍ରକୃତିର ଅପୂର୍ବ ଶୋଭା ଉପଭୋଗ କରିପାରେ, ବନ୍ଧ୍ୟାନାରୀ ଶତପୁତ୍ରର 
ଜନନୀ ହେବାର ଗୌରବ ଅର୍ଜନ କରିପାରେ । ସବୁ ଅସମ୍ଭବକୁ ସମ୍ଭବରେ ପରିଣତ 
କରିଦେଇ ପାରେ ଡମର ବିନ୍ଦୁଏ ମାତ୍ର କରୁଣା, ଅନୁକମ୍ପା । ସେତିକି ପାଇଁ ମୁଁ ଭାଜନ ହୁଏ । 

ସକାଳୁ ସକାଳୁ ରୂପଙ୍କୁ ଅପରେସନ୍‌ ଥୁଏଟରକୁ ନେବାପାଇଁ ନାରାୟଣ 
ହୃଦୟାଳୟର ନର୍ସ, ପରିଚାରକ ଓ ପରିଚାରିକାମାନେ ପହଞ୍ଚଗଲେ । ପାଖରେ କାୟାର 
ଛାୟାପରି ଅଛନ୍ତି ସ୍ଵରୂପାନନ୍ଦ ଓ ରୂପଙ୍କର ପୁଅ ସୌଭାଗ୍ୟ । ରୂପ ମନକୁ ଦୃଢ଼ କରି 
ଷ୍ଟେଚର ଉପରେ ଶୋଇଲେ । ବେଶ୍‌ ରୂପଙ୍କର ସ୍ମରଣରେ ସେତିକି ମାତ୍ର ସାଇତା ହେଇ 
ରହିଛି । ତାପରେ ଘନ କୁହୁଡ଼ିରେ ଆଢ୍ଛାଦିତ ଆକାଶ ଭଳି ସବୁ ଅସ୍ପଷ୍ଟ ସବୁ କୁହେଳିକାର 
ଆସ୍ତରଣ ଭିଡରେ ବିସ୍କୃତ । 


ଉପରକୁ ମୁହଁକରି ଅପରେସନ୍‌ ଟେବୁଲ ଉପରେ ଶୁଆଇ ଦେଲାପରେ ଡ଼ାଭ୍ତର 
ରୂପଙ୍କ ଦେହରେ ନିଶ୍ଭେତକ ଇଂଜେକ୍ସନ୍‌ ଫୋଡ଼ିଦେଲେ । ରୂପଙ୍କ ଦେହଟା କାଠଗଡ଼ 
ଭଳି ଅଚଳ ହେଇ ପଡ଼ିରହିଲା । ସର୍ଜନ, ଡ଼ାକ୍ତର, ନର୍ସ ଚାରିପଟେ ଘେରିଯାଇ ଶଲ୍ୟ 
ଉପଚାର ପାଇଁ ପ୍ରସ୍ତୁତ ହେଇଗଲେ । ଡ଼ାକ୍ତର ଦେବୀ ସେଟ୍ଟୀ ଦେହ ପଞ୍ଜୁରୀର କବାଟ 
ଖୋଲି ହୃତ ପିଣ୍ଡକୁ ଦେହରୁ ଅଲଗା କରିଦେଲେ । ଅନ୍ୟ ଏକ କୃତ୍ତିମ ହୃଦଯନ୍ତ୍ର ସାହାଯ୍ୟରେ 

୧୧୧ ଗଛ କୋରଡ଼ରେ ହୃଦୟ 


ରୂପଙ୍କ ରକ୍ତ ସଂଚାଳନକୁ ବଂଚେଇ ରଖୁଵବାର ଯୋଗାଡ଼ ହେଲା । ବସ୍ତୁତଃ ରୂପାନନ୍ଦ ଏବେ 
ମୃତ । ହୃଦୟାଳୟର ଅପରେସନ୍‌ ଥଏଟର୍‌ର ସଂରକ୍ଷିତ ବ୍ୟବସ୍ଥା ଭିତରେ ଏହା ଘଟି 
ନଥୂଲେ ରୂପଙ୍କୁ ମ୍ତ ବୋଲି ଘୋଷଣା କରିଦିଆ ସରନ୍ତାଣି । ସ୍ଵରୂପାନନ୍ଦ ଏବେ ରୂପଙ୍କ 
ଚେତନ ସଭା । ଚେତନ ସଭାକୁ ରୂପଦେବା ପାଇଁ ଆମ ଚିତ୍ରକଳା କିମ୍ବା ଭାସ୍କର୍ଯ୍ୟ 
ପରମ୍ପରାରେ ସମିତି ବିଶେଷ କିଛି ବ୍ୟବସ୍ଥା ନାହିଁ । ଅବଚେତନ ଯାହା ଚେତନ ବି 
ମୋଟାମୋଟି ସେଇଆ ଯିମିତି ରୂପ ଓ ସିମିତି ତାଙ୍କ ସ୍ଵରୂପ, ସ୍ଵରୂପାନନ୍ଦ । ପାଠକେ 
ବୁଝିବା ପାଇଁ ସ୍ଵରୂପାନନ୍ଦ ଅଦେହୀ । ସିଏ ବେଢ଼ା ପରିକ୍ରମା କଲାଇଳି ରୂପଙ୍କ ଚତୁର୍ଦିଗ 
ଗୁରି ଆସିଲା ଓ ପରିସ୍ଥିତି ଆକଳନ କରିବାକୁ ଚେଷ୍ଟାକଲା । ରୂପଙ୍କ ଦେହସାରା ଶାଗୁଆ 
ରଙ୍ଗର ଏପ୍ରନ୍‌ ଘୋଡ଼ିଆ ହେଇଛି । ମଣିଷ ଚିହ୍ମିବାର ଉପାୟ ନାହିଁ । ହସ୍‌ପିଟାଲ ମାନଙ୍କରେ 
ବ୍ୟକ୍ତି ଅସ୍ପିଡାର ଅବକାଶ ନଥାଏ । ରୂପଙ୍କ ଦେହ ଯେଉଁ ଯେଉଁ ପରିବର୍ଭନ ଦେଇ 
ଗତିକରୁଛି ସ୍ଵରୂପାନନ୍ଦ ତାଙ୍କରି ଅବି୍ଚିନ୍ନ ସତ୍ତା ହେଇଥ୍‌ବାରୁ ସବୁ ପରିବର୍ଭିତ ଅବସ୍ଥାର 
ସମ୍ମେଦନ ସେ ହେଜି ପାରୁଛନ୍ତି । 


ରୂପଙ୍କ ଦେହ ପଞ୍ଜୁରୀରୁ ହୃତ୍‌ଵ ପିଣ୍ଡ ଅନ୍ତର କରିବା ସଙ୍ଗେ ସଙ୍ଗେ ନିମିଷକ 
ମଧ୍ଯରେ ସ୍ଵରୂପାନନ୍ଦ ପକ୍ଷୀ ଭଳି ପଦାକୁ ଉଡ଼ି ଆସିଲା । ରୂପଙ୍କ ଦେହଟି ଅପରେସନ୍‌ 
ଟେବୃଲରେ ପୂର୍ବପରି ପଡ଼ିରହିଲା । ଆଉ ସେ ଉଡ଼ି ଉଡ଼ି ଦିଗନ୍ତ ଭେଦି ଭୂମଣ୍ଡଳ ଠାରୁ 
ଖୁବ ଉଚ୍ଚରେ ପହଞ୍ଚଲା । ସେଠି ଆକାଶରେ ଅସୁମାରି ସୁନୀଳର ବିସ୍ତାର । ନୀଳିମା 
କାହିଁ କେଉଁ ଆଡ଼କୁ ଭେଦି ଯାଇଛି । ତାପରେ ଲାଗୁଛି ସବୁ ଶୂନ୍ୟ ଓ ମହାଶୂନ୍ୟ | ପୁଣି 
ନିରେଖ୍‌ ଚାହିଁଲେ ମହାଶୂନ୍ୟ ଭିତରେ ଅସଂଖ୍ୟ ପୃଥୁବୀ ବୁଦ୍‌ବୁଦ୍ବ ପରାୟେ ଉଦ୍ଵଭବି 
ଯାଉଛି, ପୁଣି ନିମିଷକେ କୁଆଡ଼େ ମିଳେଇ ଯାଉଛି । ସ୍ଵପ୍ନ ତନ୍ଦ୍ରିକ ଅବସ୍ଥା । ମନେ ହେଉଛି 
ସମୟ ଏଠାରେ ସ୍ଥିର । ସମୟ ଆଗକୁ ସିନା ବଢୁନି କିନ୍ଧ ସମୟର ପରସ୍ତ ଖୋଲି ଦେଇ 
ଅତୀଡକୁ ଫେରିଯିବାରେ ଅସୁବିଧା ହେଉନି । ସ୍ଵରୂପାନନ୍ଦ ସ୍କୃତିର ବିଚିତ୍ର ଚିତ୍ରାୟନ ଭିତରେ 
ଦେଖ ପାରୁଛି ନିଜ ପ୍ରିୟ ଭାରତ ଭୂଖଣ୍ଡ ଯାହା ପୁରାଣ ଯୁଗରେ ଜମ୍ୁଦ୍ଧୀପ ନାମରେ 
ଖ୍ୟାତ ଥଲା । ସେଥୁରେ କଳିଙ୍ଗ ଦେଶ । ସ୍ଵରୂପର ଦୃଷ୍ଥି ଓ ଅବବୋଧ ଶାଣିତ । ତଥାପି 
ସେ ହେଜିପାରୁନି ଏ ଅପୂର୍ବ ଦୃଶ୍ୟରାଜି ବାହ୍ୟ ବିଶ୍ଵର ନା ନିଜର ଅନ୍ତଃକରଣର ସ୍ମତି 
ବିମ୍ବ । ସ୍ଵରୂପାନନ୍ଦ ଏଭଳି ଏକ ବିଚିତ୍ର ଅବବୋଧ ଭିତରେ ପହଞ୍ଚୁଛି, ଯେଉଁଠି ବାହ୍ୟ 
ଅନ୍ତରର ପ୍ରଭେଦ ବିଲୁପ୍ତ । ବାହାରେ ଯିମିତି ବର୍ଶ୍ାଢ଼୍ୟ ବିଶ୍ଵ ତାକୁ ବିମୋହିତ କରୁଛି 
ଅନ୍ତରରେ ଅନୁରୂପ ସହସ୍ର ବିଶ୍ଵର ଭବ୍ୟ ଆଡ଼ମ୍ବର ତାକୁ ପ୍ରଲୁସ୍ତ କରି ରଖୁଛି । ଏବେ 
ସ୍ଵରୂପକୁ କଳିଙ୍ଗର ବଣ ପାହାଡ଼ ଘେରା ଢନପଦଟିଏ ଦୂଶ୍ୟ ହେଲା । ଚିହ୍ନିବାରେ ଅବ୍ୟୟ 

ଗଛ କୋରଡ଼ରେ ହୃଦୟ ୧୧୨ 


ରହିଲାନି ଯେ ଏହି ଜନପଦରେ ସେ ତେଷଠି ବର୍ଷ ତଳେ ଭୂମିଷ୍ଠ ହେଇଥୁଲା । ଏଇତ 
ତାଙ୍କ ଗାଁ ଦିଗପହଣ୍ଡି, ତା'ର ଅତି ପଚି ଚିତ ମାଟିର ବାସ୍ା । ପିଲାଦିନର ବନ୍ଧୁମେଳ, 
ଖରାଦିନିଆ ଆମ୍ଭ ବଉଳର ମହକ, ରଜାଙ୍କ ବଡ଼ବନ୍ଧର କାଉଆଖ୍ଆ ହେମାଳ ପାଣି, 
ବୋଉର ହାତରନ୍ଧା ଡିଅଣ, ଚଉରା ମୂଳର ମୁରୁଜ, ଚାଳ ମଥାନରୁ ଲାଉଡଙ୍କ ସଛି 
ଦେଇ ଭାସିଆସୁଥୁବା କୁହୁଁକିଆ ଧୂଆଁ, ସବୁ ଗ୍ରାମ୍ୟ ବିଭବ ମନେ ପଡ଼ିଯାଉଛି । ପୁଣି 
ମନେ ପଡ଼ିଯାଉଛି ଗାଁ ଦାଣ୍ଡରେ ବାସୁଆ ବଳଦ ନାଟ ସାଙ୍ଗରେ ଯମପଟି ପ୍ରଦର୍ଶନର 
କୌତୂହଳତା ଓ ତ୍ରସ୍ତତା । ମାର୍ଗଶିର ମାସ ଶେଷ ପାଦିଆ ବେଳକୁ ବାସୁଆ ବଳଦ ଦଳ 
ଦିଗପହଶ୍ତି ଗାଁକୁ ଆସନ୍ତି । ସେତେ ବେଳକୁ ବିଲ, ବାଡ଼ି, ଖଳା, ଅମାର ଧନଧାନ୍ୟରେ 
ଭରି ହେଇସାରିଥାଏ । ପାଳିଏ ଦି” ପାଳି ଗୁରୁବାର ବି ସରି ଆସିଥାଏ । ଗାଁ ଉତ୍ସବ 
ମୁଖର । ସବୁ ଘରକାଛ୍ରେ ଆଉ ଦାଣ୍ଡ ଦୁଆରେ ପିଠଉ ଖଝୋଟିର ଅପୂର୍ବ ସମ୍ଭାର 
ଯିଏ ଯମପଟିଟିକୁ ଆଡୁଆରେ ଗୁଡ଼େଇ କାନ୍ଧରେ ଢାକି ଧରିଥାଏ ସିଏ ସାକ୍ଷାତ ଯମଭ୍ଭଳି 
ଦେଖା ଯାଉଥାଏ । ସାହି ମଝିରେ ବାଡ଼ିଟିଏ ପୋଡିଦେଇ ପଟିଟିକୁ ସେ ତାରି ଉପରୁ 
ଝୁଲେଇ ଦିଏ । ଲୋକଟାର ମୋଟା ମୋଟା ମୁଚ୍ଛ ଗାଲ ଉପର ଯାଏ ମାଳି ଯାଇଥାଏ, 
ଏଣେ କାନମୁଣ୍ଡା ପାଖର କଲି ତଳକୁ ଖସି ଆସି ମୁଚ୍ଛ ସାଙ୍ଗରେ ମିଶିଯାଇ ତା ରୂପକୁ 
ଖୁବ୍ଧ ଭୟଙ୍କର କରିଦେଇଥାଏ । ଡା'ର ଆଖ୍‌ ଦୁଇଟି ବେଶ୍‌ ବିସ୍ତାରିତ ଓ କଷଡ଼ିଆ । 
ଲୋକଟା ତ୍ରିପଣ୍ଡ କଳା | ସିଏ ବେକରେ ମୋଟା କଣ୍ଚିର ମାଳି ପିନ୍ଧିଥାଏ । ଲୋକଟାର 
ସ୍ତ୍ରୀ ନିଚ ପିଲାଟାକୁ କାଖରୁ ଉହ୍ଲେଇ ଦେଇ ତଳେ ବସିପଡ଼େ ଆଉ ଆଣ୍ତରେ ଚାପା 
ଦେଇ ଢ଼ୋଲକିରେ କାଠି ଘସେ । ମଝି ମଝିରେ ବାୟା ଉପରେ ଲେଡ଼ି ଛୁଆଁଇ ଆଣେ । 
ଢୋଇଲକି ଭିତରୁ ଅପୂର୍ବ ଶବ7୍ଦ ଉକୁଟି ଆସେ - ରାଉଁ ରାଉଁ, ହାପୁଁ ହାପୁଁ । ଗାଁଟା ଯାକର 
ପିଲା ପିଚିକା ଯମପଟି ଆଗରେ ଗୋଠ ହେଇ ଜମିଆସନ୍ତି । ତା' ସାଙ୍ଗରେ ଆଖ ପାଖର 
ଯେଡେ ବୃଢ଼ାବୃଢ଼ୀ ସନ୍ଦିଗ୍ଧ ମନରେ ପହଞ୍ଚଯାଆନ୍ତି । ଏବେ ନିଶୁଆ ଲୋକଟା କର୍କଶ 
ଗଳାରେ ଯମପଟିର ଦୃଶ୍ୟ ପରେ ଦୃଶ୍ୟର ବିବରଣ ଦିଏ । ପଟି ଉପରେ ଥାକ ଥାକ 
ହେଇ ତଳୁ ଉପରକୁ ଚିତ୍ର ଅଙ୍କା ହେଇଥାଏ । ତଳ ଘରା ମାନଙ୍କରେ ନର୍କ ଯନ୍ତ୍ରଣା, ଉପର 
ଥାକରେ ଦିଅଁ ଦେବତା, ସ୍ବର୍ଗର ବିଳାସ ଓ ସବା ଶେଷରେ ଶିବ ପାର୍ବତୀଙ୍କ ଚିତ୍ରାବଳୀ । 
ସିଏ ପ୍ରତ୍ୟେକ ଚିତ୍ରକୁ ଚିହ୍ନଟ କରେ, ତା ସଂପର୍କରେ ଗୀତରେ ବଖାଣି ଯାଏ ଆଉ 
ସଂସାରରେ କି ପାପ କଲେ କି ନ୍କ ଯନ୍ତ୍ରଣା ପ୍ରାପତ ହୁଏ ତାହା ବୁଝେଇ ଦିଏ । ପିଲାଏ 
କୌତୂ ହଳୀ ହେଇଉଠଠ୍ତି । ମୃତ୍ୟୁ ପରେ ହୁଏତ ଏସବୁ ନର୍କ ଯନ୍ତ୍ରଣା ଭୋଗିବାକୁ 
ପଡ଼ିପାରେ ବୋଲି ପରିଣତ ବୟସର ଲୋକେ ପ୍ରମାଦ ଗଣନ୍ତି । ସ୍ଵରୂପାନନ୍ଦ ପିଲାଦିନର 
ଗ୍ରାମ୍ୟସ୍ପୃତି ସହିତ ଅନ୍ତରଙ୍ଗ ଭାବେ ଜଡ଼ିତ ହେଇଯାଉଛି । ସର୍ଚ୍ଚନ, ଡ଼ାକ୍ତର, ନର୍ସ ଓ 

୧୧୩ ଗଛ କୋରଡ଼ରେ ହୃଦୟ 


ପରିଚାରିକା ମାନେ ଯମପଟିର ଗୋଟିଏ ଗୋଟିଏ ଅଳଂକରଣ ଚିତ୍ର ଭଳି ଦେଖାଯାଉଛନ୍ତି । 
ସେ ଚକିତ ହେଇ ନିରେଖୁଛି ଗୋଟିଏ ପଟେ ଯମପଟିକୁ ଓ ଅନ୍ୟ ପଟେ ଅପରେସନ୍‌ 
ଦୃଶ୍ୟକୁ । ଅପରେସନ୍‌ ଦୃଶ୍ୟ ଲାଗୁଛି ରକ୍ତର ଫଗୁଖେଳ ଭଳି । କି ପାପ କରିଥଲା 
କେଜାଣି ହିରଣ୍ୟ କଶିପୁ, ତାକୁ ନୃସିଂହ ଜଙ୍ଘରେ ପକେଇ ବିଦାରଣ କରୁଛନ୍ତି । ହିରଣ୍ୟର 
ତ ଏହା ସାଧାରଣ ମୃତ୍ୟୁ ନୁହେଁ । ସିଏ ତ ଭଗବାନଙ୍କ ହାତରେ ସଂସାରରୁ ଉଦ୍ଧରି 
ଯାଉଛି । ଅପରେସନ୍‌ କୋଠରୀରେ ଯେତେକେ ଅଛନ୍ତି ସମସ୍ତଙ୍କ ଦେହରେ ଜୀବନ ଓ 
ପ୍ରେମର ସଂକେତ ଶାଗୁଆ ରଙ୍ଗର ଏପ୍ରନ୍ନ । ମୁଣ୍ଡରେ ଟୋପି, ମୁହଁରେ ତୁଶ୍ଚି । କେବଳ 
ଆଖ୍‌ ଗୁଡ଼ିକ ରାତିରେ ବିଲେଇ ଆଖ୍ଵଭଳି ଦାଉ ଦାଉ ହେଇ ଜଳୃଛି । ଏ ଡ଼ାକ୍ତରମାନେ 
କ”ଣ ପଟ୍ଟଚିତ୍ର ଯମଦୂତ, ଆଉ ରୂପ ? ରୌରଭ ନର୍କର ତତଲା ଡେଲକୁଣ୍ଡରେ ପଡ଼ି 
ଛଟପଟ ହେଉଥିବା ଗୋଟିଏ ଅସହାୟ ପ୍ରାଣୀ ? ରୂପ ତ ଏବେ ନିଶ୍ଚଳ ଓ ନିଶ୍ଚେତ । 
ଯନ୍ତ୍ରଣା ବି କ'ଣ ନିଶ୍ଚଢେତକ ଇଂଜେକ୍ସନ୍‌ ପ୍ରଭାବରେ ନିଶ୍ଚଳ ହେଇଯାଇ ପାରେ ! 
ଯମପଟିର ତତଲା ଡେଲକୁଣ୍ଡରେ ପଡ଼ି ଛଟପଟ ହେଉଥୁବା ପ୍ରାଣୀଟି ଅତ୍ୟନ୍ତ ଅଗତ୍ୟା ଓ 
ଅସହାୟ ଚିତ୍ରବୋଲି ହେଜୁଥ୍‌ଲେ ମଧ୍ଯ ସ୍ଵରୂପାନନ୍ଦ ଘଡ଼ିକ ପାଇଁ ମୋହାକ୍ଛନ ହେଇ କାହିଁକି 
କେଜାଣି ରୂପଙ୍କୁ ଯନ୍ତ୍ରଣାରୁ ନିସ୍ତାର ଦେବାପାଇଁ ମନସ୍ଥ କଲା ! 


ଏବେ ଦୃଶ୍ୟପଟର ପରିବର୍ଭନ ଘଟିଲା । ଦୃଶ୍ୟସ୍ଥଳ ଖଲି କୋଟ ଗଡ଼ର 
ରାଜପ୍ରାସାଦକୁ ସ୍ଥାନାନ୍ତରିତ ହେଲା । ଏକାଙ୍କିକା ୟଯମଦରବାର’ ଅଭିନୀତ ହେଉଛି । 
ପ୍ରାୟ ଚାରି ଦଶନ୍ଧିରୁ ଉର୍୍ଦ୍ବ ସମୟ ଆଗେ ସ୍ଵରୂପାନନ୍ଦ ଏ ନାଟକର ରଚୟିତା ଓ ନିର୍ଦ୍ଦେଶକ 
ମ୍ପ ଥୁଲା | ସେ ବେଳଠୁ ଯମଦରବାର ଅଭିନୟ ଚାଲିଛି ଯେ ଶେଷ ହେଉନି । 
ଯମଦରବାରରେ ସତତ ଜନ୍ମ ଓ ମୃତ୍ୟୁର ଅଭିନୟ ଓ ସେ ଅଭିନୟର ଶେଷ ବା କାହିଁ । 
ଶେଷ ଦା ହୁଅନ୍ତା କିମିତି । ସେ ଦିନମାନଙ୍କରେ ସ୍ଵରୂପାନନ୍ଦ ନିଜେ ଚିତ୍ରଗୁପ୍ତ ଭୂମିକାରେ 
ଅବତୀର୍ଣ୍ଣ ହେଇଥଲା । ଏବେ ବି ସେଠି ମଞ୍ଚ ଉପରେ ତାଙ୍କ ଚେହେରାର ଅବିକଳ 
ଲୋକଟିଏ ଅଭିନୟ କରୁଛି । ଯମଦରବାରର ସାଜସଜ଼ା ବଡ଼ ବିଚିତ୍ର । ପ୍ରକାଣ୍ଡ 
ରାହୁମୁଖାର ଗହ୍ଵର ଭିତରେ ସୁବର୍ଣ୍ଣର ସିଂହାସନ ଉପରେ ଆସୀନ ମୃତ୍ୟୁର ଦେବତା 
ଯମରାଜ । ଦିଗପହଣ୍ଡି ଗଡ଼ରେ ଯମପଟି ଦେଖେଇ ଚିତ୍ରର ବିବରଣ ଦେଉଥୁ୍‌ବା ଲୋକଟି 
ଭଳି ତାଙ୍କ ଚେହେରା | ଫରକ ଭିତରେ ମୃତ୍ୟୁଦେବତାଙ୍କ ପାଟକରି ବସ୍ତ୍ ରାଜମୁକୁଟ, 
ଅଣ୍ଟାପାତିଆ, ବାଜୁବନ୍ଧର କଙ୍କଣ ଇତ୍ୟାଦି ଯାବତୀୟ ଆଭୂଷଣ । ଏ ଲୋକଟି କିନ୍ତୁ ନିଃସ୍ଵ 
ଯମରାଜଙ୍କ ଦରବାରକୁ ଆହୁରି ଜାନ୍ତବ ଓ ଭୟାନକ କରିବା ପାଇଁ ହାବୁକା ହାବୁକା 
ଧୂଆଁ ସିଂହାସନ ପଛଆଡ଼ ଭସେଇ ଦିଆଯାଉଛି । ଯମରାଜାଙ୍କ ସିଂହାସନ ଦୁଇପାର୍ଶ୍ରେ 

ଗଛ କୋରଡ଼ରେ ହୃଦୟ ୧୧୪ 


ଉନ୍ଲୁ କ୍ତ ଖଡ୍ଡ ଧରି ଦୁଇଜଣ ସତର୍କ ପ୍ରହରୀ । ମଝିମଝିରେ ଧୂଆଁର ପ୍ରଭାବରୁ ଦୃଶ୍ୟ 
ମେଘାଳ୍ଛନ୍ନ ହେଇଯାଉଛି । ପାଞ୍ଜି ଦେଖ୍‌ବା ପାଇଁ ଯମଟାଢକ ଚିତ୍ରଗୁପ୍ତଙ୍କୁ ଆଦେଶିଲେ । 
ଯେଉଁମାନେ ମୃତ୍ୟୁପରେ ଏଠି ପହଞ୍ଚଛନ୍ତି ସେମାନଙ୍କୁ ତାଙ୍କ ସମ୍ଭୁଖରେ ହାଜର କରେଇବା 
ପାଇଁ ଆଞଜ୍ଞାକଲେ । ମନ୍ତ୍ରୀ ଚିତ୍ରଗୁପ୍ତ ଯମରାଜଙ୍କ ଆଦେଶକୁ ଦୋହରାଇଲେ ! ଦୁଇଜଣ 
କୋବାଳିଆ ଭେଣ୍ଡା ଯେଉଁମାନେ ଯମଦୂତ ଭୂମିକାରେ ଅଭିନୟ କରୁଥୂଲେ ରୂପଙ୍କୁ 
ସାଙ୍ଗରେ ନେଇ ରଢଜାଙ୍କ ଛାମୁରେ ପ୍ରବେଶିଲେ । ରୂପ ବରଡ଼ା ପତ୍ରଭଳି ଥରୁଥଲେ । 
ତାଙ୍କ ଗୋଡ଼ରେ ହାତରେ ଲୁହାର ଶିକୁଳୀ ବନ୍ଧା ହେଇଥୂଲା, ଆଖ୍ରୁ ଧାର ଧାର ଲୁହ 
ବୋହୁଥଲା ଓ ଛାତି କୋରଡ଼ରେ ହୃତପିଣ୍ଡଟି ନଥିଲା । ରୂପ ମୃତ କି ଜୀବିତ କଣା 
ପଡ଼ୁନଥୂଲେ । ନିକ ରୂପର ଅବିକଳ ଗଢ଼ଣ ଦେଖ୍‌ ଚିତ୍ରଗୁପ୍ତ ହତଭତମ୍ବ ହେଇଗଲେ । ସେ 
ଉଲୟ ଅବଚେତନ ଓ ଚେତନ ସତ୍ତାରେ କିଭଳି ଏକାପରି ତିଷ୍ପି ରହିପାରିବେ ତାହା 
ଆକଳନ କରିପାରୁ ନଥୂଲେ | ଯମରାଜ ରୂପଙ୍କୁ ଓ ସ୍ଵରୂପକୁ ପ୍ରଜ୍ଞାଦଗ୍ଧ ଚାହାଣୀରେ 
ଦଣ୍ଡେ ଅନେଇ ଦେଇ ଜାଣିଗଲେ ଯେ ସ୍ଵରୂପାନନ୍ଦ ରୂପଙ୍କ ଚେତନ ସଭା । ଉଭୟେ ଭିନ୍ନ 
ନୁହଁନ୍ତି ଏକ ଆଉ ଅଭିନ୍ନ । ପ୍ରତ୍ୟେକ ମଣିଷର ଅବଚେତନ ଓ ଚେତନ ସ୍ତର ଥାଏ | ଏ 
କ୍ଷେତ୍ରରେ ତାହା ଦ୍ଧିବଚନରେ ପରିଣତ ହେଇ ଅଲଗା ଅଲଗା ଦୃଶ୍ୟ ହେଉଛି । ଚିତ୍ରଗୁପ୍ତ 
ପାଞ୍ଚିର ପୃଷ୍ଠା ଓଲଟାଇ ଓଲଟାଇ ଥକିଗଲେ । ତଥାପି ରୂପଙ୍କ ନାଁ, ଗାଁ, ତାଙ୍କ କୃତକର୍ମକ୍ର ନିତ 
ପାପ ପୁଣ୍ୟର ବିବରଣ ପାଞ୍ଚରୁ ଖୋଜି ପାଇଲେ ନାହିଁ । ଏଭଳି ଅଘଟଣ ଓ ତତଵକନିତ 
ଅପ୍ରସ୍ତୁତତା ଚିତ୍ରଗୁପ୍ତଙ୍କ ପାଇଁ ଉଦଵବିଗ୍ଧର କାରଣ ହେଇପଡ଼ିଲା । ସେ ଜିଜ୍ଞାସୁ ନୟନରେ 
ମୃତ୍ୟୁର ଦେବତାଙ୍କ ଆଡ଼କୁ ଅନେଇ ରହିଲେ । ପ୍ରଶ୍ନ ଥଲା ଏ ଭଳି ନିଗୃଢ଼ ରହସ୍ୟର 
କାରଣ କ'ଣ ? 


ଏଭଳି ସନ୍ଧିକ୍ଷଣରେ ଏକ ଅଲୌକିକ ଘଟଣା ଘଟିଲା । କାକୁସ୍ଥ ହୋଇ ଠିଆ 
ହେଇଥିବା ରୂପ ଏକ ଚେତନ ସତ୍ତାରେ ପରିଣତ ହେଇଯାଇ ସ୍ଵରୂପାନନ୍ଦର ସ୍ଥିତି ଭିତରେ 
ପ୍ରବେଶ କରିଗଲା । ସ୍ଵରୂପାନନ୍ଦକୁ ବୋଧ ହେଲା ଯେ ଏହି ମହାଶୂନ୍ୟ ଭିତରେ ଯେଉଁଠି 
କାଳ ସ୍ଥିର, ଦୂରତା ଓ ନିକଟଡା ର ଯେଉଁଠି ଅର୍ଥ ନାହିଁ, ଯେଉଁଠି ମୃତ୍ୟୁ ହିଁ ଜୀବନର 
ଅନ୍ୟନାମ ସେଇଠି ଏକ ଅବଚେତନ ସତ୍ତା ଚେତନ ସ୍ଥିତିରେ ପରିଣତ ହେଇଯିବାରେ 
ଯେତିକି ଅଲୌକିକତା, ତା ଠାରୁ ବଳି ଏହା ଏକ ସାଧାରଣ ଦାର୍ଶନିକ ବୋଧଗମ୍ୟତା 
ମାତ୍ର । ପାର୍ଥବ ଶରୀର, ଆତ୍ମା ଓ ପରମାମ୍ମାଙ୍କ ସଂପର୍କକୁ ପ୍ରତିପାଦିତ କରିଦେଲା ଭଳି 
ଏକ ସଂସ୍କାର । ଏହା ଦେହ ଓ ପରମ ତତ୍ର ରୂପକଳ୍ପନା ମାତ୍ର 

ସବୁ ଚେତନ ସର୍ତା ଚିତ୍ରଗୁପ୍ତଙ୍କ ଭଳି ତେଜୋଦୀପ୍ର ଚିତ୍ରରୂପ । ଚିତ୍ରକାର ଯେଭଳି 
ପରେ, କଳ୍ପନାରେ ହିଁ ଗୋପ୍ୟ ହେଇରହିଥଆନ୍ତି । ଚିତ୍ରଗୁପ୍ତ ମଧ୍ଯ ସବୁ ଜାଗତିକ ରୂପକୁ 
ଗୁପ୍ତ କରି ମାନସରେ ବହିଥାଆନ୍ତି । ମୃତ୍ୟୁର ଦେବତା ଜୀବନର ପରିମାପକ ହେଲେ 
ଚିତ୍ରଗୁପ୍ତ ରୂପ ସଂଚାରର ଅସଲ ରହସ୍ୟ ! କିନ୍ତୁ ରହସ୍ୟର ଉଦ୍‌ଘାଟନ ପାଇଁ ସେ 
ଯମଦେବଙ୍କ ଶରଣାପନ । ଚିତ୍ରଗୁପ୍ତଙ୍କ ପ୍ରଶ୍ନ ଅସୁମାରୀ । ଆଉ ଜୀବନ ମୃତ୍ୟୁର ପରମ 
ରହସ୍ୟରେ ନିଜେ ଅବିଚଳିତ ରହି ମୃତ୍ୟୁଦେବତା କେବଳ ଚିତ୍ରଗୁପ୍ତମାନଙ୍କୁ ସେମାନଙ୍କ 
ପ୍ରଶ୍ବର ତାର୍ସିକ ଉତ୍ତର ଫେରାଇ ଥାଆନ୍ତି । ଚିତ୍ରଗୁପ୍ତ ଏକ ସଵଜନମାନ ସିକତାର ପ୍ରତୀକ । 
ଚିତ୍ରଗୁପ୍ତ ମୃତ୍ୟୁର କେବଳ ଦୃଶ୍ୟରୂପ ନୁହଁନ୍ତି, ରୂପସ୍ଥିତିର ଅନ୍ତରାଳରେ ସେ ପ୍ରଚଣ୍ଡ 
ବୌଦ୍ଧିକତା ଓ ଜିଗୀଷା । ଚିତ୍ରଗୁପ୍ତଙ୍କ ସାଧନା ଓ ସିବି ଅଛି । ଏଣୁ ପ୍ରତ୍ୟେକ ମଣିଷ ଏହି 
ସ୍ତରରେ ପହଞ୍ଚପାରିଲେ ମୃତ୍ୟୁ ରହସ୍ୟକୁ ଭେଦିବା ପାଇଁ ଶ୍ତି ସଂଚୟ କରିପାରିବ । 


ସ୍ଵରୂପର ଚେତନ ସତ୍ତା ଭିତରେ ବହୁ ସଂସ୍କାର ସଂଗ୍ରଥୃତ । ସେ ହିମାଳୟର 
ମହର୍ଷି ଦିବ୍ୟ ଜୀବନ ସଂଘର ପ୍ରତିଷ୍ଠାତା ସ୍ଵାମୀ ଶିବାନନ୍ଦଙ୍କ ପ୍ରଣୀତ ବହୁ ଗ୍ରନ୍ତ ଅଧ୍ୟୟନ 
ଓ ମନନ କରିଛି । ଦିବ୍ୟ ଜୀବନ ସଂଘ ଭଉନ୍କଳ ଶାଖାର ସମ୍ପାଦକ ଆଉ ବେଦ ବେଦାନ୍ତର 
ସାରବରଭ୍ା ସହିତ ଘନିଷ୍ଠ ଭାବେ ପରିଚିତ । ଏଣୁ ଯମ ନଚିକେତା ଉପାଖ୍ୟାନ ବାରମ୍ବାର 
ତା' ସ୍ମରଣରେ ପ୍ରତିଫଳିତ ହେଉଛି ! ନଚିକେତାର ଆଦର୍ଶରେ ପ୍ରଚୋଦିତ ହୋଇ ମୃତ୍ୟୁର 
ଦେବତାଙ୍କୁ ପ୍ରଶ୍ନ ପଚାରି ଜୀବନର ରହସ୍ୟ ଉନ୍ମୋଚନ କରିବା ପାଇଁ ସେ ବଦ୍ଧପରିକର । 
ଏଣୁ ରୂପାନନ୍ଦ ଦେହଭାବନାର ଆତଡିଶଯ୍ୟରେ ଉଦ୍ବବେଳିତ ହେଉଥ୍‌ବା ବେଳେ ସ୍ଵରୂପ 
ରୂପଙ୍କୁ ଯମ -ନଚିକେତା ସମ୍ବାଦ ଶୁଣେ ଇଛି । ସ୍ଵରୂପର ଧାରଣା ଆଧ୍ଯାମ୍ବିକ ସତ୍ୟର ମନନ 
ପୂନଃପୌନିକ ହେଲେ ମଧ୍ଯ ତାହା ବାଞ୍ଚନୀୟ | ଏହା ଦ୍ଵିରୁଭ୍ତି ନୁହେଁ । 


ଯମରାକଜ ଚିତ୍ରଗୁପ୍ତଙ୍କ ପ୍ରଶ୍ନର ଉତ୍ତର ଦେବା ଏବେ ଆରମ୍ଭ କଲେ । ସେ କହିଲେ 
ପାର୍ଥଵବ ଶରୀରରେ ହିଁ ଚେତନ ସତ୍ତାର ଅନ୍ତର୍ମୁଖୀ ଯାତ୍ରା ଆରମ୍ଭ ହେଇଯାଏ । ଆମ 
ଭିତରେ ଧାରଣା ହେଇଯାଏ ଏହାହିଁ ଜୀବ-ସଚେତନତା, ଜୀବନର ଚରମ ପର୍ଯ୍ୟାୟ । 
ଆମେ ଦେହ ସହିତ ଅସ୍ମିତା ବାଢ଼ିବସୁ । ଆମେ ଭାବିବସୁ ଏହି ଦେହର ମୃତ୍ୟୁ ହିଁ ଆମର! 
ବା ‘ମୋର! ମୃତ୍ୟୁ । ଏଭଳି ବୋଧଗମ୍ୟତାହିଁ ରହସ୍ୟମୟତା ଏବଂ ଏହା ଜୀବନରେ 
ଦୁର୍ଯ୍ୟୋଗ ପହଞ୍ଚାଇ ଦିଏ । 


ଏହି ରହସ୍ୟର ଉନ୍ମୋଚନ ପାଇଁ ଯମ ଦେବତା ଉଦାହରଣଟିଏ ବାଢ଼ିଲେ । 
ଭାରତବର୍ଷର ବହୁ ସହର, ନଗର ର ନାଁ ପୂରରେ ସମାପ୍ତି ହେଉଛି, ଯିମିତି ଉଦୟପୁର- 

୧୧୭ ଗଛ କୋରଡ଼ରେ ହୁଦୟ 


ସକାଳର ସହର, ନାଗପୁର - ଗଜମାନଙ୍କ ସହର, ଜୟପୁର- ବିଜୟର ସହର, ସେଭଳି 
ମଣିଷର ଦେହ ଏକାଦଶବଦ୍ଵାରପୁର । ଏହି ନଗରରେ ଏଗାର ଗୋଟି ଦ୍ଵାର ଅଛି । ନଗରକୁ 
ରକ୍ଷା କରିବା ପାଇଁ ଯେ ମିତି ସୁଦୃଢ଼ ପାଚେରୀ ଚଉପାଶ ବେଢ଼ି ରହିଥାଏ ସେମିତି ମଣିଷର 
ଦେହର ଚର୍ମ ହିଁ ପୁରର ପାଚେରୀ । ଏହି ପାଚେରୀର ଅନ୍ତରାଳରେ ନଗର ମଧ୍ଯରେ ସବୁ 
ନଗରବାସୀ କାର୍ଯ୍ୟରତ ଥାଆନ୍ତି । ଯେଉଁମାନେ ନଗରର ଅଧ୍ବବାସୀ ସେମାନେ ତ ଭିତରେ 
ରହିଲେ । ଆଉ ଅନ୍ୟ ଯେତେ ପ୍ରକାରର ଲୋକ ବାହାରୁ ନଗର ଭିତରକୁ ଆସନ୍ତି 
ସେମାନଙ୍କ ନଗରପୁରବାସୀଙ୍କ ସାଙ୍ଗରେ ବେପାର ବଣିଜ ସଂପର୍କ ଥାଏ । ଏହି 
ଜନବସତିର ଗୁରୁତ୍ଵ ପୂର୍ଣ୍ଣ ଜାଗା ମାନଙ୍କରେ ସୁସଂଯଡ ଓ ସୁସଜ଼ିତ ଦ୍ଵାରମାନ ରହିଥାଏ । 
ନଗର ମଝିରେ ଗୋଟିଏ ଉଚ୍ଚା ତଥା ସବୁଆଡ଼କୁ ଦୃଷ୍ଟି ଦେଇ ପାରିଲା ଭଳି ଜାଗାରେ 
ନଗରର ନଗରପାଳ ମହାଆଡ଼ମ୍ବରରେ ବସବାସ କରନ୍ତି । ନଗରପାଜଙ୍କ ଉଆସର 
ଚତୁର୍ଦିଗେ ମନୋହର ଉପବନ, ଫୁଆରା, ପ୍ରଶସ୍ତ ଅଗଣାମାନ ଶୋଭା ପାଉଥାଏ । ଉଆସ 
ଭିତରୁ ଏ ସବୁର ଦୃଶ୍ୟ ମହାର୍ଘ ଦେଖାଯାଏ । 


ମଣିଷର ଦେହ ମଧ୍ଯ ନଗର ଭଳି ସକଳ ବୈଭବରେ ପରିପୂର୍ଣ୍ଣ । ଦେହର 
ରଟିମା ଓ ଗଠନ ସୌସାଦୂଶ୍ୟକୁ ରୂପ ଦେବାପାଇଁ ଏବଂ ଆଭ୍ୟନ୍ତରୀଣ ପ୍ରତ୍ୟଙ୍ଗକୁ ସୁରକ୍ଷା 
ଦେବାପାଇଁ ଚର୍ମର ସୃଷ୍ଠି । ଅସ୍ଥିର ବିନ୍ୟାସ ହେଉଛି ବିଭିନ୍ନ ସାହି, ଗଳି ଓ ଉପଗଳିର 
ମାନଚିତ୍ର । ନାଳ କେନାଳ ବହୁଳ ଆମ୍ଷ୍ଟର୍ଡମ୍‌ ସହର ଭଳି ଆମ ଦେହ ଭିତରର ସ୍ଥିତି, 
ଅଜସ୍ର ଶିରା ପ୍ରଶିରା, ରଭ୍ତବାହୀ ନାଳୀ, ନାଡ଼ିରେ ପରିଶୋଭିତ । ଗୋଟିଏ ପଟେ ଦୂଷିତ 
ନୀଳ ରଢ୍ତର ପ୍ରବାହ ହୃତ୍‌ପିଣ୍ଡ ଭିତରକୁ ପ୍ରବେଶ କଲାବେଳେ, ହୃତ୍‌ ପିଣ୍ଡରୁ ପରିଚ୍ଛନ 
ନାଲି ରକ୍ତ ଦେହର କୋଣେ ଅନୁକୋଣେ ବ୍ୟାପିଯାଏ । କେତେ ଜୀବନିକା, ପ୍ରାଣ 
ପ୍ରାଚୁର୍ଯ୍ୟର ସ୍ାଯେ ଦେହ ଭିତରେ ଭରିହେଇ ରହିଛି ତାର ଇୟରା ନାହିଁ । ପ୍ରତି ମୁହୂର୍ଁରେ 
ଏମାନଙ୍କ ଅବକ୍ଷୟ ଘଟୁଛି ଏବଂ ପ୍ରତି ମୁହୃର୍ଭରେ ଏଗୁଡ଼ିକ ପୁନର୍ଜିବିତ ହେଇ ଦ୍ଵିଗୁଣିତ 
ଓଜ୍ରେ ଯେଖଝା କାର୍ଯ୍ୟରେ ଲିପ୍ତ ରହତ୍ତି । ଥରେ ଏମାନଙ୍କ ସଂପର୍କରେ ଓ ଦେହର ଜଟିଳ 
ସ୍ଥିତି ସ୍ଥାପକତା ସଂପର୍କରେ ଭାବିଲେ ଅଭିଭୂତ ହେବାକୁ ହୁଏ । ଅଥଚ ଆମର ଚିନ୍ତାରେ 
ଆମ ଦେହ ଖୁବୃ ସଂକ୍ଷିପ୍ତ ଓ ସୀମିତ ବାହ୍ୟ ବିନ୍ୟାସ । 


ମୃତୁ ଦେବତା ବିକାର ଶୂନ୍ୟ ଭାବରେ ଅନର୍ଗଳ ଦେହତର୍ତ ବଣ୍୍ଣନ 
କରିଚାଲିଛନ୍ତି । ଆମ ମୁଣ୍ଡରେ କେବଳ ସାତୋଟି ଦ୍ଵାର ଅଛି । ଦର୍ଶନ ପାଇଁ ଦୁଇଟି ଆଖ୍‌, 
ଶ୍ରବଣ ପାଇଁ ଦୁଇଟି କାନ, ଆଘ୍ରାଣ ପାଇଁ ଦୁଇଟି ନାକ ପୁଡ଼ା, ଓ ଆହରଣ ପାଇଁ ମୁଖ ! 
ଏହାଛଡ଼ା ପ୍ରଚ୍ରନନେନ୍ଦ୍ରିୟ ଓ ନିଷ୍କମଣର ଦ୍ଵାର । ସବୁ ମିଶି ନବଦ୍ଧାର ଦେହ ହେଲା 

ଗଛ କୋରଡ଼ରେ ହୃଦୟ ୧୧୮ 


ଏଗାର ରେ ପରିଣତ ହେବାପାଇଁ ଆଉ ଯେଉଁ ଦୁଇଟି ଦ୍ଵାର ରହିଛି ତାକୁ ଚିହ୍ନଟ କରିବା 
ବଡ଼ କଷ୍ଟସାଧ୍ୟ । ସେଥୁରୁ ଗୋଟିଏ ହେଲା ନାଭି ଏବଂ ଅନ୍ୟଟି ସହସ୍ରାର, ଶିରର ଶୀର୍ଷ 
ଭାଗ, ଶିରଶୀର୍ଷ । ସହସ୍ରାର ର ଅବସ୍ଥିତି ବଡ଼ ରହସ୍ୟମୟ ଏଣୁ ତା'ର ସୂଚନା 
ଦେଲାବେଳେ ମୃତ୍ୟୁ ଦେବତା ଅଧୂକ ଗମ୍ଭୀର ହେଇ ପଡ଼ିଲେ । ସତେ ଯିମିତି ସିଏ 
ସହସ୍ଵାରରେ ପହଞ୍ଚ ପଡ଼ି ଏଇ କଥା ପଦକ କହିଲେ । ନାଭି ଦେଇ ମାଡଗର୍ଭରେ ଆମେ 
ଆହାର ସଂଚୟନ କରୁ | ଭୂମିଷ୍ଠ ହେବା ପରେ ଏହି ଦ୍ଵାର ଆପେ ଆପେ ରୁଦ୍ଧ ହେଇଯାଏ । 
ବେଶ୍‌ ସେତିକିରେ ତା'ର କାର୍ଯ୍ୟ ଶେଷ । ଯିଏ ଆତ୍ମ ଉପଲବ୍ଧ ପାଏ, ପରମଙ୍କ ସହିତ 
ସାଧନା ବଳରେ ସଂପର୍କିତ ହେଇଯାଏ ତା ପାଇଁ କେବଳ ଏକାଦଶ ଦ୍ଵାର ଉଦ୍ଦୁକ୍ତ 
ହେଇଯାଏ । ଯିଏ ଚେତନ ସତ୍ତା ଉପରେ କବ୍ଧତ୍ସ ଜାରି ରଖୂପାରେ, ତାକୁ ନିଜ ଅକ୍ତିଆର 
କରି ସାଧୂପାରେ, ସେଭଳି ବ୍ୟକ୍ିହିଁ ମୃତ୍ୟୁ ସନ୍ପିକଟ ହେଲେ ସମସ୍ତ ପ୍ରାଣଶକ୍ତିକୁ ଏକୀଭୂତ 
କରି ଏହି ଏକାଦଶ ଦ୍ଵାର ଦେଇ ପକ୍ଷୀଭଳି ଉଡ଼ିଯାଏ ଆଉ ଦେହର ମୃତ୍ୟୁ ହେବାପାଇଁ 
ତାକୁ ପୁରୁଣା ବସ୍ତ୍ର ଭଳି ତ୍ୟଜିଦିଏ । ଦେହ ତ ମୃତ୍ୟୁର ଅଧୀନ ଏଣୁ ଦେହର ହିଁ ମୃତ୍ୟୁ 
ହୁଏ । ପ୍ରଚଣ୍ଡ ଇଚ୍ଛାଶକ୍ତି ବଳରେ ମଣିଷ ଦେହ ଓ ମୃତ୍ୟୁକୁ ମଧ୍ଯ ନିୟନ୍ତ୍ରଣ କରିପାରେ । 
ମୃତ୍ୟୁର ଏ ରହସ୍ୟ ସମସ୍ତେ ଭେଦି ପାରନ୍ତିନି । ସ୍ଵାଭାବିକତଃ ମନରେ ପ୍ରଶ୍ନ ଆସେ, ଦେହ 
ଯଦି ନଗର ହୁଏ ତା'ହେଲେ ଆମେ ଏ ନଗରର କିଏ ? ଆମେ ହେଉଛେ ଏ ଦେହର ରଜା 
ନତୁବା ରାଣୀ ¦ ଏହି ଦେହର ଳେନ୍ଦ୍ରସଳରେ ଆମର ଦୁର୍ଗ । ଦୁର୍ଗ ଭିତରେ ଅନେକ ସୁରମ୍ୟ, 
ସୁସଜିତ କୋଠରୀ । ଏଇଠି ଆମର ଆମ୍ମା ମହା ଆଡ଼ମ୍ବରରେ ବିରାଜନ୍ତି । ଆମେ ଆମ 
ମନ ମୁତାବକ ଦେହରେ, ଦେହ ବାହାରେ ବିହରଣ କରିବାରେ ଆପରି ନାହିଁ କିନ୍ତୁ ଏଇଠିକି 
ଫେରି ସବୁଠାରୁ ସୁରକ୍ଷିତ ପ୍ରକୋଷ୍ଠରେ ବିଶ୍ରାମ ନେବା ଆମର ଦେହଧର୍ମ । 


ଯମରାଜ ଚିତ୍ରଗୁ୍ତ ରୂପୀ ସ୍ଵରୂ ପାନ ନ୍ଦର ସନ୍ଧିସତୁ ମନକୁ ଶାନ୍ତ କରିବା ପାଇଁ 
ଦେହ, ମନ ଓ ଆତ୍ମାର ନିଗୂଢ଼ ରହସ୍ୟ ଗପି ଚାଲି ଛନ୍ତି । ନାଟକର ମିଛି ମିଛିକା 
ଅଭିନୟ ଭଳି ଧରାଯାଉ ଆମେ ଆମ ଘରଛାଡ଼ି ସହର ବାହାରେ ନିଃସ୍ଵ ଭିକାରୀର 
ଅଭିନୟ କରିବାକୁ ମନସ୍ଥ କଲେ । କିନ୍ଧୁ ଅଭିନୟର ଅବଧ୍‌ ଏତେ ମାତ୍ରାରେ 
ବଢ଼ିଗଲା ଯେ ଆମେ ଆମ ନବରର ଗୋଟିଏ ଦ୍ବାରରୁ ଅନ୍ୟଦ୍ବାରକୁ ଭ୍ରମି ଭ୍ରମି 
ସେଠି କାର୍ଯ୍ୟରତ ପ୍ରହରୀମାନଙ୍କୁ ପଚାରିଲେ, କିହୋ ବାବୁ ଆମ ପାଇଁ, ଦେଖ୍‌ବାକୁ, 
ଚାଖୁବାକୁ କିଛି ନୂଆ ଚିଜ ଅଛିକି ? ହୁଏତ ସେତିକି ବେଳକୁ ସୁନ୍ଦରୀ ତରୁ ଣୀଟିଏ 
ଦୁଆର ଆଗରାସ୍ତାରେ ଯାଉଛି, ଆମେ ସଙଟ୍େ ସଙେେ ପ୍ରହରୀକୁ ଆଦେଶିଲେ । ଏ 
ଆଖ୍‌ ଶୁଣ, ଏ ସୁନ୍ଦରୀକୁ ନବରରେ ପ୍ରବେଶିବାର ଅଧୂଵକାର ଦିଅ । କିଛି କ୍ଷଣ 

୧୧୯ ଗଛ କୋରଡ଼ରେ ହୃଦୟ 


ପରେ ଅନ୍ୟ ଦ୍ଵାର ଆଗରେ ଏକ ଅପୂର୍ବ ରାଗିଣୀର ମଧୂର ଝଙ୍କାର ଶୁଣାଗଲା, 
ଆମେ ସ୍ଵଭାବବଶତଃ ପୁଣି ଦ୍ଵାରୀକୁ ନିର୍ଦ୍ଦେଶ ଦେଲେ । ହେ ବନ୍ଧୁ, ରାଗିଣୀକୁ 
ନଅର ଭିତରକୁ ଆସିବାକୁ ଦିଅ । ପୁଣି ଦୂର ଦି ଗ୍ବଳୟରେ ଦେଖାଗଲା ରସାବଳୀ, 
ଛେନାପୋଡ଼, ରସଗୋଲା ଭଳି ମିଷ୍ଟାନ୍ନ ର ଥାଳି । ଆମେ ଭେଳିକିଗଲ୍ୁ । ତା'ର 
ଦୃଶ୍ୟ ଆମକୁ ଅସ୍ଥିର କରିଦେଲା | ରସନା ବିଚଳିତ, ବିଗଳିତ ହେଲ। । ଆମର 
ପଞ୍ଚଦ୍ଧଵାର, ଆଖ, ନାକ, ପାଟି ଏକା ସାଙ୍ଗରେ ଖୋଲି ଗଲା ମିଷ୍ଟାନ୍ମମାନଙ୍କ ନବରସ 
ନବରସ୍ଥ କଲୁ । 

ଯମରାଜଙ୍କ ବର୍ଣ୍ଣନା ଗୁଡ଼ିକ ବଡ଼ ହୃଦଗ୍ରାହୀ । କିରୁ ଶୁଣିଲାପରେ ସ୍ଵରୂପାନନ୍ଦକୁ 
ଲାଗୁଛି ଏ ସବୁତ ନିତିଦିନିଆ ମାମୁଲି କଥା । ଏଥୁରେ ପୁଣି ରହସ୍ୟ କ'ଣ ? କିନ୍ତୁ 
ଯେଭଳି ଭାବେ ମୃତ୍ୟୁର ଦେବତା ଏହି ଆପାତତଃ ସାଧାରଣ ବୋଧହେଉଥୂବା ଆମ 
ଶରୀର ସଂପିର୍କୀତ ପ୍ରସଙ୍ଗଗୁଡ଼ିକୁ ଗଭୀର ମନନ ଓ ସ୍ପର୍ଶ କାତରତାର ସହିତ ପରିବେଷଣ 
କରୁଛନ୍ତି ସେଥୂରେ ଭରି ରହିଛି ଏକ ପ୍ରଗାଢ଼ ମମତ୍ସବୋଧ, ଶ୍ରେୟ ଚିନ୍ତନର ଏକ ମାନବୀୟ 
ପରିପ୍ରେକ୍ଷୀ । ସାଧାରଣ ପ୍ରସଙ୍ଗ ଗୁଡ଼ିକରେ ତତ୍ତସସାର ମିଶିଗଲା ପରେ ତାହା ହେଇଯାଉଛି 
ଏକ ଦାର୍ଶନିକ ସମ୍ବେଦନ ଓ ସ୍ଵରୂପାନନ୍ଦ କୌଡ଼ହଳୀ ହେଇ ଭଠୁଛି । ଆଜ୍ଞାଧୀନ ଶିଷ୍ୟ 
ଭଳି କୃତାଞ୍ଜଳିପୁଟ ହସ୍ତରେ ନତଜାନୁ ହେଇ ଯମଦେବତାଙ୍କ ଆଗରେ ବସିରହି ସିଏ 
ଆଗ୍ରହର ସହିତ ପଚାରୁଛି ମହାଭାଗ ତା'ପରେ ! 


ତା'ପରେ ଯମରାଜ ନିଜ ବ୍ୟାଖ୍ୟାନର ବର୍ଣ୍ଣନରେ ମୁଖର ହେଲେ । ଅତି 
ଦୃର୍ଯ୍ୟୋଗର କଥା ଏସବୁ ଇହ୍ଦ୍ରିୟ ଗ୍ରାହ୍ୟ ପଦାର୍ଥ ଓ ରୂପମାନେ ଆମ ନଅରରେ ଦିନେ 
ଦି'ଦିନର କୁଣିଆ ନୁହନ୍ତି । ସେମାନେ ଆସନ୍ତି ଅତିଥ ଭଳି କିନ୍ତୁ ଚିରକାଳ ଏ ଦେହ 
ଉଆସରେ ରହିଯାଆନ୍ତି । ଏ ଦେହରେ ପ୍ରବେଶିବା ପାଇଁ ସେମାନଙ୍କ ଅଧୁକାର ପତ୍ର ବି 
ନାହିଁ ନା ଆମେ କେବେ ସେମାନଙ୍କ ପାସପୋର୍ଟ କିମ୍ବା ଭିସା ତନଖୁ କରାଉ । ସେମାନେ 
ଏତେ ସଂଖ୍ୟାରେ ଆସନ୍ତି ଯେ ଏଠି ସେମାନଙ୍କ ରହିବା ସମସ୍ୟା ହୁଏ ! ସେମାନଙ୍କ 
ପାଇଁ କିଛି ଦାୟିତ୍ଵ ପୂର୍ଣ୍ଣ କର୍ତବ୍ୟ ସଂପାଦନର ଅବକାଶ ନଥାଏ ! ସେମାନେ ଏ 
ଦେହପୁରୀରେ ଲକ୍ଷ୍ୟହୀନ ଭାବରେ ଭ୍ରମୁ ଭ୍ରମୁ ଦୁର୍ଗ ସନିକଟରେ ପହଞ୍ଚଦେଖନ୍ତି ଦୂର୍ଗାଧୂପତି 
ସମ୍ରାଟ ନାହାନ୍ତି । ପରବାୟ ନାହିଁ ଅପେକ୍ଷା କରିବା ବୋଲି ସେମାନେ କହନ୍ତି ଆଉ 
ନବରରେ ଯେଉଁଠି ଯାହା ସାଇତା ଥୁଲା ତାକୁ ଖାଇପିଇ ଧ୍ଵଂସ କରନ୍ତି । ସେମାନଙ୍କ ନିତି 
ପିନ୍ଧା ବାସି ଲୁଗାକୁ ଏଣେତେଣେ ଫିଙ୍ଗା ଫୋପଡ଼ା କରନ୍ତି । ସେମାନେ ଦୁର୍ଗରେ ପ୍ରବେଶ 
କରି ସମ୍ରାଟଙ୍କ ପଲଙ୍କରେ ନିଦ୍ଵାଯାଆନ୍ତି । ସମ୍ରାଟ ତ ଭିକାରୀ ଭଳି ନଅରର ଦ୍ଵାରଦେଶରେ 

ଗଛ କୋରଡ଼ରେ ହୃଦୟ ୧୨୦ 


ଭିକ୍ଷାଥାଳି ଧରି ଠିଆ ହେଇଛନ୍ତି ଆଉ ମଝିମଝିରେ ନଅର ପରିଦର୍ଶନରେ ଆସିଥୂବା 
ଅତିଥୂମାନଙ୍କୁ ଭିତରକୁ ଛାଡ଼ି ୨ଦବା ପାଇଁ ଅନୁରୋଧ କରୁଛନ୍ତି । ସନ୍ଦେହ ହୁଏ ଏ ଦୁର୍ଗର 
ପ୍ରଭୁ କିଏ ? 

ଜଞ୍ଜାଳମୟ ଦିନଟିଏ ବିତିଯାଏ । ସନ୍ଧ୍ୟା ଆସେ । ଆମେ ଆମର ଇନ୍ଦ୍ରିୟମାନଙ୍କୁ 
ଡୃଷ୍ଟ କରୁ କରୁ କ୍ଲାନ୍ତ ହେଇ ଭାରାକ୍ରାନ୍ତ ପକ୍ଷୀଟିଏ ଭଳି ଡେଣାକୁ କୁଞ୍ଚେଇ ଦେଇ ପଲଙ୍କ 
ଉପରେ ଗଡ଼ିପଡ଼ । ନିଦ ଆମକୁ ଘାରିଯାଏ । ତା'ରି ଭିତରେ କିଏ ଢଣେ ପ୍ରଶ୍ନକରେ 
ହେ ! ସମ୍ରାଟ ! ନଗରର ସମାଚାର କ'ଣ ? ଆମ ଅଜାଣତରେ ଆମ ପାଟିରୁ ବାହାରି 
ଆସେ “କି ନଗର', (କିଏ ସମ୍ରାଟ । 

ସ୍ଵରୂପାନନ୍ଦ ମନେ ପକାଅ ଆଜିଯାଏଁ ଅତିବାହିତ କରିସାରିଥୂବା ଦିନଗୁଡ଼ିକର 
କଥା ଓ ବ୍ୟଥା । ତମକୁ ତେଷଠି ପୂରିବ । ତମେ ଏ ଭିତରେ ପ୍ରାୟ ବାଇଶି ହଜାର 
ନଅଶହ ଦିନ ଓ ରାତି ଅତିକ୍ରମ କରିସାରିଲଣି । କେଵେ ଏ ନଅର କଥା, ଦୁର୍ଗକଥା, 
ଦୁର୍ଗର ଅଧ୍ବଦେବ ସମ୍ରାଟଙ୍କ କଥା ମନେରଖୁଚ କି ? ଯଦି ତମେ ତମର ବଞ୍ଚସାରିଥୂବା 
ଦିନଗୁଡ଼ିକର ତର୍ଜମା କରିପାରିଥାନ୍ତ ଡା” ହେଇଥୁଲେ ରୂପ ହୃଦୟାଳୟର ଅପରେସନ୍‌ 
ଟେବୁଲ ଉପରେ ମୃତବତଵ ପଡ଼ିନଥାନ୍ତା । 


ମହାଭାଗ ! ସ୍ଵରୂପାନନ୍ଦ ଯମରାଜଙ୍କୁ ସମ୍ବୋଧ୍ଵତ କଲେ ! ହୁଏତ ଘଟଣାକ୍ରମେ, 
ସଂପୂର୍ଣ୍ଣ ଅଜ୍ଞତାରେ ଏଭଳି ଘଟିଞ୍ଚିଲା ବୋଲି, ମୁଁ ଏ ମାନବ ଶରୀରର ଚେତନ ସଭାରେ 
ଆପଣଙ୍କ ଦର୍ଶନ ଲଭିବାର ଅପୂର୍ବ ସୁଯୋଗ ପାଇଲି । ମୋ ଜୀବନ ଧନ୍ୟ ହେଇଛି । ମୁଁ 
କୃତାର୍ଥ । ଯମରାଜ ସ୍ଵରୂପାନନ୍ଦକୁ ଚେତେଇ ଦେଇ କହିଲେ ହେ ପ୍ରୌଢ଼ ଶୁଣ । ଚେତନ 
ସଭା ନହେଇଥୂଲେ ମୋ ସମକ୍ଷରେ ଉପସ୍ଥିତ ହେଇପାରିବା ଅସମ୍ଭବ । ରୂପ ଏ ଅବଧ୍ବ 
ମୃତ ଯଦିଚ ଅପରେସନ୍‌ ପରେ ସିଏ ତା ହୃତ୍‌ ପିଣ୍ଡ ଫେରିପାଇବ । ସିଏ ମୃତ ବୋଲି 
ତମେ ତାର ପ୍ରତିନିଧୂ ହେଇ ମୃତ୍ୟୁଲୋକରେ ନିଜକୁ ଆବିଷ୍କାର କରିପାରିଲ । ଜନ୍ମ 
ଜନ୍ମା୍ତରର ସଂସ୍କାର ତମକୁ ଏଠିକି ପହୃୁଞ୍ଚେଇବାରେ ସାହାଯ୍ୟ କରିଛି । ପୃଥ୍‌ବୀରେ 
ପ୍ରତ୍ୟହ ହଜାର ହଜାର ସଂଖ୍ୟାରେ ଅପରେସନ୍‌ ହେଉଛି । ହଜାରେ ରୋଗୀଙ୍କର 
ସାମୟିକ ମୃତ୍ୟୁ ଘଟୁଛି । ଫରକ ଭିତରେ ଏତିକି ଯେ ସେମାନଙ୍କ ଚେତନ ସତ୍ତା 
ଯମଲୋକର ପ୍ରବେଶ ପଥରେ ଥୁବା ବର୍ଣ୍ଣାଢ଼୍ୟ ପ୍ରଲୋଭନରେ ଭେଳିକି ଯାଆର୍ି । ଆଉ 
ଅନେକେ ଯମ ଯନ୍ତ୍ରଣାର କଳ୍ପିତ ଭୟରେ ଏହି ଲୋକରେ ପ୍ରବେଶିବାକୁ ସାହସ କରନ୍ତି 
ନାହିଁ । 

mem 


ଏମିତି ବି ହୁଏ ମହାଶୂନ୍ୟରେ ଅବସ୍ଥିତ ଅଗଣିତ ହିନ୍ଦୁ ବୌଦ୍ଧ ଓ ଜୈନ ମନ୍ଦିର, 
ଦେବାଳୟ, ମସ୍କିଦ୍‌, ଗୀର୍ଜା, ଗୁରୁଦ୍ଧାର ଆଦିର ସାର୍ପିକ ପ୍ରଲୋଭନରେ ନିମଜ଼ିଯାଇ ଚେତନ 
ସତ୍ତା ତାକୁ ହିଁ ଆଶ୍ରୟସ୍ଥଳ ଭାବି ସେଇଠି ଆଦରିଯାଏ । ଚେତନ ସଭ୍ଭାମାନେ ଏହି 
ଦେବସ୍ଥାନମାନଙ୍କୁ ବୈକୁଣ୍ଠ ମନେକରନ୍ତି । ଏହି ଭାବନା ହିଁ ପ୍ରମାଦପୂର୍ଣ୍ଣ ଗଗନଟାରୀଙ୍କ 
ପାଇଁ ଏଗୁଡ଼ିକ ନିଶବ୍ଦ ଭବ୍ୟ କୋଠରୀ ମାତ୍ର । ମର୍ର୍ୟ ଲୋକରେ ଯାହା ଏଇଠି ବି ତାହା, 
ଏକାଭଳି ଦେବସ୍ଥାନ, ଏକାଭଳି ପୁଣ୍ୟ ପ୍ରାପ୍ତିର ପ୍ରଲୋଭନ । ଏଠି ତର୍ସର ନା ବିଶ୍ଲେଷଣ 
ଅଛି ନା ଅବବୋଧ ଅଛି । ଏଠି ଆତ୍ମବିଚାର ନାହିଁ , ଆମ୍ମସମୀକ୍ଷା ନାହିଁ । ତମେ ତ ଚିତ୍ରଶିଳ୍ପୀ । 
ତମେ ହେଜିପାରୁଥ୍‌ବ ମନ୍ଦିରର ଆଡ଼ମ୍ବର ଓ ଆଡ଼ମ୍ବର ଭିତରେ ପ୍ରଲୋଭନର ମାତ୍ରା କେତେ । 
କାମକଳା ଦୃଶ୍ୟପଟର ସୌଷ୍ଟବକୁ ଭେଦକରି ଯନ୍ତ୍ରର ନିର୍ଗୁଣ ଅରୂପରେ ପହଞ୍ଚବା କ'ଣ 
ଏତେ ସହଜସାଧ୍ୟ ଯେ ତା'ର ନିଗୃଢ଼ ଗର୍ଁରେ ପ୍ରବେଶି ହେବ । 


ସ୍ଵରୂପାନନ୍ଦ ତମେ ଯେ ଯମପଟିର ପ୍ରଲୋଭନରେ ପଡ଼ିଯାଇନ ତାହା ତୁମର 
ବିଜ୍ଞତା । ତମର ଉଦ୍‌ତ୍ତଟ ଶୈଳ୍ପୀକ କଳ୍ପନାର ଭୟାବହତା ଏହି ଲୋକରେ ନାହିଁ । ଏଇଠି 
ନା ଯନ୍ତ୍ରଣାର ନକ୍କକୁଣ୍ଡ ଅଛି ନା ଅଛି ଅର୍ଟ୍ଟନାର ପୂଜାପୀଠ । ଯମଲୋକ ଏକ ଚିରନ୍ତନ 
ଚେତନାଲୋକର ଆଧାର । ଜୀବାମ୍ମାକୁ ପୁନଃ ସଂଚାରଣର ଚିନ୍ତନ ଓ ମନନର ଅବଧ୍‌ 
ଯୋଗାଇ ଦେବାପାଇଁ ମହାଶୂନ୍ୟରେ ଏହା ଏକ ପ୍ରାରମ୍ଭିକ ‘ରହଣୀ ମାତ୍ର । ଏହା 
ଗନ୍ତବ୍ୟର ଚରମ ଲକ୍ଷ୍ୟ ନୁହେଁ । ମର୍ର୍ୟରେ ବାସ କରୁଥ୍‌ବା ସମସ୍ତ ପ୍ରାଣୀଙ୍କ ପାଇଁ ' ମୃତ୍ୟୁ 
ଏହି ଦୁଇଟି ଅକ୍ଷର ସନ୍ନିବେଶିତ ଶହ ହିଁ ଯନ୍ତ୍ରଣା ଓ ଭୟର ପ୍ରତୀକ | ଆଖୁ ଖୋଲି 
ମୋତେ ଚାହଁ, ହେଜିବାକୁ ଚେଷ୍ଟାକର ତମ ଚିତ୍ରକଳ୍ପଥନାର ମୁଁ ଭୟାନକ ରୂପ ନୁହେଁ । 
ଯମପଟିର ବିବରଣ ଦେଉଥୁ୍‌ବା ଲୋକର କଦାକାର ସ୍ଵରୂପ ମୋର ପ୍ରାପ୍ୟ ନୁହେଁ । ଏ 
ଯାଏଁ ଯମରାଜ ଶଦହସ୍ଵରୂପ ଅବସ୍ଥା ଥୁଲେ । ସେ ମେଘରୁ ମୁକୁଳି ଆସିଲା ପରି କ୍ଷଣକ 
ପାଇଁ ସ୍ଵରୂପାନନ୍ଦ ଆଗରେ ଉତ୍ତା ହେଇଗଲେ । କି ଅପୂର୍ବ କାର୍ତିର ଦେବ ପୁରୁଷ ସିଏ । 
ବିଷ୍ଣୁଙ୍କ ବିଶ୍ଵରୂପ ଭଳି ତାଙ୍କ ସ୍ଥିତି । ତାଙ୍କରି ସ୍ଵରୂପ କାହିଁ କେଉଁ ଆଡ଼େ ବ୍ୟାପି ଯାଇଛି । 
ମନେ ହେଉଛି ସିଏ ହିଁ ଆଲୋକରେ ଚିର ଉଦ୍‌ଭାସୁଥୁବା ମହାଶୂନ୍ୟ । ଏ ସମଗ୍ର ମହାଶୂନ୍ୟ 
ହିଁ ରହସ୍ୟମୟ ମୃତ୍ୟୁର ଦେବତା । ମୃତ୍ୟୁ କଳ୍ପନାରେ କ'ଣ ଏତେ ଆଲୋକର ସମ୍ଭାର 
ଥାଏ ? ଯମରାଜ ତେଣୁ ନିଶ୍ଚିତ ଭାବେ ଜୀବନର ଦେବତା ମୃତ୍ୟୁର ନୁହଁନ୍ତି । ଗୋଟିଏ 
ଜୀବନ ସରିଲେ ଆଉ ଏକ ଜୀବନ, ମହାବାକ୍ୟର ଅସରନ୍ତି ଶବ୍ଦଭଳି, ମହାନାଦର 
ଚିର ପ୍ରବାହିତ ପ୍ରଣବ ଭଳି ପ୍ରତିଟି ଜୀବନ ଏକ ଏକ ସ୍ତୁରଣ | ହୁଏତ ଅବବୋଧ ପାଇଁ 
କୁହାଯାଇପାରେ ପ୍ରତିଟି ଜୀବନ ଗୋଟିଏ ଗୋଟିଏ ଦିନ ମାତ୍ର । ରାତି କେବଳ ବିଶ୍ରାମର 

ଅବଧ୍‌ । ନବ ନବ ବିଭାରେ ବିମଶ୍ଡିତ, ନବ ସମ୍ଭାବନରେ ରଵ୍ଧିମନ୍ତ ପ୍ରତ୍ୟେକଟି ଉଷା 
ବନ୍ଦନୀୟ | ଜୀବନର ଅଧ୍ବଦେ” ଯମରାଜ କେବଳ ଶହଦ୍ରହନ ଆଉ ମହାଶୂନ୍ୟର ବ୍ୟାପ୍ରି । 
ସିଏ ଯେତେବେଳେ ପ୍ରସନ୍ନ ହୁଅନ୍ତି ଜୀବନରେ ନବ ପ୍ରାଣ ପଲୁବିତ ହୁଏ । ତେବେ 
ମୃତ୍ୟୁର ଶୀତଳପରଶ, କରାଳରୂପ, ଭୟସଂଚାରୀ ମୂ୍ି ସବୁ କ'ଣ କେବଳ କବି 
କଳ୍ପନା ? ମୃତ୍ୟୁ କ”ଣ ଘନଶ୍ୟାମଙ୍କ ଭଳି ସ୍ଵିଗ୍ଧ ଓ ସୁନ୍ଦର ! 


ସ୍ଵରୂପାନନ୍ଦ ହୁଏତ କଳ୍ପିତ ମହାଶୂନ୍ୟରେ ବିଚରଣ କରୁନି । ସେଇଠି 
ହୃଦୟାଳୟର ବିଶ୍ବରୂପଙ୍କ ସମକ୍ଷରେ ଠିଆହୋଇ ଧ୍ୟାନସ୍ଥ ହେଇ ପଡ଼ିଛି । ଅଭୁତ ଏ ଜନ୍ମ 
ଓ ମୃତ୍ୟୁର ରହସ୍ୟ, ବାହ୍ୟ ଅଭ୍ୟନ୍ତରର ନିଗୃୂଢ଼ ତତ୍ତବକୁ ଅବଧାରଣା କରିବା ପାଇଁ ମଣିଷ 
ଅସମର୍ଥ ! ଜୀବନକୁ ଘେନିବା ପାଇଁ ସ୍ଥାନ କାଳ ପାତ୍ର ଅମୂଳକ । ପୁଣି ଏ ସବୁ ଲୌକିକ 
ଉପଚାର ନଥୁଲେ ଜୀବନ ନାହିଁ । 


ଯମରାଜଙ୍କ ଅମୃତମୟ ବାଣୀ ସ୍ଵରୂପାନନ୍ଦ କାନରେ ନିନାଦିତ ହେଲା । 
ସ୍ଵରୂପାନନ୍ଦ ! ତୁମେ ନିଜକୁ ପୁରର ଦ୍ଵାରରକ୍ଷୀଙ୍କ ସହିତ ଏକାକାର କରିଦିଅ ନାହିଁ 
ତମେ ଇନ୍ଦ୍ରିୟମାନଙ୍କ ଠାରୁ ଅଲଗା । ତମେ ବିନା ବିଚାରରେ ଇଛ୍ଦ୍ରିୟମାନଙ୍କ 
ପ୍ରଲୋଭନରେ ପଡ଼ନାହିଁ । ପ୍ରଲୋଭନ କେବଳ ବସ୍ତୁ ଗ୍ରହଣରେ ନଥାଏ । ଦର୍ଶନ ମାତ୍ରେ 
ତାହା ଆପେ ଆପେ ଗ୍ରହଣୀୟ ହେଇଯାଏ, ଆହରଣ ହେଇଯାଏ | ବଡ଼ ବଡ଼ ଆଧୁନିକ 
ଦୋକାନ, ‘ମଲ୍‌? ମାନଙ୍କରେ କେବଳ ପ୍ରଦର୍ଶିତ ବସ୍ତୁ ଦେଖଦେଖ୍‌ ବୁଲିଲେ ମଧ୍ଯ 
ଆମେ କ୍ଳାନ୍ତ ହେଇପଡ଼ୁ । ଆମର ପ୍ରାଣଶ୍ତି ଉପରେ ଏହାର କୁପ୍ରଭାବ ପଡ଼େ । ଆମର 
ସମସ୍ତ ଇନ୍ଦିୟ ସ୍ଵଭାବ ତଃ ବାହ୍ୟଗାମୀ । ଆମେ କାମନାର ବଶବର୍ରୀ ହେଲେ 
ଇନ୍ଦ୍ରିୟମାନେ ସକ୍ରିୟ ହେଇ ଉଠନ୍ତି । ମନ ଉଦ୍ବବେଳିଡ ହେଇଉଠେ । ପ୍ରାଣଶକ୍ତି ତା 
ସହିତ ବାହ୍ୟମୁଖୀ ହେଇଯାଏ | ଏଭଳି କର୍ମରେ ସାମୟିକ ଉତ୍ତେଜନା ଓ ଆନନ୍ଦ 
ମିଳେ କିନ୍ତୁ ପ୍ରାଣଶ୍ତିର ଘୋର ଅବକ୍ଷୟ ଘଟେ | ତାପରେ ମଣିଷକୁ ବିଷାଦ ଘୋଟେ । 
ମଣିଷ ଭାବିବାକୁ ଲାଗେ ଯେ ଇନ୍ଦ୍ରିୟ ବ୍ୟତୀତ ସବୁ କିଛି ଅବାସ୍ତବ । ଆମେ ଦେହ 
ନଗରର ପ୍ରାଚୀର ଓ ଦ୍ଵାର କଥାହିଁ ଭାବୁ । ଏହା ସଂପୂର୍ଣ୍ଣ ଇନ୍ଦ୍ରିୟଗତ ଶରୀର ଭାବନା, 
ବାହ୍ୟ ଶରୀର ଭାବନା | ଏହି ବାହ୍ୟ ଶରୀର ଯେତେ ଭଲ ଦେଖାଯିବ ସେଇ ଚେଷ୍ଟାରେ 
ଆମେ ବ୍ୟସ୍ତ ରହୁ । କିଏ ଆମକୁ କିମିତି ଅଛ ପଚାରିଲେ ଆମେ କହୁ ଦେଖୁନ ମୁଁ 
କେଡେ ଭଲ ଦେଖାଯାଉଛି, କେତେ ସୁନ୍ଦର ଦିଶୁଛି । ଏଣୁତ ଭଲ ଅଛି । ଆମ ଦେହ 
ଭିତରେ କ'ଣ ସବୁ ଅଘଟଣ ଘଟିଗଲାଣି, ତା ପ୍ରତି ଆମେ ସଚେତନ ନୋହୁ । ନଗରର 
ସୁନ୍ଦର ପାଚେରୀକୁ ଦେଖୁ କ”ଣ ନଗରବାସୀଙ୍କ ଭଲମନ୍ଦ କହିହେବ ? 

୧୨୩ ଗଛ କୋରଡ଼ରେ ହୃଦୟ 


ଆମେ ଧାନସ୍ଥ ନହେଲେ, ଅନ୍ତଃକରଣରେ ପ୍ରବେଶ ନକଲେ ଏବଂ ପ୍ରତିମୁହୃର୍ରରେ 
ଜମା ହେଉଥ୍‌ବା ମଳ ପରିଷ୍କାର ନକଲେ ଆମେ କଂ ଣ କହିପାରିବା ଯେ ଆମ ମନୋଦେହ, 
ଦିବ୍ୟଦେହ ଓ ବାହ୍ୟଦେହ ଏକାଭଳି ସୁସ୍ଥ ଅଛି । ବାହ୍ୟ ଶରୀରର ଅସାରତା ଓ 
ଅନ୍ତଃକରଣର ଶୁଦ୍ଧତା ସଂପର୍କରେ ଅଧ୍ଵକ ପ୍ରାଞ୍ଜଳ କରିଦେବା ପାଇଁ ଯମରାଜ ସ୍ଵରୂପାନନ୍ଦକୁ 
'ଆଲ୍ାଙ୍କ ଉପବନଂ ଆଖ୍ୟାନ ଶୁଣେଇଲେ । 


ଜଣେ ଲେଖକ ସ୍ଵର୍ଗ ସଂପର୍କରେ ଚମକ୍କାର ନାଟକୀୟ ପରିକଳ୍ପନାଟିଏ ଆମକୁ 
ଦେଇଛନ୍ତି । ସ୍ଵର୍ଗରେ ବିରାଜୁଥବା, ବିଚରୁଥିବା ଭଗବାନ କୁଆଡ଼େ ସ୍ଵର୍ଗରେ ଅନ୍ୟର ଉପସ୍ଥିତିକୁ 
ଭଲରେ ଗ୍ରହଣ କରିପାରନ୍ତିନି । ଏହି ପରିକନ୍ପନାଟିକୁ ସରଳୀକରଣ କରି ତାଙ୍କ ନାଟକରେ 
ଏକ ମଠମହନ୍ତର ଚରିତ୍ର ମାଧ୍ୟମରେ କଥାଟିକୁ ଆମ ଆଗରେ ସେ ଉପସ୍ଥାପିତ କରିଛନ୍ତି । 
ମଠ ଟି ସ୍ଵର୍ଗରେ, ଏଣୁ ମହନ୍ତ ସବୁ ପ୍ରକାର ସ୍ଵର୍ଗୀୟ ଏଶ୍ବର୍ଯ୍ୟ ଓ ସ୍ଵର୍ଗସୁଖ ଲାଭ 
କରୁଥିଲେ । ତଥାପି କଂ ଣ ଗୋଟିଏ ଅଭାବବୋଧ ତାଙ୍କୁ ଘାରୁଥିଲା ! ସିଏ ମର୍ର୍ୟରୁ ଆସି 
ସ୍ଵର୍ଗର ମଠରେ ମହନ୍ତ ହେଇଥୁଲେ ଏଣୁ ସବୁବେଳେ ମର୍ର୍ୟଲୋକ କଥା ଓ ସଂସାର କଥା 
ଭାବି ହେଉଥାନ୍ତି ଭାଳି ହେଉଥାନ୍ତି । ଶେଷରେ ଦିନେ ଭଗବାନଙ୍କୁ ଫାଙ୍କି ଦେଇ ସିଏ ଆଲ୍ଲାଙ୍କ 
ଉପବନରେ ପହଞ୍ଚଗଲେ | ଆଲ୍ଲାଙ୍କ ଉପବନ ହେଉଛି ସାହାରର ଧୂ ଧୂ ମରୁଭୂମି । ସେଠି 
ମିଛିମଛିକା ସବୁ ପ୍ରଲୋଭନ । ସନ୍ଧ୍ୟା ହେଲା ମହନ୍ତ ପତଳା ଚକମକ ସିଲ୍‌କ ପୋଷାକ 
ପରିଧାନ କରି ସୁବିସ୍ତୃତ ବାଲୁକା ଭୂମିରେ ଭ୍ରମଣ ଉଦ୍ଦେଶ୍ୟରେ ବାହାରିଲେ । ରାତି ହେଲାରୁ 
ବେଦୁଇନ ତମ୍ବ ଭିତରେ ହୀରାଖଚିତ କାଚପାତ୍ରରେ ନିଜ ଭୋଜନ ବଢ଼େଇଲେ । ପ୍ରଚୁର 
ସୂରାପାନ କଲେ, ଅନିନ୍ଦ୍ୟ ସୁନ୍ଦରୀ ନର୍କୀ ମାନଙ୍କ ଗହଣରେ ରାତ୍ରିଯାପନ କଲେ | କିନ୍ତୁ 
ଏସବୁ ମାୟାଳ୍ଛନ୍ନ ବିଜାସ ମହନ୍ତଙ୍କ ମନ ଓ ପ୍ରାଣକୁ କିନ୍ତୁ ଛୁଇଁ ପାରିଲାନି, ମୋହି ପାରିଲାନି । 
ସଂସାରର ସୁଖ ତାଙ୍କୁ ଯଥେଷ୍ଟ ହେଲା ବୋଲି ତାଙ୍କ ଧାରଣା ହେଲାନି । ଅଭାବବୋଧ 
ତଥାପି ବିଚଳିତ କଲା ଏ ସବୁରୁ ମୁସ୍ତି ପାଇବା ପାଇଁ ସିଏ ତ ସ୍ଵର୍ଗରେ ପହଞ୍ଚଥଲେ, ପୁଣି 
ଅରେ ସେଇ ପୁରୁଣା ବାସନାରେ ଭରମି ପଡ଼ିଥିବାରୁ ନିଜେ ଲଜ଼ିତ ହେଲେ । ମର୍ର୍ୟର 
ପୂର୍ବସ୍ଵୃତିର ତାଡ଼ନାରେ ସେ ବିଚଳିତ ହେଇପଡ଼ିଲେ । ଶେଷରେ ସେ ସ୍ଵର୍ଗରେ ଥୁବା ନିଜ 
ମଠକୁ ବାହୁଡ଼ିଲେ । 


ଯମ ସ୍ଵରୂପାନନ୍ଦକୁ ଏବେ ତର୍ଜ୍ଚମା ଦେବା ଭର୍ଗିରେ କହିଲେ, ଦେଖ ଏ 
ଆଖ୍ୟାନଟି ଯେତେ କ୍ଲପ୍ତ ବୋଲି ମନେ ହେଉଥୂଲେ ମଧ୍ଯ ଏହା ଏକ ବୃହତ୍ତର ନାଟକର 
ଅଂଶ ମାତ୍ର । ଆଲ୍ଲାଙ୍କ ଉପବନ ଏବଂ ଏଗାର ଦ୍ଵାର ବିଶିଷ୍ଠ ଆମର ନଗରୀର ସମ୍ବେଦନତା 
ପ୍ରାୟ ଏକାଭଳି । ମରୁଭୂମିର ରୌଦ୍ରସ୍ମାତ ଦିଗନ୍ତରେ ମରୀଚିକାର ଭ୍ରମ ଆମକୁ ଯିମିତି 

ଗଛ କୋରଡ଼ରେ ହୃଦୟ ୧୨୪ 


ପ୍ରରୁ୍ତକରେ ସେଭଳି ଏହି ନଗରୀର ଗବାକ୍ଷ ଦେଇ ଦେଖାଯାଉଥ୍୍‌ବା ଅନିନ୍ଦ୍ୟ ଚାରୁମୟ 
ଦୃଶ୍ୟ ଏକାଭଳି ଆମକୁ ବିମୁଗ୍ଧ କରିରଖେ । 


ସବୁଠାରୁ ହାସ୍ୟାସ୍ତଦ ପ୍ରସଙ୍ଗ ହେଲା ଗବାକ୍ଷ ଦେଇ ଯାହା ଦୃଶ୍ୟ ହେଉଛି ତାହା 
ମନର ଉଦ୍ଵବେଳନ ପାଇଁ ଓ ଭ୍ରମ ପାଇଁ ଉଦିଷ୍ଠ ଏବଂ ଏହାହିଁ ମରୁର ମରୀଚିକା । ଯେତେ 
ଥର ଆମେ ପାଣି ଲୋଭରେ ହାତ ବଢ଼େଇବାକୁ ଯାଉ ତାହା ସେତେ ମାତ୍ରାରେ ମାୟାମୃଗ 
ଉଚଳି ପଛକୁ ହଟିଯାଇ ଆମ ପ୍ରୟାସକୁ ଉପହାସ କରେ । ଏହାହିଁ ତ ଘୋର ମାୟା । 
ତମେ କ୍ଷଣିକ ପାଇଁ ଚିନ୍ତାକର ପୁରଭିତରେ ତମର ସୁସଜିତ ଶୟନକକ୍ଷ ଓ ହାତୀଦାନ୍ତ 
ଖଚିତ ପଲଙ୍କ ଅଛି, ଅଥଚ ତମେ ତୁମର ସପ ମଶିଣା ନେଇ ମରୁଭୂମିରେ ରାତ୍ରିଯାପନ 
କରୁଛ । ତମର ଏଣେ ରାଜକୀୟ ରୋଷେଇଶାଳ ଅଛି ତେଣେ ତମେ ଉଠା ଚୂଲିରେ 
ରୋଷେଇ ପସନ୍ଦ କରୁଛ | ସୂର୍ଯ୍ୟ ଅସ୍ତଗଲେ ମରୁବାଲି ବରଫଠାରୁ ମଧ୍ଯ ଶୀତଳ 
ହେଇଯାଏ ତଥାପି ସେଠି କେଉଁଠି ବୁଲା କୁକୁର ଭଳି ତମେ କାଙ୍କୁଡ଼ି ହେଇ ରାତଡିଟି 
କଟେଇ ଦେଉଛ । ତମକୁ କିଏ ଯଦି ଚେତେଇ ଦେବାପାଇଁ କହେ, ବନ୍ଧୁ ! ତମର ଏତେ 
ସବୁ ଶ୍ଚଶ୍ବର୍ଯ୍ୟ ଅଛି, ତମେ ଏଠି ଭିକାରୀ ଭଳି କାହିଁକି ପଡ଼ି ରହିଚ । ତମେ କହୁଚ କାହିଁ 
କି ଏଶ୍ବର୍ଯ୍ୟ । ମୋ ବାପ ଜେଜେବାପ ଅମଳରୁ ତ ମୁଁ ଏଭଳି, ଏହି ତମ୍ରେ ହିଁ ଏମିତି 
ଯାଯାବର ଜୀବନ ବିତଉଛି । 


ଆଜି ମଣିଷ ଜାତିର ଅବସ୍ଥା ବେଦୁ ଇନ୍‌ ତମ୍ବୁର ଅଭାଗାର କାହାଣୀ 
ଭଳି ହାସ୍ୟାସଦ । ସେମାନେ ନିଜର ଚେତନସ୍ତରକୁ ଭେଦ କରିପାରନ୍ତିନି କି ନିଜର ବିପୁଳ 
ସମ୍ଭାବନା ସଂପର୍କରେ ସଚେତନ ନୁହନ୍ତି । ସାମାନ୍ୟ ହର୍ଷରେ ସେମାନେ ଉଡ଼ଫ୍ରଲ୍ଲ ହେଇଯାଆନ୍ତି 
ତ ପର ମୁହୂର୍ରରେ ସାମାନ୍ୟ ଦୁଃଖରେ ବିଷାଦଗ୍ରସ୍ତ ହେଇ ପଡ଼ନ୍ତି । ଏମାନେ ଜୀବନର ଝଡ଼ 
ଝଞ୍ଜା ଭିତରେ ଡଙ୍ଗା ଭଳି ସଦା ଟଳମଳ ହେଇ ଆଉଟୁ ପାଉଟୁ ହେଉଥାନ୍ତି । 


ଆମେ ଆମର ମୂଳ କେନ୍ଦ୍ରରେ ଥିଲା ଯାଏଁ ସୁରକ୍ଷିତ ଥାଉ ¦! ସେଥୁରୁ ବିଚ୍ୟୁତି 
ଘଟିଲେ ଆମେ ଦୁର୍ଗର ପରିସୀମା ଠାରୁ ବହୁ ଦୂରକୁ ଚାଲିଯାଇ ନିଜ ଢୀବନକୁ ବିପନ୍ନ 
କରିଦେଉ । ଏଣେ ଯନୁ ଅଭାବରୁ ଦୁର୍ଗ ଭୁଷୁଡ଼ିବା ଆରମ୍ଭ ହେଇଯାଏ । ତାପରେ ଦୁର୍ଗର 
ମରାମତି ଓ ସଂରକ୍ଷଣ ଲୋଡ଼ାହୁଏ । ସେଥପାଇଁ ରୂପ ଏବେ ନାରାୟଣ ହୃଦୟାଳୟରେ | 
ତମର ଧାରଣା ଗଛକୋରଡ଼ରେ ହୃଦୟକୁ ଲୁଚେଇ ରଖୁଲେ ତମେ ଅବକ୍ଷୟରୁ ବର୍ଭିଯିବ, 
ତମେ ମୃତ୍ୟୁକୁ ଫା୍ଗିଦେଇ ପାରିବ, ତମେ ଅମରତ୍ସ ଲାଭ କରିପାରିବ । ଏ ସଂସାର ତ 
ଅନିତ୍ୟ, ସେଥୁରେ ପୁଣି ଅମରତ୍ କ”ଣ ? ମର୍ୟରେ କୌଣସି ବସ୍ତୁ କୌଣସି ପରିକଳ୍ପନା, 
ନାମରୂପ ଓ ସଂଜ୍ଞା ନିଦାନସିଦ୍ଧ ନୁହେଁ । ଅତଏବ ତମ ଦେହ ଓ ଦେହକୁ କେନ୍ଦ୍ରକରି ସମସ୍ତ 

ବିଚାର ଏକାଭଳି କାଳଦ୍ଧାରା କବଳିତ । ନିଜ ଏଗାରଦ୍ଵାର ବିଶିଷ୍ଟ ପୁରକୁ ହେପାଜତରେ 
ନରଖୁ ପାରିଲେ ପ୍ର' "ପକ୍ଷୀ ତା ଚିରଧାମକୁ ଉଡ଼ିଯିବ । ଦେଖ ଶିବଶରଣର କଂ ଣ ହେଳ: ? 
ବାହରକୁ ତ ଦୁର୍ଗ ଅଭେଦ୍ୟ ଭଳି ପ୍ରତେ ହେଉଥଲା, ଲାଗୁଥୁଲା ଯେତେ ଝଡ଼ ଝଞ୍ଜା ଆସିଲେ 
ବି ଦୁର୍ଗର ତିଳେ ମାତ୍ର ଅବକ୍ଷୟ ଘଟିବନି । ଶେଷରେ ହେଲା କ'ଣ ? ପବନର ସାମାନ୍ୟ 
ତାଡ଼ନାରେ ସବୁ ଦମ୍ଭ ଅହଂକାର, ସଂଚିତ ସବୁ ବଳ ବୀର୍ଯ୍ୟ କାଗଜ୍କରେ ତିଆରି ହେଇଥୁବା 
ଜାପାନୀ ଘର ଭଳି କୁଆଡ଼େ ଶୂନ୍ୟରେ ମିଳେଇଗଲା । ସ୍ଵରୂପାନନ୍ଦ ମନେରଖ ତମେ 
ଦେଖୁଥୁବା ବାହାର ଜଗତ ଅପେକ୍ଷା ଆହୁରି ବିସ୍ତୃତ, ଆହୁରି ବୈଭବ ବିମଶ୍ରିତ ଆମ ଭିତରର 
ଜଗତ, ଆମା ଭିତରର ଅସଂଖ୍ୟ ଜଗତ, ଏହି ଜଗତ ସମଗ୍ର ହେଉଛି ମନୋନୟ । 
ଚେତନମୟ । ଜଗତ ପୁଞ୍ଜକୁ ଅତିକ୍ରମ କରିନପାରିଲେ ସାର୍ଥକତା ପ୍ରାପ୍ତି ହୁଏନାହିଁ ! 


ସ୍ଵରୂପାନନ୍ଦ ଦେହ, ମନ ଓ ଆତ୍ମାର ଚମଜକାର ବର୍ଣ୍ଣନ ଶୁଣି ସାରି ମୃତ୍ୟୁ ଦେବତାଙ୍କୁ 
ପ୍ରଶ୍ନ କଲେ, ହେ ମହାଭାଗ, ମୁଁ ଦେହ ଓ ମନର ବିଭ୍ତାନ୍ତିରେ ଏବେ ବି ସଢୁଛି । ଆତ୍ମୋପଲବ୍ଧ 
ତ ପରକଥା । ମୁଁ ମୋ ଦେହକୁ ସଂଯତ କରି ପାରିଲିନି ବୋଲି, ତାକୁ ସଯନେ ପ୍ରତିପାଳନ 
କରିପାରିଲିନି ବୋଲି ତ ଆଜି ହୃଦୟାଳୟରେ । ଆପଣ ଦୟା ପରବଶ ହେଇ ମୋତେ 
ଶରୀରର ସତ୍ୟାସତ୍ୟ ସହିତ ପରିଚିତ କରେଇଦିଅନ୍ତୁ । ମନୋବିକାରକୁ ଦୂରୀଭୂତ 


କରେଇବାର ପନ୍ଥା ନିଦାନି ଯାଆନ୍ତୁ । 


ମୃତ୍ୟୁର ଦେବଡା କହିଲେ ଡା ହେଲେ ଶୁଣ ଦେହ ଓ ମନର ଗହନ ତନ୍ତ । ଚେତନ 
ସ୍ତରକୁ ଭେଦିଲେ ଦେଖୁବା ଗୋଟିଏ ନୁହେଁ, ଦୁଇଟି ଦେହରେ ବଞ୍ଚୁଛେ । ଗୋଟିଏ ସଜ, ଅନ୍ୟଟି 
ସୃକ୍ଷୁ । ସୂଳ ଶରୀରଟି ଅନ୍ନମୟପିଣ୍ଡ । ସୃକ୍ଷ୍ମଦେହ ହେଲା ଆମର ଭାବନା, କାମନା, ବୁଵି ଓ 
ଇଚ୍ଛା । ସଜ, ସୃକ୍ଷ୍ମ ପାଇଁ ସାଧାରଣତଃ ଧ୍ଯାନ ଦିଏ ନାହିଁ । 


ସୂକ୍ଷ୍ମ ଶରୀର ଅପର ପକ୍ଷରେ ସ୍ତୁଳ ମାଧ୍ୟମରେ ତାର ସମସ୍ତ ଦାବୀ ହାସଲ 
କରିଦିଏ । ସିଏ ଭାରି ଚତୁର । ସ୍ଥଳ ଯେଉଁ ସମୟରେ ଶୋଇରହେ ସୃକ୍ଷ୍ମ ସ୍ଵପ୍ନରାଜ୍ୟକୁ 
ବିଛେଇ ଦେଇ ତାରି ଭିତରେ ବିଚରଣ କରୁଥାଏ । ଏହି ରାଜ୍ୟର ସମସ୍ତ ଘଟଣା ଅଘଟଣା 
ତାରି ନିୟନ୍ତ୍ରଣରେ ସମ୍ଭବ ହେଉଥାଏ | ସ୍ଵରୂପାନନ୍ଦ ଦୁଇଟି ଶରୀରର କଥା ଶୁଣି ଚିନ୍ତାଗ୍ରସ୍ତ 
ହୋଇପଡ଼ିଲେ । ଏଣୁ କୌତୃହଳୀ ହେଇ ଯମରାଜଙ୍କୁ ପଚାରିଲେ, ତା ହେଲେ ସୂଜ ଓ 
ସୂକ୍ଷ୍ମର ସଂପର୍କ କ'ଣ ? 
ଯମରାଜ ସ୍ମିତ ହାସ ପ୍ରକାଶ କଲେ । ସ୍ଵରୂପାନନ୍ଦକୁ ପୁଣିଥରେ ନିରେଖୁଲେ । 
ସ୍ଵରୂପାନନ୍ଦ ତୁମର ଜିଜ୍ଞାସା ହିଁ ମାନବ ଢାତିର ଜିଜ୍ଞାସା । ଏହା ଏକ ଗୁରୁତ୍ଵପୂର୍ଣ୍ଣ ପ୍ରଶ୍ନ 
ଏବଂ ଏହାରି ଉତ୍ତରରେ ଲୁଚିରହିଛି ପ୍ରାଣର ସମ୍ବେଦନା, ଅନମୟ ଦେହ ଓ ମନୋମୟ 

ଦେହର ସଂପର୍କ ଓ ଅବବୋଧ । ଏବେ ତାହା ଆଉ କେବଳ ଦର୍ଶନ ଶାସ୍ତ୍ରର ପରିସୀମା 
ଭିତରେ ଆବଦ୍ଧ ନୁହେଁ । ଏହା ବିଜ୍ଞାନବିଦ୍ୟାର ଅବଧ'ରିତ ପ୍ରସଙ୍ଗ ହେଇ ସାରିଲାଣି । 
ମନ ବା ମାନସିକତାରୁ ସବୁ ସୁଖଦୁଃଖ, ରୋଗବ୍ୟାଧୂ, ସୁତା ଓ ସହନଶୀଳତାର 
ଆରମ୍ଭ । ମନ ହିଁ ରୋଗର ଗନ୍ତାଘର । ତା'ର ପ୍ରଭାବରେ ଦେହ ଧନ୍ଧିହୁଏ, ଦେହ ଭୋଗେ | 
ଅତି ଆଚମ୍ଭିତ ଏ ସଂପର୍କ । ଦେହ ମନର ସଂପର୍କ ଅକଳନ ଅଗଣନ ତନ୍ତ୍ରୀ ଦେଇ 
ବାସ୍ତବରେ ପରିଣତ ହୁଏ | ଆମ ଭିତରେ କିଏ ଢଣେ ଉପସ୍ଥିତ ରହି ଆମକୁ ପରିଚାଳିତ 
କରୁଛି ଏଥିନେଇ ଆମେ ସଚେତନ ହେଇପାରୁନା । ଆମର ବଞ୍ଚୁବାର ଆଭିମୁଖ୍ୟ, ଆମର 
ଚାଲିଚଳଣି, ବିଶ୍ଵାସ ଓ ବ୍ୟବସ୍ଥା, ଆବ୍ରଭତି ଓ ପ୍ରବୃତ୍ଧିଂ ଏ ସମସ୍ତ ଆମର ଅନ୍ତଃବେଭ୍ତା 
ଦ୍ଵାରା ପରିଚାଳିତ । ଆମେ ଦେହ ସର୍ବସ୍ଵ ନୋହୁଁ ଏହା ହୃଦୟଙ୍ଗମ କରିବା ସହଜସାଧଯ 
ବ୍ୟାପାର ନୁହେଁ । ଆଜି ସମଗ୍ର ଚିନ୍ତା ଦେହ ସର୍ବସ୍ବ ହେଇଛି ବୋଲି ସମାଜରେ ଆଉ 
ତମରି ମନରେ ମଧ୍ଯ ଏତେ ଦୃନ୍ଦ୍ର । ହୃଦୟାଳୟରେ ନାପିତ ଯାହା କ୍ଷୌରକର୍ମ କଲା, 
ତମର ଯାହା ସବୁ ବିକାର ହେଲା ସେ ସବୁ ଦୈହିକ ଅବବୋଧ । ଏବେ ବି ଚିକିତ୍ସକ 
ମାନେ ରୂପ ହୃତପିଣ୍ଡର ଯେଉଁ ମରାମତି କରୁଛନ୍ତି ତା'ବି ଦେହଜ । 


ତମେ ଜାଣିରଖ ଏ ସୂଳ ଦେହ, ଯାହା ଉପରେ ଏଡେ ଭରସା, ଏତେ ଗୁରୁତୃ, 
ତାର ଦେଖୁବା, ଶୁଣିବା, ଶୁଦିବା, ସଥର୍ଶ କରିବା ଶସ୍ତି ବି ନାହିଁ । ଏଣୁ ଏ ଦେହର ସ୍ଥିତି ଇ 
ନାହିଁ । ଅତ୍ୟବ ଏହା ଅମୂଳକ । ଦେହ ବାହ୍ୟାଡ଼ମ୍ବରର ସଚେତକ । ତମେ ଯାହାକହୁଛ 
ସେ ଶୁଣିବନି ସିନା, କଲି ବାଗଉ ବାଗଉ ସାମାନ୍ୟ ବଙ୍କା ହେଇଗଲେ ନାପିତକୁ ତାଗିଦା 
ଦେଇଦେବ । ରାସ୍ତାରେ ଅଲ୍‌ଟୋ ଟିଏ ଯାଉଥୁଲେ ଅନ୍ୟ କିଏ ଯଦି ଭୂଲବଶତଃ କହିଦିଏ 
'ସାନ୍ତୋ' ସିଏ ସଙ୍ଗେ ସଙ୍ଗେ ସଂଶୋଧନ କରିବସିବ । ସୂଳର ସଚେତନତା ବାହ୍ୟକ । 
ଏତେ ମାତ୍ରାରେ ବାହ୍ୟକ ଯେ ସିଏ ସବୁଥିରେ ପ୍ରଲୁସ୍ଧ ଏଭଳି କି ସବୁ ଦୃଶ୍ୟମାନତାରେ 
ସିଏ ପ୍ରାଗଳପ୍ରାୟ । ତମେ ହେଜି ପାରୁଥିବ ଦେହ ଓ ରୂପଚଙ୍ଟାକୁ ନେଇ ଆଜିର ସମାଜରେ 
କେତେ ବ୍ୟାଖ୍ୟା, କେତେ ଆଲୋଡ଼ନ | ଚାରିଆଡ଼େ ଦେହର ରୂପଗାନ | ସତେ ଯିମିତି 
ଆମେ ଗୋଟିଏ ଗୋଟିଏ ଦେହ ସର୍ବସ୍ବ, ଯନ୍ତ୍ରବଡ଼ ମଣିଷ, ନିକ ଶବକୁ ନିଜେ କାନ୍ଧେଇ 
ରାଜରାସ୍ତାରେ ଚିକ୍ରାର କରି ଭ୍ରମୂଛେ । ଆମେ ଯେତେ ଯେତେ ଦେହସହିତ ନିଜର 
ଅସ୍ମିତାକୁ ଯୋଡୁଛେ, ଆମେ ସେତେ ପରିମାଣରେ ଏକା ଏକା ହେଇପଡ଼ଛେ । ଆଜିର 
ଯୁବ ସମାଜରେ ଦେ ହବ୍ୟାଧୂ ପ୍ରବଳରୁ ପ୍ରବଳତର ହେଲାଣି । ଆଗକାଳେ ପରିଣତ 
ବୟସର ସଂଭ୍ରମ ଓ ଆଦର ଯେଭଳି ଅନୁଭୂତ ହେଉଥଲା ଏବେ ଆଉ ସେଭଳି ନାହିଁ । 
ଆଜିର ଉପଭୋକ୍ତା ବ୍ୟବସ୍ଥାରେ ଏ ସୂଳଦେହ ହେଉଛି ମୁଁ । ଏଣୁ ଚାରିଆଡ଼େ 

ବର୍ଣ୍ଣବୈଷମ୍ୟ, କଳାଗୋରାର ତୀବ୍ର ବିଭେଦ । ଏଣୁ ଏଚେ ମାତ୍ରାରେ ନୀଳଶିଶୁ, ଏତେ 
ସଂଖ୍ୟାରେ ଏଡ଼ସ୍‌ ରୋଗୀ । ଏକଥା କେବେ କାନ ଶୁଣିନଥୂଲା ¦ 


ଯମରାଜ ନିଜର ବକ୍ତବ୍ୟକୁ ଆହୁରି ବୋଧଗମ୍ୟ କରେଇବା ପାଇଁ ଆଗକୁ 
ବଢ଼ିଲେ ! ଯେତେ ପରିମାଣରେ ତମେ ଦେ ହସର୍ବସ୍ବ ହେଇଯିବ ସେତିକି ସେଡିକି ଅଧକ 
ମୃତ୍ୟୁଭୟ ତମକୁ ଗ୍ରାସିବ । ତମକୁ ଅସ୍ଥିରତା, ଆବେଗ, ଉଦ୍‌ବେଗ ସଦା ଆନ୍ଦୋଳିତ 
କରିରଖୁବ । ତମେ ନିଜକୁ ଅସୁରକ୍ଷିତ ମନେ କରିବ ! ଆମେ ଆମ କଳ୍ପନାର ସଂସାରରେ 
ବଞ୍ଚରହିବାକୁ ଶ୍ରେୟ ମଣିବା । ଆମେ ଭାବିବା କସ୍‌ମେଟିକ୍୍‌ ସର୍ଜରୀ ଅବକ୍ଷୟରୁ ଆମକୁ 
ବଞ୍ଚେଇ ଦେବ । କେବଳ ଦୃଶ୍ୟ ସର୍ବସ୍ଵ ହେଇ ତାହା ଆମକୁ ଆନନ୍ଦ ଦେବ ସିନା । 


ଯେତେବେଳେ ସବୁକଥା ଦେହ ଓ ବସ୍ତୁରେ ରୂପାନ୍ତରିତ ହେଇଯିବ ସବୁ 
ସମସ୍ୟାର ବ୍ୟାଖ୍ୟାନ ଓ ସମାଧାନ ବସ୍ତୁ ତତ୍ତ୍ଵାଶ୍ରୟୀ ହେଇପଡ଼ିବ । ମୁଁ ଚିକିତ୍ସା ବିଜ୍ଞାନକୁ 
ନେଇ ତମକୁ କେବଳ ସଚେତନ କରଉ ନାହିଁ କିନ୍ତ ଅନେକ ଛୋଟ ବଡ଼ କଥା ଦେହ 
କେନ୍ଦରିକ ହେଇଯି ବାର ପ୍ରମାଣ ଦେଉଛି । ଏଇ ଯେମିତି ମଣିଷ ମଣିଷ ଭିତରେ 
କେବଳ ଦେହକୁ କେନ୍ଦ୍ରକରି ପ୍ରେମର ସଂପର୍କ । ଏଥୁପାଇଁ ପୁରୁଷ ଓ ସ୍ତ୍ରୀ ଉଭୟେ 
‘କାମପ୍ରବଣତା” ବା ' ଲିଗପ୍ରବୃରି” ଉପରେ ଦୋଷ ଢାଳି ଦିଅନ୍ତି । ପ୍ରେମଭାବନାର 
ସମସନ୍ତୁଳନ ' ଲିଙଂପ୍ରବୃରି”' ଉପରେ ଆଧାରିତ ନୁହେଁ, ଏଭଳିକି କାମବିନ୍ୟାସର 
ଅସଂଗତି ଅସଲ ସମସ୍ୟାର ନିଦାନ ନୁହେଁ, ଏହା ଏକ ଗୁରୁତର ସମସ୍ୟାର ଲକ୍ଷଣ 
ମାତ୍ର । ସବୁବେଳେ ମୁଁ ମୁଁ ହେଉଥୂବା ଭିତରେ “ମୁଁ 'ର ଅଖଣ୍ଡତ୍ସ ବାଧାପ୍ରାପ୍ତ ହେଲେ 
କାମପ୍ରକ୍ରିୟା ଭୟଗ୍ରସ୍ତ ଓ ନିସ୍ତେଜ ହେଇଯାଏ ! ଜଗତ ରସହୀନ ଲାଗେ, ଲାଗେ 
ସବୁ ତୁଚ୍ଛ, ସବୁ ଅର୍ଥଶୂନ୍ୟ । ଦେହତ କାଳର କବଳିତ ହେବ । ଇନ୍ଦ୍ରିୟମାନେ ଅବକ୍ଷୟିତ 
ହେବେ । ଯୌବନର ଦୀପ୍ତି, ସୌଷ୍ଠବ, ଉଷ୍ଠତ। ଧୀରେ ଧୀରେ ଶିଥୂଳି ଯିବ । କାଳହିଁ 
ମୃତ୍ୟୁର ପ୍ରତୀକ । ମୃତ୍ୟୁ ଅନ୍ୟକିଛି ନୁହେଁ । ମଣିଷ ବାସ୍ତବିକ ମୃତ୍ୟୁରେ ମରେ ନାହିଁ 
ସେ ଢୀବନରେ ବଞ୍ଚଥଲା ବେଳେ ତିଳ ତିଳ ହେଇ ମରୁଥାଏ । ମୃତ୍ୟୁ ମଣିଷକୁ ଏଭଳି 
ଜଘନ୍ୟ ମରଣରୁ ତ୍ରାହି ହିଁ କରିଦିଏ । 


ଯେଉଁମାନେ ଏଡସ୍‌ ରୋଗ ଦ୍ଵାରା ଆକ୍ରାନ୍ତ ସେମାନଙ୍କ ମୃତ୍ୟୁକୁ ଭୟ ନାହିଁ । 
ମୃତ୍ୟୁ ତାଙ୍କ ଚିନ୍ତାରେ ଅନିର୍ବାର୍ଯ୍ୟ । ସେମାନଙ୍କ ଭୟ ମରିବାକୁ ନେଇ, ପ୍ରତିଦିନ, ପ୍ରତି 
ମୁହୁର୍ରରେ, ପ୍ରତିକ୍ଷଣରେ ସେମାନଙ୍କ ଜୀବନ ପଳ ପଳ କରି ଦଗ୍ଧୀଭୂତ ହେଇ ଯାଉଥାଏ । 
ଜୀବନରେ ବଞ୍ଚ ରହି ମଧ୍ଯ ମରିବା ଘୋର ଯନ୍ତ୍ରଣାଦାୟକ ହୁଏ । ଏଭଳି ଅହେତୁକ ମୃତ୍ୟୁ 
ଭୟ ଧ୍ୟାନ ଧାରଣାରେ କଟିଯାଏ । ଧ୍ୟାନରେ ନିଜକୁ ଦେହ ସହିତ ଏକାକାର କରିଦେବାର 

ହଟିଯାଏ । ଦେହ ନିଜଠାରୁ ଅଲଗା ହେଇଯାଏ ଓ ଦେହର ବିନାଶ ହେଇଗଲେ 
ର ମୃତ୍ୟୁ ହୁଏ ନାହିଁ । 

ଦେହତ ଅସଂପୂର୍ଣ୍ଣ । ଦେହ ବିନାଶଶୀଳ । ଦୃଶ୍ୟମାନ ପୃଥଵବୀର ସବୁ ସୃଷ୍ଟ 
ବସ୍ତୁର ଅବସ୍ଥା ଏଭଳି କ୍ଷଣଭଚ୍ଛୁର । ଯେତେ ନିଖୁଣ ଦେହ, ଯେତେ ସୌନ୍ଦର୍ଯ୍ୟଶାଳୀ 
ହେଉପନଛେ କାଳ ତାକୁ ଉଚ୍ଚିଷ୍ଟ କରିଦିଏ । ବୟସ ବଢ଼ିବା ସାଙ୍ଗେ ସାଙ୍ଗେ ଆଖୁତଳେ 
କଳାଦାଗ ଦେଖାଦିଏ । ଉନ୍ନତସ୍ତନ ଶିଥୂଳ ହେଇଯାଏ ଶେଷରେ ତାହା ମୃତ୍ୟୁ କବଳିତ 
ହୁଏ । ସୂଳ ଶରୀର ସବୁକଥା କରିପାରେ ବୋଲି ଆମର ଦୃଢ଼ଧାରଣା । ବୟସ ବଢ଼ିବା 
ସହିତ ଆମର ସୂଳଦେହ ସିନା ଅକାମୀ ହେଇଯାଏ, ସୂକ୍ଷ୍ମ ଦେହ କିନ୍ତୁ ଅଦମ୍ୟ 
ଇଚ୍ଛାପ୍ରବଣତା ବଳରେ ଅସମ୍ଭବକୁ ସମ୍ଭବ କରିପାରେ । ଷ୍ଟିଫେନ୍‌ ହକିଙ୍ଗଙ୍କ କଥା ତମେ 
ତ ଜାଣ । କେତେ ବଡ଼ ପଦାଥ୍ଥବିଜ୍ଞାନୀ ସିଏ ଅଥଚ ବାକ୍ୟଟିଏ ଉଚ୍ଚାରଣ କରିବାରେ 
ସିଏ ଅସମର୍ଥ । ଏଣୁ ଆମେ ଯେ ଦେହସର୍ବସ୍ବ ନୋହୁଁ ଏହାଠାରୁ ବଳି ଆଉ ଅକାଟ୍ୟ 
ପ୍ରମାଣ କ'ଣ ବା ହେଇପାରେ । ଏଭଳିକି ସ୍ଥଳ ଦେହର ସବୁଠାରୁ ବଳି ଶ୍ରେଷ୍ଠ କୃତିତ୍ନର 
କାରଣ ହେଲା ସୃକ୍ଷ୍ମ ଶରୀର । ଅନ୍ତର୍ନିହିତ ଅପରାଜେୟ ଇଚ୍ଛାଶଭ୍ତି ସତୁଳଦେହର 
ଅପାରଙ୍ଗମତାକୁ ଅତିକ୍ରାନ୍ତ କରିଦେଇଥାଏ | ସୂଳଦେହକୁ ଅଲମ୍ପିକ ସ୍ବର୍ଣ୍ଣପଦକ ମିଳିଲା 
ବେଳକୁ ସୃୂକ୍ଷ୍ମଦେହ ଅଲମ୍ପିକ ଗୌରବର ଅଧ୍ୂକାରୀ ହୁଏ । 


ପ୍ରବୃରି 
ବି ନିକ 


ଯମରାଜ ଲକ୍ଷ୍ୟକଲେ ସ୍ଵରୂପାନନ୍ଦ ସବୁ ଘେନିବାକୁ, ହେଜିବାକୁ ଚେଷ୍ଟାକରୁଛି, 
ଅଥଚ ସେ ତାଙ୍କ କଥାରେ ସଂପୂର୍ଣ୍ଣ ଭାବେ ଏକମତ ହେଇପାରୁନି । ଏଣୁ ସେତକ ସନ୍ଦେହ 
ମୋଚନ କରିବା ପାଇଁ ସେ ମନ ଓ ରୋଗ ପ୍ରସଙ୍ଗର ବ୍ୟାଖ୍ୟାନ ଦେଲେ । 


ନିଜକୁ ବାହ୍ୟ ଓ ସ୍ତୁଳ ସହିତ ସମାନ କରିଦେଇ ଆମେ ଅନ୍ତର ଆମ୍ମାସହ 
ସଂପର୍କ ତୁଟେଇ ଦେଉ । ଆମେ ଯାହା ଭାବୁ ତାର ପ୍ରସାର ଓ ବିସ୍ତାର ବାହ୍ୟ ଜଗତରେ 
ରୂପନିଏ । ଅନ୍ତରର ପ୍ରେମ, ଅନୁଭବ ଓ ମମତ୍ଵବୋଧନର ମଂ ମଦନା ଆମ ପାଖରେ 
ଅଳିକ ହେଇଯାଏ | କିଛି ଉଗ୍ର ଚିନ୍ତାଧୀର।ର ମଣିଷ ଦେହ ଅସ୍ମିତ। ଜନିତ 
ଅଭାବବୋଧକୁ ଅନ୍ୟଭାବରେ ସାମନା କରନ୍ତି । ସେମାନେ ସମସ୍ତ ଦୃଶ୍ୟମାନତାକୁ 
ନିଜର ପଦାଧୀନ କରିବା ପାଇଁ ଘଟଣାକ୍ରମକୁ ନିଜ ମନ ମୁତାବକ ପରିବର୍ଭନ କରିବାକୁ 
ଚେଷ୍ଟାକରର୍ତି । ଏଭଳି ପ୍ରଚେଷ୍ଟା ଭିତରେ ସେ ନିଜକୁ ଅଧକ ସୁରକ୍ଷିତ ମନେ କରଚ୍ତି । 
ଏମାନେ ହିଁ ବାସ୍ତବ କ୍ଷେତ୍ରରେ ହୃଦ୍ଧରୋଗୀ ହେଇଯାଆନ୍ତି । ଶିବଶରଣ ଓ ରୂପାନନ୍ଦ 
ଏଭଳି ଧରଣର ହୃଦ୍ଧ ରୋଗୀ । ଶିବଶରଣ ବିଚାରୁଥୁଲା ଯେ ସାହିତ୍ୟ ମାଧ୍ଯମରେ 
ସମଗ୍ର ଦୃଶ୍ୟମାନ ଜଗତକୁ ନିଜର କରିନେବ । ସେ ଗୋଟିଏ ରନ୍ରେ ଗୋପୀନାଥ, 

୧୨୯ ଗଛ କୋରଡ଼ରେ ହୃଦୟ 


ରମାକାନ୍ତ, ସୀତାକାନ୍ତ ମନୋଜ, ନୀଳମଣି, ଚିଭରଞ୍ଜନ, ରାଚେନ୍ଦ୍ର ସୌଭାଗ୍ୟ, 
ସୌରୀନ୍ଦ୍ର ସମସ୍ତଙ୍କୁ ଛନ୍ଦି ଦେଇ ଅ'ପଣାର କରିଦେବ । ଶିବଶର ଣର ସାମ୍ରାଜ୍ୟ 
ବଣକାନ୍ତାର ଅଧୁଷିତ ଗୁଣପୁର ଠାରୁ ଆରମ୍ଭକରି ସାନ୍ତାଳଙ୍କ ମାଦଳରେ ନିନାଦିତ 
ବାରିପଦା, ବାଲେଶ୍ବର ଯାଏଁ ବ୍ୟାପ୍ତ ଥୁଲା ! ପରିଣାମରେ କଂ ଣ ହେଲା ଦେଖ୍ଲତ ! 


ରୂପ ସିମିତି ଲୋଭ୍ତୀବ୍ରାହୃଣ ଅନ୍ନ ଗୁଣ୍ଡାକୁ ଗୁଣ୍ଡା ଏକାସାଙ୍କରେ ପାଟିରେ ପୁରେଇ 
ଦେଲା ପରି ଖୁବ୍‌ କମ୍‌ ଅବଧ୍‌ବ ଭିତରେ ବେଶି ବେଶି କାର୍ଯ୍ୟ ହାତକୁ ନେଇ ସଂପାଦନ କରିବା 
ପ୍ରୟାସରେ ଅଛି । ଏକାସାଙ୍ଗରେ ଚିତ୍ରକଳା, ସାହିତ୍ୟ, ଗବେଷଣା, ସଂଗଠନ, ସବୁଥିରେ 
ଉଦ୍ବକର୍ଷ ପାଇବା ପାଇଁ ନିରନ୍ତର ପ୍ରଚେଷ୍ଟା କରୁଛି । ସବୁ ବାସ୍ତବ ବା କଳ୍ପିତ ବିରୋଧାଭାସକୁ 
ଲଙ୍ଘନ କରିବା ପାଇଁ ନିଜର ସମସ୍ତ ଶର୍ତି ଖଟେଇ ଖଟେଇ ଶେଷରେ ହୃଦ୍ରରୋଗରେ ପିଡ଼ୀତ 
ହେଲା । ଭାଗ୍ୟବଳରୁ ଡ଼ାକ୍ତରଙ୍କ ଉପଦେଶ ମାନି ନିଜ ହୃତଵପିଣ୍ଡକୁ ନବୀକରଣ କରିବା 
ପାଇଁ ଏଇ ମୁହୁର୍ଗରେ ହୃଦୟାଳୟର ଅପରେସନ୍‌ ଟେବୁଲ ଉପରେ ମୃତପାୟ ପଡ଼ିରହିଛି । 


ସ୍ଵରୂପାନନ୍ଦ ସୁଯୋଗ ଉଣ୍ଡି ବିନମ୍ରଭାବେ ଯମରାଜଙ୍କୁ ଜଣାକଲେ ପ୍ରଭୁ ଭଲରେ 
ହେଉ, ମନ୍ଦରେ ହେଉ ଏତକ ଘଟିଥୂଲା ବୋଲି ମୁଁ ଆପଣଙ୍କ ଅପାର ଦର୍ଶନ ଲାଭକଲି । 
ଆପଣଙ୍କ ମୁଖ ନିସୃତ ଅମୃତବାଣୀ ମୋ ଜୀବନକୁ ଧନ୍ୟ କରିଛି । ମୁଁ ମାର୍କଣ୍ଡେୟ ନଚିକେତା 
ବା ସତୀ ସାବିତ୍ରୀଙ୍କ ଭଳି ତେଢୋଦୀପ୍ତ ସତ୍ତା ନୁହଁ । ତା ସନ୍ଗେ ଚେତନ ଶରୀରରେ ଆପଣଙ୍କ 
ସାନିଧ୍ୟ ପାଇଲି । ଏହାଠାରୁ ବଳି ଆଉ କ”'ଣ ବା ମୋ ଢୀବନରେ ସମ୍ଭବ ହେଇଥାନ୍ତା । 
ସ୍ଵରୂପାନନ୍ଦ ଅଖଞ୍ଜରେ ରହିମଧ୍ଯ ଅସଲ ତତ୍ତ୍ରଟି କହିପାରିଲେ । ଯମରାଜ କୃପାଦୂଷ୍ଟିରେ 
ଦଶ୍ଡେ ସ୍ଵରୂପାନନ୍ଦକୁ ଚାହିଁ ରହିଲେ । ଭାବିଲେ ଚିତ୍ରକାର ହେଲେ ମଧ୍ଯ ଅସଲ ମଞ୍ଜ କଥା 
କହୁଛି । ସ୍ଵରୂପାନନ୍ଦ ! ଏବେ ମର୍ର୍ଯୟକୁ ଫେରିଯାଇ ମୋ ଉପଦେଶକୁ କାର୍ଯ୍ୟକାରୀ କରାଅ ! 


ସ୍ଵରୂପାନନ୍ଦ ସାହସ ସଞ୍ଚୟ କରି ପୁଣି ଯମରାଜଙ୍କୁ ପୁଚ୍ଛାକଲେ । 


ଜୀବନ ସ୍ଵରୂପ ମହାପଭୁ ! ଦୁର୍ବଷ ମନକୁ ନିୟନ୍ତ୍ରଣ କରିବାର ଉପାୟ ଆପଣ ପ୍ରକଟ 
କରନ୍ତୁ । ନହେଲେ ମର୍ର୍ୟକୁ ଫେରିଯାଇ ପୁଣି ସେହି ଜଞ୍ଜାଳରେ ଘାଣ୍ଟି ହେବା ସାର ହେବ । 
ଯମରାଜ କହିଲେ ପ୍ରଥମେ ନିଜ ଜୀବନର ଆଭିମୁଖ୍ୟ ପରିବରନ କର ! ଶାନ୍ତ ହୁଅ, 
ଧୀର ହୁଅ, ସମ୍େଦନଶୀଳ ହୁଅ । ଧ୍ଯାନ ଓ ତପ ବଳରେ ଅସ୍ଥିର ମନକୁ ଜୟ କର । 
ମନୋଜୟୀ ହୁଅ । ତମର ସ୍ତୁଳ ଶରୀରର ଅବସ୍ଥା ଯାହା ହେଉନା କାହିଁକି ତମେ ତମ 
ମନକୁ ସାଧୂବାକୁ ଚେଷ୍ଟାକର । ସେଥୂପାଇଁ ଆବଶ୍ୟକ କ୍ଷମା, ଦୟା, କରୁଣା ଓ 
ସହାନୁଭୂତି । ବୁଦ୍ଧ କହିଛନ୍ତି ଗୋଟିଏ ଅସ୍ଥିର ମନଠାରୁ ବଳି ଆଉ ଶତ୍ରୁ ନାହିଁ କିମ୍ବା ଗୋଟିଏ 

ଗଛ କୋରଡ଼ରେ ହୃଦୟ ୧୩୦ 


ସୁସଂଯତ ମନ ଅପେକ୍ଷା ଅନ୍ତରଙ୍ଗ ବନ୍ଧୁଟିଏ ନାହିଁ । ଦେହରେ ଆଗକୁ ଅସଂଗଡି ଘଟିବାକୁ 
ଥିଲେ ମନ ଖୁକ୍ରମୁଜୁ ହୁ । ଗାଡ଼ିର ଡେଲ ସରିଆସିଲେ ନାଲି ଆଲୁଅ ଜଳି ଉଠିଲା ପରି 
ଦେହ ସଂକେତ ଦିଏ, ମନ ସଡର୍କ ହେଇଯାଏ । କଥାରେ ଅଛି ଢ଼ୋଲ ପିଟଣା ଖାଏ ଓ 
ଢ଼ୋଲିଆ କଉଡ଼ି ପାଏ । ଜୋର ଜବରଦସ୍ତ କରି ମନକୁ ଆୟର କରାଯାଏନା । ମନ ଓ 
ଦେହର ଏକ ସୌ ହାର୍ଦ୍ୟପୂର୍ଣ୍ଣ ସଂପର୍କ ବାଡ଼ିବାକୁ ପଡ଼େ । ମନରେ ନକରାତ୍ମକ ଭାବନା 
ଉଦ୍ରେକ ହେଉଛି ବୋଲି ମନକୁ ଦୋଷ ଦେଇ ଲାଭ ନାହିଁ । ଏଇଥୂପାଇଁ ଦେହକୁ 
ଦଣ୍ଡଦେଲେ କୌଣସି ସୁଫଳ ମିଳେ ନାହିଁ । ଆତ୍ମ ନିଗ୍ରହ ମାନେ, ମନର ଡାଡ଼ନାରେ 
ଦେହର ଉପଲବ୍ଧ ନୁହେଁ । ମନକୁ ଯଦି ଉପଯୁକ୍ତ ଭାବେ ସାଧୂ ହୁଏ ତାହେଲେ ସେ 
ସଦାବେଳେ ବନ୍ଧୁଭଳି ସାହଚର୍ଯ୍ୟ ଦିଏ । ଏଭଳି ଏକ ସନ୍ତୁଳିତ ସ୍ଥିତିରେ ଦେହ ନିଜକୁ 
ସଂରକ୍ଷିତ କରିବା ପାଇଁ ସମର୍ଥ ହୁଏ ଏବଂ ଅବକ୍ଷୟମୁଖୀ ଅଙ୍ଗପ୍ରତ୍ୟଙ୍ର ହେପାଜତ 
ନିଜେ କରିପାରେ । ଦେହ ନିଜର ବଇଦ ନିଜେ ହୁଏ । ଏଭଳି କରିପାରିବାରେ ସୂଳଦେହ 
ନିଜେ ଧୂରନ୍ଧର । କୌଣସି ବାହ୍ୟ ଉପଚାର ଦ୍ଵାରା ଦେହ ଓ ମନର ଏଭଳି ସମାବସ୍ଥା 
ଉପୁଜି ପାରେ ନାହିଁ । ମନର ବିଭିନ୍ନ ବିଭବ ସଂପର୍କର ଅବବୋଧ ପାଇଁ ଗଭୀର ମନନର 
ଆବଶ୍ୟକ । 


ମୃତ୍ୟୁଦେବତା ମୂଳ ଓ ସୃକ୍ଷ୍ମ ପ୍ରସଙ୍ଗକୁ ବିଭିନ୍ନ ପରି ପ୍ରେକ୍ଷୀରୁ ଆଲୋଚନା କରିବାକୁ 
ଚେଷ୍ଟିତ ହେଲେ । ଏହି ଦୁହିଁଙ୍କର ଅବଧାରଣା ହିଁ ଦେହ, ମନ ଓ ପ୍ରାଣର ଜଟିତାକୁ ପ୍ରାଞ୍ଜଳ 
କରିଦିଏ । ଯମରାଜ ପୁଣି ଦୋହରେଇଲେ, ସୂଳ ଦେହ ହେଉଛି ଅନମୟ, ସୂକ୍ଷ୍ମ ମନ ଓ 
ପ୍ରାଣଶକ୍ତିର ଆଧାର । ପ୍ରାଣଶକ୍ତି ସାମୁହିକ, ସାମଗ୍ରିକ ସତ୍ତାର ନିରବ ଢ୍ଜିନ୍ନ ସନ୍ଦନ । ଅଣୁ ଓ 
ପରମାଣୁ ଭିତରର ଲୁକ୍କାୟିତ ଶକ୍ତି ହେଉଛି ପ୍ରାଣ । ପ୍ରାଣ ବସ୍ତୁ ନୁହେ ତାହା ବସ୍ତୁସତ୍ତା । 
ଇଲ୍ଛାଶ୍ତିର ପ୍ରଚ୍ଛନନରେ ରହି ତାହା ଆମକୁ କର୍ମକ୍ଷମ କରାଏ । ଆମେ ପ୍ରାଣ ଉପରେ ହିଁ 
ଭରସା କରି ପ୍ରେମ, ଯୌକ୍ତିକତା, ବ୍ୟସ୍ତତା, ବ୍ୟଗ୍ରତା, ଚିହ୍ନିବାର ଦକ୍ଷତା, ଧୈର୍ଯ୍ୟ ପ୍ରଭୃତି 
ଅନେକ ପ୍ରକାରର ଗୁଣାତ୍ମକ କାର୍ଯ୍ୟ କରିଥାଉ । ଏସବୁ କର୍ମ ବ୍ୟବସ୍ଥାରେ ଦେହ ଓ ପ୍ରାଣ 
ଏକାଭଳି ଗତିଶୀଳ ହୁଅନ୍ତି । ମନ ଏ ଦୁହିଁଙ୍କ ସହିତ ସମଭାବରେ ଅବସ୍ଥାନ କରୁଥାଏ । 
ଏହି ତ୍ରୈର୍ଯ୍ୟୋତିକ ଅବଧାରଣାର ସାମାନ୍ୟ ବିଚ୍ୟୁତି ଘଟିଲେ ସ୍ଵାସ୍ଥ୍ୟହାନୀ ହୁଏ । 


ଆମେ ଶୋଇଥ୍ବବା ବେଳେ ଦେହ ଶୋଇଥାଏ କିନ୍ତୁ ପ୍ରାଣହିଁ ଜାଗ୍ରତ ରହେ । 
ଆମର ଜାଗ୍ରତ ଅବସ୍ଥାରେ ମଧ୍ଯ ପ୍ରାଣ ନିଗ୍ରହିତ ହେଇ ମନ ଭିତରେ ଗୋପ୍ୟ ହେଇଯାଏ । 
ଯଦିଓ ଆମେ ଢୀବିତ ତଥାପି ଆମେ ନା ଦେଖୁପାରୁ, ନା ଶୁଣିପାରୁ ନା କିଛି ଅନୁଭବ 
କରିପାରୁ | ସୂଳ ଶରୀର ମୃତବଡତ୍ଵ ପଡ଼ିରହିଥାଏ ¦ ବଞ୍ଚରହିବା ପାଇଁ ପର୍ଯ୍ୟାପ୍ତ ପ୍ରାଣ 

୧୩୧ ଗଛ କୋରଡ଼ରେ ହୃଦୟ 


ଶଭ୍ତିର ଆବଶ୍ୟକ । ଦେହ ଓ ମନ ଦ୍ବୈତ ବୋଲି ଆପାଡଃ ଜଣାପଡୁଥ୍‌ଲେ ହେଁ ସେମାନେ 
ଏକ ଓ ଅଦ୍ଵିତୀୟ ! ଏଣୁ ଦେହ / ପ୍ରାଣର ସମଷ୍ଟିରେ ଆମ ଜୀବନ ବଞ୍ଚ । 


ପ୍ରାଣର ପ୍ରବାହ ହେଲା ଇଚ୍ଛା ! ତାହା ସଂସ୍କାର ଖୋଳେଇ ଥବା ପ୍ରାଣାଲୋକରେ 
ପ୍ରବାହିତ ହୁଏ । ଜୀବନର ସବୁ ସାର୍ଥକତାରେ ପ୍ରାଣର କରାମତି । ଇଚ୍ଛାଶକ୍ତିର ଉଦ୍ଦାମତା 
ଗଙ୍ଗା କିମ୍ବା ମିଶିଶିପି ନଦୀର ବନ୍ୟା ପ୍ରବାହ ସହିତ ତୁଳନୀୟ । ଗତିର ପଖରତା ଏତେ 
ତୀବ୍ର ଯେ ତାହା ସମସ୍ତ ପ୍ରତିବନ୍ଧକକୁ ଭସେଇ ନିଏ । ଆମର ଅନାସ୍ବାଦିତ ଇଚ୍ଛାର ପୂରଣ 
ପାଇଁ ଆମେ ସଂସାରକୁ ଆସୁ । ଏହାକୁ ଉପଲବ୍ଧ କରେଇବାରେ ସଂସ୍କାର ମୂଳତଃ 
ସହାୟକ ହୁଏ । ଗ୍ରୀସ୍‌ ଦେଶର ଏକ ପ୍ରସିଦ୍ଧ କଥନିକା ଅଛି ! ସେଥୁରେ କୁହାଯାଇଛି ଭଗବାନ 
ମଣିଷକୁ ଦଣ୍ତିତ କରିବାକୁ ଚାହିଁଲେ ତା'ର ସମସ୍ତ ଅଭିଳାଷ ପୂର୍ଣ୍ଣ କରିଦେଇଥାନ୍ତି । ତମେ 
ନିଶ୍ଚୟ ମିଦାସର ଉପାଖ୍ୟାନ ସଂପର୍କରେ ସଚେତନ ଥୁବ ! ଯାହାକୁ ମିଦାସ ସ୍ପର୍ଶ କରୁଥଲା 
ଡାହା ସୁବର୍ଣ୍ଣରେ ପରିଣତ ହେଇଯାଉଥୂଲା । ସିଏ ଶେଷରେ ନିଜର ପ୍ରାଣ ପ୍ରତିମ କନ୍ୟାକୁ 
ଆଦରରେ ଆଲିଙ୍ଗନ କରନ୍ତେ କନ୍ୟା ସୁବର୍ଣ୍ଣରେ ପରିଣତ ହେଇଗଲା ! 


ଆମେ ଆମ କାମନା ଓ ବାସନାର ପ୍ରକ୍ଷେପଣରେ ବେଳେବେଳେ ନିଜକୁ 
ଅଭିଷିକ୍ତ କରୁତ ଆଉ କେତେବେଳେ ଅଭିଶପ୍ତ ମଧ୍ଯ କରୁ । କାମନାହିଁ ବଞ୍ଚବାକୁ ପ୍ରଚୋଦନା 
ଦିଏ । ପୁଣି କାମନାହିଁ ପ୍ରାଣ ନଦୀର ପ୍ଲାବିତ ସ୍ରୋତ ଭଳି କୂଳ ଲଙ୍ଗଘେ । କାମନା ବଳବଭର 
ହେଲେ ତାହା ଜନ୍ମ ଜନ୍ମର ସଂସ୍କାର ହେଇଯାଏ । ସଂସ୍କାର ମଣିଷକୁ ପ୍ରବଣତାରେ ଭରିଦିଏ । 
ଅଥୟ କରିଦିଏ । ମିଦାସର ସ୍ପର୍ଶରେ ନିଢକକନ୍ୟା ସୁବର୍ଣ୍ଣର ନିର୍ଜ୍ଚୀବ ପ୍ରତିମା ପାଲଟିଯାଏ । 
ଅର୍ଥ ଲୋଭର ସଂସ୍କାର ଚନ୍ଦ୍ର ପୃଷ୍ଠରେ କଳ୍ପନାର ଉଆସ ତୋଳି ଦେଇପାରେ । ବାସ୍ତବରେ 
ନ ହେଉ ପଛେ ଧନ ପ୍ରାପ୍ତି ସ୍ଵପ୍ନର ତୀବ୍ର ତାଡ଼ନାର ସଂସ୍କାର ଜୀବନରୁ ପ୍ରେମ, ବନ୍ଧୁତା, 
ସ୍ପେହ, ସୌହାର୍ଦ୍ୟ ସବୁ ଛଡ଼େଇ ନେଇ ଆମକୁ ପ୍ରାଣ କାଙ୍ଗାଳ କରିଦିଏ । କାମନାକୁ 
ଦୃଢ଼ ଇଚ୍ଛାଶଭ୍ତି ବଳରେ ଜୟ କରାଯାଇପାରେ । କାମନାର ଶକ୍ତିହିଁ ଇଚ୍ଛା ଶକ୍ତି । ସ୍ଵାର୍ଥାନ୍ଧ 
କାମନା ମନୋରାଜ୍ୟରେ ବୃକ୍ଷ ଭଳି ବଢ଼େ । ପ୍ରଥମେ ପ୍ରଥମେ ଡାହାର ଉଦ୍ଵଗମ ହେଲେ 
ଆମେ ତାକୁ ହେୟ କରୁ | ତା'ପରେ ସେହି କ୍ଷୁଦ୍ର ଅଙ୍କୁର ହିଁ ମହାଦୁମରେ ପରିଣତ 
ହେଇଯାଏ । ପ୍ରଥମେ ଗୋଟିଏ ଗୋଟିଏ ଗଛ କିନ୍ତୁ ଚାହୁଁ ଚାହୁଁ ବୃକ୍ଷମାନଙ୍କର ଜଙ୍ଗଲ ସୃଷ୍ଟି 
ହେଇଯାଏ । ଜଙ୍ଗଲ ଏତେ ନିଘଞ୍ଚ ହେଇଯାଏ ଯେ ଭୂଇଁରେ ସୂର୍ଯ୍ୟକିରଣ ଟୋପାଏ ହେଲେ 
ପଡ଼ିପାରେ ନାହିଁ । ମଣିଷ ଏବେ କାମନାର ଘୋର ଜଙ୍ଗଲ ପାଲଟିଯାଏ ¦ 


ପ୍ରଭୁ ଯୀଶୁ ଅନେକ ବର୍ଷତଳେ ମାନବ ଢାତି ଉଦ୍ଦେଶ୍ୟରେ କହିଥଲେ । ହେ ପ୍ରଭୁ ! 
ଆମକୁ କାମନା ଓ ପ୍ରଲୋଭନ ପଥରେ ପରିଚାଳିତ କରନାହିଁ । ଆଜିର ପରିପ୍ରେକ୍ଷୀରେ ଆମକୁ 

ଗଛ କୋରଡ଼ରେ ହୃଦୟ ୧୩୨ 


ଆଉ କାମନାଶ୍ରୟୀ ହେବାକୁ ପଡୁନି କାମନାର ଅଝାଡ଼ବଣ ଆମରି ଭିତରେ ମାଡ଼ି ଯାଇଛି । 
ଆମେ ସେହି ବଣ ଭିତରେ ନିଜକୁ ଖୋଜି ପାଉନେ । ଏହି ବଣର ସବୁ ପଥ ଅବଚେତନର 
ରସାଡଜକୁ ମୁହୈଇଛି । ସେଠି ବିରାଣିଆ ସଂସ୍କାରମାନେ ରାଜୁତି କରୁଛନ୍ତି । ଭୟ, ଭ୍ରାନ୍ତି ଆବେଗ, 
ଦ୍ଵନ୍ଦ ସେଠି ନିଜର ଦୁର୍ବାର ବାସନା ନେଇ ଭ୍ରମୁଛନ୍ତି 


om em oS me 


ଯିମିତି ଦେହ ଓ ମନ ଅଭୁତ ଭାବେ ସଂପର୍କିତ ସିମିତି କାମନା ଓ ଇଚ୍ଛା ଏକା ଗାଇର 
ଗୋବର । ସେମାନଙ୍କ ସଂଜ୍ଞା ବି ଗୋଟିଏ । ଡାହା ହେଲା ପ୍ରାଣ । ପ୍ରାଣର ଗୋଟିଏ ସ୍ଵରୂପ 
କାମନା ହେଲେ ଅନ୍ୟ ରୂପଟି ହେଲ୍ଲା ଇଚ୍ଛା ! ଇଚ୍ଛା ଶକ୍ତି ହେଉଛି ସଂକଳ୍ତର ସଂପୁଟ । 


ଭଗବାନ ଶ୍ରୀକୃଷ୍ଣ ଭଗବଦ୍‌ ଗୀଡାରେ ଖୁବ ଚମକକାର ଭାବେ ଏହି ପ୍ରକରଣର 
ବିନ୍ୟାସ କରିଛନ୍ତି । ଇଚ୍ଛା ହିଁ ଆମର ବୈରୀ, ଇଚ୍ଛା ହିଁ ଆମର ବନ୍ଧୁ | ପାଶ୍ଚାତ୍ୟ ଚିନ୍ତାଧାରାରେ 
ଏହି ବୈରୀକୁ ସ୍ଵାର୍ଥ-ଇଚ୍ଛା ନାମରେ ଅଭିହିତ କରାଯାଇଛି । ଅନ୍ତର୍ମୁଖୀ ହେଲେ ଆମେ ହେଜି 
ପାରିବା ଏହି ସ୍ବାର୍ଥଇଳ୍ଥା ଅଣଚାଶ ପବନ ଭଳି ଆମ ସଭାରେ ପ୍ରବାହିତ ହେଉଛି । 


ବୁଦ୍ଧଙ୍କ ବାଣୀବୋଲି ଆମେ କହିଥାଉ । କାମନାହିଁ ଦୁଃଖର କାରଣ । କିରତୁ 
ସବୁ କାମନା ଦୁଃଖର କାରଣ ନୁହଁତ୍ତି । ସ୍ବାର୍ଥନ୍େଷୀ କାମନାହିଁ ଦୁଃଖର ହେତୁ ଅନ୍ୟଥା 
କାମନାହିଁ କ୍ଷମତା, କାମନାହିଁ ପ୍ରାଣଶ୍ତିର ଦ୍ୟୋତକ, କାମନା ନିଢେ ନା ଭଲ ନା ଭେଲ । 
କାମନା ନଥିଲେ ଆଧ୍ଯାମ୍ବିକ ସାଧନା ବି ଅସମ୍ଭବ ହେଇପଡ଼େ । ଅପର ପକ୍ଷରେ ଆଧ୍ଧାମ୍ଭିକ 
ସାଧନାର ସାର ହେଲା ଆମ୍ମକୈନ୍ଦ୍ରିକ କାମନାକୁ ବିଶ୍ଵମୁଖୀ କରେଇବା ଓ ତାରି ମାଧ୍ୟମରେ 
ଶ୍ରେୟଲାଭ କରିବା । ଜଣେ ଆଧ୍ଧାମ୍ବିକବାଦୀ ଗୋଟିଏ ଗୁରୁତ୍ଵପୂର୍ଣ୍ଣ ବାକ୍ୟ କହିଥୂଲେ । 
ତମର ପବିତ୍ରତା ବା ସାଧୁତାର ପରିମାପକ ହେଲା ତମର ଇଢ୍ଛାଶଭ୍ତିର ଶୁଦ୍ଧତା | ତମେ 
ଯେତେ ପରିମାଣରେ ପବିତ୍ର ହେବାପାଇଁ ଚାହିଁବ ହେଇପାରିବ । ଏହି ଆପ୍ରବାକ୍ୟରେ 
କଥାରେ ଲଥା ଯୋଡ଼ିଦେଲାପରି କହିପାରିବା ଆମେ ଯେତେ ସୁଖୀ ହେବାପାଇଁ ଚାହିଁବା 
ସେତିକି ସୁଖୀ, ଯେତିକି ଜ୍ଞାନୀ ହେବାପାଇଁ ଇଳ୍ଜିବା, ସେତିକି ଜ୍ଞାନୀ, ବିଜ୍ଞାନୀ ହେଇପାରିବା, 
ହେବା, ନହେବା ଆମ ଉପରେ ସଂପୂର୍ଣ୍ଣ ନିର୍ଭରଶୀଳ । 


ଯମରାଜ ଏତେ ଜ୍ଞାନଉଦୀପକ ବ୍ୟାଖ୍ୟାନ ଭିତରେ ମୂଳତଃ ଦେହ, ମନ, 
ପ୍ରାଣ ସଂସ୍କାର, କାମନା ଓ ଇଚ୍ଛାଶକ୍ତି ସଂପକ୍କରେ ବୟାନ ଦେଇ ସ୍ଵରୂପାନନ୍ଦର 
ଅନ୍ତଃକରଣକୁ ଆଲୋକିତ କରିଦେଲେ । ଏବେ ସ୍ଵରୂପାନନ୍ଦର ମନେହେଲା ସିଏ 
ଆଲୋକର ମହିମା ହେଜି ପାରୁଛି । ଅଥଚ ଆଗକୁ ପ୍ରସରି ଯାଇ ଲକ୍ଷ୍ୟସ୍ଥଳରେ ପହଞ୍ଚୁବାର 
ମାର୍ଗ ଏବେବି ଧୂମାୟିତ । ସେ ଯମରାଜଙ୍କ ଆଶୀର୍ବଚନ ପାଇଁ କୃତାଞ୍ଜଳି ପୁଟରେ ଅପେକ୍ଷା 
କଲା ମୃତ୍ୟୁଦେବତା ପୁଣି ବଚନିକା ଆରମ୍ଭିଲେ । 

୧୩୩ ଗଛ କୋରଡ଼ରେ ହୃଦୟ 


ଦୁଇଟି ପୃଥୁବୀ ଗୋଟିଏ ଜନ୍ମ ମୃତ୍ୟୁ କାର୍ଯ୍ୟ କାରଣର, ଦ୍ଵନ୍ଦଯୁକ୍ତ ଚିର 
ପରିବ ନଶୀଳ, ପୃଥ୍ବୀ ଯାହାକୁ କି ଆମେ ବାସ୍ତବ ବୋଲି ଜ୍ଞାନ କରୁ । ଆମେ 
ମନେ କରୁ ତାହାହିଁ ଆମର ନିଜର ଘର । ଏହି ପୃଥ୍ବୀ ଭିନ୍ନ ଅନ୍ୟ ଏକ ପୃଥଵବୀ ଅହି 
ଯାହା ଅପରିବରଁନୀୟ, ଯେଉଁଠି ମୃତ୍ୟୁ ପ୍ରବେଶ କରିପାରେନା । ସେଇଠି ଜଣେ ମାତ୍ର 
ସମ୍ରାଟ ରହତ୍ତି । ସିଏ ହେଲେ ଆମ୍ବା । ଏହି ରାଜ୍ୟରେ ତମର ମୋର ବୋଲି କିଛି 
ଫରକ ନାହିଁ । ଏହାହିଁ ବାସ୍ତବ ସଂସାର । ବେଳେବେଳେ ମଣିଷ ଅବାସ୍ତବ ଭିତରେ 
ଏତେ ମାତ୍ରାରେ ସଂପୃକ୍ତ ଥାଏ ଯେ ସିଏ ଏମିତି ଗୋଟିଏ ପୃଥୁବୀ ଅଛି ବୋଲି ଧାରଣା 
କରିପାରେନି । ମନକୁ ସ୍ଥିର କରି ଚିତ୍ତକୁ ପ୍ରାଞ୍ଜଳ କରିପାରିଲେ ଆମେ ଏହି ଦୃନ୍ଦଯୁକ୍ତ 
ପୃଥୂବୀରେ ରହିସୁଦ୍ଧା ଅନ୍ୟ ପୃଥ୍ବୀ ସଂପକ୍କରେ ସଚେତନ ହେଇପାରିବା । 
ଅନ୍ୟଭାବରେ ସ୍ଥିତିକୁ ଧାରଣା କରିବାକୁ ଗଲେ ଗୋଟିଏ ଜୀବନର ଘର ଅନ୍ୟଟି 
ପୁରୁଷର ଆସ୍ଥାନ । ପୁରୁଷ ସର୍ବବ୍ୟାପକ । ଆଲୋକିତ ସଭା । ଏହାହିଁ ପରମ ଏବଂ 
ସମସ୍ତ ଜୀବର ଧ୍ଧେୟ । ଏହି ପରମ ପୁରୁଷଙ୍କୁ ପାଇବା ହେଲ। ଆମ୍ଲଭପଲବ୍ଧ । 
ଏଇଥୂପାଇଁ ଯେଉଁ ପ୍ରବୃତ୍ତି ଓ ପ୍ରଚେଷ୍ଟାର ଆବଶ୍ୟକ ତାହାହିଁ ସାଧନା । ସାଧନା ହେଲା 
ପରିବରଁ ନଶୀଳ ପୂଥ୍ବୀରୁ ଅପରିବରଁନୀୟ, ଜ୍ଞାନମୟ, ଆନନ୍ଦମୟ ପୃଥୁବୀକୁ 
ଗମିବା । ମଟିରେ ଗୋଟିଏ ଶଙ୍ଗ । ଥରେ ଏହି ଶଙ୍ଗ ଅଡିକ୍ରମ କରିପାରିଲେ ବ୍ୟକ୍ତି ଭଳ୍ଛା 
ଦିବ୍ୟଇଚ୍ଛାରେ ପରିଣତ ହେଇଯାଏ । ସାଧନା ବୌଵଦ୍ଧିକତା ନୁହେଁ । ଏହା ଶିକ୍ଷା, ଅର୍ଥ, 
ସାମାଜିକ ପ୍ରତିପରି ଭଳି ବ୍ୟବସ୍ଥା ସହିତ ସଂପୃକ୍ତ ନୁହେଁ । ଆମେ ବେଳେବେଳେ 
ଘୋର ଦୁଦିନରେ ପଡ଼ୁ । ମହା ସମୁଦ୍ରରେ ପ୍ରବଳ ଝଡ଼ ଭିତରେ ଡଙ୍ଗାଟିଏ ଟଳମଳ 
ହେଲାଭଳି ଆମେ ବିଚଳିତ ହେଉ । ସେଇଆହିଁ କିନ୍ତୁ ପରମପୁରୁଷଙ୍କୁ ପାଇବାର ପ୍ରକୃଷ୍ଟ 
ସମୟ | ଅତି ଭାଗ୍ୟଶାଳୀ, ଚେତନ ଦଗ୍ଧ, ଶୁଦ୍ଧଚିଭବୃଭିର ମଣିଷ ପାଇଁ ହଠାତ 
ସେତିକିବେଳେ ଗବାକ୍ଷଟି ଖୋଲି ଯାଏ ! ଅଣ୍ଡାର ଖୋଳପାଟି ଫାଟିଯାଏ, ତାରି ଭିଡରୁ 
ରୁମୁ ରୁମିଆ କୁନି କୁକୁଡ଼ା ଛୁଆଟିଏ ବାହାରି ଆସେ । ସାଧନାର ଏହି ମୁହୂରଟି 
ଅମୃତ ମୟ ବେଳା | ଏଥ୍୍‌ରୁ ବାଟ ହୃଡ଼ିଲେ, ପୁଣି ଅନ୍ଧକାର, ପୂଣି ଦୃନ୍ଦ୍ରଯୁକ୍ତ ସଂସାରର 
ଲୀଳାରେ ବନ୍ଧା । ଯମରାଜ କହିଲେ ଭଗବାନ ଜଣେ ବିଚକ୍ଷଣ କେଉଟ । ସେ ସଂସାର 
ସାଗରରେ ଲାଠିକଣ୍ଟା ପକେଇଥାନ୍ତି । ସେଥୁରେ ଥୋପଟିଏ ବନ୍ଧା ହେଇଥାଏ । ଆମେ 
ନା ଲାଠି କଣ୍ଟା, ନା ତା'ର ସୂତା ନା ତା'ର ଥୋପ ସଂପର୍କରେ ସଚେଡନ ଥାଉ । 
ଆମେ ହୁ ଏତ ସଂପୂର୍ଣ୍ଣ ଅଜ୍ଞ ଯେ ଏଭଳି ଥୋପଟିଏ ଆମ ପାଇଁ ଯୋଗେଇ 
ଦିଆଯାଉଛି । ସମୁଦ୍ରରେ ସହସ୍ର ମାଛ । ସମସ୍ତେ ହୁଏତ ଦେଖୁଥୂବେ ଅଥଚ ଜଣେ ହିଁ 
ତାକୁ ଖୁଞ୍ଚିବ । ପୁଣି ହଜାରେ ଖୁ୍ପିବା ଭିତରେ ଜଣେ ହିଁ ଗିଳିବ । 

ଗହଛ୍ଦ କୋରଡ଼ରେ ହୃଦୟ ୧୩୪ 


ଟାଙ୍ଗରାଭୂମିରେ ଉପବନଟିଏ ଭିଏଇବା ଯାହା ଆଧ୍ଯାମ୍ଭିକ ସାଧନା ମୋଟା 
ମୋଟି ତାହା । ରୌଦ୍ର ଟ ତ ଧୂ ଧୂ ପଥୁରିଆ ଭୂଇଁ ଧରାଯାଉ ଭୀମଟାଙ୍ଗୀ । ପାଣି ହୁଏତ-. 
ମାଇଲେ ବାଟ ଦୂରରେ । ବାଲ୍‌୍ତିଟିଏ ଆଣିଲା ବେଳକୁ ଫାକାସି ଉଡ଼ି ଯାଉଛି । ପୁଣି 
ସାତ ତାଳ କୂଅ ଭିତରେ ପାଣି । କେତେ ଶ୍ରମ, କେତେ ଧୈର୍ଯ୍ୟ ନଥୂଲେ ଏହା ସମ୍ଭବ । 
ସାଧନାର ଏହା ପ୍ରଥମ ସୋପାନ । 


ମନ ବୃଝିଲାଣି ହେଜିଲାଣି ତମେ ନନଛୋଡ଼ ବନ୍ଧା । ଯେତେ ଯାହାହେଲେ ତମେ 
ପାଣି ଆଣିବ ହିଁ ଆଣିବ । ଆମ୍ମାପୁରୁଷ ଦେଖଲେଣି ତମର ଉପକ୍ରମ ! ତମେ ଅନୁଭବ 
କଲ ଅତି ଆଚମ୍ଭିତ ଭାବେ କୂଅର ପାଣି ଫନ୍ଦ ପାଖକୁ ଉଠି ଆସିଛି ଆଉ ତାହାପୁଣି 
ପହଞ୍ଚଯାଇଛି ଟାଙ୍ଗରାଭୂଇଁର ଖୁବ୍‌ ନିକଟରେ । ପାଣି ଉଠେଇବା ଆଣିବା ଏବେ 
ଅପେକ୍ଷାକୃତ ସହଜ ହେଇଯାଇଛି । ଏଣେ ବଗିଚାରେ ଚାରା ସବୁଜ ପତ୍ର ମେଲେଇ 
ହସିଲେଣି । ସାଧନାରେ ଏଭଳି ଅବସ୍ଥା ଆସେ, ଆଉ ପ୍ରତିଦିନ କୂଅରୁ ପାଣି ଉଠେଇବାକୁ 
ପଡ଼େନି । ବଗିଚା ଉପରେ ଅବିରାମ ବର୍ଷାଝରି ଆସେ । ଲାଗେ କୃପାବାରି ବର୍ଷଣ ହେଲା । 


ଏମିତି ବି ବେଳେବେଳେ ହେଇପାରେ ତମେ ପାଣି ବାଲ୍ତି ଧରି ପାହାଡ଼ 
ଉପର ଟାଙ୍ଗରା ଭୂମିକୁ ଉଠୁଛ | ହାତରୁ ପାଣିବାଲ୍ତିକ ଅସାବଧାନବଶତଃ ଖସିଗଲା । 
ତମେ ଅନନ୍ୟୋପାୟ ହେଇ ପୁଣି କୂଅ ପାଖକୁ ଫେରିଲ । ପୁଣି କଷ୍ଟକରି ଆଉ ବାଲ୍‌୍ତିଏ 
ପାଣି ଉଠେଇଲ, ପୁଣି ପାହାଡ଼ ଉପରକୁ ଚଢ଼ିଲ । ଏଥର ଅନ୍ୟ ପ୍ରକାରର ଦୁର୍ଯ୍ୟୋଗ । 
ଉଠାଣିରେ ଗୋଡ଼ ଟାଣ ରହିଲାନି । ତମେ ହାତରେ ଜଳଭରା ବାଲ୍ତି ଧରି ଖସଡ଼ି 
ଗଲ, ଆଣ୍ତଗଣ୍ଡି ଖଣ୍ଡିଆ ଖାବରା ହେଲା, ଭାଗ୍ୟକୁ ନିନ୍ଦିଲ ! ଭାବିଲ ଏଭଳି ସାଧନାରେ 
ଲାଭ ବା କ'ଣ । ବଗିଚା ସଜଚଡ଼ା ଛାଡ଼ିଲ । 


କିନ୍ଧୁ ଆଉ ଜଣେ ଅତ୍ୟନ୍ତ ଅଦମନୀୟ ଇଚ୍ଛାଶ୍ତିର ବ୍ୟକ୍ତି ନିଜ ମନକୁ 
ବୁଝେଇଲା, ଗଛମାନଙ୍କ ପାଖକୁ ଆସି କହିଲା ଦେଖ ମୁଁ ବ୍ୟସ୍ତ ନୁହେଁ । ତମେ ସବୁ 
ପୁଷ୍ଠଭରା ହେଲାଯାଏଁ ମୁଁ ଅପେକ୍ଷା କରିବି । ପ୍ରତିଦିନ ଭରା ବାଲ୍ତି ଆଣି ତମ ମୂଳେ 
ଡ଼ାଳିବି । ସିଏ ଢ଼ାଳିଚାଲିଲା ଶି ଆରମାନଙ୍କରେ ପାଣି ଖେଳେଇଲା ! ଇଏହିଁ ହେଉଛି 
ଅସଲ ବ୍ୟକ୍ତି ଯାହା ପାଇଁ ସାଧନା ଧୀରେ ଧୀରେ ମଧୁମୟ ହେଇପଡ଼ିଲା । ଦିବ୍ୟ କୃପା 
ଏବେ ବରଷିଲା । 


କିନ୍ତୁ ସାଧନା ଏତିକିରେ ଶେଷ ହେଲା ଭାବିବା ମସ୍ତବଡ଼ ଭୁଲ । ମୁହୁର୍ରକ ଭିତରେ 
ଏଡେ ସୁନ୍ଦର ଉପବନ ଉଚ୍ଜୁଡ଼ି ଯାଇପାରେ । ଧୈର୍ଯ୍ୟଧର । ତମେ ଜାଣୁଛ ଆମତ୍ମାପୁରୁଷ 

୧୩୫ ଗଛ କୋରଡ଼ରେ ହୃଦୟ 


ତମକୁ ଚିହ୍ନଟ କରିସାରିଲେଣି । ଏବେ ବାସ୍ତବ ସଂଗ୍ରାମ ଆରମ୍ଭ ହେବ । ଅହଂ ପ୍ରଶ୍ନ କରିବ 
ଆତ୍ମାପୁରୁଷ କିଏ ? ମନ ଭିତରୁ କାମନା ଉପରକୁ ଉଠି ଆସି ତାର ସହସ୍ର ଫଣା ବିସ୍ତାରି 
ଦେଇ ତମକୁ ବିତ୍ତାନ୍ତି ଜାଲରେ ଛନ୍ଦିଦେବ । ମାୟା ତମକୁ କବଳିତ କରିଦେବା ପାଇଁ ଚେଷ୍ଟା 
କରିବ । ମନେହେବ ତମେ ଯାହା ପାଇବବୋଲି ଭାବି ସାରିଥୂଲ ତାହା ସଂପୂର୍ଣ୍ତରାବେ ହାତଛଡ଼ା 
ହେଇଯାଉଛି ଅସହାୟ ଭାବେ ତମ ହାତମୁଠା ଖୋଲିଯାଉଛି ଆଉ ତମେ ବିଭ୍ରାନ୍ତି ଭିତରେ 
ପୁଣି ଉବୁଟୁବୁ ହେଇଯାଉଛ । 


ସାଧନାରେ ଅଗ୍ରସର ହେବା ପାଇଁ ମହାସମରରେ ଯୁଦ୍ଧରତ ଯୋଵଦ୍ଧାର 
ସାହସି କତା, ସତର୍କତା ଓ ସାମର୍ଥ୍ୟ ଲୋଡ଼ା ପଡ଼ିବ । ହିମାଳୟ ପର୍ବତ ଆରୋହଣ 
କରିସାରିଲା ପରେ ହୁଏତ ନିସ୍ତାର ମି ଳିଯାଇପାରେ, ବିଜୟ ମୁକୁଟ ଘେନି ସାରିଲା ପରେ 
ହୁଏତ ନିଶ୍ଵାସ ମାରିବା ପାଇଁ ସମୟ ମିଳିବ କିନ୍ତୁ ଆଧ୍ଯାମ୍ବିକ ସାଧନାରେ ନିସ୍ତାର ନାହିଁ, 
ବିଶ୍ରାନ୍ତି ନାହିଁ । ସାଧନା ଏକ ଚିରନ୍ତନ ଯାତ୍ରା । ଦିନକ ଚବିଶି ଘଣ୍ଟାର ସତର୍କତା, 
ସନିବେଶିତତା ଓ ସଂପୃକ୍ତି । ସକାକୁ ସାଧକ ହୁଏତ ନବେ ପ୍ରତିଶତ ପ୍ରସନ୍ନ ଆଗ୍ରହ ଓ 
ଉଦ୍ଦୀପନାର ଚରମ ଶୀର୍ଷରେ ସିଏ ଆରୂଢ଼, ସକାଳର ଜଳଖୁଆ ସରିବା ପର୍ଯ୍ୟନ୍ତ ଏ 
ଉନ୍ମାଦନା, ଏ ଆଗ୍ରହ ବଳବତ୍ତର ରହିଲା । ଦିନବେଳା ଖାଇବାଥାଵିରେ ବସିଲା ବେଳକୁ 
ତମେ ମାତ୍ର ଅର୍ବେକ ନାୟକ ଆଉ ଅର୍ଵେକ ପରାଜିତ ସୈନିକ । ସନ୍ଧ୍ୟାବେଳକୁ ତମେ 
ଗ୍ୟାସୀୟ ପଦାର୍ଥଭଳି ଶୂନ୍ୟରେ ଭାସୁଛ । ତମର ପ୍ରାଣଶ୍ତି ସଂପୂର୍ଣ୍ଣ ପରାହତ । ତେଣୁ 
ସାଧନା ପଥରେ ନିରନ୍ତର ପ୍ରଚେଷ୍ଟା । ଉଦ୍ଦୀପନାକୁ ବଞ୍ଚେଇ ରଖୁବାର ଦୃଢ଼ତା ଓ ପୁନଃ 
ପୁନଃ ନ୍ୟାସ ଆମକୁ ୱ୍ଵଜଲ୍ୟ ମଶ୍ଡିତ କରିଦେବ । 


ସ୍ଵରୂପାନନ୍ଦକୁ ସାଧନାର ଗୁରୁତ୍ଵ ହେଜେଇ ଦେବାପାଇଁ ଯମରାଜ “କ୍ଷୁରସ୍ୟ 
ଧାର” କଥା କହିଲେ । ଚେତେଇ ଦେଲେ, ଉଠ, କାଗ୍ରତ ହୁଅ । ଜଣେ ସଦବଗୁରୁଙ୍କର 
ଶରଣାପନ୍ନ ହୁଅ ଏବଂ ଆତ୍ମାର ଉପଲବ୍ଧ କର । ସାଧନାର ପଥ କ୍ଷୁର ଭଳି ତୀକ୍ଷ୍ଣ । 
ବିଜ୍ଞ ବ୍ୟ୍ତ ତଥା ମୁନି ରଷିମାନେ ମଧ୍ଯ ଏ ପଥରେ ଗମିବା ପାଇଁ ମଧ୍ଯ କଷ୍ଟ ମଣନ୍ତି । 
ଆଉ କେଡେ କାଳ ଏ ସୁଷୁପ୍ତିରେ ମଜିରହିବ । ଏହି ସଂଗ୍ରାମ ପାଇଁ ତମର ଜନ୍ମ । ନିଦ୍ଵାତେଜି 
ଉଠ । ଆଖୁରୁ ନିଦକୁ ପୋଛି ପକାଅ । ଆଳଜସ୍ୟକୁ ଦୂରକୁ ହଟେଇ ଦିଅ । 

ଏକାଗ୍ରତା ନହେଲେ, ନିରନ୍ତର ସତର୍କତା ନ ରହିଲେ ସାମାନ୍ୟ କ୍ଷୌର କର୍ମ ବି 
ସାଧୂତ ହେଇପାରେନି । ସାଧନାତ ଅତୀବ ନିଗୃଢ଼ ବିଷୟ । ଧ୍ଯାନ କର, ମନକୁ କୟ 
କର, ଚିତ୍ତଶୁଵି କର । ସମସ୍ତ ଇନ୍ଦ୍ରିୟ ସତ୍ତୁଷ୍ଠି ପରେ ଯାହା ବିନା ଇନ୍ଦ୍ରିୟରେ ପ୍ରାପ୍ତି ହୁଏ । 
ସବୁ ଜାଗତିକ ସୁଖର ଚରମ ପର୍ଯ୍ୟାୟ ପରେ ଯାହା ସ୍ଲଖ ବୋଲି ପ୍ରାପ୍ତ ହୁଏ । ଯାହା 

ଗଛ କୋରଡ଼ରେ ଡୂୃଦୟ ୧୩୬ 


ପ୍ରାପ୍ତି ନୁହେଁକି ଅପ୍ରାପ୍ତି ବି ନୁହେଁ । ଯାହା ସୁଖ ଓ ଦୁଃଖରୁ ଉର୍୍ଧରେ ସେହି ଅବସ୍ଥା ହେଉଛି 
ସାଧନାର ଚରମ । ଏଣୁ ସାଏନାର ପଥ ଯେତେ କଣ୍ଟକିତ ହେଉ, କ୍ଷୁରଧାର ଭଳି ଯେତେ 
ତୀକ୍ଷଣ ହେଉ, ଯେତେ ରହସ୍ୟମୟ ହେଉ ତାକୁ କୌଣସି ଢାଗତିକ ମୂଲ୍ୟ ଦେଇ 
କିଣାଯାଇପାରେନା, ତୁଳନା କରାଯାଇ ପାରେନା ! ସାଂସାରିକ ସ୍ତରରେ ଯଦି ପ୍ରେମକୁ 
ଅର୍ଥ ପ୍ରଲୋଭନରେ ମଧ୍ଯ ପାଇ ହୁଏନା, ସାଧନାର ପଥ ତ ଅତ୍ୟନ୍ତ ଗହନ । 


ଯମରାଜଙ୍କ ତର୍କ ପରିବେଷଣରେ ସ୍ଵରୂପାନନ୍ଦ ଅତ୍ୟନ୍ତ ପ୍ରୀତ ହେଲା | ଯମ 
ପୁଣି କହିଲେ ଚେତନସରା ଶୁଣ । ତମେ ଏବେ ଚେତନାର କ୍ଷଣିକ ଉନ୍ମେଷ । ଏହି 
ଉନ୍ମେଷକୁ ଏକ ଢ୍ଵଳନ୍ତ ଅଗ୍ନିଶିଖାରେ ପରିଣତ କର । ଚେତନ ସତ୍ତାର ମଶ୍ଡଳଟିଏ 
ରଚନାକର । କାଳ ଯେଭଳି କୁଣ୍ଡଳି ରଚି ଦେଇଛି । ତମେ ଅବିକଳ ସେଭଳି ଏକ ପୂର୍ଣ୍ଣ 
ଭଉଁରିଟିଏ କାଟିଦେଇ ତାରି ଭିତରେ ଅବସ୍ଥାନ କର । 


ଏହି ମଣ୍ଡଳ ଚୁମ୍ବକୀୟ ଉତ୍ସରେ ଭରପୂର । ଏହି କ୍ଷେତ୍ର ଅତି ଅତୁତ | ଏଆରି 
ଭିତରେ ବିରାଜିଲେ ସଂସାରର ବାହ୍ୟତା ଓ ସତୁଳତା ତମକୁ ପ୍ରଲୋଭିତ କରିପାରିବ ନାହିଁ ! 
ତମରି ଚତୁର୍ଦିଗେ ପ୍ରଲୋଭନ ତା'ର ମାୟାଜାଲ ପାରିଦେବ । ତମେ ତ ଚିତ୍ରକର । ଏଣୁ 
ଅଜନ୍ତା ଗୁହାରେ ଅଙ୍କିତ ବୁଦ୍ଧ ତପସ୍ୟାର ଭିତ୍ତିଚିତ୍ର ନିଶ୍ଚୟ ଦେଖ୍‌ଥବ । ବୁଦ୍ଧ ପଦ୍ଧାସନରେ 
ଧ୍ୟାନରତ । ସାଧନାରେ ଶୀର୍ଷକୁ ଆରୋହଣର ସମ୍ଭାବନାରେ ସେ ଡଲ୍ଲୀନ । ଏଣେ ମାର ଓ 
ତା'ର କାମାତୁରା, ଯୌବନରେ ତରଳାୟିତ ବିବସନା କନ୍ୟା ଏବଂ ଲୋଭ, ମୋହ, ମିଥ୍ୟା, 
ପ୍ରବଞ୍ଚନା ପ୍ରଭୃତି ଆସୁରୀକ ଶକ୍ତିକୁ ନେଇ ଉଦ୍ଦାମ ନୃତ୍ୟରେ ଖଣ୍ଡମଣ୍ଡଳ ଉଚ୍ଚକିତ 
କରିଦେଉଛି । ପ୍ରଲୋଭନର ବର୍ଣ୍ଣିଳ ଆଲିଙ୍ଗନ ଉନ୍ମକ୍ତ । ଥରେ ଭେଳିକି ଗଲେ ବେଶ୍‌ ଶେଷ 
ହେଇଗଲା ସମସ୍ତ ସାଧନାର ମନ୍ତ୍ରମୁଗ୍ଧ ପରିଧୀ । ମାୟା ବିଚାରୁଛି ତମେ ତା କୋଳରେ 
ବିଳାସ କରୁଥାଅ ! ଏଣୁ ସେ ତମକୁ ହାତଛଡ଼ା ହେବାକୁ ଦେବନି । 


ଯମରାଜ ନିଜେ ଏ ପ୍ରଲୋଭନ ସଂପର୍କରେ ବୟାନ ଦେଇ ନଚିକେତାକୁ 
କହିଥୂଲେ । ନଚିକେତା ଦେଖ, ତମେ ସାଧନାର ଏ ମଣ୍ଡଳ ମଧ୍ଯରୁ ଗୋଡ୍କାଢ଼ି ପଦାକୁ 
ଆସିଗଲେ, ସହସ୍ର ଗଜ, ରଥ, ଅନିନ୍ଦ୍ୟ ସୁନ୍ଦରୀ ଚିର ଯୌବନା ନର୍ଭକୀ, ଅମାପ ଧନରନୁ, 
ରାଜ୍ୟ, ପ୍ରଭୁତ୍ଵ ସବୁ ତମରି ହେଇଯିବ । ତମର କୌଣସି ଅଭାବ ରହିବନି । ଏଡେ 
ିଶବର୍ଯ୍ୟ ତମ ପାଦତଳେ ଯଦି ସ୍ଵତଃ ଅଜାଡ଼ି ହେଇପଡ଼େ ତମ ଭଳି ସାଧାରଣ ମଣିଷ 
ବିଚଳିତ ହେଇ ପଡ଼ିବ । କିନ୍ତୁ ନଚିକେତା ଏ ସମସ୍ତ ଆକର୍ଷଣ, ଉତ୍ତେଜନା ଓ ପ୍ରଲୋଭନକୁ 
ଅସ୍ଵୀକାର କଲେ |! ଏଣୁ ନଚିକେତାର ଧୀମରା, ଦୃଢ଼ତା ଓ ସଂକଳ୍ପ ପାଖରେ ମୃତ୍ୟୁବି 
ହାରମାନିଲା । ସ୍ଵରୂପାନନ୍ଦ ! ନଚିକେତା ତମର ଆଦର୍ଶ ହେଉ । 

୧୩୭ ଗଛ କୋରଡ଼ରେ ହୃଦୟ 


ଯମରାଜ ଗୋଟିଏ ଦୀର୍ଘ ନିଶ୍ଵାସ ନେଲେ, କହିଲେ ସ୍ଵରୂପାନନ୍ଦ ଏହି ଲୋକରେ 
ତମର ସମୟ ଶେଷ ହେଇ ଆସୁଛି ! ରୂପର ଅପରେସନ୍‌ ଶେଷପ୍ରାୟ । ତମେ ନ 


ଫେରିଗଲେ ସିଏ ତା ଜୀବନ କିମିତି ଫେରି ପାଇବ । ତମେ ତା ରୂପର ଚେତନମୟ 


ସତ୍ତା । କିନ୍ତୁ ମୃତ୍ୟୁଲୋକରୁ ବାହୁଡ଼ିଯିବା ପୂର୍ବରୁ ଆଉ କେତୋଟି ଗୁରୁତ୍ଵପୂର୍ଣ୍ଣ ବାଣୀ 
ଶୁଣିଯାଅ । 


ଯୁବରାଜ ସିଦ୍ଧାର୍ଥ ବୃଦ୍ଧ ଶବ ଓ ସନ୍୍ୟାସୀଙ୍କୁ ସଂଦର୍ଶନ କଲାପରେ ତାଙ୍କ 
ମନରେ ମୃତ୍ୟୁକୁ ଜୟ କରିବା ପାଇଁ ଦୁର୍ବାର କାମନା ଜାଗି ଉଠିଲା । ସିଏ ନିଜକୁ 
ପ୍ରଶ୍ନକଲେ । ମୃତ୍ୟୁକୁ ଅତିକ୍ରମ କରିବାର କଂଣ କିଛି ଉପାୟ ନାହିଁ ? 


ଆମର ଯଦି ଢୀବନ ହଜାରେ ବର୍ଷର ହେଇଥାନ୍ତା, ତା ହେଲେ ଆମ ପାଇଁ 
ଏଭଳି ଚିନ୍ତାର କାରଣ ହୁଏତ ନଥାନ୍ତା । ଆମେ ହଢାର ବର୍ଷରୁ ଶହେ ବର୍ଷ ବିଭିନ୍ନ 
କମ୍ପାନୀର ବଣ୍ଡ କିଣାବିକା କରି ଷ୍ଟକ୍‌ ଏକସ୍‌ ଚେଞ୍ଜଞରେ ଆମ ସମୟତକ ମହାଆନନ୍ଦରେ 
କଟେଇ ନେଇଥାନ୍ତେ । ଆମେ ତିନିଶହ ବର୍ଷର ହେଇାଯାଏଁ ମହା ଆଡ଼ମ୍ବରରେ ଆମ 
ସ୍ଵନକ୍ଷତ୍ର ପାଳନ କରନ୍ତେ । ଆମେ ଏସବୁ ଆମୋଦ ପ୍ରମୋଦରୁ କ୍ଲାନ୍ତ ହେଇସାରିଲା 
ପରେ ହୁଏତ ଆମ ଜୀବନର ମୋଡ଼ ବଦଳେଇବା ପାଇଁ ଚେଷ୍ଟିତ ହୁଅନ୍ତେ 
ସେତେବେଳକୁ ମଧ୍ଯ ଆମର ପର୍ଯ୍ୟାପ୍ତ ପ୍ରାଣଶକ୍ତି ରହିଥାନ୍ତା । କିନ୍ତୁ ଅତ୍ୟନ୍ତ ପରିତାପର 
ବିଷୟ ଯେ ଏସବୁ ପରୀକ୍ଷା ନିରୀକ୍ଷା କରିବା ପାଇଁ ଆମ ପାଖରେ ସମୟ ଆଦୌ 
ପର୍ଯ୍ୟାପ୍ତ ନୁହେଁ । 


ତମେ ହୁଏତ ଅନୁଭବ କରିଥୁବ ବର୍ଷାରଡୁ ଶେଷ ହେଲାପରେ ବେଳେବେଳେ 
ସହସ୍ର ସହସ୍ଵ ସଂଖ୍ୟାରେ ପଙ୍ଗପାଳ ପ୍ରଳୟ ପ୍ରକାରେ ମାଡ଼ିଆସନ୍ତି । ସେମାନଙ୍କ ଯୋଗୁଁ 
ଆକ।ଶ ମେଘାଚ୍ଛନ୍ନ ହେଇଯାଏ । ସେମାନେ ଗଗନରେ ପବନରେ ଏମିତି 
ମାତି ଯାଇଥାଆନ୍ତି ଯେ ଆମେ ହାଇମାରିଲେ ବି ପୁଞ୍ଜ ଦି ପୁଞ୍ଜା ପାଟି ଭିତରେ 
ପଶିଯାଆନ୍ତି । ଲୋକେ ସ୍ଵସ୍ତିରେ ନିଶ୍ଵାସ ବି ମାରିପାରନ୍ତିନି । ଖାଦ୍ୟରେ ପାନୀୟରେ 
ସେମାନେ ଭରିହେଇଯାଆବର୍ତି । ଲୋକେ ଶୋଇ ବସି ପାରନ୍ତିନି ।ଦେଖୁଦେଖୁ ଯିମିତି 
ମାଡ଼ି ଆସିଥୂଲେ ସେଭଳି ସେମାନେ କୁଆଡ଼େ ଉତ୍ତେଇ ଯାଆନ୍ତି । ଚାଷୀମାନେ 
କାଠିକୁଟା ଜମାକରି ଧୂନି ଜାଳନ୍ତି । ଆଉ ଏହି ଅଭାଗା ପଙ୍ଗପାଳମାନେ ସହସ୍ର 
ସଂଖ୍ୟାରେ ସେହି ନିଆଁ ଭିତରକୁ କୁଦା ମାରନ୍ତି । ସେମାନଙ୍କ ଜୀବନ ଅଢ଼େଇ ଘଣ୍ଟାର 
କାହାଣୀ । ଲାଗେ ଏ ଅଢ଼େଇ ଘଣ୍ଟା ସେମାନଙ୍କ ପାଇଁ ଖୁବ୍‌ ଲମ୍ବା ଅବଧଵ । ମୃତ୍ୟୁକୁ 
ଆବୋରି ନେବା ହେଲା ସେମାନଙ୍କ ଧର୍ମ । 

ଥରେ ଭାବି ଦେଖ ଆମେ କିଭଳି ସମୟର ନିର୍ଘଣ୍ଟ ତିଆରି କରିଛୁ । ସେକେଣ୍ଡ, 
ମିନଟ୍‌, ଘଣ୍ଟା, ପ୍ରହର, ଟିନ ରାତି ପକ୍ଷ ମାସ ବର୍ଷ ଏମିତି ହେଇ ଆମର ପଞ୍ଚିକା । 
ପଙ୍ଗପାଳ କହିବେ ଆମ ପାଇଁ ଦିନ କ'ଣ । ମାସ କ”'ଣ ? ଆମର ଜୀବନ ତ ମାତ୍ର 
ଅଢ଼େଇ ଘଣ୍ଟାର ଘଟଣା । ମଣିଷ ମାନଙ୍କୁ ପଙ୍ଗପାଳ କହିବେ ଦେଡ଼ଶହ ମିନଟ୍‌ର ଜୀବନ 
ହେଇ ଦେଖ, ପ୍ରତି ସେକେଣ୍ଡରେ କି ଉତ୍କଣ୍ଠା, ପ୍ରତି ମିନଟରେ କି ଉଦ୍ବେଗ, ଉଦଵବେଳନ 
ଆଉ ଯନ୍ତ୍ରଣା । ପଇଗପାଳଙ୍କୁ କହ ସେମାନଙ୍କ ଜୀବନ ଦେଢ଼ଶହ ବର୍ଷର ଏହି ହିସାବ 
ତାଙ୍କ ମଗଜକୁ ଛୁଇଁ ପାରିବନି । ମହାଜାଗଡିକ ପରିପ୍ରେକ୍ଷୀରେ ମଣିଷଙ୍କ ଜୀବନ 
ପଇଂପାଢଙ୍କ ଜୀବନ ଭଳି ଅଢ଼େଇ ଘଣ୍ଟିଆ । 


କିଏ ଜଣେ ଗୁରୁତର ରୋଗଗ୍ରସ୍ତ । ବଞ୍ଚବାର ଆଶ ଖୁବ କ୍ଷୀଣ । ଜୀବନ ମାତ୍ର 
ଅଢ଼େଇ ବର୍ଷ ବାକି । ଆମେ ଏଡିକି କଥାରେ ନିଜ ଆଡ଼କୁ ଚାହିଁ ଛାନିଆ ହେଇଯାଉ । 
ଭାବିବସୁ ଆମର ଜୀବନର ଯଦି ଆଉ ଅଢ଼େଇ ବର୍ଷ ବାକି ଥାଆନ୍ତା ଆମେ ବା କ'ଣ 
କରିପାରନ୍ତୁ । ଧରାଯାଉ ଆମ ଜୀବନର ଆହୁରି କୋଡ଼ିଏ ବର୍ଷ ବାକି ଅଛି । ଆମେ ସେହି 
ସମୟତକ କ'ଣ କରିବା ? ଆୟୁଷର ସ୍ବଳ୍ପତା ଓ ତା'ର କ୍ଷଣଭଙ୍ରୁରତା ଆମକୁ ତ୍ରସ୍ତ କରିଦିଏ । 
ଅଢ଼େଇ ଘଣ୍ଟା ହେଉ, ଅଢ଼େଇ ବର୍ଷ ହେଉ ବା ଅଢ଼େଇ ଦଶନ୍ଧି ହେଉ ଜୀବନ କ୍ଷଣିକ । 
ଜୀବନର ଅର୍ଥ କଂ ଣ ? ମୃତ୍ୟୁରେ କ'ଣ ଜୀବନର ପରିସମାପ୍ରି ! 


ପ୍ରତ୍ୟେକ ମଣିଷ ଭୂମିଷ୍ଠ ହେବା ମାତ୍ରେ ମୃତ୍ୟୁ ସେଇଠି ଛକିରହେ । ଏଭଳିକି 
ମାଡୃଗର୍ଭରେ ଆମେ ପରିକଳିତ ହେବା ମୁହୃର୍ଠାରୁ ମୃତ୍ୟୁ ଆମର ନାଁ, ଗାଁ ଠିକଣା ଲେଖ୍‌ 
ଆମ ପାଇଁ ଚିଠିଟିଏ ତା ଆକରେ ରଖଦିଏ । ଏହା ମୃତ୍ୟୁ ପରୱାନା, ମରଣ ଦେବତାର 
ନିମନ୍ତ୍ରଣ । ଏହି ନିମନ୍ତ୍ରଣ ଚିଠିଟି ଆମର ହାତରେ ବଢ଼େଇ ଦେବାପାଇଁ ସେହି ଦିନଠୁ 


ଯମର ଦୂତମାନେ ଆମକୁ ଖୋଳି ବୁଲୁଥାନ୍ତି । 


ମରଣ ସଦାସର୍ବଦା ଆମ ହାତ ପାଆନ୍ତାରେ ହିଁ ଥାଏ । କାୟା ସଙ୍ଗେ ଛାୟାଭଳି 
ଆମ ପାଖେ ବିଚରଣ କରୁଥାଏ । ମୃତ୍ୟୁ ଏତେ ଅନ୍ତରଙ୍ଗ କୁହାନଯାଏ । ଆମେ ବସିଲେ 
ସିଏ ବସିରହେ ଆମେ ଖାଇଲେ ସିଏ ଖାଏ, ଆମେ ଶୋଇଗଲେ ଆମ ପାଖରେ ସିଏ 
ଲମ୍ବ ହେଇଯାଏ । 


ମୃତ୍ୟୁ ଏକ ନାଟକ ନୁହେଁ, ମହାନାଟକ । ସବୁ ନାଟକର ଆରମ୍ଭ ଓ ଶେଷ 
ଭଳି ଏହାର ମଧ୍ଯ ଆରମ୍ଭ ଅଛି, ଅନ୍ତ ଅଛି । ନାଟକରେ ବେଳେ ବେଳେ ଭାଗ୍ୟର ଅଭ୍ୟୁଦୟ 
ହେବ । ଢୀବନ କେତେ ଉଠାଣି ଗଡ଼ାଣି ଦେଇ ଗଡ଼ିବ । କେତେ ହସ କାନ୍ଦ, ପ୍ରେମ, 

ହିଂସା, ରୋଳ ଓ କନ୍ଦଳଜର ଏ ଜୀବନ । ନାଟକ ଶେଷରେ ଯେତେ ମଧୁମୟ ହେଉ, 


ଶେଷରେ ମୃତ୍ୟୁ ଯବନିକା ଟାଣି ଦେ୯ । ଏଣୁ ଝଗଡ଼ା ଝାଣ୍ଡି, ମନୋମାଳିନ୍ୟରେ କଟେଇବା 
ପାଇଁ ଆଉ ସମୟ ନାହିଁ । 


ମୃତ୍ୟୁ ଏକ ଘଟଣା ନୁହେଁ । ଘଟଣାର କ୍ରମ ମାତ୍ର । ଏଇ ଜୀବନର ପ୍ରାଚୁର୍ଯ୍ୟ 
ଭିତରେ ହିଁ କେଉଁଠି ନା କେଉଁଠି ମରଣ ଲୁଚି ରହିଛି । ମରଣ ଅତ୍ୟନ୍ତ ନିରପେକ୍ଷ, ଉଦାର । 
ଆମେ ଜୀବନକୁ ପ୍ରାଣଭରି ଉପଭୋଗ କରୁଥୂବା ବେଳେ ହିଁ ସିଏ ଅଛି ବୋଲି ଆମକୁ 
ଜଣେଇ ଦିଏ । ଆମ ପାଖକୁ ବାରମ୍ବାର ଅଭିନନ୍ଦନ ପଠାଏ । ହଠାତ୍ଵ ଆମେ ଆବିଷ୍କାର 

କରୁ ଆମ କାନମୂଳ ପାଖରେ କଳା ବାଳଟିଏ ଧଳା ହେଇଯାଇଛି । ଆମେ ମୃତ୍ୟୁକୁ 
ସ୍ମରଣ କରୁନା, (ଳା ବାଳଟିକୁ ଉପାଡ଼ି ଦେଉ । କିଛି ବର୍ଷ ବିଡିଗଲା ପରେ ଦେଖ୍ର ଆମ 
ମୁଣ୍ଡର ପଚାଶ ପ୍ରତିଶତରୁ ଅଧ୍ବକ ବାଳ ଧଳା ହେଇ ସାରିଲାଣି । ପୁଣି ଅନ୍ୟ ଏକ ଶାନ୍ତ 
କାନ୍ତ ସକାଳରେ ଅନୁଭବ କରୁ କଳଦାନ୍ତଟିଏ ହଲିଲାଣି । ଆମେ ଭାବିପାରୁନା ଏହା 
ମୃତ୍ୟୁର କରାମତି ବୋଲି । ଚାହୁଁ ଚାହୁଁ ଯୌବନର ଉଦ୍ଦାମତା ଶିଥୂଳ ହେଇଯାଏ । ଆମେ 
ଦିନକୁ ଦିନ ଯୁବକ ସୁଲଭ ଭାବ ଭଙଇ ଠାଣି ବାଣୀ ପ୍ରକାଶ କରୁ । ଏଣେ ସମୟର 
ରଥଚକ୍ର ଆଗକୁ ମାଡ଼ିଚାଲେ । ଆମେ ହତାଶହେଇ କସ୍‌ମେଟିକ ସର୍ଚତରୀର ଆଶ୍ରାନେଉ । 
ଶଙ୍କରାଚାର୍ଯ୍ୟଙ୍କ ବର୍ଣ୍ଣିତ ମୋହମୁଦ୍ୂଗରରେ ମରଣ ସନ୍ନିକଟ କାଳେ ବ୍ୟାକରଣ ମୁଖସ୍ଥ 
କଲାଭଳି ଆମେ ବିଭିନ୍ନ ଇନ୍ଦ୍ରିୟଭୋଗରେ ସମୟ ଅତିବାହିତ କରୁ । ସମୟ ଶୀଘ୍ର ଶେଷ 
ହେଇଯାଏ । ମୃତ୍ୟୁ ସେଭଳି ମଣିଷମାନଙ୍କୁ ସୂଚେଇ ଦିଏ । ବେଶ୍‌ ଏଡେ ତ ଇନ୍ଦ୍ରିୟଙ୍କ 
ସେବା ଅର୍ଚ୍ଚନା କଲ ଏବେ ଅନ୍ତତଃ ଜୀବନର ଅନୁଶୀଳନ, ବିଶ୍ଲେଷର କର । ଏବେ 
ବଞ୍ଚିବା ଶିଖ । 


ଯମରାଜ ମହାଭାରତରୁ ଉଦାହରଣଟିଏ ଦେଲେ, ଧର୍ମ ବକର ଉପାଖ୍ୟାନ । 
ପାଣ୍ଡବ ପାଞ୍ଚଭାଇ ଖୁବ ଦୃଷାର୍ର । ଜଣ ଜଣ ହେଇ ଡ଼ଷା ମେଣ୍ଟେଇବା ପାଇଁ ହ୍ବଦକୁ 
ଗଲେ । ପାଣି ପିଇବା ପାଇଁ ଉଧୟକ୍ରମ କଲାବେଳକୁ କିଏ ଯିମିତି କହୁଛି ବସ୍ସ ! ଡୃଷ୍ା 
ନିବାରଣ କରିବା ପୂର୍ବରୁ ମୋ ପ୍ରଶ୍ନର ଉତ୍ତର ଦିଅ । ଚାରିଭାଇ ଏ କଥାକୁ ଗୁରୁତ୍ଵ 
ଦେଲେନି । ଶୋଷରେ ପେଟ ପାଟି ଜଳି ଯାଉଛି । ପାଣି ପାଟିକୁ ନେଉ ନେଉ ସେଇଠି 
ଭୂଇଁ ଉପରେ ଟଳି ପଡ଼ିଲେ । ବଡ଼ ଭାଇ ଯୁଧ୍ବଷ୍ପିର ମଧ୍ଯ ପାଣି ପିଇବା ପାଇଁ ଆସି 
ପହଞ୍ଚଲେ ! ଭାଇମାନଙ୍କୁ ମୃତ ଅବସ୍ଥାରେ ଦେଖୁ ଅଧୀର ହେଇପଡ଼ିଲେ । ବୃଢ଼ୀମା 
କାହାଣୀ ଭଳି ପ୍ରସଙ୍ଗଟିଏ । ଏ ଗପ କିଏ ନ ଶୁଣିଛି, କିଏ ନ ଜାଣିଛି ? କଥାରେ ଲଆରେ 
ଗାଁ ଗହଜର ଅପାଠୁଆ ଲୋକେ ବି ମହାଭାରତର ଏ ଆଖ୍ୟାନ ମନେରଖୁଛ୍ତି । ଧର୍ମ 
ବକ ଯୁଧ୍ଷ୍ଠିରଙ୍କୁ ପ୍ରଶ୍ଧକଲା । ଆପଣ ଧର୍ମରାଜ ପ୍ରଥମେ ମୋ ପ୍ରଶ୍ନର ଉତ୍ତର ଦିଅନ୍ତୁ 
ଜୀବନରେ ସବୁଠାରୁ ବଳି ଆଶ୍ଚର୍ଯ୍ୟପୂର୍ଣଣ ଘଟଣା କଂଣ ? ଯୁଧଵଷ୍ମିର ତତ୍ଵ କ୍ଷଣାଡବ ଭତ୍ତର 
ଫେରେଇଲେ । ' 'ପ୍ରତି କ୍ଷଣରେ ଶତ ସହସ୍ର ସଂଖ୍ୟାରେ ମଣିଷ ଯମା ଳୟକୁ ଯାଉଛନ୍ତି 
ଏକଥା ଜାଣି ସୁଦ୍ଧା ସେଇ ମଣିଷ ଭାବିପାରୁନି ଯେ ତା'ର ବି ମୃତ୍ୟୁକାଳ ଯେ କୌଣସି 
ମୁହୂର୍ଭରେ ଉପସ୍ଥିତ ହେଇଯିବ । 


ମଣିଷ ବାଳୁତ ଥୁଲାବେଳେ ମୃତ୍ୟୁର ରହସ୍ୟ ଘେନିପାରେନି । ପରିବାରରେ କିଏ 
ବୁଢ଼ାବୁଢ଼ୀ ମରିଗଲେ ପିଲାଟି ପ୍ରଶ୍ଧକରେ ଢେଜେ କୁଆଡ଼େ ଗଲେ ? ଆର କେଉଁଠି ଅଛି ? 

୧୪୧ ଗଛ କୋରଡ଼ରେ ହୃଦୟ 


ପରିବାରର ମୁରବୀ ମୁରବା ପିଲାଟିକୁ ନାନା ମିଥ୍ୟା କହି ଭୁଲେଇ ଦେବାକୁ, ବହଲେଇ 
ଦେବାକୁ ଚେଷ୍ଟା କରନ୍ତି । କହନ୍ତି ଜେଜେ ବଜାରକୁ ଯାଇଛନ୍ତି ଡୋ ପାଇଁ ଚକଲେଟ୍‌ ନେଇ 
ଫେରିବେ ନତୁବା କୁହାଯାଇଥାଏ ଆଇ ପରା ଅଜାକୁ ଭେଟିବା ପାଇଁ ସ୍ବର୍ଗକୁ ଯାଇଛି । 
ହୁଏତ କାଲିକି ଫେରିବେ । ପିଲାଟି ମନରେ କଳ୍ପନାରେ ଆବେଗିକ ଛବିମାନ ଆଙ୍କିହେଇଯାଏ । 


ରୂପାନନ୍ଦଙ୍କ ପଡ଼ିଶା ଘରର ଖୁଡୀ ହଠାତ୍‌ ମରିଗଲେ । ରୂପାନନ୍ଦଙ୍କୁ ସେ ଭାରି 
ଗେଲ କରୁଥୁଲେ । ତାଙ୍କର ଅନୁପସ୍ଥିତି ରୂପାନନ୍ଦଙ୍କୁ ଭାରି ବାଧ୍ବଲା । ରୂପାନନ୍ଦ ତାଙ୍କ ଗୋସେଇଁ 
ମା'କୁ ପଡ଼ିଶାଘର ଖୁଡୀ କଥା ପଚାରିଲେ । ଗୋସେଇଁ ମା” ଘରର ବାଡ଼ିପଟେ ଝରକା 
ଖୋଲିଦେଇ ରୂପାନନ୍ଦଙ୍କୁ ପାଖକୁ ଡାକିଲା । କହିଲା ମୋ ଆଖୁକୁ ଭଲ ଦେଖାଯାଉନି ତ ତୃ 
ଦେଖ । ଏଇ ସେଇ ଦୂର ଦିଗ୍ବଳୟରେ ଯମ ତୋଡେ ବି ଅପେକ୍ଷା କରି ବସିଛି । ଯମ 
ସେଇଠି ସମସ୍ତଙ୍କ ଯିବାକୁ ଚାହିଁ ରହିଛି । ଗୋସେଇଁ ମା” ବୋଧହୁଏ ଭାବିଥୂଲା ରୂପାନନ୍ଦ 
ପାଇଁ ସେତକ କଥାର ଅର୍ଥ ସେ ବେଳରେ ହୁଏତ ଗୁରୁତ୍ଵପୂର୍ଣ ନୁହେଁ । ମୃତ୍ୟୁଲୋକରେ 
ଯମରାଜଙ୍କ ସମକ୍ଷରେ ସେ ଗୋସେଇଁ ମା'ଙ୍କ ସେକାଳର କଥା ମନେ ପକାଉଛନ୍ତି । ଦୂର 
ଦିଗ୍‌ବଳୟ ନୁହେଁ, ଯମ ତ ତାଙ୍କରି ନିକଟରେ, ଅତି ନିକଟରେ ଭତ୍ତା ହେଇଛନ୍ତି । ବହୁ ବର୍ଷ 
ପରେ ଗୋସେଇଁ ମା'ର କଥାହିଁ ସତ ହେଇଛି । 


କାମନା ସୁଖ ଭୋଗିବାକୁ ଚାହୁଁଛି ବୋଲି ଦେହଟିଏ ଲୋଡ଼ା ହେଉଛି । ଦୈହିକ 
ସୁଖର ତ ଅନ୍ତନାହିଁ ଏଣୁ ଦେହ ପରେ ଦେହ କର୍ମ ନେଇ ଉତ୍ଭା ହେଇଯାଉଛନ୍ତି । କର୍ମ ତା 
ନୀତି ନିୟମରେ ପରିଚାଳିତ ହୁଏ । ବ୍ୟକ୍ତିଗତ କାମନା, କାମନାରୁ ଦେହ ଓ ଦେହରୁ 
ମୃତ୍ୟୁ । ଏ ଗୋଲକ ଧନ୍ଦାରେ ପଡ଼ିଯାଇ ଆମେ ସହସ୍ର ଯୋନି ଭ୍ରମଣ କରୁଛେ । ଆମେ 
ଯଦି କାମନା ଠାରୁ ବିଚ୍ୟୁତ ହେଇଯିବା ତାହେଲେ ମୃତ୍ୟୁକୁ ଜୟ କରିପାରିବା । ଅନ୍ୟ 
କୌଣସି ଜନ୍ମରେ ନୁହେଁ । ତ୍ରେତା କି ଦ୍ଵାପର ଯୁଗରେ ନୁହେଁ । ଏବେ ଏହି ମୁହୁର୍ଭରେ 
ବିଜୟ ଅବଶ୍ୟମ୍ଭାବୀ ହେବ । 

ଯମଦେବ ନଚିକେଡାକୁ ଏହାହିଁ କହିଥୂଲେ । 


ହୃଦୟରେ ସଦା ଡରଙ୍ଗାୟିତ କାମନାର ବିଲୟ ଘଟିଲେ 
ବିନଶ୍ଵର ଅମରତ୍ସ ଲାଭ କରେ । 

ହୃଦୟକୁ ରୁଦ୍ଧ କରି ରଖୁଥିବା ସମସ୍ତ ଗ୍ରଛି 

ହୃଗୁଳି ଗଲେ ନଶ୍ବର ଅମର ହେଇଯାଏ । 

ଏହାହିଁ ଧର୍ମ, ଏହାହିଁ ଶାସ୍ତ୍ର ଏହାହିଁ 

ଗଛ କୋରଡ଼ରେ ହୃଦୟ ୧୪୨ 


ଆପ୍ରବାକ୍ୟର ମୂଳମନ୍ତ୍ର । 

ଆମେ ଯେ ଉଁ ପର୍ଯ୍ୟନ୍ତ ନିଜକୁ ଦେହ ସର୍ବସ୍ଵ କରିଦେଉ, ଆମେ କ୍ଷୁଦ୍ଵ ଖଣ୍ଡିଏ 
ହେଇଯାଉ ଓ ଆମ ପାଇଁ ପ୍ରକୃତି ଏତେ ଟିକିଏ ସ୍ଥାନ ହୁଏତ ସତୁରୀ ଅଶି ବର୍ଷର କାଳ 
ନିଧାର୍ଯୀୀ ଦିଏ । କିନ୍ତୁ କାଳର ଏହି କ୍ଷୁଦ୍ର ଗଶ୍ଡିର ବାହାରେ ଅପଫ୍ରରନ୍ତ ବିସ୍ତାର, ଅମାପ 
କାଳର ପ୍ରବାହ । ଏହାହିଁ ପ୍ରାଣ, ଆତ୍ମା ଓ ଅସଲ ଜୀବନ ! ଆମ ଦେହତ ଆମର 
ବନ୍ଦୀଶାଳା । ଆମେ ଯେଉଁ ମୁହୃର୍ଗରେ ଏ ବନ୍ଦୀଶାଳାର ଅସାରତା, ଯନ୍ତ୍ରଣା, କ୍ଷୁଦ୍ରତା 
ହୃଦୟଙ୍ଗମ କରିବା ଆମେ ସେଇ ମୁହୂର୍ଭରେ ଯଥାଶୀଘ୍ର ମୁକୁଳିଯିବାକୁ ଚାହିଁବା, ଚେଷିଡ 
ହେବା । ଯେତେବେଳେ ଆମ୍ମଲଉପଲବଵ୍ଧର ବ୍ୟାକୁଳତା ଆମକୁ ଘାରିବ, ବ୍ୟଥିତ କରିବ 
ସେଡେବେଳେ ଅନିର୍ବଚନୀୟ ଆନନ୍ଦର ଭଚ୍କାସରେ ଆମ ହୃଦୟ ପ୍ଲାବିତ ହେବ । ଏହାହିଁ 
ତମ ଜୀବନର ଧ୍ଯେୟ ହେଉ କହି ଯମରାଜ ରୂପାନନ୍ଦଙ୍କୁ ଆଶୀର୍ବାଦ ଦେଲେ । 


ରୂପାନନ୍ଦ ସାହସ ସଞ୍ଚୟ କରି ଯମରାଜଙ୍କୁ ଜଣେଇଲେ, ହେ ମୋ ପ୍ରାଣର 
ପ୍ରଭୁ ଏହାଠାରୁ ବଢି ଆଉ ଶ୍ରେୟ ମୋ ପାଇଁ କିଛି ଲୋଡ଼ା ନାହିଁ । ଆପଣଙ୍କ ଭଳି ସଦ୍‌ଗୁରୁ 
ବି ମୋ ଜୀବନରେ ଆଉ କିଏ ନାହାନ୍ତି । ଆପଣହିଁ ପୁରୁଣା, ଅଲୋଡ଼ା ଦେହକୁ କବଳିତ 
କରି ନୂଆ ଜୀବନ ଓ ସେଥୁରେ ଅମରତଡ୍ସର ରସ ଭରିଦେଇ ଆମକୁ ଫେରେଇ ଦିଅନ୍ତି । 


ରୂପାନନ୍ଦ ଯମରାଜଙ୍କ ଆଗରେ ସାଷ୍ଟାଙ୍ଗ ପ୍ରଣିପାତ କଲେ । ପ୍ରାର୍ଥନା କଲେ - 
” 


ଏ ଜ୍ୟୋତିର୍ମୟ ଦେବତା ମୋତେ ଅସତ୍ୟରୁ ସତ୍ୟ ମାର୍ଗକୁ ନିଅ । 
ମୋତେ ଅନ୍ଧାରରୁ ମୁକୁଳେଇ ଦେଇ ଆଲୋକ ପ୍ରଦାନ କର । 
ମୋତେ ମୃତ୍ୟୁରୁ ନେଇ ଅମରତଡ୍ସର ସୋପାନରେ ଅବସ୍ଥାପିତ କର । 


ଏହି ସମୟରେ ଏକ ଅଡି ଅତ ବ୍ୟାପାର ଘଟିଗଲା । ମନ୍ତ୍ରର ଗୁରୁ ଗମ୍ଭୀର 
ଉଚ୍ଚାରଣରେ ଚାରିଆଡ଼ ନିନାଦିତ ହେଲା । ଦିବ୍ୟ ଗନ୍ଧ ଓ ଦିବ୍ୟ ରାଗରେ ମୃତ୍ୟୁଲୋକ 
ଉଦ୍‌ଭାସିତ ହେଇଉଠିଲା । ସବୁଆଡ଼େ ଆଲୋକର ଉନ୍କାସ, ଜ୍ୟୋତିର ପ୍ଲାବନ । ସେହି 
ଦିବ୍ୟ ଆଲୋକର ବର୍ଣ୍ଣାଡ଼୍ୟ ଭିତରେ ମୃତ୍ୟୁର ରଶ୍ଵର କୁଆଡ଼େ ଉଭେଇ ଗଲେ | ସ୍ଵରୂପାନନ୍ଦ 
ଆଖ୍‌ ଖୋଲି ଦେଖ୍ଲା ମୃତ୍ୟୁ ଦେବତା ଠିଆ ହେଇଥିବା ସ୍ଥାନରେ ମନ୍ଦର ପର୍ବତ ପ୍ରମାଣେ 
ଏକ ଜ୍ଵଳନ୍ତ ଜ୍ୟୋତି ସ୍ଵରୂପ । କୋଟି ସୂର୍ଯ୍ୟ ସମ ପ୍ରଭା । ସ୍ଵରୂପାନନ୍ଦ ଅନ୍ଧ ପ୍ରାୟେ ହେଇଗଲା । 
ସିଏ ପୁଣି ଆଶୁ ଖୋଲିଲା । ହୃଦୟାଳୟ ଲାଉଞ୍ଜରେ ମାଇକ୍୍‌ରୁ ଘୋଷଣା କରାଗଲା ଓଡ଼ିଶାରୁ 
ଆସିଥ୍‌ବା ରୂପାନନ୍ଦଙ୍କ ଅସ୍ତ୍ରୋପଚାର ସଫଳ ହୋଇଛି । ତାଙ୍କୁ ଏବେ ଆଇ.ସି.ୟୁ. ନିଆଯିବ । 
ଦି' ଚାରି ଘଣ୍ଟା ପରେ ତାଙ୍କ ବନ୍ଧୁବର୍ଗ ତାଙ୍କୁ ଦେଖଵବା ପାଇଁ ଆସିପାରଚ୍ତି । ମାଇକ୍ଵର ଘୋଷ 

ଭିତରେ ସ୍ଵରୂପାନନ୍ଦ କିନ୍ତୁ ଶୁଣିବାକୁ ପାଉଛନ୍ତି । ଦୂର ଦିଗ୍‌ବଳୟରୁ ଅତି କ୍ଷୀଣ ସ୍ଵର ଭାସି 
ଆସୁଛି । ସ୍ଵର କିନ୍ତୁ ସ୍ପଷ୍ଟ । ରୂପାନନ୍ଦ ନିଜକୁ ପ୍ରସ୍ତୁତ କରିରଖ । ଦ୍ଵିତୀୟ ଥର ତମକୁ ଭେଟିବା 
ପାଇଁ ଖୁବ ଶୀଘ୍ର ମୁଁ ଦମ ପାଖରେ ପହଞ୍ଚବି । ଢ଼ାଇ ଅକ୍ଷରର ପ୍ରେମ ଭଳି ପ୍ରତୀକ୍ଷାର ଅବଧୂ 
କେତେ ? ଆଉ ଅଢ଼େଇ ଘଣ୍ଟା, ଅଢ଼େଇ ବର୍ଷ ନା ଅଢ଼େଇ ଦଶନ୍ଧିର ଜୀବନ । 


ମୃତ୍ୟୁ ତ ଆମ କାମନା ନୁହେଁ, 

ନୁହେଁ ବି ତା ଆମ ଧର୍ମ 

ଅୟଯୋନି ସମ୍ଭୂତ ଦିବ୍ୟ ଆମେ 

ଆମେ ଡ ଆମ୍ମା ପୁରୁଷ । 

ପରିବର୍ଭନ ଆମ ସଭା ନୁହେଁ 

ଆମେ ଦୃଢ଼ ଆମେ ସ୍ଥିର, ଆମେ ଧୀର 
ପରିପୂର୍ଣ୍ଣ ଆମେ ଅମର ଦେହୀ 
ବିନାଶ ନହୁଏ କେବେ । 

ମୃତ୍ୟୁ ଜାଳି ଦିଏ ଅନ୍ନପିଣ୍ଡକୁ 

ଆମ୍ମା ହସୁଥୀଏ ସ୍ଵର୍ଗ । 

ଚିତ୍ରକଳା, ସାହିତ୍ୟ ଓ ଶିଳ୍ପ ଗବେଷଣା ଭଳି ତୌର୍ଯ୍ୟତ୍ରିକ ସଜନ ବିଭବକୁ ଏକ ଆଧାରରେ 
ଏକୀଭୂତ କରି ଦିନନାଥ ପ୍ରାୟ ପଚାଶରୁ ଉର୍ଦ୍ଧ ଗ୍ରନ୍ଛୟ ଶତାଧୂକ ଚିତ୍ର ପ୍ରଦର୍ଶନୀ ଓ ଅନେକ 
ଜାତୀୟ ତଥା ଆନ୍ତର୍ଜାତୀୟ କଳା ପ୍ରକଳ୍ପକୁ ରୂପ ଦେଇ ସାରିଲେଣି । ଗୋଟିଏ ବୃତ୍ତିରୁ ଅନ୍ୟ 
ଏକ ପ୍ରବୃତ୍ତକୁ ଗୋଟିଏ ଆବେଗରୁ ଅନ୍ୟ ଏକ ସମ୍ଭାବନାକୁ ସହଜରେ ଗମି ପାରୁଥିବା ଜଣେ 
ସଫଳ ଚିତ୍ରକାର । ଅବଶ୍ୟ ଦିନନାଥ ଜଣେ ଚିତ୍ରଶିଳ୍ପୀ ନା ଲେଖକ ତାହା ଏବେ ବି 
ଅମିମାଂସିତ । ଚିତ୍ରରେ ସାହିତ୍ୟ ଓ ସାହିତ୍ୟରେ ଚିତ୍ର, ତାହା ହିଁ ତାଙ୍କ ଅନନ୍ୟତା | 


